

ఉత్తమ పుస్తకమాలిక ౨.

రైతు
రాజ్యాంగ నిర్మాణ
సంఘము

రైతు - రాజ్యాంగ నిర్మాణసంఘము

(డి. యం. హేమిల్టన్)

అనువాదకర్త:

కల్లూరి చంద్రమౌళి

బి. యస్. సి.

(అబ్స్క్రిప్ట్)

తొలిపలుకు.

ప్రాచీనకాలమునుండియు హిందూదేశమున వ్యవసాయము ప్రధానవృత్తి. రైతువెన్నెముక. గ్రామములు పాడిపంటలతోడను, ఫలవృక్షములతోడను కళకళలాడుచుండెను. కాని నేడు రైతు గర్భదరిద్రుడుగనుండి, ఋణభారముచే క్రుంగి కృశించిపోవుచున్నాడు. 'గ్రామములకు మరలాడు. కర్షకోద్ధరణమునకు గడంగుడు' అని నేడు దేశీయులెల్ల రేకకంఠముగ నుడువుచున్నారు. రైతు నుద్ధరింప బెక్కురు పెక్కుమార్గములు చూపిరి. ప్రభుత్వపు టుదాసీనతవలన నందెద్దియు నాచరణసాధ్యము గాకున్నది. వ్యవసాయమును సక్రమమార్గముల నిర్వహించి, పంటల బెంపొందించుటకు వలయు పెట్టుబడి ధనము రైతులకడ లేదు పండినపంటలనైన సక్రమ క్రయములకు విక్రయించుటకు వలయు నేర్పాట్లంతకంటెను లేవు. ఋణభారమువలనను, నిర్మాణశూన్యతవలనను, రైతు నిస్సహాయుడై ఏమియు జేయజాలని దుస్థితియందున్నాడు. ఇట్టి స్థితినుండి రైతును తొలగించి, ఋణవిముక్తునిగను, స్వశక్తిపై నాధారపడి యుండునట్లుగను గావింపవలెననిన, నీ గ్రంథమున హేమిల్టన్ గారు చూపిన విధానమునకంటె వేరొండుతక్కువ మార్గమును గాంచజాలము. హేమిల్టన్ గారు తన విధానమును స్వయముగ వంగరాష్ట్రమున 'సుందరవన' ప్రాంతముల నాచరణమునందిడి, రైతుల యభి

వృద్ధి కెంతయు దోడ్పడెను. ఆదర్శనీయమగు గ్రామమును గానీ, రైతునుగానీ అటనే గాంచగలమనుటలో నతిశయోక్తి లేదు. ఈ విధానమును దేశమునం దంతటను నెలకొల్పుట కుచిత సాధనసంపత్తిని రానున్న నూతన రాజ్యాంగనిర్మాణమునం దిమిడ్చి, ప్రభుత్వము కార్యదీక్షకు గడంగుచో కొలది వత్సరములలోనే మన దేశము పూర్వమువలెనే పాడిపంటలతోడను, సిరిసంపదలతోడను తులదూగుచు, సర్వకళలతో శోభిల్లుచు మానవ కళ్యాణమునకు సర్వతోముఖముగ దోడ్పడును. నేడు లోపభూయిష్టములుగనున్న సహకారసంఘములు, సర్వవిధముల రైతునకు దోడ్పడి, తమ ధర్మమును నిర్వహించును.

నే నీగ్రంథమును 1931 వ సం॥ సెప్టెంబరుమాసమునకే పూర్తిగావించియు నింతవఱకును బ్రచురింపజాలక పోయితిని. ప్రభుత్వము, సహకారసంఘములు, తదితర ప్రజాసంస్థలు నీ గ్రంథమున జూపబడిన విధానమునము జరుప బ్రయత్నించుచో నా యాశయము నెఱవేఱినట్లే. గ్రంథమును విశాలదృష్టితో బఠించి, యిందలి గుణగుణములు పాఠకులు నిర్ణయింతురుగాత!

మోపట్టు.
శ్రీముఖసంవత్సరాది

కల్లూరి చంద్రమూర్తి,
అనువాదకుడు.

ప రి చ య ము.



“జీవనముకంటె వేరొండు భాగ్యము లేద”ని రస్కిను అర్థశాస్త్ర ప్రధాన సత్యమును బ్రకటించెను. ఆహారముగ మార్పబడినపుడే ధనమునకు విలువ యుండును. అనగా జీవితము యొక్క ఆవశ్యములు- ఆనుకూల్యములు- ఆహారము లనబడును. రక్త మాంస ములుగ- ప్రాణముగ మార్పుచెందినపుడే ఆహారము నకు విలువగలుగును. ప్రాణము- చుట్టుకుదనము గల శ్రమయే, దేశముయొక్క నిక్కువమగు భాగ్యములు గాన మూలధనమునకు ప్రధానములై యున్నవి. నాణక రూపమగు పైకము (బంగారముగానీ, వెండిగానీ, కాగితపు నోట్లుగానీ,) మానవులచే పనిని జేయించు సాధనముగాన మానవుల శ్రమ ఫలితముల మారకము గావించుకొనుటకు మాత్రము వినియోగించును.

ప్రాణము ఉత్పత్తిని జేయు శక్తియు, మూల ధనాధారమునైయున్నది. కాలువలను బావులను త్రవ్వుట, గృహనిర్మాణము, వస్త్రములను తయారుచేయుట, బాటల నిర్మించుట మొదలగు ప్రయోజనకరము లగు కార్యములను, ఆహారోత్పత్తిని గావించుటకు,

ఆరోగ్యవంతుడగు ప్రజామానవునకు తగినంత ధనము నొసగు బ్యాంకుల విధానమే శాస్త్రసమ్మతమైనది. కాబట్టి ఇట్టి ప్రయోజనకరములగు కార్యములకును, తగిన వస్తు సామగ్రిని మారకము గావించి పంచిపెట్టుటకును గావలయు పరిమితిని మించి ప్రభుత్వము ధనము సచ్చోత్తించుటగానీ, ఋణమొసగుటగానీ జరుగరాదు. ఇంతకంటె నెక్కుడుగ ధనము సచ్చోత్తించినచో ధనము వృద్ధి (Inflation) గాంచును. తిన్నూలమున వస్తువుల ధరలు పెచ్చుపెరుగును.

పాశ్చాత్యుల బ్యాంకుల విధానమున తమ ధనము సేకార్యములకు ఋణము నొసంగుచుండినదియు విచారింపకుండుట గొప్పలోపము. తమ ధనము వడ్డీతో సురక్షితముగ తిరిగివచ్చునా యనియే వారి ప్రశ్న. అట్లు వచ్చినచో నది ఆహారోత్పత్తికిగానీ మానవుల జీవిత సౌకర్యములకు గానీ, యుద్ధముల గావించి జీవితముల నాశమొనరించుటకుగానీ, జూదములకుగానీ, మఱియెద్దానికి వినియోగించినను పాశ్చాత్యుల బ్యాంకుల కభ్యంతరములేదు.

హిందూ దేశము చక్కని శాస్త్ర సమ్మతమగు బ్యాంకు పద్ధతిని వాంఛించుచో నది తన పరిశ్రమనంతటిని వృధాబోసేయక ఉత్పత్తికొరకే పూర్తిగ వినియో

గింపవలయును. ఇట్టివిధానము పూర్తిగ బంగారముపై నాధారపడి యుండరాదు. నీలన, నీపద్ధతికి వలసినంత బంగారమునునకడలేదు. ఇది ప్రజాపరిశ్రమ సక్రమ విధానముపై నాధారపడి యుండవలయును. అప్పుడు ప్రతి ఆరోగ్యవంతుడును నిర్మాణ- ఉత్పత్తి కార్యములకు అక్కటకు వచ్చుటచే, దేశమునకు పరిపూర్ణోత్పత్తియు, జీవితమును చేపడగలవు. హిందూ దేశోత్పత్తికారునకు ధనము తక్కువ వడ్డీ కొనగబడవలెను. తా నప్పుప్పుచ్చుకొను ధనమునకు నూటికి సంవత్సరమునకు రు 5-0-0 గాక రు 50-0-0 వడ్డీయగుచో తన లాభ మితరులకే జెందునుగాన తాను కష్టపడి పనిచేయ నిచ్చగింపడు. అప్పుడు దేశము యొక్క ఉత్పత్తి, జీవితములు క్షీణించి నాశము గాంచును.

రిజర్వు బ్యాంకు చట్టమును సామాజ్య శాసన సభ త్రోసివేసినందుల కెవరును కన్నీరుగార్ప నక్కరలేదు. ఏమన నిది హిందూదేశమునే లోపింప జేసినది. రిజర్వు బ్యాంకు కొంత పరిమితిగల బంగారమును సరఫరా చేయనెంచుట హిందూదేశమునకు నిష్ప్రయోజనము. హిందూదేశము తన యసంఖ్యాకులగు కార్మికులకు పనిని జూపవలయుననిన అపారమగు ధనముగావలసి యుండును. వ్యవసాయమే హిందూదేశమునకు

ప్రధానమగు వృత్తి. కాని యీ త్రోసివేయబడిన చట్టము ఈవృత్తికి అనగా దేశమున నాహారపదార్థముల నుత్పత్తిజేయుటకు, ధనమొసగు నేర్పాటు లేశమే నియు గావింపలేదు. ఇది యుత్పత్తికారులకుగాక వ్యాపారులకు మాత్రమే సంబంధించిన చట్టము. ఇది వరకే బ్యాంకుల సౌకర్యమును బొందుచున్న వ్యాపారుల కెక్కుడు సౌకర్యమును గావించి, లేశమేనియు బ్యాంకుల సౌకర్యములేని ఉత్పత్తికారుల కీషణ్మాత్రమైన గావింపలేదు. 235 కోట్లరూపాయలతో రిజర్వు బ్యాంకునువ్యాపారికొరకే నియమించి రైతును మార్వాడీలకును, పాహుకారులకు నొప్పగింప దలచినది. 'లార్డు లిక్ లిథ్ గో' గారి ప్రభుత్వ వ్యవసాయ సంఘము 'రైతులకు ధనసౌకర్యమెట్లు గావింపవలయు'నను విషయమును ప్రకటింపక పూర్వమే యీ రిజర్వు బ్యాంకు బిల్లును త్వరితముగ నేల తీసికొని రావలయునో కారణము గోచరించుటలేదు. హిందూదేశము దీర్ఘకాలమునుండియు వాంఛించి యెదురుచూచుచున్నది హిందూదేశమున కంతటికిని ధనసహాయమును గావించు అఖిల భారత ధనాగారమునే (All India Bank) గాని, యెవరి శ్రమవలన సర్వమానవులు జీవించు చుండిరో అట్టిరైతునకు వినియోగింపని బ్యాం

కును మాత్రముగాదు. హిందూదేశ సాభాగ్యము, కళ్యాణము రైతుల కళ్యాణముపైననే యాధారపడి యున్నది. రైతు సాభాగ్యసంపదలతో తులనాగిన దినముననే హిందూదేశము వికాసవంతమగును. రైతు గర్భదర్శిదుడుగ నుండుట వలననే రత్నగర్భయగు హిందూదేశము దుర్భర దారిద్ర్యము పాలబడినది. కాబట్టి హిందూదేశము యొక్క యీ ధన సమస్యను గమనించి, తదనుకూలముగ వర్తించు ధైర్యమును నూతనార్థిక నుంత్రి వహింపగలడా?

కేంద్రస్వర్ణ సంగ్రహ సమస్య (Central Gold Reserve) అంతమొందినది. మిడ్ల్యాండు బ్యాంకు అధ్యక్షుడును, వెనుకటి బ్రిటిషుకోశాధికారియు (Chancellor of the British Exchequer) ను నగు మ్యాన్ కెన్నా గారిట్లు నుడివిరి:- “బంగారము ప్రమాణముగ (Standard) గల దేశములందుగూడ నిక ధనము సరఫరాకు బంగారమే మూలముగ నుండనగత్యములేదు. బంగారముయొక్క సంచలమును గమనింపకయే కేంద్ర ధనాగారములకు (Central Banks) ధనము సరఫరా జేయుశక్తి గలదు. మూలధనమునకు బంగారమే యాధారమని 1844 వ. సంవత్సరమున ప్రపంచమును మోసపుచ్చిన బ్యాంకులు, నేడు, ‘బంగారములేకయే సక్రమ

ముగి ధనము సరఫరాచేయగల'మని నుడువుచున్నవి. యూరపు దేశపు బంగారము అమెరికాకు పూర్తిగ ప్రవహించుటచే, నా బ్యాంకులు, నేడు తమకు బంగార మనవసరమని నుడువుచున్నవి. తమ బంగారము పోయినందువలన సక్రమముగ ధనమును సరఫరా చేయుచు సామాన్య మూల్యతలమును స్వాధీన పఱచుకొనుటయే బ్యాంకుయొక్క ప్రధానధర్మమని నేడు బ్యాంకులు నుడువుచున్నవి. ఇది కడు విపరీతము. సామాన్య మూల్యతలము అనునది లేనేలేదు. ధరలు సామాన్యముగ నుండునవిగావు. అవి వ్యక్తిగతములు. ఖాతాదారులందరును తమ పెట్టుబడులు చెల్లింపుమని కోరినపుడు, బ్యాంకులు బంగారము నెటుల చెల్లింప జాలవో అట్లే వరి, గోదమ, బొగ్గు మొదలగువాని ధరలను శాసింప జాలవు. 'సమాఖ్యసంగ్రహ విధానము (Federal Reserve System) ధరలను శాసింప జాలదు. ఏలన, సీసమస్యను పరిష్కారము గావించు ననేక విషయములలో నొక్కటమాత్రమేగదా పెట్టుబడి' అని అమెరికా ప్రభుత్వ కోశకార్యదర్శియగు మెలన్ గారు నుడివిరి. 6 వ మార్చి టైముస్ పత్రిక యిట్లు వ్రాసెను. "అమెరికా సంయుక్తరాష్ట్రములలో ఆహారపదార్థముల యభివృద్ధి మార్గమును, 40 లక్షలమంది నిరుద్యోగు

లుగ నుండుటకును, పెక్కుర దైనికాదాయము తగ్గు
టచే జీవితప్రమాణము తగ్గుటకును, గొప్పఆర్థికనష్టము
నకును, కారణములు విచారించి పరిష్కరించుటకు
న్యాయాయుక్త సెనేటుసభ్యుడు 'వేగ్నర్' సెనేటులో
నొక తీరుమానమును ప్రవేశపెట్టెను."

ధనము సరఫరాచేయుటలో నిక బంగారమున
కేమియు నిర్ణయాధికారమక్కరలేదని ఆంగ్లకోశాధిపతి
నుడివినాడు. 'సమాఖ్యసంగ్రహ ధనాగార పద్ధతి
(Federal reserve Banking system) తనకెంత
బంగారమున్నను ధరలశాసింపజాల'దని అమెరికా ప్రభు
త్వకోశ కార్యదర్శియు నుడివినాడు. ప్రపంచమున
సగము బంగారము చేతిలోగల పైదేశపద్ధతియే వ్యాపా
రమును లోబఱచుకొని నిరుద్యోగసమస్యను పరిష్కరింప
జాలకపోగా మఱి నేడు హిందూ దేశమునస్థాపింపదలచిన
కేంద్ర స్వర్ణసంగ్రహము (Central Gold Reserve)
వలన ప్రయోజనమెద్దియో గమనింపదరముగాదు. విహితముగాని
బ్యాంకు చట్టమునకు కారణములేదుగాన
దానిని త్రోసిపుచ్చుటయే యుచితము. దీనిని త్రోసి
పుచ్చుటచే మరొక్క మంచివిషయమునకు మార్గమేర్ప
డినది. ఇది కేవల మొక్క వ్యాపారులకేగాక సకలహిం
దూ దేశమునకును ధనమునొసగు బ్యాంకు విధానము.

ఎవ్వారి పరిశ్రమ పరుల భోగముల కాధార మగుచున్నదో, ఎవ్వారు హిందూదేశమున నూటికి 80 మంది తామై వెలయుచున్నారో అట్టి రైతులకే-కృషి వలులకే యీ బ్యాంకువిధానము శీఘ్రముగ నమలు పరుపవలయును. ఈ విషయము ప్రభుత్వ సహకార ధనాగారోద్యోగులు బాగుగ నేటుగుదురు. కావున వారు రాష్ట్రీయ సహకార ధనాగారముల సమ్మేళన మొనర్చి అఖిలభారత సహకార ధనాగార సంఘమును (All India Co-operative Banking Corporation) స్థాపించి, వ్యాపారములకుగాక, నిక్కువమగు హిందూదేశవాసులగు రైతులకు పూర్తిగ ధన సహాయమును గావింపవలయును. వ్యాపారులకు హైందవ ప్రభుత్వ ధనాగారము (Imperial Bank of India) ను ఇతర బ్యాంకులును ధనము నొసగుచునే యున్నవి. కాని మనకు నేటివఱకును గల యనుభవమును బట్టి సమష్టి మూలధనాగారముల (Joint Stock Banks) నిక స్థాపింపజనదు.

అఖిల భారత సహకార ధనాగార సంఘము స్థాపింపబడిన వెంటనే ఇంపీరియల్ బ్యాంకు ఆఫ్ ఇండియాకును దీనికిని సంబంధము గలిపించి యొకదానిలో నొకటి భాగములు గైకొనునట్లు చేసి ఒకదాని డైరెక్టర్స్

రును మఱియొక దానిలో నియమించుకొనవచ్చును. మఱియు అఖిలభారత ధనాగారసంఘము నొకదానిని ప్రత్యేకముగ స్థాపించి అందు ప్రభుత్వధనమును నిలువ చేయవచ్చును. ఈ అఖిల భారత ధనాగారసంఘము హిందూదేశ ప్రభుత్వమునకు ప్రాతినిధ్యము నొసగుచు రాష్ట్రీయ సహకార ధనాగార సంఘములో రాష్ట్రీయ ప్రభుత్వములకు స్థానమొసగవచ్చును.

ఇట్లు అఖిలభారతసహకార ధనాగార సంఘము తో జతపఱుపబడిన ప్రభుత్వధనాగారము(Imperial Bank) అఖిలభారతధనాగారముగ మాఱును. అప్పుడు దాని లండను కార్యాలయము (High Commissioner) హైకమిషనరుసలహాతో, కౌన్సిలుబిల్లులను (Council Bills) అమ్మవచ్చును. హిందూదేశ ప్రభుత్వపు టితర ధనవిషయికములగు వ్యవహారములను జరుపవచ్చును.

పునాదులు చక్కగ వేయక గృహముయొక్క బహిఃశృంగారముల నాలోచించుట నిష్ప్రయోజనము. నిర్ర్థకము. హిందూదేశమున గల 7 లక్షల గ్రామములకు 7 లక్షల చక్కని పునాదులావశ్యకములు. ఇప్పు టికే 70 వేలు మాత్రమే స్థాపింపబడినవి. వీనిలోనైనను చాలభాగము చక్కగ స్థాపింపబడలేదు. ప్రభుత్వము

వెంటనే మిగిలిన 630000 పునాదులు చక్క-గ వేయ
దగు ప్రయత్నముల గావించునా? ఈ విషయమున
హిందూదేశ మాలస్యమెంతమాత్రము సహింపజా
లదు. నేడు మోటారుల సౌకర్యమునకై హిందూదేశ
ప్రభుత్వము మార్గ నిర్మాణ విధానము నాలోచించు
చున్నది. దీని యుద్దేశము హిందూదేశ గ్రామముల కితర
ప్రదేశములతో సంబంధము గలిగించుటయే. మ్యాక్
కెన్నా యిటుల నుడివెను. “నేడు చాల దేశములలో
ధనమునకు బంగారము నామమాత్రపు ప్రమాణముగా
నున్నను ప్రపంచపు సామాన్యమూల్యతలమును నిర్ణ
యించునది డాలరుయొక్క కొనుగోలు శక్తియే. కాబట్టి
ప్రపంచముడాలరుప్రమాణము(Standard)పై నాధార
పడి యున్నదని నుడువకతప్పదు. ‘మ్యాక్ కెన్నా’గారి
వ్రాతలు వాస్తవము లగుచో తమ యాహారపదార్థ
ములు కొని శీవింపవలసిన హిందూదేశపు 8 కోట్లప్రజ
లును విపత్పరంపరలకు గుఱియగుదురు. గ్రామములు
బాటల వలనను, మోటారుల వలనను, బహిఃప్రపం
చము తోడను, బహిః ప్రపంచపు ధరల తోడను.
సంబంధ మేర్పరచు కొనుచో, గ్రామములోని యా
హార పదార్థముల ధరలు ప్రపంచపు ధరల మట్ట
మునకు పెరుగును. ప్రపంచపుధర డాలరు ధరయే

యగుచో నాహారపదార్థములు కొని జీవింపవలసిన హిందూదేశ స్థితి యధోగతిపాలగును. ఏలన నెలకు రు 500.0-0 లు జీతమును సంపాదించు నమెరికా కార్మికుడు తన యాహారపదార్థముల కెంత ధర చెల్లించునో అంతియే ధరను నెలకు రు 25 జీతమును సంపాదించు హిందూదేశ కార్మికుడు వరి, గోదూమము, మొదలగు నాహార పదార్థములకు చెల్లింపక తప్పదు.

కాని రానున్న యపాయమును సూచించుటవలననే రక్షణపరిస్థితులనేర్పఱచుకొనుట కానుకూల్యము గలుగును. భాటల, మోటారుల వృద్ధికంటె వ్యవసాయ వృద్ధిని గావించి, దేశములో నాహారపదార్థములు పూర్తిగ బెంపొందించుకొనుచో ధరలు తగ్గును. అందువలన రానున్న యాపదనుండి తప్పించుకొనగలము. హిందూదేశము అధినివేశ స్వాతంత్ర్యమును(Dominion Status) వాంఛించు చున్నది. దీనిని సంపాదించుట నిస్సందేహము. కాని హిందూదేశమున కంతకును లభ్యమగు అధినివేశ స్వాతంత్ర్యము కేవల వ్యక్తులకు బెందునదిగాదు. ఉదాహరణము:- కెనడాలోను పడమటె ఆస్ట్రేలియాలోను, రైతులు చక్కగ గృహముల నిర్మించుకొని, ఆహారపదార్థములు విరివిగ పండించుకొని సుఖజీవనము చేయుటకు ప్రతి కర్షకున కుతచి

ముగ సారవంతముగు భూమి 160 యెకరము లొసగ బడెను. కాని హిందూదేశపు రైతునకన్ననో తన కుటుంబ జీవన నిర్వహణమునకు సగటున 5 యెకర ములబీదభూమిగలదు. రాయల్ వ్యవసాయసంఘమువారి సలహాలు పూర్తిగ సమ్మతింపబడి, రైతుల పంటలందు వలన ద్విగుణముగునని భావించినను, కెనడా, ఆస్ట్రేలియా రైతులలో హిందూదేశపు రైతు 16 వ వంతు గనే యుండును. అనగా వారికి రు 1-0-0 విలువ యున్నచో మనరైతున కొక యణావిలువ యుండును. కెనడా రైతునకు 5 ఎకరముల బీదభూమి నొసగి తన కుటుంబమునకును, పట్టణవాసుల భోగమయజీవనము లకును ఆహారపదార్థములు పండింపుమనియడిగిన నేమి ప్రత్యుత్తరమొసగునో నా కూహింప వలనుగాకున్నది. కాగితముపై వ్రాయు నధినివేశ స్వాతంత్ర్యమునకును, జీవనములోని యధినివేశ స్వాతంత్ర్యమునకును చాల భేదముగలదు. జీవనమే గణ్యము-మాన్యమనుట నిర్వివాదాంశము. హిందూదేశము కోరునది పొట్టుగాదు. అచ్చమగు బియ్యపుగింజ. అది ప్రతిబింబమునుకోరదు. మూలపదార్థమునే వాంఛించు చున్నది. ప్రతిష్ఠకంటె నాహారమే యెక్కుడు రక్తమాంసముల నొసంగును. ఆంగ్లదేశీయమితవాదపక్షమువారు“ఆంగ్లదేశ భావివ్యాపా

రము" అనునొక పెద్దగ్రంథమును ప్రకటించిరి. ఈపక్షకార్య నిర్వాహకులీగ్రంథక్రమలో సర్ జాన్ సైమన్ మొదలగు వారినిజేర్చిరి. దాని యుపోద్ఘాతాంతమున నిట్లు నుడువ బడెను. "రాజ్యాంగ, ఆర్థిక వ్యవహారముల పరమావధి ప్రభుత్వయంత్రము నందొకింత సవరించుటలో లేదని యును, వ్యక్తిగతముగ ప్రతిస్త్రీకిని, పురుషునకును సర్వాంగ సుందర జీవనము నేర్పరచుటయందే గల దనియును హృదయపూర్వకముగా మా విశ్వాసము." సర్ జాన్ సైమన్ తన యనుచరుల సహాయముతో హిందూదేశ రాజ్యాంగ నిర్మాణ మొనరించునపు డీ యున్నతాశయము ననుష్ఠించునని నేను విశ్వసించెద. కృషీవలుడు, వ్యాపారి, నిరుపేద, అస్పృశ్యుడు, వేయేల సకలమానవుల జీవనములు భూమినుండి యుత్పత్తియగు పదార్థములమీదనే యాధారపడియున్నవి. హిందూదేశ మున వృద్ధిగాంచుచున్న ప్రజలు తమ జీవనావశ్యకము లగు వాంఛలు నెఱవేర్చుకొనవలయునన్న - నార్థిక, రాజ్యాంగ దుస్థితులనుండి రక్షించుకొనవలయునన్న భూములు బలపఱిచి సమృద్ధముగ పంటలనొసగునట్లు గావింపవలయును. ఈ కార్యమునకు గావలసిన సర్వవిషయములు వెంటనే యాచరింప గడంగనగును.

డి. యమ్. హ్యేమిల్టన్.

భారత శాసననియమిత సంఘాధ్యక్షులుగు
నైట్ హానరబుల్, సర్ జాన్ సెమెన్
కె. సి. యస్. పి. గారికి.

అయ్యా!

హిందూదేశ రాజ్యాంగ నిర్మాణము.

—*—

“ప్రజాయత్త ప్రభుత్వ నిర్వహణ విజయము
చట్టముల పైన- వ్రాతమూలకములగు నిబంధనముల
పైన నాధారపడి యుండదు. అది సంఘములయొక్కయు
ఆచారముల యొక్కయు, సాంప్రదాయములయొక్కయు,
క్రమనిర్మాణము మీదనే యాధారపడి
యుండును.” మాంటేగు చెయ్యిన్ ఫోర్డు రిపోర్టు 88 వ పుట.

ప్రధానామాత్యుడు తన యుపన్యాసమున
హిందూదేశ రాజ్యాంగ నిర్మాణ సమస్యపరిష్కార
మునకు మార్గములు ప్రతివ్యక్తియు (ఆంగ్లేయుడుగాని,
హైందవుడుగాని,) చూపవచ్చునని నుడివియుండెను.
గాన నా విధానమార్గము నించుక చూపుచుంటి. హిం
దూదేశమున నూటికి 80 మంది గల రైతులలో నాకుం
డిన సంబంధమును బట్టియు, నే నీదేశమున 25 సంవత్స
రములు రైతుగను, వ్యాపారిగను నుండుటను బట్టియు,

నిల్లు నుడువుట కన్పడనైతిని. మఱియు నేను లార్డు కేర్జ్ రాజప్రతినిధిగ నున్న సమయమున సామ్రాజ్యశాసన సభలో వ్యాపార ప్రతినిధిగ కొంతకాలముండి ప్రాచీన గ్రామ విధానమును నవీన మార్గానుసారము పునరుద్ధరించి, హిందూదేశమునకు పోయి యొనరించుచుండిన సహకార సంఘముల చట్టమును (Co-operative Credit Societies Act) నిర్మింప సాయపడితిని. ఇందుతో పంపుకొనుచున్న నా వ్యాసములు నేడు ప్రభుత్వమునెదుట నుండిన రిజర్వు బ్యాంకు చట్టమును విమర్శించునవి. ఇవి హిందూదేశ రాజకీయ ఆర్థిక సాంఘికావశ్యకములకు సరిపడునని నా తలంపు.

మీరు 'భారతీయుల సమ్మతిలేని విధానమును హిందూదేశముపై బలవంతముగ నంటగట్టుట మాయుద్దేశముగా'దని నుడివియుంటిరి. ఇట్లంటగట్ట నుద్దేశించినచో నీవరకే యెడపెడలుగ నున్న దేశములో రాజ్యాంగ పేత్తలయందు కలహములను బోషించి సామ్రాజ్యమును, కిరికోట్ల భారతీయులను సర్వనాశముగావించిన వారలగుదురు.

హిందూదేశము తన ప్రాచీన గ్రామ సంఘ నిర్మాణమునకు తోడ్పడు అఖిలభారత సహకార విధానమును వాఛించుచున్నది. ఈ సహకారవిధానమును

నేనిట విపులముగ చర్చించుట యనవసరము. ఏలన, 1913 వ సంవత్సరములో ప్రభుత్వ సహకార సభ యందు వంగ ప్రభుత్వ కార్యనిర్వాహక సభ్యుడగు పి. సి. లియ్ గారు చర్చించిన విషయము నిందుపొందు పరచితిని. అఖిలభారత ధనాగారమును దెలుపు చిత్ర పటముగూడ నీవిషయమును స్పష్టపఱచును. రాజ్యాంగ తత్వమును గుఱించి లియ్ గారు నుడివిన యీ క్రింది సత్యమును భారతదేశముతో బరిచయముగల ప్రతి వ్యక్తియు గ్రహింపగలడు. “మనముద్యమగు రాజ్యాంగ భవననిర్మాణము నభిలషించినచో సాంఘిక ఆర్థికవిషయ ములందువలె బలమగు పునాదులపై గట్టనగును. ఒక నాయకుని గౌరవ ప్రతిష్ఠలు తన్నెన్నుకొనిన ప్రజల యభిమానముపై నాధారపడియుండును. తాను నడపు పక్షమునందు జీవితవికాసమును శక్తియు లేనిచో నాయన నామమాత్రావశిష్టుడుగ నే యుండును. ఈ ప్రజాబలము తనకు పునాదులైన గ్రామము మీదనే యాధారపడి యున్నది.”

ఈ భావములు నేటి విజ్ఞానమయ హిందూదేశా శయములను వ్యక్తీకరించును. వంగరాష్ట్ర రాజ్యాంగ నాయకుడును గత సామ్రాజ్యశాసనసభాసభ్యుడనునగు బిషినచంద్రపాలుగారు ‘సర్చ్ లెటు’ పత్రికయందు దిల్లు

వ్రాసిరి. “ప్రాచీన స్వతంత్రరాజ్యాంగ జీవనమును గడపిన హైందవ సామ్రాజ్యము గ్రామసంఘ సమ్మేళన స్వరూపముగ నుండెను. ఇది మా ప్రాచీనసాంప్రదాయ మగుటచేతను, హిందువుల సంఖ్య నేడు ప్రబలముగ నుండుటచేతను, భావి హిందూదేశ స్వరాజ్య నిర్మాణ మిట్టి సంఘ సమ్మేళనముపై నాధారపడి యుండవలెను. నవీనాశయములకును ఆవశ్యములగు నవసరములకును ననుకూలమగు గ్రామమే యీ సమాఖ్య ప్రభుత్వము నకు పునాదిగనుండవలగును. కాబట్టి యొక గొప్ప గ్రామమునుగానీ, కొన్ని చిన్నగ్రామములు చేరిన గ్రామమును గానీ పునాదిగజేసి భావిహిందూదేశ స్వరాజ్య నిర్మాణమును గావింపవలగును.” అదే పత్రికయందు హిందువులును, మహమ్మదీయులును కలిసి గావించిన హిందూదేశపు కామక్షవెల్లు బిల్లునుగూర్చి శివరావు గారు నుడివిన వాక్యములు గాంచుడు. ‘కామక్షవెల్లు’ బిల్లు, హిందూదేశ ప్రభుత్వ నిర్మాణమునకు గ్రామమే పునాదిగ నుండవలయునని సూచించుచున్నది.

మఱియు రామదాసుపంతులుగారు ‘స్వరాజ్యపు పునాదులు, గ్రామపునర్నిర్మాణములను’ గూర్చి నుడివిన వాక్యముల గాంచుడు.

“మానవుని యుత్సాహశక్తియే వాని సంకల్ప

మున కాధారము. కదల్చినంతనే పైకి చివాలున లేచు తీగెపై (Spring) నొక పెద్ద బరువు నుంచుడు అది తన స్థితి స్థాపకత్వమును (Elasticity) గోల్పోవును. అట్లే గ్రామములో నూటికి 75 వంతున ప్రతికూలఘటనలలో నివసించు మాక్రజలను ఆర్థికముగ నాశమొనరించుటయే గాక దుర్బలులుగను, నిర్మాణశక్తిశూన్యులుగను జేయుటచే సంఘీభావమును గోల్పోయిరనుటలో నాశ్చర్యములేదు. కావున మన గ్రామ జీవితమును పునరుద్ధరింపకయే స్వరాజ్యమును సంపాదించగలమా? యనునదియే నేటి సమస్య కనుక దేశమునందలి శక్తిని, విజ్ఞానమును, విధానమును గ్రామ పునర్నిర్మాణమునకు వినియోగించ గృత సంకల్పముగా నంతవఱకును ఆర్థిక రాజ్యాంగాభివృద్ధికి మార్గము లేదు.”

మఱియు రాయల్ వ్యవసాయ సంఘాధ్యక్షుడగు లార్డు లిక్లిఫ్ గో క్రభువు బర్మాయం దిట్లు నుడివెను. “హిందూదేశముయొక్క సిరిసంకదలు వ్యవసాయముపై నాధారపడియున్నవి. దాని వాణిజ్య వ్యాపారముల యభివృద్ధి వ్యవసాయాభివృద్ధి మీదనే యాధారపడియున్నది. రైతు కొనుగోలు శక్తిని వృద్ధిజేయుటయే తడవుగా వాణిజ్య వ్యాపారములకు సక్రమ లాభము కలుగ గలదు. యంత్రశాల భాగ్యాభివృద్ధి భూమి

పంటల పెంపునై పూర్తిగ నాధారపడియున్నది. సరి శ్రమలు ముడి పదార్థములను, తయారైన వస్తువుల గొనువారిని వాంఛించుచుండును. కృషీవలుడు భాగ్య వంతమును, పారిశ్రామికశక్తి సంపన్నమును నగు ప్రజాసముదాయ మధ్యమున తా నుత్పత్తిజేయు పంట లకు మంచి వెలనిచ్చు వ్యాపారుల బడయగలడు.”

లార్డు లిన్ లిక్ గో సలహా ననుసరించి రైతు తన యొక్క కొనుగోలు శక్తిని వృద్ధి గావించుకొనుటకు ధనమావశ్యము; అతడు తన తలకు మీరి పీల్చి పిప్పి జేయుచున్న 45,50 కోట్ల పౌనుల ఋణబాధనుండి విముక్తు డగుటకును, తనకుగల కొలది భూమిని చక్కగ సేద్యముచేసి, పండించి, స్వతంత్రుండై, దేశమును సామ్రాజ్యమునందు స్వతంత్రముగను, సౌఖ్యవంతము గను జేయుటకును, చిన్న-పెద్ద వాయిదాలపద్ధతిపై ఋణమును బొందు నవకాశమవసరము. జీవక శాశ్వతములగు గ్రామముల జీవితమందు నవ్యరక్త సంచార మొనరింపలేనట్టియు, దేశమునకు వెన్నెముక వంటి రైతు రక్తమాంసముల బీల్చిపిప్పిజేయు ధనాధ్యుల యన్యాయ ధనాకర్షణ శక్తిని రూపు మాపజాల నట్టియు, నిర్మాణ విధానము, బాష్ప విహీనమగు యంత్రముపగిది రక్త మాంస శూన్యమగు నస్థిపంజరము మాడ్కి నుండును.

హిందూదేశము శారీరిక, మానసిక బలాభివృద్ధి కరమగు నాహారము నొసగు ధనము నపేక్షించుచున్నదే కాని యెన్నికల హక్కులు వాంఛించుటలేదు. బ్రిటీషు ప్రభుత్వ ప్రకృతిశాస్త్రోద్యోగులు రాయల్ వ్యవసాయ సంఘము నెదుట హిందూదేశమునగల భూములు చాల బీద స్థితిలో నున్నవనియు, నందు వలన బైతులు, పశువులు జీవితోపాధి కవసరమగు నాహారమునకేని నోచక నకనక పడుచున్నవనియు నుడివిరి. కావున నీ ప్రజలకును, పశువులకును వలయు నాహారము నొసగజాలని రాజ్యాంగ విధానము నిర్లక్ష్యము.

“రాజ్యాంగ వేత్తలయొక్కయు, శాసన నిర్మాతలయొక్కయు దృష్టితో జూచిన అర్థశాస్త్రము రెండు విషయములు వ్యక్తీకరించును. ప్రథమవిషయము, ప్రజల కధికమగు నాదాయమును, జీవనోపాయమును గల్పింప వలయును. అనగా ప్రజలు తమకువలయు విపులాదాయమును, జీవనాధారమును సంపాదించుకొనగలుగునంతటి శక్తిమంతులుగావలయును. రెండవది శ్రేయోదాయకములగు కార్యముల కొరకు తగిన ధనమును ప్రభుత్వమున కొసగవలయును. ఇట్టి విధానము ప్రభుత్వమును, ప్రజలను భాగ్యవంతులుగ నొనరించి సౌఖ్యముల నొడగూర్చును.” ఆడమ్ స్మిత్.

ఈ విధముగ ప్రజలను తమ జీవనోపాయములను సంపాదించు కొనగల వారినిగ జేయవలసియున్న రాజ్యాంగవేత్తల ప్రధానధర్మము నేడు ప్రజలను సహనశూన్యులుగను, ద్వేషమయులుగను జేసి పరస్పరము దోచుకొనునట్లు ప్రేరేపించుచున్నది. “నేటి శాసన నిర్మాణముచే దేశము తన నైతిక బలమును గోల్పోవుచున్నద”ని స్పొడకొ నుడివెను. ఒకపక్షమును మీటి రెండవ పక్షము తన అధికారములను స్థాపించు కొనుటకు లంచములపై నాధారపడునట్లు ప్రేరేపించు పక్ష ప్రభుత్వనీతి శ్రేయస్కరముగాదు. నే డాంగ్లదేశము తత్ఫలముగ పన్నుల భారముచే క్రుంగిపోవుచున్నది. కావున పాశ్చాత్యదేశములే గర్హించుచున్న ప్రభుత్వ విధానము హిందూదేశమున నెలకొల్పి యద్దానిని నాశమొనరింపజనదు. హిందూదేశము రష్యావారి నాస్తిక వాదమునుగాని, ఇటలీవారి యేకచ్ఛత్రాధిపత్యమునుగాని, నీతి చూరమగు నాంగ్లదేశపు పక్షవిధానమునుగాని వాంఛించుటలేదు. మఱియు నేటి ప్రజాప్రభుత్వ విధానమును (Democracy) హిందూ దేశమునకు నిష్ప్రయోజనమే. ప్రజాప్రభుత్వమున కర్థము అవనత సమత్వచుగుచో (Levelling Down) నద్దానిని హిందూదేశ మీవరకే గాంచియున్నది. హిందూదేశము

వాంఛించునది యది కాదు. అది యున్నత సమత్వమున (Levelling Up) వాంఛించుచున్నది. 'ఆనందమయాంగ్లదేశము' అను తన చిన్నగ్రంథమున బ్లాచ్ ఫోర్డు అను సాంఘికవాది తాను 'భాగ్యవంతుని బాగు పనివానిగ గాక బాగు పనివానిని భాగ్యవంతునిగ నొనరింప వాంఛించుచున్నా' నని నుడివెను. గాంధీ మహాత్ముడు 'బ్రాహ్మణుని అస్పృశ్యునిగ గాక, అస్పృశ్యునే బ్రాహ్మణునిగ మార్ప వాంఛించుచున్నాడు. ఈ రాజ్యాంగకార్యకుశలత్వము హిందూదేశీయ సహకార ధనవిధానమునకై వినియోగింపబడుచో నియ్యది కృషి, వాణిజ్య, పారిశ్రామికములగు సకల వ్యాపారముల నభివృద్ధి జేసి ప్రతివానిని మూలధనాధికునిగ గావించును. తన్నూలమున జీవనోపాయమును గల్పించి కుటుంబనిర్వహణమునుగావించునట్టియు, శాసక శాసితుల శ్రేయోభివృద్ధి కావశ్యకమగు ధనమును సాధించునట్టియు విధానము నిర్మితమగును. నేడు, ప్రభుత్వోద్యోగులును, ప్రజలును జీవనోపాయము లేమి, తుదబాధచే మ్రగ్గుచున్నారు. కాబట్టి నేటి ప్రపంచము మానవుని శాసకునిగను, శ్రీమంతునిగను, మాన్యునిగను, గావించి ధనమును వానికి బానిసగ జేయు నిర్మాణవిధానమును వాంఛించుచున్నది. కాబట్టి

హిందూదేశము ప్రస్తుతరాజ్యాంగ విధానమును నిర్మింప నున్న సంఘసాహాయ్యముతో సహకార ధనవిధానమును స్థాపించి, దానిని వికాసవంత మొనరించి, (Conservative) పూర్వాచారులయు, మితవాదులయు, సాంఘికవాదులయు, పరస్పర పక్ష ద్వేషముల నిర్మూలించి, భావి హిందూదేశమును బునరుద్ధరించి, దానిని సకల ప్రపంచమునకు మార్గదర్శకముగ నుండు నట్లు చేయుగాక. కాబట్టి యిట్టి రాజ్యాంగ విధాన వృక్షమును పాదుకొల్పి, మోతీలాలు నెహ్రూగారు తరుణ భారతమును వాంఛించిన విధముగ దానినీడ క్రింద, హిందువులు, మహమ్మదీయులు, అస్పృశ్యులు నెల్లరు సోదరులుగనుగడి, కృషిసలిపి, సాఖ్యముల బడయునట్లు గావించురుగాక.

విద్య.

విజ్ఞానవంతులగు నెన్నికదారులను బట్టియే విద్యాభివృద్ధి వ్యక్తమగునను తలంపుతో ప్రభుత్వము హిందూదేశ విద్యాభివృద్ధినిగూర్చి ప్రకటింపవలెనని యీ 'శాసననియమితసంఘము'ను గోరెను. ఆయభివృద్ధి కడుంగడు స్వల్పమగుట నీసంఘమద్దానినిగూర్చి యంత శ్రమపడ నవసరములేదు. ధనములేక విద్యలభింప నేరదు. హిందూదేశ ప్రజలకు ధనములేదు. అందు

వలన విద్యశూన్యము. వంగవిద్యాశాఖాధికారి 1918 వ సంవత్సరములో నిట్లు నుడివెను. “గడ్డిలేకుండ నిటికల నిర్మింపజాలము. అట్లే నేటి స్వల్పధనసహాయముతో పాఠశాలలు స్థాపించుట అసంభవము.” ఈ విషయము నేటికి నంతసత్యమే. ఈ ధనము సహకారవిధానముచే దప్ప మఱొకవిధముచే లభింపదు. లోగడ పంజాబు ఆర్థిక శాఖోద్యోగిగ నుండిన సర్ పేట్రీక్ ప్యాగర్ కె. సి. ఐ. యి. సి. యస్. ఐ. గారు ‘ఏషియాటిక్ రివ్యూ’లో నిట్లు వ్రాసిరి:—

“హిందూదేశ గ్రామవాసులెల్లరును దరిదాపుగ విద్యాశూన్యులే. వ్యవసాయము సర్వవిధముల వృద్ధి గాంచవలయుననినచో నీ గ్రామవాసుల కెల్లరకును సామాన్య విద్యనైన గలపవలయును. ఇది సాధ్యమాయను ప్రశ్నవేటు. నేటివరకు గ్రామప్రజలు విద్యాభివృద్ధికి గావించిన కృషి బహుస్వల్పము. ఉచితనిర్బంధ విద్యావిధానము లేక యిది నెఱవేరజాలదు. దీనికాస్థిక, సాంఘిక, రాజ్యాంగ నిర్వహణములయందు దాటంగములు పెక్కులు గలవనుట వాస్తవము. స్థానిక ప్రభుత్వాధీనమున విద్యాశాఖయున్నను, ఫలము నిర్ణయించుట కింకను వ్యవధిచాలదు. ఇది జయప్రదముగ నెఱవేరినచో గ్రామవాసుల వ్యవసాయాభివృద్ధియు, సంపద

లును, వృద్ధియగును. సహకారసంఘములలోని లభించిన కృషిజ్ఞానమును, గృహపరిశ్రమ విజ్ఞానమును లభించుట సులభము. సహకారసంఘ విధానము నెఱుగక హిందూదేశ గ్రామపరిస్థితులను దెలిసికొనుట యసంభవము. ఈ విధానమే యెన్నదగిన నేటి పరివర్తనము. సాంఘిక, నైతిక ఆర్థికముల మార్పుల కిదియే కారణము.

గ్రామ ఋణ విముక్తి యొనరించి, వ్యవసాయమునకు వలయు మూలధనమునుగూర్చి 'సహకార పరపతి సంఘములు' గ్రామజీవనమున మిక్కిలి తోడుపడినవి. అప్పీయని సహకార సంఘములు (Non-credit Societies) సాంఘిక, నైతికాభ్యుదయమునకు చేయూతయిచ్చినవి. ఈ సహకారపద్ధతి నేడు కొన్ని గ్రామములకే లభించినది. తన్మూలమున నీ గ్రామముల స్వయంసహాయము, మితవ్యయము, సంఘీభావము పెంపొందినవి. ఈ విధమున సాంఘిక, నైతిక జీవనములకు తోడ్పాటు కలిగినది. కావున నీ సహకార సంఘముల సర్వవిధముల నభివృద్ధిగావించి పోషించుట మిక్కిలి యగత్యము."

ధనము. (Finance)

ధనము వినాగా గావింపబడు నిర్మాణము బాష్పశూన్యమగు యంత్రమువంటి దనియు, రక్తమాంసములు

లేని అస్థిపంజరము వంటిదనియు నుడివియుంటిని. ధనము చేజిక్కినచో నిర్మాణమును తనకుతానే సిద్ధింపగలదు. అంత, విద్య అభివృద్ధిగాంచును. ప్రజలు హాయిగ జీవింతురు. శి సంవత్సరములకు దొలుత మన చక్రవర్తి హిందూదేశమందలి నాణెముల పద్ధతిని, ధనమును గూర్చి విచారింప “రాయల్ కమిషను” ను బంపినపుడు. తమ కవకాశమిచ్చిన సులభముగ నీ సమస్యను పరిష్కరింప నర్హులగు రైతులను విడిచి యది విచారణ సలిపెను.

“జీవనముకంటె వేరొండు భాగ్యము లేద”ని రస్కిను నుడివెను. “శ్రమకంటె వేరొండు భాగ్యము లేద”ని ఆడమ్ స్మిత్ నుడివెను. ప్రాచీనార్థశాస్త్రము లన్నియు సంవత్సరము పొడుగునను ప్రజలొనరించు శ్రమయే వారికి సంవత్సరమున కంతటికి వలయు వస్త్ర సంతతుల నిచ్చు మూలధనము అని చాటియున్నవి. మన సామ్రాజ్యమునం దధికముగ నిలువయుండిన మూల ధనము హిందూ దేశమున నిర్మాణవిహీనమగు శ్రమయే. ఈ మూలధనమును వినియోగింప జాలని యే రాజ్య నిర్మాణమును చిరస్థాయిగ నుండజాలదు. వెండి బంగారములు, కరెన్సీనోట్లు, చెక్కులు, బ్యాంకులు ఏ నిలువ ధనమును—సృష్టింపజాలవు. చెల్లింపనుజాలవు. అవి

నామమాత్రములగు ధరలుమాత్రమే. వస్తువులు, వస్తువుల వలననే లభించును. సకల వస్తువులును పరిశ్రమ ఫలములే. “ప్రతి వస్తువుయొక్క వాస్తవగుధర దాని యుత్పత్తికై వినియోగింపబడు శ్రమయే.” కాని నేటి రాజ్యాంగవేత్తగాని, అర్థశాస్త్రవేత్తగాని యీ మూల సత్యమును గ్రహించినట్లు కానబడదు. “మనము తిరిగి స్వర్ణప్రమాణస్థితికి బ్రాపించినాముగాన సర్వము చక్కబడినద”ని వారు నుడువుచున్నారు. కాని ప్రపంచ మంతయు బసిడి బంతియగుచో, మన మెల్లరమును మృత్యువువాత బడియుండెడి వారమేకదా! “జీవనము కంటే వేరొండు భాగ్యములేదు.” మానవుల శారీరిక, మానసిక శ్రమలకంటే వేరొండు ధనములేదు. నేటి బ్యాంకుల విధానమును గూర్చియు, ధనస్వభావము గూర్చియు ప్రజలందొక దురభిప్రాయముగలదు. ‘ఒక బ్యాంకునకు—ప్రథమమున నిలువధనము (Deposits) లేకున్నచో నితరులకు ఋణము నొసగజాలద’ని. కాని వాస్తవమునకు బ్యాంకులకు (Deposits) నితరులు నిలువజేయు ధనమనవసరము. “బ్యాంకు ధనము నప్పు టుచ్చుకొని, దానిని మరల ఋణముల కొసగు సంస్థ గాదు. అది సరపతిని (Credit) పుట్టించును.” అని డన్నింగ్-మ్యాక్ లాడ్ నుడివెను. స్కాట్ లాండు

బ్యాంకులు రొక్కపు పరపతి విధానమును తొలుదొల్ల
 సృష్టించెను. ఈ విధానము, బ్యాంకులో ధనము నిలు
 వజేయుట కాధారమయ్యెను. 'రొక్కపు పరపతి నీయ
 దొడగిన 25-30 సంవత్సరముల వరకు బ్యాంకులకు
 (Deposits) డిపాజిటులే లేవు' అని వాల్టర్ బ్యాగ్
 హాట్ తన 'లాంబార్డుస్ట్రీటు'న నుడివెను. వీరు 'ధనము'
 ను సృష్టించినది డబ్బు గాదనియు, మానస్మదేయనియు
 గ్రహించి (Deposits) డిపాజిటులకై వేచియుండక
 పొనునోట నెక్కువగ ముద్రించి (పంచెగాండ్రకును,
 జూదలరుకును కాదు) కృషీవలులు మొదలగు నుత్పత్తి
 కారులలో విశ్వాసపాత్రులగు వారి కప్పలీయదొడం
 గిరి. డబ్బు బ్యాంకులనుండి బయల్పడలి ధాన్యమును
 ఇతరములగు పంటల నెన్నింటినో సృష్టించి తిరిగి వచ్చి
 నది. మరల నేగి యపార ధాన్యరాసుల బండించి
 దోడ్కొని వచ్చినది ఇందువలన దేశము వృద్ధిగాంచి
 భాగ్యవంతమైనది. ఈ చందమున నీ హిందూ దేశమును
 సహకార శక్తులపై నిర్మాణముగావించి, రూపాయ
 నోట్లను వీనికి వలయు చిల్లరతో సృష్టించినచో,
 హిందూ దేశము భాగ్యవంతముగ- సిరిసాపదల కాణా
 చిగ శోభిల్లగలదు. ఈనోటు పేదవానికి చెక్కుగ
 మారి, వ్రాయను చదువను నేరనివారి కనుగుణమగు

పరపతిగ వినియోగపడును. సక్రమ సహకారపద్ధతుల
పై నిర్మాణము గావించిన దేశీయ శ్రమతో రూపాయ
నోటును జోడించినపుడే, హిందూదేశము ప్రశాంత
మగు నభ్యుదయమును బడయగలదు. అట్లొనరింపనిచో
దేశాభివృద్ధి స్వప్నవార్త. అంత నీదేశరాజ్యాంగ విధా
నము, క్రమముగ నరుదగుచున్న యిసుకపునాదివంటి
బంగారముపై గాక దృఢతరుడగు మానవుని మీదను,
విశ్వసనీయమగు పరిశ్రమమీదను, నిర్మితమై నిశ్చలము
గను, సుదృఢముగను, స్థాపితమగును. కానిచో బంగారు
గను అంతమొందిన పిదప, మన ధనవిధానమును, మన
మును కాలూని యెట నిలువగలము?

పన్నులు.

‘భావిహిందూదేశము’ అను తన గ్రంథమున,
‘ఖూబ్ దేఖ్ తో ఆగే’ దుర్బలమగు నొక సలహా నిచ్చి
యున్నాడు. ‘సాంఘికాభ్యుదయమునకు ధనకోషము
ప్రతిబంధకముగ నుండునని, ఇంతకుబూర్వము వచించి
తిమి. మంత్రులు ప్రజాలాభమునకై పన్నులు విధింప
సాహసింప నంతవరకును దేశాభివృద్ధికరకార్యములను
నెఱవేర్పజాలరు.’ కాని ‘ఖూబ్ దేఖ్ తో ఆగే’ (ముందు
జూచువాడు) ముందు వెనుక లారయుచో పన్నుల
భారమే విస్త్రోతమై కన్నతల్లియని గ్రహించియుండెడి

వాడు. మఱియు 'బుఖారి' (రష్యా సాంఘికవాది) 'హిందూదేశమున విప్లవోద్యమమును గలిగింతు'ని సగర్వముగ నుడువు నీ సమయమున పన్నులభారమును శత్రువు బారినుండి మనము తప్పించుకొనవలెను. అమెరికాబ్రటిషు సామ్రాజ్యమునుండి విడిపోవుటకు పన్ను లే ప్రబలకారణము. మన బంధువు లే మనము విధించిన పన్నులు తిరస్కరించినపుడు పెరవారు తిరస్కరించుట యబ్బరముగాదు. కాన పన్నులు వేయటకు ముందు జాగ్రత్తగ నాలోచింపవలయును అందునను మనకును వారికిని భేదాభిప్రాయము లున్నపుడు మిక్కిలి జాగ్రూకతతో నుండవలయును. అశాంతి ప్రబలినపుడొక మాటు "అమృతబజారు పత్రిక" బుద్ధిసూక్ష్మతతో 'ధనమును వదలుట ప్రతివానికి దుర్భరమే'యని నుడివెను. అందునను, ధనము లేనపుడు పన్నులు చెల్లించుట మఱియే కష్టతరము. కొంగున మూటయున్నపుడుగదా, మనమద్దానిని విప్పకొన గలుగునది! భాగ్యవంతునిపై పన్ను విధించిన నతడు మనల ప్రేమింపనొల్లడు, పేదజానిపై పన్నువిధించిన ద్వేషింపగడంగును. పాశ్చాత్య ప్రభుత్వములనుమహాత్ముడు "సైతానులు" అనినుడువగా నాంగ్లదేశ ప్రజలు అది సత్యమేయని విశ్వసించిరి. మహాత్ముని యాదర్శాచరణ పద్ధతిని మన మంగీకరింప

కున్నను స్థాంపుడ్యూటీచే నమెరికా ఆంగ్లేయ రాజ్యాంగ వేత్తలు అమెరికాను గోల్పోయిరని నుడువకతప్పదు. అమెరికావారు రక్తపాత విప్లవమూలకములగు నుద్యమములతో, తమ లక్ష్యములు సాధించుకొనిన రీతిగనే మహాత్ముడు సత్యదయాఽహింసాది ప్రశాంత సాధనముల మూలమున నట్టి లక్ష్యములనే సాధింపగడంగినాడు. అమెరికా విప్లవోత్పత్తి వివరమంతయు (Encyclopædia Britanica) ఆంగ్ల విజ్ఞాన సర్వస్వమునందలి 'ప్రపంచచరిత్ర'యం దిట్లు దహరింపబడి యున్నది.

'స్థాంపుటాక్సు కాంగ్రెసు' సమావేశము (1765వ సం॥)

ఈ సంఘము మూడు వారములు సమావేశమై, వలసరాజ్యముల హక్కులను గూర్చియు, వానికి బాటిల్లుచున్న యపకృతులను గూర్చియు, తీర్మానముల గావించెను. ఆంగ్లేయు లనుభవించుచున్న హక్కులనన్నింటిని, వలసరాజ్యములు తమ జన్మస్వత్వములని నిర్ధారణజేసినవి. పన్నులు తమ సమ్మతితోడనే విధించు హక్కుగూడ నివి వాఙ్ఘించినవి."

"వివిధ వలస'రాష్ట్ర సమావేశములయందును, ఈ సంఘమువారి తీర్మానము లంగీకరింపబడెను. స్థాంపు చట్టము సవంబరు, 1 వ తేదీనుండి అమలులోనికి రావ

తెనని యొంగ్ల ప్రభుత్వము నిర్ణయించెను. కాని మొక టవతేది గడచినను ఒక్కప్టాంపుగూడ కొన్నదిలేదు.”

న్యాయార్కు వర్తకులు, ఆంగ్ల దేశమందున్న తమ ప్రతినిధులకు ‘ప్టాంపుచట్టము’ నాంగ్లేయులు రద్దుపరుప నంతవఱకును ఆంగ్లదేశపు సరకులు కొనవలదని యాజ్ఞాపించిరి. అంతవరకు నమెరికావారు గౌరవ చిహ్నములుగ భావించుచుండిన ఆంగ్లదేశపు దుస్తులు బహిష్కరించి, దేశీయములగు దుస్తులనే ధరింప నారంభించిరి.

ప్టాంపుపన్ను వసూలుచేయు ‘కలెక్టరు’ బ్రతుకు సందిగ్ధమాయెను. ఒక ప్రముఖుడొకతూరి తఱచుగా నుద్యోగస్థు లధిరోహించు శ్వేతాశ్వము నధిరోహించి యొక గ్రామమున కరుగగా నతనిని ప్రజలు వేటాడ సాగిరి. కళాశూన్యమగు తురంగముపై, నిస్తేజమగు వదనముతో శవాకృతితో నతడు పలాయన మొనరింప వలసివచ్చెను.

కాబట్టి బహిష్కరణములనులక్ష్యపెట్టక 25కోట్ల ప్రజలు వెంటాడుచో, స్వల్పసంఖ్యాకులగు నాంగ్ల కర్షకులు వెంటాడిన యుదంతము దీనిముందు అల్పముగ నుండునను విషయము ఈ శాసననియమితసంఘమునకు హెచ్చరిక యగుగాక. “బార్మాలోని స్త్రీలు పన్నులు

వసూలుచేయు నొక కలెక్టరును ముట్టడించిరి. ఆ సందర్భమున నిద్దరు మరణించిరి. అనేకులు గాయపడిరి” అని టైముస్ పత్రిక ప్రకటించెను.

హిందూదేశ ప్రజలు మనస్ఫూర్తిగ సమ్మతించు పన్నును విధించి, మనలను గౌరవించునటుల చేసికొనుటకు మార్గ మొక్కటే కలదు. అది యేదియన, ప్రభుత్వము బ్యాంకు పన్నును విధించి, రైతుల కనుకూలమగు బ్యాంకువిధానమును ధైర్యసాహసములతో నిర్వహించుటయే. దీనికి పోటీదారు సాహుకారు. ఇతని నెంత త్వరితముగ రూపుమాపిన నంత శ్రేయస్కరము.

ఏతత్ కార్య నిర్వహణమునకు ప్రభుత్వము ఋణముచేయ నవసరములేదు. అప్పు పుచ్చుకొనిన వారి పరపతిపై ధనమును తృప్తిచేసి, వారికే సురక్షితముగ ఋణము లొసగవచ్చును. ఈవిధముగ నిత్యము సమష్టిమూలధనాగారములు (Joint Stock Banks) కాగితపు ధనము నచ్చొత్తించి చాల లాభము గడించుచున్నవి. ఇవి, అరువుతీసికొను ధనమునకంటే 8, 9 మడుగుల ధన ముచ్చొత్తించి, ఆ ధనముపై నూటికి, సంవత్సరమునకు 6 వంతున వడ్డీ విధించి లాభము బొందుచున్నవి. లండనులో నొక బ్యాంకు మేనేజరగు ‘హైడు’ ఇటుల నుడివెను. “మనము మనధనమును వృద్ధి

చేసికొనిన, నితరులకు విరివిగ నప్పు పెట్టగలము. ఈవిధముగ మనము వృద్ధి చేసికొనిన ధనముకంటే 8, 9 మడుగులు క్రొత్త డిపాజిట్ల కాధారమగు వస్తువులను (మన రేషియోను భంగపరుపకయే) వృద్ధి చేసికొనగలము. మరియు మనము తక్కువ రేషియోతో పని చేయదలచిన, మన ధనమును క్రొత్తపరపతులకు పునాదిగ నేర్పరచుకొని, మన మొసగు ధనముకంటే 8, 9 రెట్ల పరపతిని వృద్ధి చేసికొనగలము.” ప్రజలు తమవద్దనుండిన పాను నోట్లనెల్ల బ్యాంకులో నిల్వయుంచి, తాము చెల్లింపవలసిన వారికి చెక్కు లొసగినచో, వారిచ్చుధనమునకు బ్యాంకులు 8,9 రెట్ల ధనమును చెక్కుల రూపమున సృష్టించి, యిచ్చి వారివద్దనుండి నూటికి, సంవత్సరమునకు 6 వంతున మాత్రము వడ్డీ స్వీకరించును. పరపతి యనగా బ్యాంకులు తాము స్వయముగ తయారుజేయు కాగితముల ధనమే. బ్యాంకులు ప్రభుత్వపు కాగితపు ధనమువలన గలుగు నపాయములను, ప్రమాదములను జూపును. కాని, తమ కాగితపు ధనమును గూర్చి మాటలాడవు; అయినను ఇవిరెండును తమ ధనము నుత్పత్తి కార్యములకు వినియోగించుచున్నంతవరకు నపాయములురావు. ఇది, ఉత్పత్తికిని, వస్తునిర్మాణమునకును వినియోగింప బడినచో మంచి

ధనముగ నె పరిగణింపబడును, అపుడిట్టి ధన మపరిమితముగ నుండనేరదు. కాని, యుత్పత్తికి వినియోగింపబడని (బంగారముగాని, వెండిగాని, కాగితముగాని) ధనము చెడ్డదే

బంగారమే పరపతికి మూలాధారమని భావించినను (అట్లుకాదు) హిందూదేశ ప్రభుత్వమునొద్దనుండిన (Gold Standard and Paper Currency Reserves) ను రొక్కముగ మార్చినచో, 8, 9 లెట్ల పరపతిధనము లభించును. దీనిని ప్రజల కప్పీయవచ్చును. ఆంగ్ల ప్రభుత్వారంభమునుండియు హిందూదేశపు సేద్యము ధనలోపముచే క్షీణించుచున్నను ధనమును విరివిగ రైతులకిచ్చి వారినుండి తా నెక్కుడు లాభమును బొందు పద్ధతిని ప్రభుత్వ మవలంబింపదాయెను. ఈ మూలధనమంతటిని దాచిపెట్టుటచే హిందూదేశ వ్యవసాయమును, పరిపాలనమును క్షీణించిపోవుచున్నది. హిందూదేశ జీవితమును సహకార పద్ధతులపై నిర్మించినచో 1,000,000,000 నచ్చొత్తించి, ప్రభుత్వము 50,000,000 ధనమును పన్నుల [వడ్డీ] రూపమున సంపాదించుటయేగాక, ప్రజలపంటలయభివృద్ధియు జేయవచ్చును. ఈ రూపమగు పన్నునే హిందూదేశము వాంఛించుచున్నది. దీనినిమాత్రమే యదిచెల్లొంపగలదు.

గ్రామ ప్రజాపాలనము.

హిందూదేశము ప్రస్తుతావశ్యకములగు మార్పులతో ప్రాచీనపరిపాలనా విధానము నభిలషించుచున్నది. ఆంగ్ల ప్రభుత్వము నాశముగావించుటకు పూర్వము, గ్రామ పరిపాలనా విధానమెట్లున్నది? 1884 వ సంవత్సరమున 'హిందూదేశ చరిత్ర' యను గ్రంథమున (1) హాగ్ముర్రే, (2) జేమ్సువిల్సన్, (3) ఆర్. కె. గ్రెవిల్, (4) ప్రొఫెసర్, జేమ్స్, (5) సర్. విలియమ్ ఎయిన్సలీ, (6) విలియమ్, వాలేస్, (7) కెప్టెన్ క్లారెన్సు డాల్రింపుల్ గారలు గ్రామప్రజాపాలనము నిట్లు వర్ణించిరి.

“హిందువులు సర్వదా నిరంకుశాధి కారులచే పాలింపబడినట్లు కాన్పించుచున్నది. పెద్దకాలమునుండియు వీరు తమ మతమునకు, ఆచారమునకు, మానసికదృష్టికి, భాషకు భిన్నముగనున్న పరిపాలనమునకు లోబడియుండుట అవమానకరము. సంస్థానాధీశులు గూడ ఆచారములకును ప్రజల హక్కులకును లోగక నిరంకుశాధికారమును వహించిరి. వారి సామంతప్రభువుల పుడపుడు తిరుగుబాటు గావించి యీ నిరంకుశాధికారము నెదుర్కొను చుండెడివారు. ఇట్టి స్థితియందును, గ్రామములు తమ స్వపరిపాలనమును నిలువబెట్టు

కొని దేశీయ ప్రభుత్వమునకు భిన్నముగ - స్వతంత్రముగ నుండుట విశేషముగ గానవచ్చుచున్నది. ఒకజాతి సక్రమములగు సరిహద్దులమధ్య నిర్ణయించుకొనియున్న కొంత ప్రదేశమే గ్రామము. ఒక్కొక్కతరి గ్రామప్రజలెల్లరును కలిసి సాగుజేసికొనుచున్నను సామాన్యముగ నెవరిభూములు వారే సాగుజేసికొనుచుందురు. కొంత భూమినిమాత్రము సర్వదా గ్రామలాభమునకై విడచి పెట్టెడివారు. గ్రామమున వివిధవృత్తులను నిర్వహించువారికి ప్రత్యేకముగ భూములొసగబడుచుండెను. ప్రధానవ్యక్తి గ్రామాధికారి. ఇతడు న్యాయాధికారిగ నుండి, గ్రామముందలి పెక్కు తెగలమధ్య సంభవించు జగడములను నిష్పాక్షిక బుద్ధితో బరిష్కరించుచుండెను. ఇతరములగు పనులు, మొహతాదు, వెట్టి, పురోహితుడు, కమసాలి, వడ్రంగి, కుమ్మరి, మంగలి, చాకలి, కరణము మున్నగు వారు నిర్వహించుచుందురు. ఉన్నత ప్రభుత్వమునందేమార్పులు జరిగినను, ప్రజలెవరి స్వాధీనమున నున్నను పరరాజుల పాలనమందుగాని, స్వదేశ ప్రభువుల పాలనమందుగాని, గ్రామ పరిపాలనా విధానమున నెట్టిమార్పును లేదు. ఏవేని దోషిడులు మొదలగునవి జరిగినపుడు, తాత్కాలికముగ తమ గ్రామములు విడిచినను శాంతిస్థాపనమునకు బిడప మరలివచ్చి నివసించుచుండెడి

వారు. సమర్థులగు రాజుల పాలనమున, నీ గ్రామ ప్రజా పాలనా విధానము హిందూదేశ భోగభాగ్యములకు, అభ్యుదయమునకు, కారణమాయెను. ఈ గ్రామములు చెల్లచెదరుగ నుండుటచే సామంతప్రభువుల యంతఃకల హముల నాపజాలకుండెడివి.” మహాత్ముడు పునరుద్ధరింప వాంఛించుచున్న నేతపనినిగూర్చి యిట్లు వారు నుడివిరి.

“హిందూదేశము తన భూములనుండి పడయు సిరిసంపదలకేగాక, పారిశ్రామిక వృత్తులకును ప్రాచీన కాలమునుండియు విఖ్యాతి గాంచినది. ఈ దేశీయ పరిశ్రమ శాఖ, సంఘములోని వివిధజాతులను, అన్నితరగతుల జనులను తృప్తిగావించుటచేతనే వృద్ధిగాంచినదని ‘లాడర్ డేలు’ నుడివెను. ఈదేశమునదరిద్రులు పెక్కురును శ్రీమంతులు కొలదిగను నుండుటచే, ముదుకబట్టల నెక్కుడుగను, సరిగ దుస్తులు స్వల్పముగను తయారు జేసికొనును. ప్రాద్దేశీయులు, వింతవింత వన్నెలచే నలరారు వస్త్రధారణమున గణుతికెక్కిరి, అందువలన మరియే యితరదేశమునను లేని నైపుణ్యము హిందూదేశ వస్త్రనిర్మాతలకు గలదు. నిన్న మొన్నటివర కాంగ్లదేశముగూడ నిట్టి మేలిరకపు బట్టలు దయ్యారు చేయలేక పోయెను. సుకుమార గాత్రుడును, సిద్ధ హస్తాడును వగు హిందువు, ఆరితేరిన హస్తసంచాలనా నైపుణ్యము

తోడను, బుద్ధి సూక్ష్మతతోడను, ప్రశాంత సహన స్వభావములతోడను, నీ వృత్తిని నిర్వహింప సమర్థుడై యుండెను. సున్నితములగు డక్కా మజిలినులను, కొర మాండలు సముద్రతీరమున నేయబడునట్టి, చిత్ర విచిత్ర వర్ణ విలసితములగు గట్టిరంగుల క్యాలికోవంటి గుడ్డలను గీటుపుచ్చు వస్త్రము లే దేశమునను తయారు కాబడ లేదు. నవీన పాశ్చాత్య వస్త్ర నిర్మాణమునకు సాక ర్యమును గల్పించునట్టి మూలధనమును, యంత్రము లును, శ్రమవిభాగమును, లేకయే యిత సుందరముగ హిందువులు బట్టలు నేయగలిగిరి. నేతగాడు కొలది కొయ్యలతోనిర్మింపబడిన తనమగ్గముపై, తానొంటరిగనే కోరువారికి కోరినట్లు వస్త్రములు నేసి యిచ్చును. తన మగ్గమును మడిచి, దాచుకొనుటకుకూడ స్థలమేని లేని స్థితియం దుండుటచేతను, తన చిన్నకుటీరమున మగ్గమును స్థాపించుకొనుట కవకాశము లేకపోవుటవలనను, బహిరంగ ప్రదేశముననే యేర్పరచుకొని, యెండవానలకును, గాలి తాకుడునకును గురియగుచుండును. ఇట్టి స్థితిలో గూడ తనకుగల కొలది యవకాశముతో నధికసౌకర్య ములు కోరకయే, నిజనైపుణ్యమును ప్రదర్శించువిధము, హిందువుయొక్క పూర్వాచారము నంటిపెట్టుకొను పట్టు దలను వెల్లడించును.”

గాంధీమహాత్ముడు రస్కిన్ శిష్యుడు. ఈయన 'అన్ టు ది లాస్టు' అను రస్కిన్ గ్రంథము తన జీవిత పరివర్తనమునకు మిక్కిలి తోడ్పడినదని నుడివియున్నాడు. అందు మనుజునివిలువ, ధనముచేగాక జీవితమువలననే కొలువదగునని వ్రాయబడెను. గాంధీ రస్కినులు న్యాయమును, సత్యమును, ప్రకటించలేదని యెవడు నుడువగలడు? జడనుగు ధనముకంటె సజీవుడగు మానవు డెక్కువ మూల్యవంతు డగుచో, మానవు డధిపతిగను, ధనము వానికి లోకువగను నుండ వలయును. ఆహారముకంటె జీవితము శ్రేష్ఠమైనదగుచో, ధనముకంటెను మిన్నయే. గ్రామము పట్టణముకంటె సర్వాంగ సుందరమగు జీవనమును ప్రసాదించుచో, గ్రామ పునరుద్ధరణమును గావింపనగు. వాణిజ్య ప్రధానములగు పాశ్చాత్యదేశములు సయితము, ప్రజలు పట్టణముల కేతెంచి నివసించుటను గర్హించుటలేదా? పట్టణములు సుందర పుష్పాద్యాన మండితములు గావలయు ననుట పట్టణములందలి వ్యాపార సంరంభ కోలాహలములను గర్హించుటయేగదా! వారికా జీవనపరాజయ ముతటస్థించునపుడు ఇంగ్లండునకుబ్రదుకు తెరువెయ్యది? అప్పుడు హిందూదేశ మెట్లుండును? మహాత్ముని ఆర్థికాశయములు సర్వతోముఖములు.

ప్రాచీన హిందూదేశమున గ్రామమును, సింహాసనమును జతగూర్చు సంబంధము లేదు. “నేడు పరస్పర సంబంధములేని స్థానిక సంస్థలు పంచాయతి మొదలు కొని, రాష్ట్రీయశాసన సభవరకు గలవు. ఈ రెంటి మధ్యనున్నవాని నైక్యమొనరించు సూత్రము లేదు. మరియు క్రిందిసంస్థయందలియనుభవముపైసంస్థాసభ్యత్వమున కగత్యముగాదు.” అని “ఖూబ్ దేఖ్ తో ఆగే” నుడివెను.

పరస్పర సంబంధము నేర్పరచు సూత్రము లేనియే హిందూదేశ దౌర్బల్యము. ఈ సంబంధసూత్రముమలులో లేనంతకాలము హిందూదేశమున కాంగ్ల పతాకా సంబంధము తప్పదు. “ఆంగ్లదేశ ప్రజాసంస్థలు సజీవములై వికాసవంతములుగ నున్నవి. కాని హిందూదేశ స్థానికసంస్థలు మరణావస్థకు బ్రాపించి యున్నవి.” అని ‘ఖూబ్ దేఖ్ తో ఆగే’ నుడివెను. ఇదియెందువలన? దీనికి కారణ మాంగ్ల ప్రజాసంస్థలు పుష్కల ధనవంతములుగ నుండుటయు, హిందూదేశప్రజాసంస్థలు స్వల్ప ధనవంతములుగనో, కేవల శూన్యములుగనో యుండుటయే. ఆంగ్ల సంస్థలయందలి ధనము దూర మొనరింతుమేని వానికి నిట్టి మరణావస్థయే పట్టును. ఆంగ్లదేశమునగాని, హిందూదేశమునగాని, గడ్డిలేకయే యిటిక

లను తయారు జేయజాలరు. ధనరాహిత్యముచే, జీవితము, మానవుడు, విద్యాలయము, గ్రామము, ప్రజాసంస్థ, రాష్ట్రీయ ప్రభుత్వము, గవర్నరు, సామ్రాజ్యశాసనసభ, స్టేట్ కౌన్సిలు, రాజప్రతినిధి, రాజ్యాంగ నిర్మాణము, హిందూదేశము మున్నగునవన్నియు గేవల కళాశూన్యములై, యవసాన దశకు బ్రాపించును.

దీనికంతకు ప్రధాన కారణభూతుడు సాహుకారు. ఈ సాహుకారు అంత మొందుటయే తడవుగ దేశము సజీవమగును. కాని, యితనిని దూషించుటయుదోషమే. ఏలన, ప్రస్తుతము ధనావశ్యతగల హిందూదేశప్రజలకు విత్తమొసగువాడు సాహుకారే.

ప్రజల నొండొరులను గలిపియుంచి వారిని ప్రభుత్వముతోడ గలుపు సూత్రము— గ్రామమునుండి, రాజప్రతినిధివరకుక్రమముగవ్యాపించియుండు సూత్రము ధనమే. హిందూదేశము ప్రాచీన గ్రామజీవనమునకు మరల జాలదు. సక్రమ ధనసంపాదనా విధానముతో మంచిస్థితికై ముందంజవేయగలదు. మహాత్మునంతటి వానికిని తన ఖద్దరుద్యమమును వ్యాపింపజేయుటకు 'సైతాను'మోటారుకారును వినియోగింపక తప్పలేదు. చలనము లేమియే మృత్యువు. సంచలనమే చైతన్యము. కాని, ధనములేనిచో ముందడుగిడజాలము. ధనమెచట.

లభ్యపడునో నేను చూపియుంటిని.

సమష్టిమూలధనాగారములందు (Joint Stock Banks) అరువొసగుటకు ధనముగలదనియే యనుకొనుడు. వారి, వ్యవహారపద్ధతి దీని కనుకూలమే యనుకొనుడు. అయినను ఇవి, కొలది కొలది మొత్తములుగ నప్పులుగోరు కోట్లకొలది ప్రజలకు సాయపడజాలవు. లార్డు కర్జనుచే స్థాపింపబడిన సహకార పరపతిసంఘము— 'ప్రజల సొంతబ్యాంకు' మాత్రమే ప్రజల కనుకూలింపగలదు. ఇది 20 సంవత్సరములకు దొలుత నారంభమై 70,000 శాఖలను స్థాపింపగలిగెను. కాని, యింకను, వీనికి పదిరెట్లు స్థాపింపబడవలయును గావున, బోల్షివిక్కు సిద్ధాంతములు ప్రబలు నీసమయమునం దాలస్య మపాయకరముగాన, వెంటనే, పది సంవత్సరములలోగా వాని సంఖ్యను పూర్తిచేయవలెను. హిందూదేశ సామాన్య ప్రజలు, పేదలుగ, జ్ఞాన శూన్యులుగ, అసహాయులుగ, ఆంగ్లప్రజల కంటె దక్కువ జీవనోపాయ స్థితిగలవారుగ నున్నారు." అని మాంటేగు చెల్ముసుఫోర్డు నివేదిక వ్రాసెను. కావున విప్లవ కారకమగు నీ దుస్థితిని గమనించుటకును, తొలగించుటకును, సమర్థముగానట్టి నవీన రాజ్యాంగ నిర్మాణము నిలువనేరదు.

అమెరికా — సామ్రాజ్యము.

మానవుడా? బంగారమా?

క్రమముగ ధనమే ప్రపంచమును శాసించు శక్తిగ బరిణమించుచున్నది. అమెరికా యీ శక్తిమూలము ననే ప్రపంచ శాసనాధికారమును వహించినది. దాని సువర్ణదంతములు ఐరోపాఖండము కుత్తుకను కరచిపట్టుకొనినవి. ఈపట్టునది మరింత బిగియబట్టి గోరుచున్నది. నిజముగ స్వర్ణప్రమాణము అట్లాంటిక్ మహాసముద్రము నతిక్రమించి, అమెరికాయను విహంగము నధిరోహించి, గగనమండలమున కెగసి, సముద్రముల కధిదేవతగను, భూమండలమునకు దైవముగను విరాజిల్లుచున్నది. ఆంగ్ల దేశమిక నెంతమాత్రమును సముద్రపరిపాలన మొనరింప నేరదు.

నౌకా సంపన్నులను పగ్గములుపట్టి ధనాధ్యులు వెనుకకు లాగుచుండలేదా? అమెరికాయుద్ధములకు యూరపుఖండమునుండి ధనము గ్రహించి, తన బంగారముచే ప్రపంచ నాయకత్వము వహించినది. మరియొక యుద్ధము సంభవించుచో, మరల నమెరికా ధనాధ్యులు ఋణములొసగి, యెనలేనిబంగారము గూర్ప పరస్పర వినాశమునకు దారితీయుచు, ప్రపంచమును దాస్యగ్రస్త మొనరింప సాయపడుదురు. ప్రపంచము సువర్ణదేవ

తను బూజించునంతకాలమును, అమెరికా పూజారిగ, అధిపతిగ నుండును. దాని సువర్ణదంతముల నూడబెట్టుక నంతవరకును నిదితథ్యము, వీని నెవరూడబెరుకగలరు? సామ్రాజ్యములో నీ దంతముల నూడబెరుకుశక్తి, నిర్మాణశాలియగు హిందూదేశమునకే కలదు. ఇందలి రైతులే దంతవైద్యులు. ఆంగ్లసామ్రాజ్యమున 45 కోట్ల ప్రజలు కలరు. అమెరికాలో 12 కోట్లమంది మాత్రమే కలరు. 12 కోట్లమందిని, శాంతిసమరమున 45 కోట్ల మంది జయింపజాలనంతటి దుర్బలులై యున్నారా? తాను పండించు పంటల యెగుమతికి ప్రతిఫలముగ, నాదేశమునకు బంగారము లభించును. 45 కోట్లజనులు 12 కోట్ల ప్రజలకంటె నెక్కువ యుత్పత్తిచేసి యెగుమతిని చేయజాలరా? అట్లు చేయజాలనిచో, వారు వాస్తవముగ దుర్బలులే. 45 కోట్లమంది 12 కోట్లమంది కంటె నెక్కుడుగ బంగారమును గూడబెట్టజాలరా? అట్లుగానిచో అందేదియో లోపముండి తీరవలెను. ఆప్రమాదము, పేదలు, జ్ఞానశూన్యులు, అసహాయులు, పాశ్చాత్య ప్రజలకంటె హిందూదేశమునకు ప్రజలుగలిగి నిర్మాణ క్రమములేని 750,000 హిందూదేశ గ్రామములందు గలదు. హిందూదేశ గ్రామ సముదాయ జీవితమున నారోగ్యకరమగు నార్థిక రక్తములేమి, సామ్రా

జ్యము దుర్బలమై, సంస్కరణము నభిలషించుచున్నది. దేశములోని ధనప్రవాహము శరీరమందలి రక్తప్రవాహమువంటిది. ఒకప్రవాహ ముత్సాహఫలితము; మరియొకప్రవాహ మవమాన ఫలితము. ఒక ప్రవాహము శరీరమునకు వలయు నుష్ణమును, జీవశక్తిని ప్రసాదించును; మరియొక ప్రవాహము దుర్గంధమును, జీవితహతనమును గావించును. “ఈ యుపమానము సూక్ష్మములగు అణువులకు సయిత మనువర్తించును. ఒక భాగమునందలి దూషితరక్తము సమగ్ర శరీరమును దుర్బలమొనరించి, క్షీణింపజేయునట్లు, ఒక్కచోటనే కూడబెట్టబడిన సంపదలు, ఇతరుల నందరి నసహాయులుగ నొసరించి, దేశమును నాశ మొనరించును.” (Un to the last) సాహుకారు ధనముగూర్చు విధానము, హిందూ దేశమును సర్వనాశ మొనరించుటచే, నిర్మాణసాధన సంపన్నమగు నమెరికావారిశక్తియెదుట, సామ్రాజ్యము తాళజాలకున్నది. రూపాయనోట్ల ప్రచురణ సాహాయ్యముతో, జీవితమున కుత్సాహకళల నొసగు ‘ప్రజాపరపతి సంఘముల’ నేర్పఱచి, హిందూదేశ గ్రామముల పతనకారణములు పరిష్కరింపనంతవరకును, దుర్బలత, దారిద్ర్యము నెలకొనియే యుండును. అట్లుచేసినచో, తనబంగారముచే, నిరంకుశాధికారమును నెఱపుచున్న

అమెరికాను, సహకార సంఘములుగల హిందూదేశ మెదుర్కొని, సామ్రాజ్యము నుద్ధరించును. కావున నిర్మాణ పరిష్కృతమగు బంగారముకంటె నిర్మాణ సాధన సంపన్నమగు మానవశక్తి, సర్వతో ముఖము గను, సబలముగను, ప్రవర్ధమాన మగుననియే హిందూ దేశ సందేశము.

కాబట్టి శాసన నియమితసంఘము హిందూ దేశము తనబలమును సర్వవ్యాపకమొనరించు రాజ్యాంగనిర్మాణము గలదిగను, తనకును ప్రపంచమున కును, శ్రేయఃకర మగునట్లును, నొనరించు బాధ్యత వహింపవలెను. ఇట్లు హిందూదేశము, మానవసామ్రాజ్యమున సమాఖ్యప్రపంచమున తన ధర్మమును నిర్వహింపగలదు. చిత్తరంజనదాసుగారిట్లు నుడివిరి. “సమాఖ్యప్రపంచమున ప్రపంచశాంతి యుండునని నా విశ్వాసము. ఆంగ్ల సామ్రాజ్య రాజ్యాంగవేత్తలు విఠజాతుల, ప్రత్యేకతను గాపాడు పరిపాలనమును నెరపగలిగినచో, నేడు వారి నెదుర్కొనిన, ప్రపంచైకమత్య సమస్య అనగా మానవజాతియేకత పరిష్కారమగును. కాని హిందూదేశమున తొలుదొలుత సంఘీభావ ముండవలెను.”

హిందూ మహమ్మదీయ సమస్య.

“సర్వ జాతులును సమావేశ మగుటకు సాధనములు కడుకొలది. ఒకదేశము మతవిరుద్ధ ములను వీడి సాంఘిక సమస్యల యందైక్య మయినచో మత సమస్యల నుండి రాజ్యాంగము వేటు పడునని ప్రపంచానుభవము చాటు చున్నది. ఆంగ్లదేశమును, ఐర్లాండు దేశమును దీనికి ప్రబల నిదర్శనములు అని ‘ఖుబ్ దేఖ్ తో ఆగే’ నుడివెను. వంగ యువకులు బర్డాన్, మిడ్నపూరు వరదల సమయమున నిట్టి విషయమును బ్రదర్శించిరని పి. సి. లియన్ గారు నుడివిరి. ప్రతి గ్రామమున ‘సహకార పరపతి సంఘములు’ గ్రామ వాసుల నైక్యమొనరించి, గ్రామపాలనా వ్యవహారములం దేకీభవింపజేసి, యెన్నికల విధానమునకు పునాదిగ నెప్పుడుండునాయని నేను నిరీక్షించుచున్నాను.

ధన సమస్యయందు సర్వమానవులేక గర్భసంజ నితులుగ వర్తింతురు. కావున నీశాసన నియమిత సంఘము పై సలహాననుసరించి, హిందూదేశ సమస్యపరిష్కారమునకు పునాదిగ నున్న రైతులు (హిందువు గాని, మహమ్మదీయుడుగాని, క్రైస్తవుడుగాని,) గ్రహింపగలిగినచో గ్రామము ఎన్నిక యాధారముగనున్నంత మాత్రమున ప్రజలు దేశభక్త్యావేశ పరులు గారని,

గ్రహింపగలదు. ధనమును గూర్చి రైతుతో ముచ్చటింపుము. వెంటనేయతని నేత్రమాలానంద వికసితములగును. తద్విషయమున గ్రామవాసులెల్లరు, సహకారమును గావించుదురు. ధనమును ఇతరగ్రామ సమస్యలతో జోడించిన సహకార పరపతి సంఘము లభివృద్ధి నొందును. ఈవిషయమును ప్రభుత్వమువారి 1925-26 సంవత్సరముల నీలగ్రంథముల (Blue Books) నుండి యుదహరింతుము. హిందూదేశోత్పత్తి వ్యాపారములం దన్నింట వ్యవసాయమే యగ్రగణ్యమనియు, మనల నెదుర్కొను సమస్యలలో గ్రామ ప్రజా సమస్యయేయని ప్రధానమైనదనియు, ప్రజా సంఖ్యనుబట్టి చూచినను, దీనియందలి కష్ట వ్యవహారములనే మనము పరిష్కరింప వలెననియు స్పష్టపడును. హిందూదేశ ప్రజలకు సంబంధించిన గ్రామసర్వాణమునకును, పరపతికిని, వస్తువ్యాపార సౌకర్యమునకును, ప్రభుత్వమెట్లు సాయపడవలయునో రాయల్ వ్యవసాయ సంఘమునూచించుచున్నది. ప్రభుత్వ మాచరించు కార్యములకును హద్దులుగలవు. సహకార సంఘోద్యమము ప్రజలయందు స్వయంసహాయమును, పరస్పర సహాయమును బెంపొందించిన వెంటనే ప్రభుత్వపుజోక్యమనవసరమగును. ఈఉద్ద్యమము 20 సంవత్సరములనుండి

నిరాటంకముగ హిందూదేశమున సాగుచున్నది. హిందూదేశమున 1904 వ సంవత్సరమున సహకార సంఘముల చట్టము గావింపబడెను. 1925 వ. సంవత్సరము ముగియకమునుపే 71, 600 సంఘములును. 25 లక్షలసభ్యులును, 50 కోట్లరూపాయలు మూలధనమును గలదు. “ఇంతవరకును మేముదేశాభివృద్ధికార్యములలో రాష్ట్రీయ కార్యములనేనువిడితిమి. సహకారము, విద్య, స్థానిక సంస్థలు, ప్రజారోగ్యశాఖ పరస్పర సంబంధముగలిగి, పరస్పరసహాయ్యమును గావించుకొనుచుండును. ఈసహకారసంఘముల సంక్షిప్త నివేదికవలన, హిందూదేశ గ్రామప్రజలకు సహకారసంఘములు గావించినసాయమును, మున్నుండు గావింపనున్న సాయమును గ్రహింపవచ్చును. నూటికి, 75 వంతులుగ నున్న హిందూదేశగ్రామవాసులు అన్యవిషయములలో కృషిసలుపుటకు ముందు—వ్యవసాయాభివృద్ధిగావించుటకు ముందు— తమ్ముముంచివైచిన ఋణములనుండి విముక్తులగుటకును, తమ్ముపట్టి బాధించుచున్న సకల రోగములనుండి విడివడుటకును, తీవ్రకృషిని గావింపవలెను. అప్పుడే, ప్రజలు తమబిడ్డలను పాఠశాలలకు బంపి, వారిజీవన దుస్థితిని, ఆర్థికదాస్యమును బాపగలవిద్యను తమకంటె అధికముగా బడయునట్లుచేయగలరు.

ఈ విద్యాభివృద్ధితో వారు ప్రజా పరిపాలనావశ్యకతను గ్రహింతురు. ఈ గ్రామముల యందే నికు-వమగు జాతీయోత్సాహము వ్యాప్తము కావలయును. తమ బిడ్డలు, స్థానిక సంస్థలచే నిర్వహింప బడుపాఠశాలలందు విద్యగఱచునప్పుడును, మంచి నీటివసతులు దీపములు రస్తాలు మున్నగు సౌకర్యములు గాంచినపుడును, సహకారమువలని ప్రయోజనములను రైతులు గ్రహింప గలరు" కావున హిందూదేశరాజ్యాంగ నిర్మాణ సాఫల్యము చక్కని పద్ధతులపై నిర్మితములగు సహకారపరపతి సంఘములపై నాధార పడియున్నది. ఈయుద్యమ ఫలమగు నైకమత్యమువలన హిందువులు, మహమ్మదీయులు, క్రైస్తవులు, సోదరులవలె తమ మాతృదేశభ్యుదయమునకు కృషిగావింపగలరు.

సంగ్రహధనాగార శాసనము.

(The Reserve Bank Act.)

హిందూదేశ నూతన రాజ్యాంగ విధానమును నిర్మించుటకును, నిర్మూలించుటకును ధనమే సమర్థమైనది. కావుననేడు ఆర్థిక సభ్యుడగు సర్. బెసీలు బ్లాకెట్, "వైట్ హాల్, సాయముతో గావింపనున్న రిజర్వు బ్యాంకు చట్టము అమలులోనికి వచ్చుటకు ముందు ఈ శాసన నియమిత సంఘము దానిని చక్కగ

విచారించు టత్యంతానసరము. ఈ చట్టము హిందూదేశ ప్రధానవృత్తికి (వ్యవసాయమునకు) ధనసహకారమున ర్పించోనిది విసర్జిత పత్రపేటికకు నర్హమయి యుండును.

తమదేశమున వ్యవసాయమునకు ధనముగానలె నని యాంగ్లప్రభుత్వము గ్రహించి రైతుల సమ్మతుల (Votes) నాకర్షింప దలంచి వారికి పరపతి నిష్పించు చట్టము నొకదానిని గావింప ప్రధాన మంత్రి యాలోచించెను. మానవుని ధనదార్ధ్యము నతడొసగు వడ్డీని బట్టితెలిసికొననగును. నేడు హిందూదేశము తనముణములకు నూటికి 25 మొదలు 15) వరకు కూడ వడ్డీని చెల్లించు చున్నది. కావుననే, హిందూదేశప్రజలు దివాలా తీయు చున్నారు. రెండుసంవత్సరములకు దొలుత, ఆదాయ వ్యయపట్టికపై ప్రసంగించుచు, సర్ బెసీలు బ్లాకెట్ “హిందూదేశ విపుల ధనాభివృద్ధి యితరదేశముల యీర్ష్యకు బాత్రమైనది” అనినుడివెను. ఇట్టితడు, హిందూదేశ ప్రభుత్వమును, హిందూదేశముగానే భావించి పొరపడినాడు. ప్రభుత్వము నూటికి 4.69 వడ్డీతోనప్పుతెచ్చుకొనవచ్చును. కాని ప్రజలు చెల్లించు వడ్డీ నూటికి 46-9 యు, నింతకు నెక్కుడునునైయున్నది. ఈలోపమును, ప్రజావసరముల కనుకూలమగు బ్యాంకు విధానము మాత్రమే సవరింప గలదు. కాగితముపై

నిర్మాణము లెంతచక్కగనున్నను, ఈతప్పిదమును సవరింప నంతవరకును, హిందూదేశస్థితి బాగుపడనేరదు. 1925 వ సంవత్సరమున లార్డుబర్క్మన్ హెడ్, హిందూదేశ భావిస్థితి, వ్యవసాయాభివృద్ధిపై నాధారపడియున్నదని నుడివెను. “హిందూదేశపు టార్థికస్థితిని వివరింపవలయుననినచో, వ్యవసాయమునుగూర్చియే నుడువవలసియుండును. ఆంగ్లప్రజలకును, హిందూదేశప్రజలకును వృత్తియందున్న తారతమ్యము మరియెందునను గానజాలము. ఆంగ్లప్రజలు విరివిగపట్టణవాసులైయుండ, హిందూదేశజులు అసంఖ్యాకములగు గ్రామముల నట నటవ్యాపించి యున్నారు. ఆంగ్లదేశమునను, వేల్పునను, నూటికి 80 మంది పట్టణవాసులు. హిందూదేశమున నూటికి 80 మంది గ్రామవాసులు. నాకుస్వానుభవమెక్కుడుగ తేకపోయినను, మంచిపంటలచే హిందూదేశకల్యాణమును బెంపొందింప వచ్చునని నొక్కి వక్కాణింతును. ప్రభుత్వవ్యవసాయశాఖ ఋణముల నొసంగియు, వ్యవసాయమునకు సౌకర్యములు గల్పించియు, శాస్త్రపరిజ్ఞానమును గలిగించియు, కొంతవరకు తోడ్పడినది. మరియు సంస్కర్తల నెదుర్కొనుకష్టములు నేనెఱుగక పోలేదు. పూర్వాచారపరాయణత, స్వల్పఖండములుగ భూవిభాగవిధానము నూతనోద్దేశములను, పద్ధతులను స్వీకరింప

నీయని రైతుల కష్టములు, సంస్కరణ మార్గమున
కాటంకములు. కాని యీ కష్టము లన్నియునున్నను,
హిందూదేశము తనవ్యవసాయసామ్రాజ్య భాగ్యమును,
విలువను గ్రహించి, వృద్ధిచేసికొనుటయందే, తనభావ్య
భ్యుదయముగలదు. ఈవ్యవసాయశాఖ ప్రజాయత్త
శాఖ, యనుటతెల్లమే. ఇంతమాత్రమున నిది, సులభ
సాధ్యమని తలంపజనదు. దీనిని నేనును, రాజప్రతినిధియు
దీర్ఘముగ నాలోచించితిమి. కేను పదవి యందుండగానే
దీనిని వృద్ధిచేయ వాంఛింతును,”

హిందూదేశము తన వ్యవసాయ సామ్రాజ్యము
యొక్క విలువ నిదివరకే గ్రహించినది. కాని యీసా
మ్రాజ్య భాగ్యాభివృద్ధికి ప్రతిగ్రామమునకు సహకార
సంఘస్థాపనముతప్ప వేరుగతిలేదు. దీనికినిదర్శనముగను
ఈశాసననియమిత సంఘమునకు మార్గదర్శకముగను
ఐరిష్ బ్యాంకింగు కమిషను ప్రచురణము నిగుడు
హరించెద.

“ఈసంఘము దృష్టిలో దీర్ఘకాలిక వ్యవసాయ
ఋణవిధానమునకును, దీర్ఘకాలిక వాణిజ్యఋణవిధానము
నకును భేదము గలదు. ఈసంఘమిదివరకే వాణిజ్యాభి
వృద్ధి కొనగూ ధనమును, రైతు-వ్యవసాయముల యభి
వృద్ధి కొనగూ ధనమును, వేరుపరుప వలయునని తీర్మా

నము గావించెను. దీనికి చాలకారణములు గలవు. (1) ఐరిష్ ఫ్రీస్టేట్ నిర్మాణమున, వ్యవసాయాభివృద్ధికి వలె, వాణిజ్యాభివృద్ధికి ప్రత్యేక సదుపాయములు గావింపనవసరములేదు. వ్యవసాయము నూటికి 80 మందికి వృత్తి. గాన నితరవ్యాపారములు దాని నాల్గవ భాగము ప్రాముఖ్యము నొందదగును. [2] రైతుకంటే వ్యాపారి, తనవ్యాపారమును, తన్నును రక్షించుకొనుటకు సమర్థుడు. ప్రత్యేక సదుపాయములు చాలవిషయములలో చిన్నరైతునకు వలసినట్లు, వ్యాపారికిని, వస్తునిర్మాతకును అవసరముండదు”.

వ్యవసాయ పరకతి సంఘస్థాపనము బలపరచుచు నీసంఘము మరియు నిట్లునుడివెను. “ప్రభుత్వము వ్యవసాయ విద్యనొసగుచున్నను, మూలధనపు వసతులు గల్పించినను చక్కని యంత్రనిర్మాణము లేనిదే పరిపూర్ణ జయము గలుగజాలదు. ఈయంత్రనిర్మాణమెద్దియో మనము విచారింపవలయును. ఇదియే సహకార సంఘనిర్మాణము. ఇదిలేక కేంద్రప్రభుత్వమునకును గ్రామవాసులగు రైతులకును పరస్పరసంబంధముండజాలదు.

ఈసిద్ధాంతమునే 1927 వ సంవత్సరమున నానాజాతి సమితి యంగీకరించెను. దాని ఆర్థిక సంఘమిట్లు

నిశ్చయించెను.

“వ్యవసాయమే ప్రపంచమున ముఖ్యవృత్తి. దీని యుత్పత్తిపదార్థములకే మానవు లెక్కువ శ్రమపడుచు న్నారు. ఈయుత్పత్తిపదార్థముల మారకమే ప్రపంచ వ్యాపారమునకుమూలము. వ్యవసాయము మానవశక్తి వ్యయముగాకుండ గాపాడి, మానవులకు శక్తిభండారముగ నుండగలదు.”

“వ్యవసాయ, వస్తునిర్మాణ వ్యాపారముల పరస్పరసంబంధము, దేశముల పరస్పర సంబంధమువలె నుండవలెను. తక్కుంగల తెగలసాయములేక యొకతెగ వృద్ధిగాంచ వాంఛించుటవృథా”

“వ్యవసాయబాధల నతిక్రమించుటకు ప్రథమ సాధనము, అనుకూలముగ పరపతి నొసగు సంఘముల స్థాపనమే. దీనికి తగినవి సహకారసంఘములే. దీనిమూలమున ప్రభుత్వసహాయమున్నను లేకున్నను దేశసౌభాగ్యములు పెంచుకొననగు. పరపతి ముఖ్యముగ ప్రభుత్వ సహాయమువలన నెక్కుడు మేలు సమకూర్పగలదు.

హిందూదేశము పాశ్చాత్యార్థిక సూచనలు గర్హించుచున్నది. ప్రభుత్వ సౌభాగ్య సంపదలు, ప్రజలసంపదలపై నాధారపడియుండునని గ్రహింప జాలక, 1913 వ సంవత్సరపుచేబట్లను ఆర్థికసంఘము, సహకార

పద్ధతినిగూర్చి విచారింప నిరాకరించెను. ప్రజల యార్థిక స్థితి: దుర్బలముగ నున్నచో, ప్రభుత్వముయొక్కయు, తచ్చాఖిలయొక్కయు, నార్థిక స్థితి దుర్బలముగ నుండక తప్పదు. కాబట్టి వరదలుప్రబలినపుడును, యుద్ధవాయువులు విజృంభించినపుడును, ఛేంబర్లను నివేదిక యంతర్హితమాయెను.

కాని, నేడు నానాజాతి సమితియు, ఐరిష్ సహకారసంఘమును, సహకారపద్ధతి నాశీర్వాదించినవి. అమెరికాశక్తిని ఢీకొనగలశక్తిని [హిందూదేశమును] తృణీకరించిన నానాజాతి సమితి సభ్యుడగు ఆస్టిన్ గారు తన తప్పిదమునిపుడైన గ్రహించునుగాక! ఛేంబర్లను సంఘానంతరము బ్యాబింగ్ టన్ స్మిత్ కమిటీయేర్పడి హిందూదేశమును అమెరికా బంగరు డాలరుపై నాధారపరచి, హిందూదేశమునకును, దాని బంగరువిలువకును తీవ్రమగు నష్టముగలిగించెను. దీనికిబిదప, రిట్రేక్ చిమెంటు కమిటీయేర్పడి, ముద్రాణవ్యయమును తగ్గించుకొనుటకు రూపాయకాగితములు రూపుమాపి, భావి హిందూదేశస్థితికి కుఠారాఘాత మొనరించెను. పత్రధనమూలమునముఖ్యముగ రూపాయనోట్ల మూలమున ప్రజలపరపతి వృద్ధిగావింపనిచో, హిందూదేశము దారిద్ర్యగస్తముగను అజ్ఞానవంతముగను, నిరాధారముగను నుండకతప్పదు.

పిమ్మట, హిల్ టౌన్ యంగ్ కమిషన్ వచ్చి రూపాయ నోట్లు పునరుద్ధరించినందులకు హిందూదేశము కృతజ్ఞత చూపుచున్నది. కాని మనదురదృష్టముచే నీకమిటీ పూర్వపు కమిటీవలెనే, ధనావశ్యకతగల 25 కోట్ల హిందూదేశపు రైతులను మరచిపోయెను.

ఈ సంఘము, స్వయముగ నిలునబడగల కొలది మంది పాశ్చాత్య హైందవ వ్యాపారులకు, హిందూదేశపు రు 235 కోట్ల మూలధనము నొప్పగించి, దీని నూటికి 80 పాళ్లహక్కు-గల దీనులగు రైతులను, తమ పూర్వులవలెనే, ఋణభారములచే కృత్రిమ కృశించి యెండవానల బడి ప్రుక్కుడని విడిచిపెట్టెను. హిందూదేశపు నిలువధనమున ఆంగ్ల, పరాసు, డచ్చి, అమెరికా, జపాను బ్యాంకులకు అనకాశముగలదు గాని హిందూదేశపు రైతులకు అనకాశములేదు. కొలది ధనము క్రిందల జపానునకు నష్టముగలిగించిన, హైవాన బ్యాంకునకు గూడ, హిందూదేశప్రభుత్వము రిజర్వు బ్యాంకు చట్టము మూలమున అనుకూలములు గల్పించి, తన ప్రజల నసహాయులుగ నుంప నుద్దేశించెను. ఇదియే మొన్నటి ఆర్థిక సంఘము గావించిన, 'ప్రసిద్ధమగు నుత్కృష్ట' ధన విధానము.

సంస్కరణమునుగాంచిన రిజర్వు బ్యాంకు చట్టము,

సామ్రాజ్యమున విశాలమగు హైందవ వ్యవసాయ పరిశ్రమ ఇట్టి సాకర్యములు గావించెనో నాకు తెలియదు. ఇది 3-6 మాసముల చిన్న వాయదాబుణములకు ఏకొలది మొత్తమునో నిల్వచేయుటకే యగుచో, సామ్రాజ్య శాసనసభ దీనిని త్రోసివేయనగు. కాని ప్రజలకు ధనానుకూల్యమును గావింపక పోగా అమెరికా ప్రభుత్వవిధానమువలె స్వర్ణసంగ్రహమునకు కేంద్రము నేర్పరచుటకే యయినను సామ్రాజ్యశాసనసభ దీనిని త్రోసిపుచ్చవచ్చును. యుద్ధఫలముగ ధరలు వృద్ధిగాంచుటచే, నీపరపతి పునాదికి, గొప్పపరిమాణముగల బంగార మావశ్యకమయ్యెను. కాని బంగారపుటుత్పత్తి క్షీణించుచున్నది. ఇట్టి సంకుచితమగుచున్న లోహమునకు, వృద్ధిగాంచు ప్రపంచము నంటగట్టయత్నించుటచే, వెంటనే గాని, కొంతకాలమునకు బిదపగాని కష్టములు సంప్రప్తింపక తప్పవు. ఇంగ్లండు టంకశాల యజమాని దీనిని గూర్చి హెచ్చరించిన విషయము నిందుతోబంపుచుంటి.

బంగారము తఱిగిన కొలదియు, దానియవసరము పెరిగిన కొలదియు వస్తువుల ధర మందగించి, ప్రపంచమందంతట నిరుద్యోగమును, వ్యాపారక్షైణ్యమును ప్రబలును. కణలిఫ్ రిపోర్టు దీనిని బలపరచుచున్నది. బంగారు ప్రమాణమును నిలుపుటకు బ్యాంకుల వడ్డీరేటును

బెంచవలెను. ఇట్లగుచో, ధనపు చెలామణి తగ్గును. వస్తువులకు మంచి ధరలుండవు. నిరుద్యోగసమస్య ప్రబలును. కష్టములు వ్యాపించును.

ఈ కకాలిఫ్ సంఘమున సర్ బెసీల్ బ్లౌకెట్ కూడ సభ్యుడని నాకు తెలిసినది. హిందూదేశపు ట్యాంక్ స్థితి లోగడి యర్థశాస్త్రజ్ఞుల సలహాచే నాశమయినదని యెరిగియు, నెవరో చెప్పుచున్నారని యాయన భారతమున కపారనష్టకరమగు నార్థికపద్ధతితో దీనిని బంధింప యత్నించుటయా? హిందూదేశమిదివరకే ధన లోపముచే క్షీణించిపోయినది. ఈయన హిందూదేశమును, అమెరికారైతులే గర్హించుచున్న అమెరికా బ్యాంకు విధానముచే బంధించి, ధనమును మరింత యరుదుగ జేయదలంచునా? ఇతడిరానిబండను హిందూదేశ కంతమునకు వ్రేలగట్టుటకు పూర్వము, అమెరికా సమాఖ్యసంగ్రహపద్ధతి (Federal Reserve System) యెట్లుపనిచేయుచున్నదో గ్రహింప బ్రయత్నించెనా?

మీ యుపయోగమునకు, 'బ్యాంకింగ్' అను డిసెంబరు మాసపత్రికలో బ్రకటింపబడిన "అమెరికా సంయుక్త రాష్ట్రములందలి 'బ్యాంకు-అశాంతి' యను వ్యాసము నిందుతో పంపుచున్నాడను. ఈ వ్యాసము కొలంబియా విశ్వవిద్యాలయాచార్యుడగు ఫార్మర్

విల్లిన గారితే వ్రాయబడెను. ఇతడు 'ఐరిష్ బ్యాంకింగ్ కమిషను' అధ్యక్షుడుగాన, తాను వ్రాసినది బాగుగ గమనించియే వ్రాసెను. ఇందు హిల్ టకాయంగ్ సంఘము అమెరికా సమాఖ్యసంగ్రహపద్ధతి(American Federal Reserve System) జయప్రద మైనదని భ్రమించి దాని తప్పుడు సిద్ధాంతముల ననుసరించి, హిందూ దేశమునకుసూచించిరనివివరింపబడినది. మరియు నిందు, తనయిష్టప్రకారము ధనము సరఫరా గావించు నాణకాధికారిని (Currency Authority) సమష్టి మూలధనాగారములు(Joint Stock Banks)గర్హించి దేశవాంఛల నెరవేర్చు నాణకాధికారి (Currency Authority) కంటె మిన్నగ ప్రపంచవ్యాపారము లతో తమకు సంబంధముండుటచే, నివి స్వాధీనతా స్వత్వమును (Right of Control) వాంఛించుచున్నవి.

హిందూ దేశమున కుండవలసిన ధనపు మొత్తముపై యధికారము ఒక వ్యక్తికుండుటవలన కష్టములను వివరించితిని. ప్రభుత్వమును, వ్యవహార నిర్వహణశక్తిగల వర్తక ప్రపంచమును కోరు ధనమునుగాదు నిస్సహాయులగు 25 కోట్ల భారతీయులు గోరునది. ఈ 25 కోట్ల ప్రజల ధనావశ్యకతను గమనింపగలవారు ప్రభుత్వ సహకారోద్యమపు రిజస్ట్రారులే. వీరే హిందూదేశార్థిక

మంత్రులు. హిందూ దేశమును జట్టుముట్టియున్న యాపదలనుండి రక్షింపగలది ప్రజలకేమికావలయునో, గమనింపజాలని నాణకాధికారి (Currency Authority) గాదు; ప్రజలతో పరస్పర సంబంధముగల రిజస్ట్రారులే దానిని నెరవేర్చగలరు. చక్రవర్తిగారు తమ యుపన్యాసమున, “ప్రజాసంతృప్తిని గలిగించి, హిందూ దేశముతో సామ్రాజ్య స్నేహమును బెంపొందించుటయే ఈసంఘ కర్తవ్యము”ని నుడివిరి.

“ 20 సంవత్సరములకు దొలుత నమెరికా రాజ్యాంగ వేత్తయగు, W. J. బ్రయిన్ కలకత్తాకేతెంచెను. అప్పుడు పరదేశములకు వాణిజ్య శాస్త్రముల నభ్యసింప నేగుచున్న విద్యార్థులకు నుత్సాహకరమగు సలహానొసగెను. అందీతడుతన దేశజులకు “బంగరు శిలువపై మానవులను బలి నొసగవలద”ని సలహానిచ్చెను. కాని, నేడు అమెరికా దీనికి విరుద్ధముగ నాచరించుచున్నది. నేడుమరల బ్రయిన్ కలకత్తాకేతెంచుచో, యువకులకు “మీరు మీదేశమును, నాదేశముమూలమున బంగరు శిలువపై బలియిచ్చుకొనబోకుడు” అని సలహానొసగియుండెడివాడు. నేడుప్రపంచమును బంధించుచున్న అమెరికా సువర్ణ సూత్రము వలెనేహిందూదేశపు రిజర్వుబ్యాంకు చట్టమును స్వర్ణసూత్రముతో ముడిపెట్టి

రైతునకు పయోగపడనిచో పైన జెప్పిన దుష్ఫలితములు గల్గక మానవు. బంగారమే పరపతికి పునాదియని బోధించు కపట నాయకుల సలహాలుగొని, శ్రమముగ ప్రతిదేశమును అమెరికావద్ద బంగారము నప్పుచ్చుచు కొని, ప్రపంచమును బంధింపగల యురిలో తమకంతమును బిగించుకొనుచున్నది. భగవంతుడు నేడుగల 190 కోట్ల ప్రజలయు, భావిజనులయు సౌఖ్యము, దక్షిణాక్షాఫ్రియందు బంగారు గనులుత్రవ్వ | స్వల్పసంఖ్యాకులగు తెల్లవారియొక్కయు, నీగ్రోలయొక్కయు శ్రమపై నాధారపఱచెనని వీరి సిద్ధాంతము. ఇట్టి సిద్ధాంతమునే కేంబ్రిడ్జి అర్థశాస్త్రవేత్తలును, దృఢనాణక సంఘము (Sound Currency Association) వారును బోధించుచున్నారు. ఇట్టిక్షుద్రమును, బుద్ధిమాలినదియునగు సిద్ధాంతము నీశ్వరుడు సృజించెనని మెదడు, హృదయముగల యే భారతీయుడును అంగీకరించునని నేనుతలంపను.


ఆహారము పునాదిగలేని బంగారు పునాది తృణ ప్రాయమే. శ్రమ పునాదిగలేనిచో, నివిరెండును నిలువనేరవు. నీతిబద్ధమగు మానవుల శారీరిక, మానసిక శ్రమయే పరపతికిపునాది. ఇదియే, ఆడమ్ స్మిత్ నుడివినది. సామాన్యజ్ఞానముచే జూచినను వాస్తవ

మగు ప్రజాధన మిదియే. కావున హిందూదేశపుక్రొత్త
బ్యాంకుచట్టము పరిశ్రమయను మూలధనమును క్రమ
పఱచి దేశసౌభాగ్యమును బెంపొందింప వలయును.
లేనిచో నీ శాసన నియమితసంఘమును దీనిశ్రమయు
నిష్ఫలమే యగును.

జాతీయ నిర్మాణము. (ని రా శ)

రాష్ట్రీయ కేంద్ర ప్రభుత్వముల వ్యయము.

1924-25. లో ఒకరూపాయవ్యయమయినపద్ధతి.



1924-25 వ. సంవత్సరము నందలి నైతికార్థిక
కాభివృద్ధి నివేదికలోని యీ దిగువ విషయములు
చూడుడు.

“నూతనార్థిక విధానమువలన, రాష్ట్రముల ధనా
ర్జనా మార్గములు పెరిగినవి. గాని ప్రజల యార్థిక,
సాంఘికస్థితులు చక్కబడునను నాశ యడుగంటినది.
దీని జయముమీదనే, నూతన సంస్కరణముల జయ
మాధారపడి యుండుటచే, చాల యసంతృప్తియు ప్రబ
లినది. విద్యావంతులు దీర్ఘకాలమునుండి వాంఛించు
చున్న ఫలమును, జాతీయనిర్మాణాది శాఖామంత్రులు
జయప్రదముగ సమకూర్పలేక పోయిరి.”

ప్రభుత్వపు నీలపుస్తకము (Blue book)
జాతీయ నిర్మాతలకు, అసాధ్యమును దుర్లభమును నగు
కార్యము నప్పగించితిమని స్పష్టముగనంగీకరించుచున్నది.
కార్మికుని కుటీరపు విలువతో తాజమహాలును నిర్మింపు
డనికోరియున్నారు. నిరాశహృదయమును బాధించును.
ప్రజారోగ్యమునకుగావించువ్యయము, (పటమునజూపిన
విధముగ) ఇంతస్వల్పముగనున్నంతవరకు హృదయము
సంతృప్తమగుచునే యుండును. ఆరోగ్యశాఖ వ్యయము
కంటె, సైనికవ్యయము 28 రెట్లధికము. రక్షకభటవ్య
యము, విద్యా వ్యయముకంటె రెండు రెట్లధికము.

సైనికవ్యయము కావలసినదానికంటె నెక్కు-డుగాదని నేను నుడువకున్నను, మానవ్రుదేహపాటవమును, కాగితముమీది నిర్మాణపు తీర్మానమును, సువ్యవస్థితములుగ, సుదృఢములుగ నుడవలెనన్న, హిందూదేశశాస్త్రీకమంత్రులు, “మాంటికాన్లో”వంక కెంతమాత్రమును మరల జనదు.

జూ ద గా ం డ్రు.

1925-26 వ సం॥ పు నీలపుస్తకమున (Blue Book) ‘నైతికశాస్త్రీకముల’ను శీర్షికతో హిందూదేశశాస్త్రీకమును గూర్చి యిట్లు వ్రాయబడెను.

“హిందూదేశ కల్యాణమును, తన్ములమున గలుగు ప్రభుత్వాధికారస్థితియు వాతావరణ స్థితిపై ప్రధానముగ నాధారపడి యుండును. హిందూదేశమును బాగుగ నెఱుగనివారు సైతము హిందూదేశప్రభుత్వపు టాదాయవ్యయ పట్టికను, ‘వర్షమందలి జూదముగ’దెలియగలరు. దీనినిగమనించి ప్రభుత్వముసూక్ష్మదృష్టితో, తన విధానమున కొంతమార్పు గావించుకొని వ్యవసాయమును, రాకపోకలను, రైళ్ళను అభివృద్ధిగావించినది. ఇట్లే జూదమునకు జ్ఞానమును, దూరదృష్టియు నపేక్షణీయములయ్యెను. అయిన నీయాటయందు వాతావరణ మగ్రస్థానమును వహించుటచే, హిందూదేశ ప్రభుత్వ

మును, రాష్ట్రీయప్రభుత్వమును, నదియొసగు పేక ము క్కలతో తమయాటను నిర్వహింపవలసి వచ్చెను.”

ఈ వర్ష మందలి జూదమునకుతోడు, హిందూ దేశము నేడు ‘బంగారుజూదపు’ వినోదమునకు పాల్పడినది. ఇదియును దానికి తగినంతధనము నొసగనిచో, నది విక్టోరియా చర్చిల్ వంటి Bookie వంకకును, కలకత్తా (Totalisater) వంకకును, సైమన్ ట్రస్టు (Trust) వంకకును మరలునని భావించెద. ఈ కొంటెతనము స్తంభించుకాల మాసన్నమయినది. దీని కాధారము ఆ నీలపుస్తకము (Blue Book) నుండియే చూపెద. అపు డపుడు కాలవర్షములు లేకపోయినను హిందూదేశమున బడు వర్షపాతము, దానిదాహము దీర్చుటకును, ఆహారమును సమకూర్చుటకును బాగుగచాలును. నీలపుస్తకము (Blue Book) 269వ పుటయం దిట్లున్నది. ‘1924-25 వ సంవత్సరమున స్వదేశ సంస్థానములలో గాక, 2.72 కోట్ల యెకరములు హిందూదేశమున నీటిచే సాగుచేయబడెను. ఇది దేశములోని పంటనేలల వైశాల్యమున, నూటికి 12.4 వ వంతు అయియున్నది. 1922-23 లో 2.85 కోట్ల సేద్యమయ్యెను. ప్రధానములగు కాలువలయు, బోదెకాలువలయు పొడవు 67,000 మైళ్ళు. ప్రభుత్వపు కాలువల నీటివసతిచే,

దేశమునకు లభించిన పంటలవిలువ 1.52 కోట్లు. 1924-25 న సంవత్సరాంతమునకు వ్యవసాయ జలాధారములకును, పడవల రాకపోకలకును ప్రభుత్వము నసతుల నేర్పరచుటకు వ్యయపరచిన మొత్తము 93.58 కోట్లు. అసలు ఆదాయము 10.85 కోట్లు. కార్యనిర్వహణమునకయిన వ్యయము 4.03 కోట్లు. కాబట్టి ప్రభుత్వము వ్యయపరచినమూలధనముపై, నికరాదాయము నూటికి 7.29 వంతున లభించెను. కాని, జలాధారముల సాగు హిందూదేశమున, కాలువలతోడ నేగలదని తలంపరాదు. బావులెప్పుడును హిందూదేశ వ్యవసాయ జలాధారములలో ప్రధానములుగనున్నవనియు, నుండగలవనియు భావింపవలెను. 1924-25 లో ప్రభుత్వము 1879 బావులుత్రవ్వెను. అందు 1293 ఉపయోగకరములయ్యెను. గత సంవత్సరమున 1760 త్రవ్వగా 1243 ఉపయోగకరము లయ్యెను. ఎక్లతోగాని, మనుష్యులతోగాని పనిజేయ ననువుపడు పంపు లత్యావశ్యకములు. ఈవిధానమున గొంతవృద్ధిగావింపబడెను. గాని, దీనినిప్రభుత్వము ధ్రువపఱచి, మూలధనముగాని, పరపతిగాని యొసగనిదే యెక్కుడు వృద్ధిబొందవు" కాబట్టి, పరపతిలోపమే, నీటిలోపమునకును, ఆహార విద్యల లోపమునకును, పశువులు, ప్రజలు చాలినంత

భోజనములేక బాధపడుటకును, ప్రభుత్వశాఖలు ధనములేక సక్రమకార్యముల గావింప లేకుండుటకును మూలకారణమనుట వాస్తవము. పరపతిలేక ప్రజలు గర్భదరిద్రులై బాధల ననుభవించి, మలమలమాడి మరణించుచుండగా ప్రభుత్వము కాగితపు ధనమునైన నచ్చొత్తించి యేల యొసగుటలేదు? సమష్టి మూలధనాగారములు (Joint Stock Banks) కొలదిమంది ధనసహాయముచే నిత్యము కోట్లకొలది ధనము నుత్పత్తిజేయుచుండగా, దేశీయసాభాగ్యము, వెండిబంగారములు బ్యాంకుల ధనముగల ప్రభుత్వము, శారీరక, మానసిక బలములు గల ప్రతివ్యక్తియు నాహారోత్పత్తికిని, జీవితావశ్యకములకును పాడుబడుటకు వలసిన పరపతి నేల యుత్పత్తిచేయగూడదు? ఈజూదరు లింగ్లీషుబ్యాంకు గావించు పానును, 8,9 పానులుగ మార్పు యుక్తిని గాని, గౌరవ్యులగు ప్రజలను మాన్యమగు ధనముగ మార్చిన స్కాచ్-వారి జూదమునుగాని, నేర్చుకొన నేల యత్నింపదు? ఈ పరపతి నుత్పత్తిజేయుటకు నూటికి ఒక రూపాయమాత్రమే వ్యయమగును. కాని ఈపరపతి, ప్రజలకు నూటికి 160 వంతున పంటలను, ప్రభుత్వమునకు నూటికి 7.29 వంతున వడ్డీని ప్రతివత్సరము సగుచున్నదని నీలపుస్తకము (Blue Book) నుడువు

చున్నది. ఇంతవిపులముగ గల్పించుచున్నను జూదరులు
 గమనింప జాలకున్నారు. ఒకరూపాయ వ్యయముగ
 కాగితముతో రు 1600 విలుగల ధాన్యము ప్రజలకును,
 72-9 రు ప్రభుత్వమునకును ప్రతి పదిసంవత్సరములకు
 లభించును. అనగా రు 16000 ధాన్యము రైతులకును,
 729 రు. ప్రభుత్వమునకును నూరునవత్సరములలో లభిం
 చును. ఇంతకంటె జూదరులు వాంఛించునదెద్ది? ప్రభు
 త్వము దీనిని వాంఛింపకున్నను, ప్రజలు తప్పక వాంఛిం
 తురు. కావున ప్రజా ప్రతినిధులు శాసనసభలయందు
 దీనిని ప్రాతసంస్కరణముల మూలమునగాని, నూతన
 సంస్కరణముల మూలమునగాని తప్పక ప్రజలకు లభిం
 పజేయదురని నా విశ్వాసము. నేను వక్కాణించువిష
 యమున మంత్రముగాని, జూదముగాని లేదు. ఇది
 చక్కని ధనవిధానమును, లోకవిజ్ఞానమునై యున్నది.
 ధనము నుత్పత్తిగావించునది రొక్కముగాని, పరపతి
 గాని, వెండి బంగారములుగాని, బ్యాంకు నోట్లుగాని
 కానేరవు. ఇవి దేనిని నుత్పత్తి జేయజాలవు. భగవం
 తుడు మానవుల శారీరిక, మానసికబలములతో సర్వ
 సాంఘిక, భౌతికభాగ్యములను సృష్టించును. కాని
 తప్పుడుసిద్ధాంతములపై స్థాపింపబడిన బ్యాంకువిధానము,
 మానవునియొక్కయు, భగవంతునియొక్కయు మార్గ

మునరికట్టును. నిరుద్యోగమును గలిగించునట్టియు, నాహారము, వస్త్రములు బాటలుమున్నగు వానికొరకు కృషి సలుపదలచువారికి పని గల్పింపజాలనట్టియు, బెసీల్ బ్లాకెట్ బ్యాంకువిధానము హిందూదేశమును రక్షింపజాలదు. దీనివలన హిందూదేశమునకు ప్రయోజనమును లేదు.

తెల్లచొక్కాలు (White Shirts)

బార్డోకన్య రచించిన 'ముసాలిసీజీవితము'ను పఠించినచో 5 సంవత్సరముల స్వల్పకాలములో 'నల్లచొక్కాల' సాయముతో నొక వ్యక్తిగావించిన కార్యమున కాశ్చర్య పరవశులమగుదుము. హిందూదేశపు గవర్నరుగాని, రాజప్రతినిధిగాని, 5 సంవత్సరములవరకుద్యోగము నందుండును. ఇంతకాలములో ముసాలిసీతన 'నల్లచొక్కాల' సాయముతోనొక నూతన నిర్మాణవిధానమును సంయుక్తరాజ్యమును (Corporate State) నిర్మించి యిటలీని పునరుద్ధించెను. బార్డోకన్య 'సంయుక్తరాజ్యమును-దానివిధానమును'గూర్చి యిట్లు నుడివెను.

“ఇటలీలో కార్యాచరణమునకు గడంగిరి. ఇటలీదేశీయులు, ఉత్పత్తినిర్మాణములుగావించి, నూతనవిధానములు కనిపెట్టుటయందు, ఆటలయందు ప్రపంచశాస్త్ర

కర్తలతో బాటు ముందునకు నడచుచున్నారు. (Fascism) ఫాసిజము దీనినంతను గావించినది. వీరిని నడపు శక్తి లేనిచో - ఇట్టి సుస్థిర శక్తి సంపన్నుడు లేనిచో, నేడు ఇటలీ ఎట్లుండెడిది? వీరికి వ్యతిరేకులు చాలమందిగలరు. ఏపక్షమునకును జెందనివారును గలరు. వీరు ముసోలీనీ చాల నిరంకుశుడనియు నితనిస్థానమున మరియొక పక్షము ప్రభుత్వము వహించుననియు, నందువలన దేశము పూర్వమువలె శృంగారమయమై కఠినశాసనములు లేక దేశీయులకు స్వేచ్ఛనొసగుననియు, భావించిరి.

“కాని ముసోలీనీ నిరంకుశాధికారియై విచ్చలవిడిగా సంచరింపలేదు. అట్లొనరించియే యుండినచో, నతడు దీనిని గ్రహించిన వెంటనే వెనుకకు మరలెడివాడే. కమ్మరివాని పుత్రుడగునీతడు, రాజభవనమున నుద్యోగ శౌరవములను 50 సావత్సరములనుండి పొందజాలని ప్రభువంశీయులను శౌరవస్థానమున మరల ప్రతిష్ఠించెను. ఆయన యధికారమునకు రాక పూర్వము విత్తమునకు బిరుదములుగొన్నవారు సయితము, దర్బారులలో సార్వభౌముని వెంట సమాన శౌరవముతో నడచుచుండెడివారు. ఇది నేడు మార్పు జెందెను. ఏమేని విలువగల సభ్యులున్న కుటుంబము నేడు సన్మానింప బడుచున్నది. రోమను రాజ పుత్రుని

రోము గవర్నరుగ నాయన నియమించి, ప్రజలును, ప్రభువంశీయులును, ప్రాచీన ప్రతిష్ఠను నిలువబెట్టునట్లు చేసెను. “ఒక నావికా యంత్రజ్ఞుడు నూతననావికా సంచాలన విధానము గనిపెట్టెనని యాయనయెఱింగెను. అతనిని తనవద్దకు రామించి, దానిని గ్రహించి, ఆయన పేదవాడగుట నెఱింగి యాతని విధానము కొనసాగింప విరివిగ ధనసహాయమొనరించెను. తత్ఫలముగ వేగనంత మగుస్త్రీమరు ఇటలీకిశీఘ్రమున సమకూడగలదు. ఈస్త్రీమరు గంటకు 40 మైళ్ల (Knots) వంతున ప్రయాణము గావించి, ఇటలీనుండి న్యూయార్కునకు 4 దినము లోలో చేరగలదు. ఇది (Roma) రోమాలనునావకంటె కొంచెముచిన్నదిగనున్నను, సముద్రమున నతివేగముతో ప్రయాణము గావింపగలదు.

“(Fascist) ఫాసిస్టు ప్రభుత్వము ఎవ్వరును ఊహింపని యుత్సాహము నిటలీయందు ప్రబలజేసెను. 40 జిల్లాలకు (నీటివసతినొసగు) అపులియన్ కాలువను (Apulian Aqueduct) పదిమైళ్ల నిడివిగలిగి గంటల కొలది రైలుపయనమును దగ్గించు ఫ్లోరెన్సు, బోలగ్నాల మధ్యకట్టిన పెద్దసొరంగమును ఈయన నిర్మించెను. రోమునకును, నేపుల్సునకును మధ్య రెండుగంటల పయనము తగ్గించు క్రొత్త రైలుమార్గమును నిర్మించెను.

యూరపులోని నిడివిగల విద్యుత్స్థానమును (మొడకొ, లెగోహోగనులనుద్ద్య) నిర్మించెను. ప్రాచీన కాలమునుండియు, నిటలీయాదమ్మబడు నాపుపాలు నీళ్లతోకలుపబడెడివి. తానుగావిచిన 'భీతిర' శాసనములలో పాలన మ్మనకు, పాలలో నీటినిగలుపరాదనుకొనెడిది. నీనికి క్రిత కారాగారవాసము, జరిమానా, కొంతకాలముపరి నీళ్ల దుకాణమును మూయుట. ఈ నీరమే తీరిగిచేయుచో పాలనమ్మకొనుట కొసగబడినట్లెన్నుచు రద్దు చేసెడివాడు. ఇటలీ దేశీయులు తమ యిచ్చనచ్చినట్లు చేయునారగుటచే నీచట్టము నుల్లంఘించి పాలలో నీటి నెక్కుడుగ గలిపి యమ్మతోచ్చిరి. అని, వారు ఈ ఇటలీ నూతనపాలకుడు (ముసోలీనీ) గావించినచట్టములు, అప్రతిహతములని గ్రహింపగలిగిరి. ప్రతిపట్టణమునను, శాసననిరోధము గావించినందులకు చాల దుకాణములు మూయించబడెను. కొని, మజమానులు కారాగారములబడియుండియు, నీచట్టము నుల్లంఘింప నూతనమార్గముల నాలోచించుచుండెడివారు.

“ఆయన గావించిన చట్టములలో నివి కొన్ని. ఇవి, ప్రజలను కొంతవరకు కలవర పరచినను, వర్తకులను తమ వ్యాపారముల యందు శౌరవ నేయులుగ గావించి, యిరుగు పొరుగు వారినిగూడ, శౌరవ

ముగ నుండఁనట్లు ప్రోత్సహించెను. సాయుక్త ప్రభుత్వము (Corporative Govt.) బాల్యావస్థయందున్నను, చాల జయప్రదముగ నిర్వహింపబడినది. ఇది ప్రధమమున ముసోలినీచే నిర్వహింపబడుటచే ముసోలినీ సాయుక్త ప్రభుత్వము (Mussolini Corporative Govt.) అని పిలువబడుచున్నది. ఇది సక్రమ ప్రభుత్వముగాని-చో మార్పు గావింపబడును." కార్మికులకు సంఘములు స్థాపింపబడినవి. విజ్ఞాన కార్యకర్తలయు, కవులయు, వైద్యులయు, న్యాయవాదులయు, ఇంజనీయర్లయు సంఘములు వేరువేరుగ గలవు. వేరువేరు కార్యముల గావించు కార్మికులకు వేరువేరు సంఘములు గలవు. మొత్తముమీద 55 సంఘములు స్థాపింపబడెను.

ఈ 55 సంఘములలో Fascists స్వాధీనమున Corporation of Antiquaries ఒకటి గలదు. ఇది తక్కువ విలువగల వస్తువుల నెక్కువ విలువ కమ్మనీయకుండ జూచుచుండును. చిత్రకారులకుగూడ సంఘములు గలవు. కాని వీరు ప్రాచీన చిత్రముల ననుకరించి, వానినే మూలచిత్రములుగ నమ్మించుచో శిక్షింపబడుచుండిరి. ప్రతివృత్తివారికిని ప్రత్యేక సంఘములు గలవు. గోడలుగట్టువారు, కమసాలులు, వెండి బంగారు రాగి

యి త్తడుల కరగించువారు, పింగాణీవస్తువులు చేయు వారు, ముత్యములు, మణులు చేయువారు, అమూల్యరత్నములు సానబెట్టువారు, గడియారములు చేయువారు, కస్తూరలు చేయువారు వివిధసంఘములుగ నుండిరి. చలువరాళ్లను జేయువారు, గ్లాసులు చేయువారు, తోళ్లవర్తకులు, జరీ వర్తకులు, మొదలగు వివిధవృత్తుల వారికి ప్రత్యేక సంఘములు గలవు. (ప్రాచీనహిందూవుల గ్రామపాలనము నెట్లుపోలియున్నది !) ఇవి 14 వ శతాబ్దిలోని సంఘములవంటివి.”

ఈ ప్రతిసంఘమునకు నొకమంత్రి యుండును. సంఘములు తమకార్యవిధానములను, లోపములను, నాయకుల మూలమునగాని న్యాయవాదుల మూలమునగాని ఆయా మంత్రికి విశదపరచుచుండును. ఇందు వలన సంతఃశాంతి ప్రబలును. సమ్మెలంతమొందును. ఎప్పుడేని, యేదేని కార్యమునందు కష్టములు, చిక్కులు తటస్థించినపుడు, కార్మికుడు తన నాయకుని కడకేగి, తనకష్టములు చెప్పుకొనును. వెంటనే, వాని యజమానిని పిలిపించి, యొక ప్రత్యేకసంఘము న్యాయమును విచారించును. అంతవరకును కార్మికుడు పనిని చేయుచునుండవలెను. యజమాని వానికి కూలినొసగుచుండవలెను. అట్లు కార్మికులు రక్షింపబడుటయు,

యజమాని తనపనికి మధ్య భంగములేకుండ రక్షింప బడుటయు, జరుగును. ఇట్లు, రైతును, కూలివాడును, ఉభయులును వారివారి యాపద్దశలందు రక్షణనొందుదురు. ఇంతకంటే దేశము వాంఛించున దేమున్నది?

ఈ సంయుక్త ప్రభుత్వము (Corporation Govt) ముసోలీనీ వాంఛించినట్లు, సహకార ప్రభుత్వ లుగ మారును. అనగా నేటివలె నొక్కొక్క జిల్లా నుండివచ్చు ప్రతినిధులతో గాక యొక్కొక్క వృత్తి నుండి యెన్నుకొనబడు ప్రతినిధులతో సభ యేర్పడును. (Chamber of Deputies).

“పిండికొరకు షరదేశములకు ధన మెక్కుడుగ నొసగబడుచుండెను. రొట్టె, జంతికలు (Macaroni) ప్రజల ప్రధానాహారము లగుటచే, ప్రజలకుమారకపు ధరలు గమనించుట కష్టముగాన, ప్రభుత్వమే వీనిధరలు నిర్ణయించు చుండెను. ప్రజాసౌకర్య లాభములకు, ముసోలీని, రాజసహాయముతో పంటల యుత్పత్తికి తోడుపడుచుండెను. ఎక్కువ సాగుబడిగల క్యాంపనా రోమనా, యను ప్రదేశమున రాజును, ముసోలీనియు కలిసి ప్రధమమున స్వయముగ చేలను దున్నిరి. పంట లువిరివిగ పండుటచే, జీవితావశ్యక పదార్థముల ధరలు మిక్కిలితగ్గిపోయెను. తమసొంతపిండిని తయారుజేసికొన

గలుగుటకు దొలుత, ప్రజలు, గోదామ, మొక్క జొన్నల
పిండి కలిపి రొట్టెలు చేసికొని, క్లుప్తజీవితమును గడపిరి.
ఈరొట్టె లందముగ లేకున్నను, చక్కనియాహారముయి
ప్రజారోగ్యము నభివృద్ధిగావించెను. ముసోలిసీయు,
రాజును, స్వయముగ పంటలుగోయుటకు సాయపడిరి.”

దీనిని జదివినమీదట, హిందూదేశ రాజప్రతి
నిధి, ‘నల్లచొక్కాల’ తో గాక, ‘తెల్ల చొక్కాల’
సాయముతో నిట్లు గావింపజాలదాయనిభావించిలి. ‘నల్ల
చొక్కాల’ పిలుపు ‘మనకు’ అనియే. ‘తెల్లచొక్కాల’
పిలుపు ‘మనదేశమునకు’ అని యుండనగును. ‘నల్ల
చొక్కాలు’ కత్తినిధరింపగా, తెల్లచొక్కాలు కలము
నే ధరింపనగును. కత్తికంటె కలమే గొప్పదికాన
ఇటలీయువకుల వలెనే జ్ఞానసంపన్నమగు భారతీయ
యువకబృందమున కవకాశమొసగుచో తమ మాతృ
భూమికి సాయమొనరింపజాలదా? యుద్ధములకునలె,
శాంతమునకును పవిత్రతా విజయములుగలవు. కావున,
‘తెల్లచొక్కాల’ శాంతినైన్యముతో సాహసకారుల
తోడను, దారిద్ర్యాజ్ఞాన యుద్భాధలతోడను, ఇర్విను
ప్రభువు యుద్ధమొనరింప జాలడా?

సంయుక్తప్రభుత్వము (Corporative Govt)
మూలధనమును వేరు వేరుగ నుంచును. కాని, సహ

కారప్రభుత్వము మూలధనముగ మార్చి ధైర్యమొనరించును. సంయుక్తప్రభుత్వము పశుబలముపై నాధారపడియుండును. సహకారప్రభుత్వము నేడుప్రపంచము వాంఛించు చుండిన, 'విశ్వాసము' పై నాధారపడియుండును. వాస్తవమునకు, ముసాలినీ స్థాపింప ప్రయత్నించుచున్నది సహకారప్రభుత్వమునేయని బోర్డుకన్య నుడివెను. కాబట్టి ఇర్విను ప్రభువు తెల్లచొక్కాల సాయముతో ముసాలినీకిని అతని నల్లచొక్కాల వారికిని మార్గదర్శకుడుగ నుండజాలడా?

శాంతిసైన్యమునకు చెల్లింపవలయు ధనము వచ్చు స్థానమును జూపియుంటిని. ఆర్థికమంత్రులు వినాశకరములగు యుద్ధములకు కోట్లకొలంది ధనమును వెచ్చించుచున్నారు. కాబట్టివారు శాంతినిర్మాణకార్యమునకుగూడ కొలదిలక్షల ధనమును వ్యయపఱుపవలెను. ఈధనము [వెండిబంగారులు మూలముగగల] రూపాయ నోట్లసాయముతో ఫలవంతముగు రైతుల శ్రమయందును, విజ్ఞానవంతుల మేధస్సునందును లభింపగలదని నుడివియుంటిని. దీని నుత్పత్తికార్యములకు వినియోగించినచో, నిది వెండి బంగారములను స్వాధీనపరచుకొని, ప్రజలను ప్రభుత్వమును ధనవంతముగా జేయగలదు.

ఈ 'తెల్ల-చొక్కాల' జీతములకు కేంద్ర రాష్ట్రముల
కరువునిచ్చుచు దానిపైవచ్చు [నూటికి స॥ రు 5.]
వడ్డీని మూలధనముగ నేర్పరచి మరల నరువొసగుచు
దానికి వినియోగింపవలెను.

అప్పుడు బ్యాంకులు తమ భాగస్వాములకు
నూటికి పదునాటువంతున లాభమును, వెలుపలపెట్టు
బడిదారులకు వడ్డీని చెల్లించు నవసరము నుండదు.
అప్పుడు 'తెల్ల-చొక్కాలు' చొక్కాలులేని తమ వేనవేల
సోదరుల కుద్యోగముల గల్పించును. కావున, నిర్విను
ప్రభువు తెల్ల-చొక్కాలకు తమ మాతృదేశపునరుద్ధా
రణమున కవకాశ మొసగవలెను. కాగితముమీది
విధానముకంటె, స్వస్థమగు మానవజీవన నిర్మాణము
కడుంగడు శ్రేయస్కరము.

సామ్రాజ్యపుకీలు.

ఒకతూరి కర్జున ప్రభువు కలకత్తాను పార్శ్వేశ
రత్నముగ గావించుటయే తన కోర్కెయని నుడివెను.
హిందూదేశమే సామ్రాజ్యధారముఅని తన యుప
న్యాసమున నుడివెను. ఆధారము కేంద్రముననుండి,
తన చుట్టును సామ్రాజ్యమును త్రిప్పుచుండును.
కాని, హిందూదేశమింకను నట్టికీలుగ నేర్పడలేదు.
నేడది కేంద్రముగగాక పరిధిగనున్నది. అది సామ్రా

జ్యమునందున్నను దానికి జేరియుండలేదు. తన సహకారసంఘముల చట్టమున కర్జాప్రభువు, ఈకీలుచుట్టును సామాజ్యము తిరుగునట్లు గావించెను. గాని, తిరుగుచుట్లు కొలదిగనుండి చక్రము నెమ్మదిగనే తిరుగుచున్నది. ఏలయన, హిందూదేశపు 32 కోట్ల మానవులశక్తి యింకను, తేజోవిహీనముగను, శిథిలముగను, అవ్యవస్థితముగను, సహకారరహితముగనున్నది. శాసననియమితసంఘము ఈగొప్ప మానవ శక్తిని చక్కబఱచి, పరస్పరసంబంధముల గలిగించి, సామాజ్యము తన బలమును, ప్రదర్శింపజేయుటకే ప్రాగ్దేశమున కేగుచున్నదా? బంగరు పునాదులుగల ధనశక్తియే, నేటి ప్రపంచపరమావధి. ఇట్లగుచో, ప్రాగ్దేశము నిర్మాణసంపన్నమైన వెంటనే బంగారమును, శక్తియు దీనివంకకు ప్రవహించును. అప్పుడు ఇంగ్లీషు బ్యాంకు (Bank of England) న కధిష్టింప సువర్ణసింహాసనము లభింపదు. హిందూదేశమపుడు కీలుగ మారును. సంఖ్యయే ప్రధానమగుచో సామాజ్యమాంగ్లేయులదిగాక హైందవుల దగును. కాని, బంగారమునులోగొన్న యింగ్లండు ప్రపంచపు కీలుగనుండి, దానిని బాధించుటకంటె నాబంగారము ప్రాగ్దేశములకేగి, సామాజ్యాంతర్గతమయియుండుట శ్రేయస్కరము.

గుప్తహస్తము (Hidden Hand)

బ్యాంకు సౌకర్యమునుండి ప్రజలను వేరుపరుచు విధానమునకు నేను భారతప్రభుత్వమును దూషింపను. పార్లమెంటు, హిందూ దేశపు కోటానుకోట్ల ప్రజల బాధ్యతను వహించెనుగాన, నింతకాలము నుండియు వేరుపరుచు విధానము నరికట్టనందులకు తక్క, బ్రిటీషుప్రభుత్వమును గూడ దూషింపను. ఈ సామ్రాజ్యమును నడపుచున్న ధనశక్తి, 'గుప్తహస్త' మనబడు నింగ్లీషుబ్యాంకే. యన, నిది ధనప్రవాహము నరికట్టి, తన యిష్టప్రకారము నడపుచుండును. కాని, యీ 'గుప్తహస్తమును' నడపుచుండినది నిజముగ అమెరికా ఫెడరల్ రిజర్వుబోర్డ్. (Federal Reserve Board of America.) నేడు 'ఇంగ్లీషు బ్యాంకు' అమెరికా మారకమునకు దలారిగ నున్నదని నుడువవచ్చును. ఈ దలారిని విశ్వసింపక, అమెరికా యింగ్లీషు బ్యాంకునకు, తనధనమును సక్రమముగను, సురక్షితముగను ఋణములొసగునట్లు "సలహాదారు నొకని నేర్పాటుచేసెను.

కాబట్టి శాసననియమిత సంఘము విచారింపదగిన ముఖ్యసమస్య, హిందూదేశ కోశవిధానము అంగ్లకోశముచేతను, 'గుప్తహస్తము' చేతను హిందూ జేశకార్యదర్శి (Secretary of State) ద్వారా నడుప

వలయునా లేక, హిందూదేశమునకు తనకోశముపై పరిపూర్ణాధికారముండవలయునా యనునదియే.

ప్రజావాంఛల నెరవేర్చు బ్యాంకు విధానము నకు హిందూదేశము చాలకాలమునుండియు వేచియున్నను, నేటివరకు నది లభింపలేదు. ఇతరదేశములు నూటికి 5 వంతున వడ్డీ చెల్లించుచుండగా, హిందూదేశ మిప్పటికేని నూటికి 50 వంతున వడ్డీని చెల్లించుచున్నది. ఒకజాతి జీవిత మీదురంతములకు బాల్పడుట, తన్నాశకారణమగును. హిందూదేశమును, దానిప్రజలును, బ్యాంకు విధానమునకు లోబడవలెనా లేక బ్యాంకువిధానమే వారికనుకూలముగ నుండవలయునా? ఈప్రశ్న సులభమైనది. కావున సులభమగు సమాధానమును వాంఛించుచున్నది. ఈ సమాధానముపైననే నూతనరాజ్యాంగ నిర్మాణవిజయ మాధారపడియున్నది.

నూతనరాజ్యాంగ నిర్మాణము.

ఇంతకాలము నుండియు నాంగ్లప్రభుత్వమెవ్వరి బాధ్యతను వహించెనో వారికి వలయు బ్యాంకు విధానమును గమనింపలేదు గాన (బుద్ధిపూర్వకముగ గాకున్నను అజ్ఞానమువలన) తత్ఫలముగ ప్రజలు గర్భదరిద్రులుగ నున్నారు. కావున హిందూదేశ ప్రభుత్వము, తన యొక్కయు, ప్రజలయొక్కయు, కోశ బాధ్యతను

వెంటనే వహించి, దీని కనుకూలముగ నూతనరాజ్యాంగ విధానము గావింపవలెను. కాని కష్టకాలమున (అనగా యుద్ధ సమయములలో) తక్కిన వలసరాజ్యములతో బాటు హిందూదేశము సామ్రాజ్యమునకు తోడ్పడు నట్లు నేర్పఱచుకొనవచ్చును.

చీ నా.

‘పొరుగువారు పొరుగువారుగ నుండవలె’నని, రసవిహారీషూ పాకపారి నుడివెను. నీ పొరుగువారు నీకంటె బలాధ్యులుగనుండినపు డిది యత్యావశ్యము. చీనా విప్లవములనుండి బయటబడ జూచుచున్నది. అది సబలముగ నుండుటకును, యుద్ధానంతరము బలహీనత నొందిన తన రాజ్యాంగ విధానము బలపడుటకును (ఒక పుష్టికరౌషధము) రజిత లేహ్యము నపేక్షించు చున్నది. తన పొరుగువానినుండి యిట్టి రజిత లేహ్యమును సంపాదించుకొనజాలనపుడు సముద్రమార్గము మూలమున బంగారమును స్వీకరించును.

శత్రుబృందమధ్యమునుండి బయటపడిన వెనుక బంగారు ప్రమాణమును నిర్ణయించుకొనుచో, చీనా, అమెరికావారి బంగారమును బదులు తీసికొనక తప్పదు. అందుపై రెండువిషయములు సంభవించును. మొదటిది అది తన కంతమున కమెరికా యురిత్రాటిని తగిలించు

కొనుట. రెండవది అట్లుగావించుటవలన యూరపు ఖండ కంఠమున నేడున్నయురి మరింత బిగియుట. ఏలయన, చీనా, ప్రాగ్దేశమువంకకు బంగారము నెక్కుడుగ ప్రవహింపజేయుటచే, క్కాలిఫ్ రిపోర్టును, టంకసాల యజమానియు నుడివినట్లు యూరపున నిరుద్యోగమును, కష్టములును వృద్ధిగాంచును.

ఇట్లుగాక, చీనా వెండిప్రమాణము నంగీకరించి, తాను ఉత్పత్తివృద్ధికి ప్రకటించు పత్రధనమున కాథార మగు వెండిలేనిచో హిందూదేశమున నెక్కుడుగనున్న వెండిని ఋణమొసగి దానిని రక్షింపవచ్చును. రెండు వత్సరములలో ప్రపంచమున నుత్పత్తియగునంత వెండి హిందూదేశమున (కోట్లకొలది ఔన్సులు) నిలువయుండుననియు, దీనినంతటిని వ్యాపారమున (మార్కెట్టున) కొనగినచో, ప్రపంచపు మారకము తారుమారై నేడు భాగ్యవంతులు భారతమున కూడబెట్టిన వెండి విలువనుగూడ తగ్గించుననియు, (Hilton Young Commission) నుడివెను. కాగితపు ధనవృద్ధి వలన ముఖ్యముగ రూపాయనోట్ల వలన, హిందూదేశ ప్రభుత్వపు వెండి విలువ వృద్ధియగును. అందువలన తన పత్రధనమునకు కావలసిన వెండిగాక మిగిలినదానిని, తన పొరుగు దేశమునకు ఋణమొసగి, దాని సంపద్

వృద్ధికి తోడ్పడినచో, శాంతి సుఖములు ప్రబలును. చీనా వ్యాపారిమూట, ఋణపత్రము (Bond) వలె విశ్వాసార్హము. చీనాతన యసంఖ్య ప్రజలకు తగిన గౌరవప్రతిష్ఠలు స్థాపించుకొని, నానాజాతి సభ్యత్వమును బడసినది. కాబట్టి హిందూదేశము ఋణమొసగిన ధనము సురక్షితముగ తిరిగివచ్చునని నావిశ్వాసము. ఇప్పుడు నానాజాతిసమితితో, హిందూదేశ ప్రతిష్ఠ బెంపొంది బ్రీటిషు సామ్రాజ్యము ఇంగ్లాండువలన గోల్పోయిన విశ్వాసమును, తిరిగి సంపాదించు కొనునట్లుగావించును.

హిందూదేశము, ప్రాచీనకాలమున శాంతముగ, చీనాదేశముపై తన విజ్ఞాన ప్రకాశమును ప్రసరింపజేసినది. ఇప్పుడుగూడ తన శక్తికొలది, ప్రకాశమును ప్రసరింపజేయగలదు. చీనాకొరకును, సర్వమానవులయెడ ప్రశాంత నమ్రభావములు ప్రసరింపజేయుటకును, ఈనూతన శాసననియమిత సంఘము, హిందూదేశమునకేగాక తన పొరుగుదేశమగు చీనాకుగూడ తోడుపడగల విధానము నేర్పఱుప నగును.

లోగడ హిందూదేశ ప్రాచీన గ్రామపరిపాలనమును గూర్చి నుడివియుంటిని. హిందూదేశ సామ్రాజ్యమున మంగోలియా జాతిచ్ఛాయలుండుటచే శాసన

నియమితసంఘము దీనిని, తన నివేదికయందు విచారింప నగును. హిందూదేశ ప్రాచీన చీనా గ్రామపరిపాలనా విధానములకు, గాఢమగు మిత్రభావముగలదు. కావున కేంద్రరాష్ట్రీయ ప్రభుత్వములు, ఇట్టిపాలనమున వీలయినంత తక్కువగ జోక్యము దీసికొని, తమ సౌకర్య విధానములు గావించుకొనుటను, పన్నులు నిర్ణయించుకొనుటను గ్రామములకు పంచిపెట్టవలెను. *

“లియోఝూవిధానము”(School of Lao Tzu)
 “క్రీ.పూ. 5,6 వ శతాబ్దాలలో నీతడనుసరించిన విధానపు మూలసిద్ధాంతము వైయక్తిక సహజస్వాంతంత్ర్యము (Natural liberty of Individual) ఈయన సుప్రసిద్ధమగు తన “Toa Teh King” అను గ్రంథమున ప్రతి పుటయందును ప్రభుత్వపు జోక్యముండరాదని కోరెను. “ప్రభుత్వమేమియు చేయరాదు.” అనగా

* ఈ చీనా గ్రామపరిపాలన వర్ణనము, లోగడ చీనాలోని హ్యుంకో కళాశాలయం దాచార్యుడుగను, పిమ్మట నమెరికాలోని యూయార్కు-పట్టణమున గల చీనా సంఘ కార్యదర్శిగనుండిన కిక్ వీషె, (Ph. D.) గారి, ‘చీనా యందలి ప్రజాపాలనము, కోశ విధానము’ అను గ్రంథమునుండి స్వీకరించితిని. ఈగ్రంథము కొలంబియా విశ్వవిద్యాలయార్థశాస్త్ర సంఘ యాజమాన్యమున సంపాదితమగుటచే, సక్రమగ్రంథముగ భావించవచ్చును.

ప్రభుత్వ మెంతతక్కువ జోక్యముకలిగించుకొనిన, ప్రజలంతయొక్కవశ్రద్ధతో స్వవిషయమును జక్తబటచుకొందురను లియోట్టుగారి సిద్ధాంతము 'ఫ్రెంచిఫిజియోక్రేట్సు' (French Physiocrats) యొక్క "జోక్యమువలదు. జోక్యమువలదు" అను సిద్ధాంతమును బోలియున్నది. ఈసిద్ధాంతము ననుసరించి యప్పటి ప్రభుత్వపు పితృభావమే రాజ్యాంగ, సాంఘిక కష్టములకు కారణమని యతడు తెలిపెను. ప్రజలు తమవిషయములు సమగ్రముగ నిర్వహించుకొనునట్లు, చాలతక్కువ జోక్యము కలుగజేసికొను ప్రభుత్వమే, యుత్తమ ప్రభుత్వమని యతడు వాదించెను.

“రాజ్యవిధానములో నిర్బంధములు, బహిష్కారములు ఎక్కువైన కొలదియు ప్రజలు గర్భదరిద్రులగుచుందురు. చట్టములు, ప్రభుత్వాజ్ఞలు పెరిగినకొలదియు, చోరులు, నేరగాండ్రు వృద్ధిగాంచుచుందురు. కావున ప్రభువు జోక్యము తీసికొనకుండ బ్రవర్తించుకొలదియు, ప్రజలు తమ సౌకర్యములు వృద్ధిగావించుకొందురు. ఆయన జోక్యములేనిచో, వారు సక్రమమార్గముననే సంచరింతురు. ప్రభుత్వమూచరింపవలసిన కార్యములు తగ్గించినకొలదియు, వారు కష్టపడి పనిచేసి, భోగభాగ్యములు వృద్ధిగావించుకొందురు. ఆయన తృప్తినుండియు,

నధికారమునుండియు తొలగినచో, ప్రజ లాయన నను కరించి నిరాటంకముగను, శౌరవనేయులుగనునుందురు. ఈప్రకటనమును బట్టి, లియోట్జూయొక్క ప్రభుత్వపు జ్యోక్యములేని సిద్ధాంతము నిసర్గవాదుల(Physicrites) ప్రకృతి విధానమును (Ordre Natural) బోలి యున్నది.

లియోట్జూయొక్క రాజ్యాంగాదర్శము, ప్రభుత్వపు టవసరమును, బాధాకరమునగు సంబంధము నుండి తప్పించుకొనిన చిన్న చిన్న తెగల స్వతంత్ర పరిపాలనా విధానమే. దీనిని గ్రామపరిపాలనమననగు. ప్లాచీనపు గ్రీసులో పురపాలనపద్ధతి యుండెనేగాని, గ్రామపాలన పద్ధతి లేకుండెను. తన గ్రంథమున నొక్కచో నీతడు ఆదర్శప్రభుత్వమును గూర్చి యిట్లు నుడివెను.

“గ్రామపాలనమున ప్రజలలో పలుకుబడిగల పెద్దలు, నాయకులుండవచ్చును. కాని వారు తమపలుకు బడిని వినియోగింపరాదు. ప్రజలు తమ గ్రామపాలనము నొక దూర ప్రభుత్వమునకు విడిచిపెట్టక తామే నిర్వహించుకొనవలెను. వారికి, ఓడలు, బండ్లు ఉండినను, హానిమీద ప్రయాణములుచేసి పరిపాలనము చేయ విచ్చగింపరాదు. పారికాయుధములు, కవచము లుండి

నను, వానిని వినియోగించు నవకాశమును గలిగింప రాదు. వాతకుబడులుగ వారు ప్రాచీనాచారముగు రజ్జుబంధముల నుపయోగింపవలెను. వారు మంచి యాహారమును, శుభ్రముగు దుస్తులను, నిర్మలములగు గృహములను, సౌఖ్యదాయకములగు పరిస్థితులను నిర్మించుకొనవలెను. అప్పుడిరుగు పొరుగు తెగలొకరి యిండ్ల నొకరు చూచుకొనుచు, నొకరికుక్కుటశ్వాస ధ్వనులు మరియొకరువినుచు, నొకరినొకరు తరుచుగ చూడక యే వృద్ధులై చనిపోవుచుందురు.”

“ఇట్లు, ప్రభుత్వపు జోక్యమునేగాక, యొకరిభూముల నొక రాక్రమించుకొనుటను, సైనికబల వాంఛలను, సామ్రాజ్యాధిక విధానములను గర్హించుచు నాధిక నాగరకతకు వ్యాపారముకంటె వ్యవసాయము ముఖ్యమని యతడు ప్రేరేపించెను. కావున, నీతని విధానమును, నిసర్గవాదుల (Physiocrats) ప్రాచీన చీనాదేశాధికతత్వవిధాన మనదగును. “ప్రభుత్వసంబంధ రహిత విధానమువలనను సహకార గ్రామ ప్రజాపాలనమువలనను ప్రభుత్వపు పెత్తనము తగ్గుటచే, పన్నుల భారము నాశమొందునని యతడు భావించెను. మఱియు, ప్రభుత్వపు దోపిడినుండి ప్రజలను గాపాడుటకు గావించిన రక్షణపద్ధతులు, ప్రపంచ నిరంకుశాధికార

మును రూపుమాపి, ప్రభుత్వ వ్యయమును దగ్గించునని యతని విశ్వాసము.

ఈ రక్షణములలో మొదటిది ప్రభుత్వ నిర్వహణమునకు జేరినది. రెండవది మితవ్యయమునకు సంబంధించినది. ఇవిరెండును, పన్నులభారమును తగ్గించుట కత్యావశ్యములని యాయన భావించెను. ప్రభుత్వ నిర్వహణమునందు మితము లేని వ్యయము దేశపు మృత్యువుగ బరిణమించునని నుడివెను. మఱియు నుద్యోగు లెక్కుడు పన్నులువిధించి వానిని తా మనుభవించుటవలననే, ప్రజలు తుదాద్భాధా పీడితులగుచుండిరని యాతడు నుడివెను.

ఈసందర్భమున ఫ్రెడరిక్ ది గ్రేటు(Frederick the Great) విశ్వాసమును గమనింపనగును. జాతీయ కోశ పరిమాణమును గమనింపక ఎక్కుడు పన్నులు విధించిన, నా దేశములు ఋణగ్రస్తములై దివాలా తీయునని గ్రహింపనగు. రోజర్ తన 'Finanywisser schaft' లో నిట్లు ప్రకటించెను. “ప్రభుత్వము, నాకింతగలదు. గాన, నింత వ్యయపరచెదను” అని నుడువుటకు మారుగ “నాకింత యవసరముగాన నంతధనమును పన్నులమూలముగ వృద్ధిచేసెదను” అని నుడువుచో నది దివాలాతీయును. “ఈ యిరువురు రాజ్యాంగవేత్త

లును, ప్రజలు చెల్లించు శక్తి ననుసరించి, ప్రభుత్వము పన్నులు నిర్ణయింపవలయుననియు, ప్రజలను పన్నుల భారమునుండి తప్పించుచో, పన్నులను సక్రమముగ చెల్లించుటకు వారికి నిలువధన ముండుననియును విశ్వ సించిరి.

లియోట్టాయొక్క రాజ్యాంగార్థిక సిద్ధాంతములు, చీనాదేశజల కోశవిధాన మార్గములం దెక్కుడుశక్తిని గలిగించినవి. ఆయన తనప్రజలకు ప్రభుత్వ పితృభావమునందు గర్హణమును, “గ్రామ పరిపాలన” విధాన ప్రాముఖ్యమునందు విశ్వాసమునుగలిగించెను. క్లౌఫూషియస్ భావములు రాజ్యాంగ విద్యావిధానములందు ఆదరణీయము లైనను లియోట్టా విధానమే చైనాయం దెక్కువ ప్రచారమునందెను. చీనాదేశమున విప్లవానంతరము గావింపబడిన, పునర్నిర్మాణ మార్గములు ఈతని సిద్ధాంతము ననుకరించుటవలననే జయమందినవి. హావంశ చక్రవర్తియగు వెన్ ను, సియావంశచక్రవర్తియగు వెన్ ను, నీ విషయమున ముందంజపైచి, ప్రభుత్వవ్యయమున మితత్వమును, సులభమగుపన్నుల విధానమును నవలంబించి, దేశమునకు పరిపూర్ణమగు సార్థిక భాగ్యము నొడగూర్చిరి.

మో టీ వి ధా న ము.

మోటీ ఆర్థికవిధానపు సారాంశము మితవ్యయమే. ప్రభుత్వ వ్యయమును నిర్ణయించుటలో 'అంతవ్యయ వృద్ధి యావశ్యకమా' ఈవృద్ధిలేక ప్రజాశాఖలు నిర్వహింపబడవా? యని విచారింపనగునని యతడు భావించెను. ప్రభుత్వము తెలివితేటలతో నిర్వహింపబడవలయునన్న ప్రజాసౌకర్యములు పెంపొందింపజాలని ప్రభుత్వవ్యయవృద్ధిని, ఉద్యోగుల వృద్ధిని తగ్గింపవలెనని యితని తలంపు. అతడు ప్రభుత్వ మితవ్యయమును బోధించుటయ కాక యుద్ధవ్యయమును త్రోసిపుచ్చుటయు నవసరమని యతడు చెప్పెను. సంకుచిత దేశభక్తి-సంకుచిత జాతీయతల మూలమున దట్టించునైన నిర్వహణమును మితవ్యయ విశ్వమానవ సోదరత్వముల ననుసరించి నిరసించెను. త్యాగబుద్ధితో, క్రీస్తుచెప్పిన విశ్వమానవ ప్రేమను, శాంతిని విశ్వసించి యాచరించుటచే మోటీ, 'చైనాక్రీస్తు' అని పిలువబడెను. నేడు హిందూదేశమును, ప్రపంచమును వాంఛించు బలవత్తరమును, సర్వాంగసుందరమును నగు రాజ్యాంగ విధానమును గూర్చి క్షిప్రీషా తన గ్రంథమున నిట్లు నుడివెను.

“చీనాదేశీయుల మగు మనము నిరాశావాదుల

ముగారాదు. మన జాతీయ సంప్రదాయమును సౌభాగ్యసంపన్నముగ జేసికొనుటకు పాశ్చాత్యులనుండి మన మెక్కుడు నేర్చుకొనవలెను. కాని మన ప్రాచీనవేదాంతులనుండియు, రాజ్యాంగ వేత్తల నుండియు నమితానుభవమును బడసియుండుటచే మనమెంతయు నదృష్టవంతులము. కావున మనము 'కొఫూషియన్ మహావిజ్ఞానము' అను గ్రంథమునుండి చీనావారిప్రజాపాలనమును, ఆర్థిక నైతికదృష్టిని తెలుపు సిద్ధాంతములను కొన్నిటిని పొందుపఱచి యీగ్రంథమును ముగింపవచ్చును."

"ప్రజలు ప్రేమించువిషయములు ప్రేమించి, గర్హించువిషయములు నిరసించునపుడే రాజప్రజలకు జనకుడనబడును."

"ప్రజల స్వభావముల నతిక్రమించువాడు కష్టములకు గురికాకమానడు. అనగా ప్రజలు గర్హించుదానిని ప్రేమించి, ప్రజలు ప్రేమించుదానిని గర్హించువానికి సంకటములు తప్పక తటస్థించును."

"ఉత్పత్తిదారు లెక్కుడుగను, ఉత్పత్తిచేయని వారు కొలదిగ నుండవలెను. ఉత్పత్తియందు వృద్ధియు, దాని ననుభవించుటయందు పరిమితియు నుండవలెను. ఇది, యుత్పత్తిభాగ్యమును బెంపొందించి, క్రమముగ మితవ్యయమును వృద్ధిగావించి కోశవృద్ధిని, తృప్తిని గలిగించును." "సత్ జీవితముమూలము, సంపద దాని

ఫలము. మొదటిది ప్రథమస్థాన మలంకరించును. రెండవది ద్వితీయస్థాన మలంకరించును.

“కావున ప్రభుత్వమున గేవల మర్థలాభము దేశకళ్యాణముగ సంభావింపరాదు. దేశకళ్యాణము సాంఘిక ధర్మముల మీదను, న్యాయార్జిత కోశముమీదను నాధారపడియుండును.” రస్కి-గొని గాంధీమహాత్ముడుగాని దీనినే నుడువుదును. విల్కిన్ సన్ గారి భగవద్గీతానువాదమునకు వారన్ హేస్టింగ్సు తొలిపలుకు వ్రాసినపుడు, పైభావమే యతనికి స్ఫురించెను. “కంపెనీ తన శాశ్వత రాజ్యాధికార ప్రతిష్ఠాపనకు తన సేవకుల సమర్థతపైగాక, వారి న్యాయజీవితము మీదనే యాధారపడి యుండవలయును.”

చీనాదేశీయ పాలనావిధానము సహకార పద్ధతిపై నున్నపుడే, చీనా యొక దేశముగ నిర్మింపబడును. సహకారము నేడు నామమాత్రావశిష్టముగ నున్నది. ప్రపంచమునకు సహకారవిధానమున, మార్గదర్శకము గనున్న హిందూదేశ మీ విషయమున నెక్కుడు కృషి గావించి, నేడు చీనాకు మార్గదర్శక మగుగాక.

హిందూదేశనక్షత్రము.

ఇదివరకు, సామ్రాజ్యమున కార్యసాధనమునకు గడంగి, బ్యాంకువిధానమును హస్తగతము గావించు

కొని, కృషిగావింపుమని హిందూదేశ ప్రభుత్వమును వాంఛించుట ధన మొసగుమనిగాదు. ప్రజల సొంతధన మగు శ్రమను, సద్వినియోగ పఱుపవలెను. “మున్నూటరువది నాల్గును ప్రజలొనరించు శ్రమయే, వారికి సంవత్సరము పొడుగుననువలయు సమస్తానుకూలావశ్య వస్తుసంతతుల నిచ్చు మూలధనము” అను ‘వెల్తుఆఫ్ నేషన్సు’ భావమును ప్రభుత్వము గమనింప వలయు ననియే నా యభిమతము. ప్రభుత్వనాణక సంఘములు (Royal Currency Commission) ఏమిను డివిసను, శాసననియమిత సంఘము లేమిగావించినను, హిందూదేశ, శారీరిక, మానసిక శక్తులు తప్ప మఱి యేయితర శక్తియు గాంధిస్థానమును నిర్మింపజాలదు. మఱియేయితర కోశవిధాన మయినను, ఎన్నికల హక్కుల మార్పులయినను సరియే హిందూదేశమును దార్మిద్యగ్రస్తము గను, నిర్మాణ రహితముగను, సంఘీభావ శూన్యము గను నుంచి దాని విశాలమందిరమున సంపూర్ణముగ నిర్మించి, దానికై ప్రోగుబెట్టియున్న యితికలను నలు వైపుల జిందరవందరగ బాటవేయును. పాక్షికపు టెన్నిక హక్కులు తృప్తిను బెంపొందించును. కొలదికాలముక్రిందట నింగ్లీషు పార్లమెంటు, హిందూదేశమున కొసగిన యెన్నికహక్కులు హిందూదేశము నెక్కుడుగ

విభజించి, కలహమునకు కారణములైనవి. హిందూదేశ మాహారమును వాంఛించుచుండ, నెన్నిక హక్కుల నొసగుట, యీతగానికి బలకరమగు నాహారమునీయక మెడకు ఒక బండగట్టినట్లుండును.

మానవుల శారీరిక, మానసికశ్రమయే వాస్తవ మగు ధనము-నిర్మాణము-గావించుశక్తి. ఈధనమే మానవదృక్పథమున సాంఘిక, భౌతిక సాభాగ్యములు పెంపొందించు సంపత్తి. మనచే మూలధనమనబడు వెండి బంగారములు, నోట్లు, చెక్కులు, ఆదాయములు, బ్యాంకునిలువలు, ఖాతాలు మున్నగునవి దేనినిసృష్టింప జాలవు. ఇవి నామమాత్రములగు మూలధనములు. సజీవమగు మూలధనము మానవులే. ధనమన్ననో నిర్జీవమగు మూలధనము. కావున నిర్జీవములు, సజీవుల బరిపాలింపవలసినదేనా? సజీవులు నిర్జీవములకొఱకు వేచియుండవలసినదేనా? కాన నేడు హిందూదేశము వాంఛించు నూతన రాజ్యాంగనిర్మాణము, ప్రాకృచ్ఛిమ దేశముల సాహుకారుల హస్తములనుండి దానిని తప్పించు కొత్తబ్యాంకు నిర్మాణవిధానము.

ప్రజల శ్రమయే వారిధనము. దీనిని ధనరూప ముగ బరిణమింప జేయుమని ప్రభుత్వమును గోరెడి కోరిక బ్యాంకులు తమనిత్యలాభములతో గావించు

చున్నదానికంటే భిన్నముగాదు. 'సోమరిగ ధనము పడి
 యుండట మానవశ్రమ సోమరిగ పడియుండటయే'
 అని సర్ బెసీలు బ్లా కెట్ నుడివెను. కాని 'మానవుల
 సోమరితనము, ధనపుసోమరితనము' అనుట మిక్కిలి
 సత్యము. పట్టభద్రుని విజ్ఞానశక్తిని, చైతన్యశారీరిక
 బలమును సహకార పద్ధతిమీన నిర్మించి, ధనరూప
 ముగ మార్పునుని ప్రభుత్వమును కోరుట, భగవానుడు
 ప్రసాదించిన జీవశక్తిగల యీధనమును, ప్రజలు విని
 యోగించుకొనునట్లు గావించి, ప్రజలకును, దేశము
 కొరకును నుపకరించు నాహారముగ మార్పునునియే.
 దున్నుచుండగా బంగారు నవరసుగానీ, పంటలకోయు
 చుండగా బ్యాంకుచెక్కుగానీ, సర్ బెసీలు బ్లా కెట్ న
 కెన్నడైన దొరకునా? ధాన్యము నుత్పత్తిజేయువాడు
 మానవుడుగాని ధనముగాదని గ్రహించుటకు ఆడమ్
 స్మిత్తుగారి అర్థశాస్త్ర విజ్ఞానముగాని, జాకలాగారి
 కోశవిజ్ఞానముగాని యసవసరము. ఇందులకు ఒక బొన్న
 బుద్ధిగానీ ఒకచటాకు తెలివి తేటలుగాని చూలును.
 రెంటికి రెండు కలిపిన నైదగునటకును మొదలే లేని
 బంగారుపై, నాణకవిధాన మాధారపరచుటకును అసా
 ధారణ ఆర్థికవిజ్ఞానమవసరము. నేటి పాశ్చాత్యకోశ
 విజ్ఞానవేత్తలు, అమెరికా బంగారు డాలరుపై నాధార

పడియుండుడని ప్రపంచమునకు బోధించుట కే వినియోగపడుచున్నారు. ఇది “సూదిమొనపయి నెంతమంది దేవతలు నిలువగలర”ను ప్రాచీనలోకోక్తిని స్మృతికి దెచ్చుచున్నది.

ప్రభుత్వము “నచ్చొత్తింపుము”ని కోరిన కాగితపు నోట్లన్నియు తిరిగివచ్చుటయే గాక, ప్రజల కెక్కుడు పంటలు నాహారము నిచ్చి, ప్రభుత్వమున కెక్కుడు పన్నులను దెచ్చును. అవి, తమ్ముబలపఱచు కొనుటకు హిందూదేశములోని కెక్కుడు బంగారము నాకర్షింపగలవు. ఇవి, ప్రజలను, ప్రభుత్వమును భాగ్యవంతములుగ నొసరించి, ఆడమ్ స్మిత్తు బోధనల సఫలమొనరించుచు. సర్. బేసీలుబ్లా కెట్ న కిదిసంతృప్తి కరము కాకపోయినను ప్రజలకు సంతృప్తిదాయకమే. ఈబ్యాంకు విధానము సులభమును, చక్కనిదియునై యుండి, చదువురానివారికి సయితము సులభముగ బోధపడును. కాని కమిషనుచే, ప్రకటింపబడిన యీక్రింది విధానము, పట్టభద్రులకు గూడ నర్థమకానాయని నాసంశయము.

(P + N) కంటె X యెక్కుడుగ నుండినపుడు,
సెంట్రలు బ్యాంకునుండి బంగారమును
తీసికొని, యితరదేశములకు పంపుదురు.

(P—N) కంటే X తక్కువగనుండినపుడు, బంగారమును దిగుమతిగావించుకొని, సెంట్రలు బ్యాంకునకు విక్రయింతురు.

(P + N), (P—N) ల మధ్య X ఉండినపుడు—అనగా మారకపు విలువ 'బంగారపుటంశముల (Gold Points) మధ్యనున్నపుడు ధన నిమిత్తము మాత్రమే, వ్యక్తులు బ్యాంకు నుండి బంగారమును స్వీకరించుటగాని, బంగారమును దిగుమతిజేసికొని, బ్యాంకుల కమ్ముటగాని లాభదాయకము గానేరదు.

10. బంగారపుటంశములివి:—

$$\left. \begin{array}{l} \text{రిజర్వు బ్యాంకులమ్ముధర} \\ \text{(లండన్)} \\ \hline \text{ఇంగ్లీషు బ్యాంకుకొనుధర} \end{array} \right\} = \frac{21.484375 \times 480}{4.240909 \times 180}$$

$$= \left\{ \begin{array}{l} \text{ఒకపౌనునకు 13.50929 రూపాయలు} \\ \text{ఒకరూపాయకు 17.6555 పెన్నీలు. అనగా,} \end{array} \right.$$

$$17 \frac{49}{64} \text{ పెన్నీలు.}$$

$$\left. \begin{array}{l}
 \text{రిజర్వు బ్యాంకు కొనుదర} \\
 \text{(బాంబాయి)} \\
 \hline
 \text{బాంబాయిలో బంగారు} \\
 \text{ధర. అనగా,} \\
 \text{ఇంగ్లీషు బ్యాంకు యొక్క} \\
 \text{బంగారు ధర.}
 \end{array} \right\} = \frac{21.239583 \times 480}{4.297221 \times 180}$$

$$= \left\{ \begin{array}{l}
 \text{ఒక పౌనునకు 13.18035 రూపాయలు.} \\
 \text{ఒక రూపాయకు 18.20893 పెన్నీలు. అనగా,} \\
 \text{18 } \frac{13}{64} \text{ పెన్నీలు.}
 \end{array} \right.$$

ఇదియే అమెరికా దేశపు బంగారు మారకపు గొప్ప విధానము. దీనిని హిందూ దేశము పూజింప వలెను. హిందూ దేశ మీవరకే పెక్కు దేవతల పూజించుచున్నది. ఆ ముప్పదిమూడుకోట్ల దేవతలతో సువర్ణ పాదములు, మృణ్మయ శిరమునుగల యీ యమెరికా మారకపు దేవతనుగూడ కలుపవలయునా?

లండను విద్యావిధాన సభయందు సర్. అతుల చటర్జీగా (High Commissioner) రిట్లు నుడివిరి.

“నేడు హిందూ దేశమున దారిద్ర్యము, అజ్ఞానము అనునవి రెండే ప్రధాన సమస్యలు. అజ్ఞానమును రూపుమాపనంతవఱకు దారిద్ర్యము నంతమొందింప

జాలము. ఈ సమస్య హిందూ దేశము నొక్కదానినే బాధించుటలేదు. హిందూ దేశ బలమే పెక్కువిషయముల సామ్రాజ్యమునకు బలముగనున్నది హిందూ దేశము దుర్బలముగ నున్నంతకాలమును సామ్రాజ్యము దుర్బలముగనే యుండక తప్పదు.'

సర్ అతుల్ చటర్జీగారు వాస్తవమే నుడివిరి. అమెరికా తన 12 కోట్ల ప్రజలతో, 45 కోట్ల ప్రజలుగల యాంగ్లసామ్రాజ్యము కంటె బలాధ్యముగ నున్నది. అమెరికా నిర్మాణ సంపన్నముగను, హిందూ దేశము నిర్మాణశూన్యముగ నుండుటయే దీనికి కారణము. హిందూ దేశమును నిర్మాణముగావించి, దారిద్ర్యావివేకముల బారద్రోలి, గాంధీస్థానమును నూతన నాగరకతను నిర్మించుచో, నమెరికా తప్పక వెనుకబడును.

హిందూ దేశ రాజ్యాంగ నిర్మాణసమస్యయే దాని యార్థికసమస్య. ఆర్థికసమస్యయే నిర్మాణసమస్య. 750,000 గ్రామములను, 32 కోట్లప్రజలను నిర్మాణ సంపన్నులుగ జేయుసమస్యను బరిష్కరించువారు విజ్ఞానధనులగు యువకులే. యువకులు సేవ సలుప నాతురులైయున్నారు. కావున 'గాంధీస్థానము'ను నిర్మింప వీరి కవకాశము నొసగవలెను. 'తెల్ల చొక్కాల' శ్రమయే వీరిధనము. ప్రభుత్వమీధనము నుద్ధరింప

వలెను. ఏలయన, కార్మికులు కొలదిమందియు, వారిచే వచ్చు ఫల మధికమునైయున్నది.

హిందూ దేశము ప్రపంచమునకు కొన్ని సందేశముల నొసగవలసియున్నది. ప్రపంచమునుండియు గొన్ని సందేశముల నాలకింపవలసియున్నది. నేడు హిందూ దేశ సాభాగ్య నక్షత్రము ప్రకాశించి, ధనముకంటె మానవుడు గొప్పవాడను సత్యముతో, ప్రపంచమును విజ్ఞానసంపన్నముగ చేయు కాలమాసన్నమైనది మరియు నేడు ప్రపంచమును బాధించుచున్న సువర్ణ శృంగిలములను, హిందూ దేశ నిర్మాణబలమే ఛేదించగలదని లోకమునకు జూపవలసియున్నది. ప్రాగ్దేశమున నుడయించిన నక్షత్రము (సహకారార్థికవిధానము) అంధకార కూపములబడియున్న రాజ్యాంగ పక్షావలంబులును, ప్రభుత్వ దయాభిక్షకు బాత్రులగు నిరుద్యోగులును, మృత్యు చ్ఛాయలబడువారునునగు పాశ్చాత్యులనుద్ధరించి, బాల్దీనును, ఇతరపక్షములును కోరు ఆశ, విశ్వాసము, కృషి ప్రేమల కభిముఖముగ నడచునుగాక! దృశ్యములను గాంచుటయు, కలల గనుటయు మంచిదే. 'దృశ్యములులేనిచోట ప్రజలు మరణింతురు' హైందవయువకులు ప్రాచీన హిందూ దేశమునుండి నూతన హిందూ దేశముదయమగుచున్న దృశ్యమును గాంచుచున్నారు. వార్షి

కవకాశ మొసగినచో, అగ్బరు స్వప్నగత సామ్రాజ్య మగు హిందూదేశమును భవిష్యత్తున నిర్మింతురు.

“గోపురమును, మసీదును, క్రైస్తవ పార్శ్వనాల యమును కాక - సర్వాంగసుందరమును, విశాలమును, నిరాడంబరమును నగు పవిత్రమందిరమును—దేవాలయ మును, నిటికపయి నిటికనిడి నేను నిర్మించినట్లు కలగం టిని. ఆ మందిరము స్వర్గమునుండి వెడలు ప్రతి శ్వాస (జీవి) కు సుస్వాగత మొసగుచుండును. సత్య శాంతి న్యాయములు విచ్చేసి యందధివసించినవి.” (లెన్నినా)

చిత్తగింపుడు,

విశ్వాసపాత్రుడు,

డి. యమ్. హేమిల్టన్.

అఖిలభారత ధనాగారము (The All India Bank).

పార్లమెంటులో గావించిన తన గంభీరోపన్యాస మున చక్రవర్తిగారిట్లు నుడివిరి. “ఆకాశమునుండి యుద్ధ మేఘములు పటాపంచ లొనరింపబడుటచే, నేడు మన కార్యము లెన్నియో మనకై నిరీక్షించుచున్నవి. “మన ము నిర్వహించియుండని కొన్నిధర్మములను, ముందడుగు వేయుట కడ్డుగనున్న చార్యల్యమును మనము స్పష్ట ముగ గాంచుచున్నాము.”

చక్రవర్తిగారి యీ నుడువులు సామ్రాజ్యమున నితరభాగములకంటె, హిందూదేశముననే బాగుగ నన్వయించును. వృద్ధికి ప్రధానావశ్యము, ప్రజానుకూలము నగు బ్యాంకువిధానము నిరాకరింపబడుటచే దాని యభివృద్ధి యాగినది. సామ్రాజ్యమున ముప్పాతిక భాగముగల హైందవులు వవీనార్థిక విధానమునకు నోచకుండుట భారతప్రజా కళ్యాణమునకు బాధ్యమగు నాంగ్లపాలనమునకుగాని, పార్లమెంటునకుగాని గౌరవ దాయకముగాదు. ఒకవిధముగ దేశము వృద్ధినొందినను ప్రజలెట్లు వృద్ధికివచ్చిరి? నలుదెసల రైలుమార్గములు వ్యాపించినవి. గోగునార యంత్రములును, తేయాకు తోటలును, వృద్ధియై లాభమును వృద్ధిగావించెను. కాని కార్మికుల జీవితములు వృద్ధిగాంచినవా? బాంబాయిగరము సజీవమైనది. కాని యందలి ప్రజలకు జీవ కళయున్నదా?

గ్రామప్రజల విషయమేమి? వారు ముందడుగిడుచున్నారా లేక క్రుశ్చి కృశించి నశించుచున్నారా? ఈప్రశ్నకు మ్యాక్లగ్గ సంఘము (Maclagan Committee) ఇట్లు ప్రత్యుత్తర మొసగెను.

“నిమ్నజాతీయుల దుస్థితిని, ముఖ్యముగ విశేష సంఖ్యాకులగు వ్యవసాయదారుల దుర్దశను రూపుమా

పుటే, హిందూదేశమునగల, సహకారపద్ధతి" యొక్క ప్రధానాశయము. అనేక పాశ్చాత్యదేశములవలె హిందూదేశమున చాలభాగములందు వ్యాపారప్రయాణ సౌకర్యములు బాగుగ వృద్ధిగాంచినను, రైతులస్థితి వలసినంతగా చక్కబడలేదు. ఋణములు క్షీణించుటకు మాటు వృద్ధిగాంచుచున్నవనియు, నెక్కువ వడ్డీలకు ధనము నొసగుట యొకను విశేషముగ గలదనియు, వ్యవసాయపద్ధతులు వృద్ధిగాలేదనియు, పురాతన గ్రామవాసుల యసౌత్తప్తికరములగు నాధికవిషయములింకను శాశ్వతముగ నెలకొని యున్నవనియు గాంచనగును."

150 సంవత్సరముల యాంగ్లపరిపాలనానంతర మిట్లుండుట మిగుల గర్హ్యము. కాని యిది యథార్థము. నాయనుభవము దీనిని బలపఱచుచున్నది. కొలది సంవత్సరముల క్రిందట నొక క్రైస్తవమతబోధకుడు డక్కాలోని జనులు విషజ్వరముతో (Influenza) మరణించుచుండిరనియు, తాను వివాహముగావించిన పది కుటుంబములలో రెండు కుటుంబములు మాత్రమే మిగిలెననియు, నుడివెను. ఆయన తనశక్తికొలది ప్రజలకు సాయము చేయుచుండెనుగాని కోట్లకొలది బాధితులమధ్య నొక్క డేమి చేయగలడు? పిమ్మట రెండు మాసములకు ప్రతిపంట వర్షపాతముచే పూర్ణముగ

నాశనదనిమైన యతడునుడివెను. మఱిరొడు మాసములకు మానవులకును, పశువులకును ఆహారమగు జొన్న పంట అనావృష్టిచే నాశమయ్యెననియు, ప్రజలు తమ పశువులనురుకి-రి కు అమ్ముచుండిరనియు వ్రాసెను. కొనుటకు గడ్డిలేదు. ధనమంతకంటెనులేదు, ప్రజల యీసంవత్సరపుపంట తమ గొడ్డచిన్నమే. పశువులు మృతిజెందినవి. ప్రజలు చావు బ్రతుకులతోనుండిరి. ఈకష్టదినముల నెదుర్కొనుటకు సాయపడు చక్కని కోశవిధానము ప్రజలకు లేదు. సాహుకారులు నూటికి 50 చొప్పున వడ్డీ తీసికొనుచుండిరి.

ఆకాలముననే సయుక్తప్రాంతముల మఱియొక మిత్రుడు 'ప్రజలు క్రిమికీటకములవలె నశించుచుండిరనియు, వారిని రక్షించువారు లేరనియు' నాకు వ్రాసెను. ధనము లేకుండుటచే వైద్యులు లభింపరైరి. అందువలన సాయము లభింపకుండెను.

కొలది కాలముక్రిందట ఒరిస్సాలోని మయూర్ భంజ్ ప్రాంతమున పంటలు నాశమగుట నేను గాంచితిని. మఱికొన్ని మాసముల కటకేగగా శీతకాలపు పంటలును, నూనెగింజల పయిరులును, సంపూర్ణముగ నాశమగుట గాననయ్యెను. ఈప్రదేశమున పదిమైళ్ల దూరమున కొండలవరుస గలదు. అచటి వర్షపాత

మును సక్రమముగ నరికట్టినచో రు 50-60 లక్షల వ్యయముతో 600 చ. మైళ్లు సులభముగ సాగుచేయ వచ్చును. దీనిని గావించు విధానము చాల కాలము నుండియు నాలోచనలో మాత్రమేయుండెను. ఇతర ప్రజోపయోగ విధానములవలెనే యిదియు హిందూ దేశము 'వైట్ హాల్సు'లమధ్య ప్రభుత్వాగీకారము కౌటకు వేచియుండనగు. ఇట్టి సమ్మతులు ఎప్పుడు నాలస్యముగ లభించుటయు, ధనరాహిత్యముచే నాగి పోయెనని నుడువుటయు మనమెఱుగుదుము. ఇంతలో ప్రజలు తమ పంటలవలెనే మలమలమాడి చచ్చుటయు, పైసయుగూడ లేక తమ తండ్రిలవలె తరువాతివారును మాడిచచ్చుటయు ఘట్టిల్లుచుండును.

సామ్రాజ్యములో హిందూదేశము కడుదీనదశ యందున్నది. ఇది విద్య, వైద్యులు, ఔషధములు, ఆరోగ్యవిధానములయందును, పంటలుతక్కువగపండిన సంవత్సరములలో వస్త్రాహారపానీయముల యందును, జీవనోపాధికి వలయు నితరవస్తువులయందును సర్వశూన్యముగ నున్నదని నుడువనగును. ఈయాహారపానీయ వస్త్రముల, వైద్యాషధాది వివిధవస్తువుల సంపూర్ణ భావము ధనశూన్యతవలన-అనగా రాజ్యాంగ దోష మగు హిందూదేశము వాంఛించు బ్యాంకువిధాన

శూన్యతవలన గలుగుచున్నది. ప్రజలకు మంచి బ్యాంకు విధానమును నిర్మించుట యెవరిధర్మము? హిందూదేశ ప్రభుత్వపు కనీసమగు ధర్మము. ఏలన,

1. ప్రజలను విపత్పరంపరలనుండి సంరక్షించుట ప్రభుత్వధర్మము.
2. ఆంగ్లపరిపాలనమున కప్రతిష్ఠదెచ్చి, ప్రభుత్వమును క్షీణింపజేయు సాహుకారు విధానమును నాశమొనరించుట ప్రభుత్వధర్మము.
3. 32. కోట్ల భారతీయులకు కావలసిన పరపతిధనమును ప్రభుత్వముతప్ప మఱి యేరునొసగజాలరు.
4. ప్రజలు గమనించి, విశ్వసింపగల పరపతి ధనరూపము ప్రభుత్వపు కరెన్సీనోటాక్కంటెయే.
5. ప్రభుత్వ హస్తగతమైన నిలువయుండిన స్వర్ణపరిమాణము, కాగితపుసొమ్ము నిలువ, మాత్రమే ప్రజలకు వలసిన మూలధనము నొసగగలవు.
6. ఎక్కువగనున్న పంటల నితరప్రదేశములకు పంపుటకు రైళ్లను నిర్మించుట ప్రభుత్వధర్మ మైనపుడు, ప్రజలకు తమశ్రమఫలములను లభ్యపఱచు చక్కని బ్యాంకు విధానమును గావించుటకూడ ప్రభుత్వధర్మమే.

7. ప్రజల ధనశక్తిని నిర్మాణ సంపన్నముగ గావించి, వృద్ధిగాంచు బ్యాంకు విధానము లేనంతవఱకును, మాత్రమేగు ఛల్చునుఫర్దు సంస్కరణములుగానీ మఱియే నూతన సంస్కరణములుగానీ నిర్ణయములుగనే యుండును. మఱియు స్టేటుకౌన్సిలును, సామ్రాజ్యశాసనసభయు నిర్ణయములుగనుగడి ప్రజల నుద్ధరించు శక్తిలేకయుండును.

8. దేశములో ముఖ్యవృత్తియగు వ్యవసాయమునకు ధనమునొసగు బ్యాంకువిధానము లేక దేశమువృద్ధి గాంచుట యసంభవము.

32 కోట్ల ప్రజలకు ధనసహాయము గావించు బ్యాంకు విధానమున రెండు విషయములు గలవు.

1. ఋణమొసగుట కెక్కుడు మూలధనమును 2. అప్పు పుచ్చుకొనుట కెక్కుడు పరపతియు సవసరములు.

ప్రథమమున మూలధనమును గూర్చి నుడివెద. యూరపులో బ్యాంకులు డిపాజిట్లపై నాధారపడి యుండును. కాని హిందూదేశ ప్రజల మూలధనములు శూన్యములగుటచే వారికి నిలువలులేవు. కాగితపు ధనమువలన నాణెములు తొలగనంతకాలము డిపాజిట్లపై నడచు బ్యాంకుపద్ధతి వృద్ధిగాజాలదు. కావున హిందూదేశము డిపాజిట్ల పద్ధతి వృద్ధిగావింపవలెననినచో, వెండి

రూపాయను తొలగించి, కాగితపురూపాయ నోటు రావలయును. నిలువలపై నాధారము బ్యాంకువిధానము కాగితపుధనమును వాంఛించు కారణము సుగమమే. నిలువజేసినచో వెండి మొదలగు లోహముల ధనము-నాణెములు నిలుచును. కాగితపు ధనము నాశమగును. కావున దీనిని రక్షించుకొనుటకు కాగితపు ధనముగలవారు బ్యాంకులో నిలువజేయవలసి వచ్చును. ప్రభుత్వమునకు, విశ్వసించినవాని నాచరించునంతటి ధైర్యసాహసములున్నచో, నీ రూపాయనోట్లను విరివిగ వృద్ధిచేయగలదు. అప్పుడు కాగితపుధనమును నాశమొనరించు చెమ్మ, చెదలు మొదలగునవి (దొంగలు కూడ) గతశతాబ్దముండియు ప్రభుత్వము చేయజాలని సాయముకంటె నెక్కుడు సాయముచేయును.

సహకారసంఘములు విరివిగ వ్యాపించి, కాగితపునోట్లు వ్యాపింపజేయుటకు శక్తిగలిగి యుండును. మఱియు నిలువచేయు విధానము పెంపొందినకొలదియు నీసంఘములే నేడు ధనమును నడుపలేని ధనాధికారి (Controllar of Currency) దీని దృశ్యము కరూపుమాపి, వెండిని స్వాధీనపఱచుకొనగలవు. నిలువచేయు బ్యాంకు విధానము ఎక్కువగనున్న వెండినాణెములను కాగితపునోట్లను లోబఱచుకొనును.

హిందూదేశము వృద్ధిగాంచి ముందంజవేయవలె ననిన, నది డిపాజిట్లకై నిరీక్షింపబనిలేదు. కాని 32 కోట్ల ప్రజలకు ధనమొసగు మూలధన సాధనముల నెక్క-డ గాంచగలము? వీనిని మనము ప్రజలశ్రమయందును, కాగితపు నోట్లయందును, ప్రభుత్వపు బాగరు ప్రమాణముల నిలువయందును గాంచగలము. ఈ నిలువలు, లెస్సగ పరపతిధనము నొసగి, బ్యాంకులద్వారా ప్రవహించి, దేశమును సారవంతముచేసి హిందూదేశమును ముందునకు గొంపోవును. కొలదిసంవత్సరములక్రిందట సియ్లోలో జరిగిన ప్రభుత్వ సహకార సభయందు హిందూదేశపు నిలువధనము నాంగ్లాది దేశములయందు నిలువచేయుటచే గలుగుచున్న నష్టములను, హిందూదేశ ప్రజలు ధనములేక చచ్చుచుండగా దానిని వార్తకై వినియోగింపకుండుటను నేను డెలిపియే యుంటిని. కావున ప్రజానాయకు యొక్క నిలువలనుగూర్చి గ్రహించి, యీనిలువల మూలమున నూతనపరపతి నిర్మాణము గావింప ప్రభుత్వమును బ్రార్థించి యా ధనమును హిందూదేశ కళ్యాణమునకు వినియోగింప జేయుదురని నావిశ్వాసము. ఇట్లు హిందూదేశ ధనము నితరదేశములలో నుంచుటవలన సంభవించునష్ట మపారము. కొలది సంవత్సరములు గడచుసరికే, కొన్నివందలకోట్లనష్టము

కలుగుచుండును. ఈ నిలువలు అఖిలభారత ధనాగార విధాన నిర్మాణమునకు వినియోగించినచో, భారత రాజ్యాంగశాఖల కన్నిటికి వలసిన ధనము నొసగ గలవు.

అప్పుకొఱకు దహతహాలాడు 30 కోట్ల జనుల పరపతివిషయమేమి? ఈపరపతి విలువయెంత? ఋణము దీసికొనువాని యాస్తి, 2 ఎకరముల బీదనేల, ఒకజత బక్కయెడ్లు. రు 0-8-0 విలువగల నాగలి, అక్కఱకు రాని యొకయావు, రు 2 విలువగల యొకమేక మాత్రమే. వీని నెవరునమ్ముదురు? నమ్మకమును (పరపతిని) ధనరూపముగ మార్చుటయే బ్యాంకుయొక్క ధర్మము. పరపతిలేనిచో, బ్యాంకు దీనిని ధనరూపముగ-సురక్షితముగ-మార్పజాలదు. కావునపరపతిని వృద్ధిచేయుటయే ప్రభుత్వ ప్రధానధర్మము, విధి. సర్వవ్యాపారములకును పరపతియే మూలము. కాని యిదియొక దినమున వృద్ధి గాంచునదిగాదు. ఇది, నవనవలాడుచు నిదానముగ బెరుగు లేత మొక్కవంటిది. దీనిని పెంచుటకు జాగ్రత్త గల తోటమాలులు వేలకొలది యవసరము. వీరెంత త్వరితముగ కార్యాచరణమునకు గడంగిన నంతత్వరితముగ నీ 30 కోట్ల ప్రజలు వృద్ధిగాంచగలరు.

పూర్వపు స్కాటిష్ పరపతి విధానమును సహ

కారరూపముగ నాచరణయందుంచుటయే హిందూ దేశము వాంఛించునది. స్కాటిష్ బ్యాంకులు అప్పు పుచ్చుకొనువాడు చెల్లింపగలిగినంత మొత్తమును, కాగితపు (పానునోట్లు) రూపముగ పరపతిని గావించినట్లు ప్రభుత్వము హిందూదేశ ప్రజల పరపతిని నిర్మాణము గావించి, నోట్లను సృష్టించి, సహకారపరపతి సంఘములు చెల్లింపగలిగినంత వఱకు వానికీయవలెను. ఈధనముత్పత్తి కార్యములకు మారకముగ వినియోగించుటచే, నాణెములు మితిమీరునను (Inflation of currency) భయముండదు.

ప్రాచీన స్కాటిష్ బ్యాంకుదారు కోశవిధానమును గ్రహించెను. అతడు వెండి, బంగారు, నోట్ల రూపమున నుండిన ధనముగాక, మానవుడే నిజమగు భాగ్యమును సృష్టించునను సత్యము గ్రహించి, తనూలమున వ్యయములేకయే లభించు పానునోట్లు సృష్టించి, మానవుని శ్రమపడునట్లు గావించెను. ఈకాగితపునోటు బంగారునవరసువలె కార్యసాధనముగావించి, నవరసునకొక పానువ్యయమును తగ్గించెను. ఏమియు విలువలేని యీకాగితమునుండి యొకపాను విలువగల ధాన్యము పండించుకొనగల యార్థికజ్ఞానము పురాతనపు స్కాచ్ బ్యాంకుదారునకుండెను. కాగితపు విత్తనముల

నుండి ఓటుస్థానము పండించుకొని, స్కాచ్ రైతు బలవంతుడయ్యెను. అతడు తననోటును ఎడింబరో కోశాగారమున వ్యర్థముగ నిలువయుండు బంగారు ప్రమాణాధారమును బట్టి సృష్టింపలేదు. మఱియు నతడు లండను తెర్రిడ్ సీడిలు వీధిలో జీవచ్ఛవములవలె పడియుండు బంగారపు టచ్చులను లక్ష్యపెట్టనులేదు. బంగారము స్వల్పముగ నున్నపుడు ధనమును తగ్గించి, విలువహెచ్చుట కవకాశమొసగి, వ్యాపారమును నాశమొనరించు 1884 వ సంవత్సరపు బ్యాంకుచట్టము నాతడు నిర్వహించెను. ఈపార్లమెంటుచట్టము దేశమునకు, ప్రభుత్వమునకు, సర్వవిధముల నష్టకరముగాన త్రోసివేయబడెను. “బంగారు ప్రమాణముండుట యనాగరకలక్షణమని రాయల్ కమిషన్ ఆఫ్ ఇండియన్ కరెన్సీ అండు ఫైనాన్సు (Royal Commission of Indian Currency & Finance) వారిప్పుడు గ్రహించిరికాని స్కాటిష్ బ్యాంకుదారితకుపూర్వమే గ్రహించియుండెను.

స్కాటిష్ బ్యాంకుదారు తనవెనుకనుండు బంగారు మొత్తమునుబట్టిగాక, తన ముందుగల మానవుల సుగుణ లక్షణములబట్టి తనవిధానములు నిర్ణయించుకొనెను. ఇదివరకుగల బంగారు మొదలగు ధనముల

పైగాక యిక సృష్టింపవలసిన వస్తువులపైనే తన విధానముల నాధారపఱచెను. వెండిబంగారములు తక్కువయైనకొలది ఆహారపదార్థములు వృద్ధిగాంచుట యననరము. ఇది తాత్కాలికముగ నిర్మింపబడి, పంటలతో ముగియుచుండు కొలది కాగితములతో, నాకలిగొన్న దేశీయులకు ధాన్యమును, తనకు నూటికైదువంతులు వడ్డీలాభమును సమకూర్చువిధానము. నేడు ప్రపంచమున వెండి, బంగారు గనులు లేకున్నను ఈవిధానము ప్రజలకు నాహారసౌఖ్యములను గూర్చును. కాన లోకమువాంఛించు కోశవిధాన మిదియే. దీనినే హిందూ దేశ మనలంబింపవలెను. వస్తుసామగ్రి, ఆహారాదికములకంటె ధన మెక్కుడుగనుండిన ధనము మితిమీరును. (Inflation of Currency) స్కాటిష్ షరపతి విధానమువలన శ్రమను ధనరూపముగ మార్చినచో, ధనమును మితిదప్పనీయక పదార్థములను పెంచి, తనయెగుమతుల వృద్ధిచే వెండిబంగారముల నెక్కుడుగ హిందూదేశము కూర్చుకొనగలదు. అప్పు డాహారపదార్థములయు, వెండి బంగారములయు వృద్ధి పెంపొంది, యాహారపదార్థముల వృద్ధివలన వాని విలువ తగ్గును. కావున ప్రభుత్వము వెంటనే సహకార పద్ధతులతో ప్రజలశ్రమను, ధనరూపముగ నిర్మాణము గావింప

వలెను. ఇంతకంటెను సక్రమముగ విధానము వేరొండు లేదు. సమష్టి మూలధనాగారముల (Joint Stock-Bank) విధాన మెన్ని శాఖలతో పిలసిల్లినను, కోట్ల కొలది సామాన్యప్రజలకు దనసౌకర్యముల గూర్చజాలదు. ప్రజలు సాముదాయికముగ ధనమును బొందవలయును లేదా మానవలయును. కావున, నేడు హిందూ దేశము సహకారధనాగార విధానమున వృద్ధిగాంచుటయో లేక సాహుకారు విధానముతో మడియుటయో తప్ప గత్యంతరములేదు,

ఈ గ్రామనిర్మాణశాస్త్రరచనమునకు హిందూ దేశయువకబృంద మత్యాసశ్యక్తము. ప్రభుత్వము సహకార ధనాగారములు విరివిగనిర్మించి, వాని నఖిల భారత ధనాగారముతో సమన్వయించు చక్కని విధానమును నేడు నిర్మింపవలెను. ఈవిధానమును హిందూ దేశమున వ్యాపింపజేయుటకు సుమారు పది సంవత్సరముల వ్యవధిని మనము నిర్ణయించుకొననగును. అప్పుడు భారతము చేతినిండ ధనముండుటచే ప్రతిసంవత్సరము లెక్కలేని నూతనోద్యోగములు సృష్టించి, యువకుల కొప్పగించి, వారివిజ్ఞానమును వ్యర్థముగాకుండ కాపాడగలదు. ఇట్లు హిందూదేశయువకుల నుద్యోగముల బ్రవేశబెట్టినచో నేమిజరుగునో చూడుడు. బ్రిటిషు

ఇండియాలో 25కోట్ల యెకరముల నేల సాగులోనున్నది. అఖిలభారత ధనాగారమువలనను, పరపతిగల్పించు సులభకోశనిర్మాణ సహాయమువలనను, రైతుప్రతి యెకరమునకు నైదురూప్యములు నికరపుటాదాయము సంపాదించు ననుకొనినను, సంవత్సరమునకు రు 125 కోట్లగును. అప్పు డప్పు పుచ్చుకొనురైతు ఋణప్రదాతగామాటి నిల్వజేసికొను ధనాగారవిధానము మూలమున నీధనము నార్థికమంతరికిగాని, వలయు మతియేరికిగాని యొసంగగలడు. ఈధనవృద్ధితో వడ్డీ రేటుతగ్గి, ప్రభుత్వపు 3 1/2 వడ్డీరేటు క్రమమునకు హెచ్చి, ప్రభుత్వము నెడలను, ప్రభుత్వపు ఋణపత్రములనెడలను, (Gilt Edged Securities) ప్రజలకు విశ్వాసము గలుగును. ఈ ధనవృద్ధితో కఠపులంత మొందును. ప్రజలు తమ విముక్తికివలసిన సౌకర్యముల నేర్పఱచుకొందురు. ధనవృద్ధివలన నుపాధ్యాయులను, వైద్యులను పోషింపగల శక్తియుండును. అప్పుడు 700,000 గ్రామములకు, 700,000యుపాధ్యాయులను, 3,000 ప్రజలకొక వైద్యునివంతునైనను, 100,000 వైద్యులను నేర్పఱచుకొనవచ్చును. నేడు వేన వేల నిరుద్యోగుల తయారుచేసి, యశాంతిని ప్రజలజేయుచుండిన పాఠశాలలకు, కళాశాలలకు, అప్పుడు రెండు

మూడంతలు విద్యావంతులనుతయారుచేయు నావశ్యకత గలుగును. అప్పుడు అఖిలభారత ధనాగార నిర్మాణము జరుగును. మఱియు దేశములోని వ్యాపారము వృద్ధియగును. సేద్యపుపంటల యభివృద్ధి, యెగుమతిని వృద్ధిచేయును. అఖిలభారత ధనాగార సహాయముచే వృద్ధిగాంచు దేశీయ వ్యాపారము దిగుమతులను తగ్గించును. ఇందువలన నెక్కుడు బంగారము, దేశములోనికి పరదేశములనుండి వచ్చును. అప్పుడు ప్రవాహము (Drain) ప్రాగ్దేశమువంకకు మఱలును. దేశ వృద్ధికి పరపతివృద్ధి ముఖ్యవసరముగదా! అందువలన దీనికాధారమగు నాణకరూపమగు ధనము హెచ్చును. ఈ వ్యాపారవృద్ధిచే ప్రతిసంవత్సరమును నూరుకోట్ల పరపతిని [నిలువధనమును] వృద్ధిచేసికొనగలము. ప్రజలు ప్రతిసాలున గావించుకొను నిల్వకుతోడు, ఈ నిలువవాంఛనీయముగాదా?

క్రిందినుండి పైవరకును కోశవిధానము ప్రజల దిగానేయుండును. ప్రజలేకీభవించి గ్రామసంఘములు స్వాధీనపఱచు కొందురు. గ్రామసంఘములేకీభవించి కేంద్రధనాగారములను (Central Banks) స్వాధీన పరచుకొనును. కేంద్రధనాగారము లేకీభవించి రాష్ట్ర ధనాగారములను ఇవి అఖిలభారత ధనాగారమును వశ

పఱచుకొనును. ఇదిప్రజలకు సంబంధములేక ప్రభుత్వమువారి దయాదాక్షిణ్యములతో ఋణము దయసేయు ప్రభుత్వధనాగారముగ నుండదు. ఇది మొదటనుండియు ప్రజలకోశముగనుండి ప్రభుత్వమునకును, ప్రజలకును ధనము నొసగగలదు. ఈవిధానము పూర్తియైన వెనుక హిందూదేశము ఋణముకొరకు పరదేశములకు పరుగిడ నవసరముండదు. అఖిలభారత ధనాగారము ప్రభుత్వమునకు వలసిన ఋణమొసగును. ప్రజలు లాభముల ననుభవింతురు. ప్రపంచమునకుగూడ హిందూదేశము ఋణమొసగగల స్థితికివచ్చును.

సహకార విధానము నారంభించుటకు వెలుపలి భాగ్యవంతుని భాగస్వామిగను, నిలువజేయువానిని గను కలుపుకొను నవసరముండవచ్చును. కాని నేటి ధనాధ్యులవిధానమును, సహకారవిధానమును పరస్పర విరోధములుగనుండి వేరువేరు త్రోవల ద్రొక్కినవి. కాబట్టి, సాధ్యమైనంతత్వరలో నీరెంటిని వేరుపఱచి, ప్రజలనిలువలను వృద్ధిచేయుటకు కృషిసలుపవలెను. వెలుపలి మూలధనము లేకుండ నిపుడే కార్యమునిర్వహించు మార్గముగలదు. బంగారపు ప్రమాణపు నిలువలవలనను, కాగితపునోట్ల నిలువలవలనను నేడు ప్రజల కష్టియవలసిన ధనముకంటె నెక్కుడుపరపతిని చేకూర్చు

గలము. పత్రధనవృద్ధివలన నిలువలుగూడ వెంటనే వృద్ధి గాంచును. కర్జన్ ప్రభువుకాలమునుండియు నేటిదాక నిలువయుండిన బంగారుపరిమాణపు నిలువ 4 కోట్ల పౌనులు. ఈనిలువ యుద్దేశము రూపాయమారక మును 16 పెన్నీలకంటె తక్కువగ పడిపోకుండనాపుటకే.

నేటిస్థితి మఱింత యధ్వాన్నముగ నున్నది. పది సంవత్సరములలో, తొమ్మిదిసంవత్సరముల వ్యాపారపు నిలువ హిందూదేశమున కనుకూలముగ నుండును. అనుకూలముగ లేని పదియవ సంవత్సరమున ప్రభుత్వము రూపాయధరను నేటి మారకము (18 పె) కంటె తక్కువగ పడిపోకుండ జేయుటకు, భారత కార్యదర్శిమీది బిల్లులను 6 మాసములలో ఏడాదిలో ఆరేటునకు వడ్డీచేర్చి ప్రజల కొనగనగును. తరువాత మరల వ్యాపారము భారతమున కనుకూలముగ నున్న వెంటనే బిల్లులను పునరుద్ధరించి, లండనులో విక్రయించుకొను కొన్నిలుహుండి వలన లభించు బంగారముతో హిందూదేశము ఋణపుబిల్లులను చెల్లింప వచ్చును. వాస్తవమేమనగా, ప్రతి పదియేండ్లలోను ప్రపంచమునకు హిందూదేశము ఋణపడు ప్రతి నవరసునకును ప్రపంచము హిందూదేశమునకు తొమ్మిది నవరసులు ఋణపడుచున్నది. కాబట్టి, యెప్పుడో యొక

ప్పుడు (కఱపుకాలమున) తాను ఋణపడు దానిని సులభముగ నారు మాసములలోనో, సంవత్సరము లోనో నేను నీకు ఋణపడితిని (I. O. U.) అను పత్రముతో ఋణమును సులభముగ చెల్లించగలడు. ఇంతమాత్రమున ఈ 4 కోట్ల పౌనులు లండనులో నిష్ప్రయోజనముగ నిలువయుంచుట హిందూ దేశమునకుగాని, దాని పరపతికిగాని గౌరవప్రదమును, వాంఛనీయమును గాజాలదు. ఈ 4 కోట్ల పౌనులను అఖిలభారత ధనాగార మూలధనముగ వినియోగించినచో, 200 కోట్ల పరపతి నేర్పరచి దేశమున పంటలు వృద్ధిసేయు కార్యములకు వినియోగింప ననుకూలపడును. మరియు ప్రత్యేకముగా వలననే లభించు పత్రధన సంగ్రహము (Paper Currency Reserve) పరపతిధన వసతులకు తోడ్పడిని స్వల్పప్రమాణ సంగ్రహమునలెనే నేడు నిష్ప్రయోజనముగనున్నది. స్వల్పప్రమాణ సంగ్రహపు దుష్ప్రభావము క్కరూపాయను, 16 పెన్నీలకు తగ్గకుండనుచుటయు, నడిగినపుడు కాగితమునకు వెండి నొసగుటయునే కాని మార్పులేని ప్రభుత్వ పత్రధనమే శాస్త్రసమ్మతమైన ధనరూపము. ఇదియే సందిగ్ధావస్థనుండి [Crisis] సంరక్షింపజాలును. నవీనప్రభుత్వము వాంఛించుచున్న ధనరూప మిదియే. కాని హిందూ దేశమువంటి పరపతి

నిర్మాణము లేనట్టియు, వృద్ధినొందనట్టియు దేశములో
కాగితపు నోట్ల కాధారముగ వెండినాణెము లుంచుట
యవసరము. కాదేని [యుద్ధకాలమునందువలె] అవస-
రమగునపుడు వెండిగ మార్చుకొనుటకష్టము. పత్రధన-
స్వర్ణప్రమాణ సంగ్రహములుగనున్న ఋణకర్తృములను
వెండిగమార్చి, హిందూదేశము నవీన ప్రపంచముతో
ముందంజవేయవలయు ననిన, నీ వెండిని పరపతి వృద్ధికి
వినియోగింప వలయు ననియే నా యభిప్రాయము.
విద్యాభివృద్ధితోడను, నిలువను జేసికొను బ్యాంకువిధా-
నవృద్ధితోడను, చెక్కువిధానము వృద్ధియగువఱకును,
ఈపరపతిధనమును పత్రధనరూపమున నొసగి, నోటు
లనే ప్రజలకు చెక్కులుగ వినియోగింప వలయును.
తానీయవలసిన ఋణముల [Libilities] లో
నూటి కొకపాలు ధనమును నిలువ యుంచుకొనుట
మంచి బ్యాంకు లక్షణము. కాగా బయటకు రావీలు
లేక యెంతధనము హిందూదేశమున నిరుపయోగమున
నున్నదో అనుబంధమును జూడుడు. ఇందులకుమూలము
అఖిలభారత ధనాగారము లేకుండుటయే. ఈయెక్కువ
ధనమును వెంటనే ప్రజలకొసగుడని నాభావముగాదు.
దీనిని క్రమముగ నుత్పత్తి పద్ధతులకు వినియోగించి,
తిరిగి నమ్మకముగ చెల్లింతురను వారికే యొసగనగును.

క్రొత్త పరపతివిధానలోకముచే హిందూదేశ మనుభవించుచున్న నష్టమపారము. వెనుకటి బెంగాలు గవర్నరగు రోనాల్డుషే మలేరియానుగూర్చి యుపన్యసించుచు, 'నిట్టితావుల జలమును మురుగుతూముల మూలమున వెడలించి పంటలుపండింపగా, తూములవ్యయమునకు రెట్టింపు విలువగల పంటలు లభించిన'వని నుడివెను. హిందూదేశపు మూలధనములు లండనులోనో, మఱి యితరప్రదేశములలోనో నిలువయుండుటవలనను నిరుపయోగముగ బంగారు రూపమున బడియుండుటవలనను దేశమునకు నష్టము గలుగుచుండెను. కఱవు వచ్చువఱకు నూరకయుండి కఱవువచ్చినదని ప్రకటించుటకుమారుగ ప్రభుత్వము నేడు నిలువజేసిన ధనమును అఖిలభారత ధనాగారమువంటి చక్కనిసంస్థ కొప్పగించి, తద్రూపముగ దేశపు పరపతిని వృద్ధిగావించి, కఱవుల నంతమొందింప వినియోగింపదగదా?

ఈనిలువను గూర్చిన ధనము రైతుల కృషి నుండియే లభించుచున్నది. ఇది రైతుతనపంటల నమ్ముకొనగా లభించిన నిలువధనములోని భాగమే. కాబట్టి యీధనముపై రైతునకు ప్రధానమగు హక్కుగలదు. ప్రభుత్వము తనధర్మమును చక్కగ నిర్వహింప వాంఛించుచో, (సహకారపు) పరపతి యుద్యమమును

స్థాపించి, తన్నూలమున నఖిలభారత ధనాగారమును నిర్మించి, రైతునకు తన హక్కుధనముతో సంబంధమును గలుగజేయవలెను.

రైతుసామాన్యుడే; కాని యొక్కనిని 30 కోట్ల ప్రజలను బెట్టి గుణింపుడు. ఆతని పరపతిని, శ్రమను నిర్మాణము గావింపుడు. చక్కని బ్యాంకువిధానము నాతని కొనగూడు. ఆతడు బ్రహ్మాండ స్వరూపధారియై ప్రపంచము నంతను నడుపగలడు. రైతునకు ధనమొసగుచో నతడు ప్రభుత్వమునకును, నూతన వ్యాపార వృద్ధికిని, పురపాలక సంఘమునకును, పురము నభివృద్ధిగావించు విధానములకును, జిల్లాబోర్డులు మొదలగు సర్వశాఖలకును ధనములభింపజేయును. ఆతని నిప్పటి రీతినే విడచిపెట్టినచో హిందూదేశమునకు టౌమములును, బాధలును దప్పవు. రైతులకు ధనమునొసగి, యీవరకు విడనాడిన ధర్మమును- అఖిలభారత ధనాగారమును- స్థాపించుచో హిందూదేశము నేటిసామ్రాజ్యములోని నీచస్థితిని మార్పుగావించుకొని, సామ్రాజ్యమునకు నాయకరత్నమై ముందునడచును.

స్లాటిష్ పరపతివిధానము మానవుని కృషి యొనర్చు మూలధనముగ మార్చి ధనము నతనిబంటుగ జేయును. కాని యాంగ్ల పరపతి విధానమన్ననో ధన

మునే యజమానిగగావించి మానవుని దానిసేవకునిగ జేయును.

హిందూదేశ పునరుద్ధరణ మాగ్గమున, విజయ బ్యాంకొక గృహముగ నుండెడిదేమో? కాని హిందూ దేశము తన గమ్యస్థానమును జేరవలెనని నీ గృహమును రాజభవనముగ నిర్మింపవలెను. కి2 కోట్లప్రజల కపుడే యీ భవన మాశ్రయము నొసగును.

ఆడమ్స్మిత్తు-రైతు.

రై తేహిందూదేశము. హిందూ దేశమేరైతు. ఆర్థికదృష్టితో గాంచినచో ప్రపంచమున కామూర మొసగువాడే ప్రధానమైనవాడు. అతడే మానవ జీవనాధారమునకు మూలము. రైతు లేనిచో, బొంబాయి దూదియంత్రములును, కలకత్తాగోగునార యంత్రములును స్థాపింపబడియేయుండెడివిగావు. అతడు లేనిచో దప్పక వీనిని మూయవలసివచ్చును. రైతే రైళ్ళను, స్త్రీమరులను నడపించుచున్నాడు. అతడు లేనిచో నివి యన్నియును మూలబడును. రైతే బొంబాయి జూదరులకు వెండిబంగారముల నొసగు చున్నాడు. ఆయనయే లేనిచో వీరు పుటియొకవృత్తి నవలంబింపవలసినదే. రైతు లేనిచో కైపు వీధిగాని, బుర్రాబజారుగాని, ర్యాల్సోదరులకంపెనీగాని యుండ

నువర ప్రమాణ; కాగితపు నోటు నిలువలు.

బ్యాంకుల విధానముల ననుసరించి, అఖిల భారత బ్యాంకు రు 285 కోట్ల నిలువల వలన రు 105 కోట్ల ధనవరపతిని బడయుగలదని నిరూపించు ప్రకటన.

వ్యయము.	కోట్లు	రా బ డి.	కోట్లు
బంగారము, వెండి, హిందూ ప్రతములరూపమున హిందూ దేశ ప్రజలకు చెంది యున్న మూలధనము...	285	రు 91 కోట్ల వెండి, బంగారములు; వెండి, బంగారములలోనికి మార్పుకానుటకు వలనుపడు రు 188 కోట్ల హిందూ ప్రజలకు చెంది నూటికి రవంతునలభించు ఇండియా ప్రభుత్వ బాండులు. నూటికి నూరును పంటలరూపమున నొసగు పంజాప్రభుత్వపు 5% జలాశయముల బాండులు ... నూటికి నూరును పంటలరూపమున నొసగు మధ్యప్రదేశ్ జాల ప్రభుత్వపు 5% జలాశయముల బాండులు ... నూటికి రెండువందలను పంటలరూపమున నొసగు బెంగాలు ప్రభుత్వపు 5% మురుగునీరును పంటల బాండులు ... సహకార పరపతి 5% బిల్లులు ... పురపాలక, మండల, ప్రజా సంస్థల 5% బాండులు ... వస్త్రకాళివృద్ధికి 5% బాండులు; వ్యాపారపు బిల్లులు ...	285 20 4 2 1 20 25 15 618
కాగితపు ధన చెలామణి, డిపాజిట్లు, కరెంటు ఎంకౌంటు వారా ...	105	పల్లెల బుణ్ణాము క్రికి లభించు పరపతి నిలువ	940
		కోట్లు రు...	940

జాలవు. రైతుతన వ్యయములకు వలయు ధనమును గూర్చుకొనలేక పోయినను ప్రభుత్వ వ్యయములకు ధనము నొసగుచున్నాడు.

సంఘమున రైతు స్థానమునుగూర్చి ఆడమ్స్మిత్తు తన 'దేశముల భాగ్యము' అనుగ్రంథమున నిట్లు వర్ణించినాడు.

“ప్రపంచమున విరివిగ లభించువెండి, బంగారు, వజ్రముల గనులు విశ్వభాగ్యమును నిర్మింపనేరవు. వీని స్వల్పోపలబ్ధివలన నేర్పడు విలువ వీనిపుష్కలోప లబ్ధిచే పడిపోవును. ఆహారోత్పాదకమగు భూములఫల శక్తినిపెంచువస్తువు పంటనేలల విలువనేగాన బంజరు భూములలోను పంటలవృద్ధిజేసి వానిధరలనుగూడ బెంపొందించును. ఇట్లుభూమిని విరివిగ సాగుచేయుటచే లభించు నాహారపదార్థములను ప్రజలనేకులనుభవించుచు సమృద్ధిగ నితరులకు సమకూర్చుటయేగాక ప్రజలకు వెండి, బంగారు, వజ్రములు, ఆడంబరపు దుస్తులు, గృహములు, గృహాలంకారములు మున్నగువాని యెడ నభిలాష గలిగించి విలువనొసగుచున్నది. ప్రపంచ ప్రధాన భాగ్యములలో నాహారము చేరియుండుటయే గాక యితర భాగ్యముల కన్నింటికిని ముఖ్యమగు విలువ నొసగునది యాహారసమృద్ధియే.”

ఇదియొక యర్థశాస్త్రప్రవీణునిచే నొసగబడిన యోగ్యతా పత్రము. కాని రాజ్యాంగవేత్తలు అర్థ శాస్త్ర సిద్ధాంతములనుగాని, తత్సంబంధములగు నితర విషయములగాని లేశమేనియు నెఱుగకుండుట విచారకరము. రాజ్యాంగవేత్త యాహారము నుత్పత్తిజేయ జాలడు. అతడు ప్రజలకు పొట్టు నొసగుచుండును. తాను సంవత్సరమునకు 400 పౌ॥ పుచ్చుకొనుచు దేశమునకు చెత్తచెదారమునే యొసగుచుండును.

నూతనమగు రిజర్వుబ్యాంకు చట్టము ‘ప్రపంచ భాగ్యములలో ప్రధానాంగమగు భాగ్యము నుత్పత్తి గావించు’ వారికి ధనసౌకర్యములను గావింపలేనిచో దానిని చిత్తుకాగితముల బుట్టలో పాటవేయనగు. ఐరిషు ధనాగార విచారణసంఘము (Irish Banking Commission) ఆడమ్స్మిత్ యొక్కయు, లోక్జ్ఞానము యొక్కయు పద్ధతులపైగావింప బడినది. కాని హిందూ దేశ ధనాగార విచారణ సంఘము అట్లుగాదు. ఆడమ్స్మిత్ వలె ఐరిషు ధనాగారవిచారణసంఘము ఇట్లునుడు వుచున్నది.

“ఐరిషు స్వతంత్రరాజ్యములో వ్యవసాయమున కొసగు ప్రధానస్థానమును వర్తకవ్యాపారముల కొసగ బడజాలదు.” హిందూదేశ సంఘము (Indian

Commission) వ్యవసాయ విషయమై నుడివియే యుండలేదు. వ్యవసాయమున నాలుగవ భాగముగు వర్తక, వ్యాపారములకే యగ్రస్థానమొసగి, సర్వధనమును వాని వినియోగమునకే యొసగుచున్నది.

హిందూదేశపు టార్థికనాణకసంఘము (Finance & Currency Commission) హిందూదేశ కోశ విధానమును బంగారముపై నాధారపఱుప నిశ్చయించినది. దీనికి, హిందూదేశమునుండి పరదేశములకేగు నాహారపదార్థముల పరిమాణమును బట్టియే హిందూదేశమునకేతెంచు బంగారుపరిమాణ ముండునను దూర దృష్టిలేకపోయినది. హిందూదేశ ధనమును బంగారుపై నాధారపఱచి, అవసరములనుబట్టి వృద్ధిచేయ నెంచుచో, మన ప్రధమకర్తవ్యము గోదుమలు, ధాన్యము నెక్కుడుగ నెగుమతి చేయుటయే. కాని రైతునకు ధనసౌకర్యములు గావింపక దీనిని చేయజాలము.

“నీవు బంగారు నెక్కుడుగోరుచో, నెక్కుడు గోదుమల బస్తాలను రవాణా చేయవలెను.” అని ఆడమ్ స్మిత్ నుడివెను.

“నీవు గోదుమబస్తాల నెక్కుడుగోరుచో, పరపతిని వృద్ధిగావించుము. దీనికిగాను స్వర్ణప్రమాణనాణక సంగ్రహ రూపముగనున్న 188 కోట్ల పెండిబంగారము

అల్లూ : వ్యవసాయ పరపతిసంఘము Agri credit Corperation నేర్పటచుము” “వ్యాపారి తన సౌకర్యములను తాను గావించుకొనగలడు. చిన్నరైతునకంటె వ్యాపారి తన్ను, తనవ్యాపారమును బాగుగరక్షించుకొన గలిగిన స్థితియందుండుటచే, రైతునకు ప్రత్యేక సౌకర్యములు గావించుకారణములు వ్యాపారికి, ఉత్పత్తికారునకును అన్వయింపవు.” అని ఐరిషు ధనాగార విచారణసంఘము నుడువుచున్నది.

ఇండియా ధనాగార సంఘమన్ననో వ్యాపారులకు ఉత్పత్తికారులకు మాత్రమే సౌకర్యములు గావింపజూచుచున్నది. ప్రజల 235 కోట్ల స్వర్ణప్రమాణ పత్రధనసంగ్రహధనమును ఈసంఘముతన్ను, తనవ్యాపారమును గాపాడుకొనగలుగు వాని కేయొప్పగించి, ప్రజలకు ధన మందనీయక చచ్చునట్లును, ఇతర సౌకర్యముల నొసగక విడిచిపెట్టుటకును జూచుచున్నది. ఇది యన్యాయము. కావున హిందూదేశసామ్రాజ్య శాసన సభా ప్రజాప్రతినిధులు తమప్రజల సౌకర్యములను తమ్ముతాము కాపాడుకొనగలుగు (4 వ వంతుగనున్న) వ్యాపారుల కొప్పగింపకుందురుగాక. హిందూదేశ్శార్థిక మంత్రి తన క్రొత్తరిజర్వ బ్యాంకు చట్టముతో శాసనభ

కేతెంచినపుడు, ఆర్థిక భారముచే క్రుంగిపోవు రైతును ముటువకుండుగాక!

రిప్పనుప్రభువు—రైతు.

నేటి బాంబాయి రాష్ట్రదారిద్ర్యము, అందువలన బాంబాయిరాష్ట్రపు బాక్క-సపు ధనలోపము, 'అనా వృష్టి, టౌమము, అను ప్రభుత్వ ప్రకటనలోని సత్యమును' (అనుబంధము చూడుడు.) బలపఱచును.

“ఎంత క్లిష్టముగనున్నను, పరిపాలన సమస్యలన్నిటిని శాఖలుగ విభజింపనగును. అందు '5 ఎకరముల ఊరిమాణముగల భూమియు (Unit), దానిహక్కుదారు (రైతు) భాగ్యమును' అనునదే సర్వప్రధానసమస్య.”

అనగా రైతును భాగ్యవంతుని గావించుచో, ప్రతి పాలన శాఖయు భాగ్యవంతమగును. రైతును ఊద్బాధాపీడితుని జేసినచో, నార్థికమంత్రి మొదలు, కార్మికుని వఱకు నెల్లరును మలమలమాడి చత్తురు. “అనావృష్టి, టౌమము” అను వ్యాసము 1895 లో ప్రభుత్వముచే (Statistical Atlas) లో ప్రకటింప బడెను. అం దార్థిక సత్యమును, కావ్యకళలును ఉండుటచే తప్పకచదువదగినది.

హిందూదేశపు చక్కని వర్ణనమిందు గలదనియే నాతలంపు. 1879 వ సంవత్సరపు మదరాసు కలవుల

యనంతరము హిందూదేశార్థికస్థితి విచారింప భారత కార్యదర్శి ప్రభుత్వమును గోరెను. రిప్పను ప్రభువు దేశమున కొసగిన యీసందేశమున, 'రైతులస్థితి చక్క జేసి వారిని బలపఱచుటకు వ్యవసాయభాగ్యమును బెంపొందించుటయే ముఖ్యము' అని నుడివెను. ఇదియే ఆడమ్స్మిత్ నుడివినట్లు "ప్రపంచ భాగ్యములలోని ప్రధానాంగము." రిప్పనుప్రభువిట్లు నుడివెను.

"వ్యవసాయ విచారణము కేవలము అంకెలపట్టి కలు తయారుగావించుటతో పూర్తిగాదని జ్ఞప్తినిడుకొన దగు. వ్యవసాయపరిశోధనచేసిన తామపరిశోధకోద్యోగి నివేదికయందు వ్యవసాయాభివృద్ధిని పరిశోధించుటకు ఒకసంఘమును నియమింపవలయునని సూచింపబడెను. ఈ యుద్దేశమును, ఆదర్శమును హిందూదేశ ప్రభుత్వ మంగీకరించుచున్నది.

వ్యవసాయకార్యములు చక్కగ నిర్వహించుట యన, వ్యవసాయవృత్తిని పోషించి, వ్యవసాయావసరములు దీర్చుటయే. హిందూదేశమున నిట్లు గావించుట యన, రైతులకు వారికుటుంబములకు, పశువులకు, సక్రమముగ నాహారముండునట్లు చేయుట యనియే గ్రహింపనగు. కార్మికులను జలాధారపు వసతులను, వ్యవసాయోపకరణములను వారికి లభింపజేయవలెను.

అహార లోపమును, యంత్రరూపక మగు వసతులు
 లేమియు శ్రమ శక్తిని తగ్గించును. అందువలన దేశమున
 పంటలుతగ్గును. కాబట్టి పన్నుల భారమువలనగాని,
 లేక పన్నులు వసూలుపఱచు విధానలోపమువలనగాని,
 మూలధనము సక్రమమగు వడ్డీకిదొరకమిచేగాని, ఋతు
 వులు మొదలగువాని ధర్మలోపముచేగాని, శ్రమపోష
 ణకును, భూమివసతులకును వలసినదానికంటె తక్కువ
 పంటలు పండుచో, ఇట్టి వ్యవసాయఫల క్షీణత నరికట్ట
 బ్రయత్నించుట ప్రభుత్వపు కనీసపు ధర్మము. మఱి యే
 విధమున వ్యవసాయకార్యముల నభివృద్ధిచేసినను పంట
 లెక్కువగ లభించును. వీనిమూలమున శ్రమను పోషిం
 చుటకును, యంత్రసౌకర్యములు వృద్ధిగావించుటకును,
 భూమిశిస్తును చెల్లించుటకును నవకాశ మేర్పడును.”

రైతులకువారికుటుంబములకు, పశువులకునాహార
 ముదొరకుట చూడకపూర్వమే రిప్పనుప్రభువు హిందూ
 దేశమును విడచిపెట్టెను. ఆయనసందేశము నాచరించి
 దేశార్థిక పరిస్థితులు పెంచుటకును, ఆవిరి యంత్రమున
 కంటెను స్వల్పవ్యయముతో పనిచేయు రక్తమాంస
 మయమగు మానవయంత్రము, తనధర్మముల చక్కగ
 నిర్వహింప నవసరమగు విపులాహారపదార్థములు సంపా
 దించుకొనుటకు నీ దిగువమార్గములు చూపెను.

1. రైశ్యపెంపు, 2. కాలువలక్రింది వ్యవసాయము, 3. బావినీటి వ్యవసాయము, 4. బంజరు నేలల సాగు, 5. వంటచెరుకు, పశువులమేతకు కావలసిన రిజర్వులు స్థాపించుట, 6. వ్యవసాయాభివృద్ధి మార్గములు ప్రవేశపెట్టుట, 7. వలసపోవుట, 8. అవసరమగుచోట్ల సరదై, పన్నులవిధానములు మార్పుగావించుట.

ప్రధానములగురైలుమార్గములుపూర్తయగుచున్నవనివిగిటిని గాని రక్తమాంస మయమగు మానవయంత్రమింకను దుర్బలముగనే యున్నది. “హిందూ దేశమున నాహారలోపము” అను టైముస్ పత్రికావ్యాసమునవ్యవసాయముసేయు కార్మికుని దీనముఖదృశ్యమును, లిక్లిగ్గో ప్రభునివ్యవసాయసంఘము గ్రహింపగలిగెననియు, దీనికి కారణము తన భోజనమునందు నెయ్యి లేకపోవుటయేయనియు వ్రాసెను. కఠవుకాలమున టైము విశేషముగ రక్షించును గాన వీని నిర్మాణమునకై ప్రభుత్వమును భూషింపదగు. కాని ప్రజల యార్థిక, శారీరిక స్థితిని చక్కబెట్ట (వృద్ధిజేయ) లేశమేనియు గృహిణులపిన్నట్లుగానము. రైతింకను దుర్బలుడుగనే యున్నాడు. ఆతని సాహుకారాతని ధనమును, జాడ్యము లతని బలమును హరించినవి. రైశ్యవలెనే, కాలువల నిర్మాణము నయినట్లు తెలియుచున్నది. ఇట్లు పంటల నెక్కుడుగ వృద్ధి

గావించినందులకు ప్రభుత్వము ప్రశంసాపాత్రము. కాని ప్రజల యార్థికస్థితి యింకను దుర్బలముగనే యున్నది. ఆర్థికనాణక విచారసంఘము వారిసూచనలపై తన వ్యతిరేకభావమును సర్. పురుషోత్తమదాసుధామూరుదాసు గారిట్లు వెల్లడించిరి. “హిందూదేశపురై తుయొక్కయు, సామాన్య ప్రజలయొక్కయు, ఋణభారము విచారణీయము. పంజాపురాష్ట్రపు 1. C. S. ఉద్యోగియగు డార్లింగుగారు పీరిఋణభారము (కాలువలక్రింద సాగు చేయు పంజాబురైతులతోసహా) రు 600 కోట్ల రూపాయలకు నెబడియున్నది.” కాబట్టి కాలువక్రింది సాగు జరుగవలసినంత జరుగలేదు.

‘అనావృష్టి-తామము’ అను వ్యాస ప్రకటనమునకు పిమ్మట బావుల జలసౌకర్యముల నెంతవఱకువృద్ధి గావించిరో తెలియుదు. కాని, నేటి బొంబాయి, మదరాసురాష్ట్రముల నీటిలోపమును గ్రహించినచో, బావులను పూర్తిగ నృన్దిచేయవలయునని స్పష్టమగుచున్నది. మధ్య రాష్ట్రములలో నుద్యోగమునుండి నిరమించిన కమిషనరుగారు నాతో నిల్లు నుడివిరి. “హిందూదేశమునకు కాలువలకంటె బావులే యెక్కువగ కావలయును.” ప్రభుత్వమువారు బావుల నెక్కుడుగత్రన్వరు. ప్రజలే ప్రభుత్వమునకంటె చనుకగ బావులను త్రవ్వ

కొనగలరు. కాని బావులను త్రవ్వటకు ధన మావశ్యకము. 600 కోట్ల రు. ఋణభారము నెత్తిపై గలదీన ప్రజలు వ్యక్తిగతముగ ధనమును వీనికొకటకు వినియోగింపజాలరు. పురుషోత్తమదాసుగారు ప్రజలను ఋణ విముక్తులుగ నొనరింప సాయపడుదురా?

‘అనావృష్టి తామషు’ అను వ్యాసప్రకటనానంతర మెంత బంజరుభూమి సాగయినదో తెలియదు. కాని ప్రజలు సాహుకారు కొక కే తమ పంటలు వృద్ధి చేయుచుండిరి.

వంటచెఱకు-పశువులమేత-రిజర్వు లెవ వృద్ధియైనవో తెలియదుగాని, రైతు బాగ్గును వంటచెఱకుగ వినియోగింప జాలనంతవఱకు నెరువును పిడుకలుగ జేసి, భూమిని నిస్సారముగ గావించుచునేయుండును. ఇది క్లిష్టసమస్యయే. కాని రైతు సాహుకారునకు బానిసగానిచో నేడతడు కొనజాలని బాగ్గునొసగి యీ సమస్యను పరిష్కరింపవచ్చును. బాటలపెంపును ప్రజలువాంఛించుచున్నారు. రైళ్ల నిర్మాణము, పూర్తియైనది గావున ప్రభుత్వము బాటలనునిర్మింపవలెను. అట్లుగుచో రైల్వేకింటెను మోటారులు సులభమయి ప్రతి గ్రామమునకును బాగ్గును తేలికగ, చవుకగరవాణాచేయగలవు. నెలకొక రూపాయబాగ్గును వంటచెఱకుగ నుపయోగించుచో,

భూముల ఫలమును బెంపొందింపగల చాల యెరువులను
మిగుల్చుకొని, వానికి నుపయోగింపవచ్చును. వంట
చెఱకు, గొడ్లమేతల రిజర్వులను, బీళ్లను, అనుకూల
ప్రదేశములందు తప్పక వృద్ధిచేయవలెను. ప్రజలు ధనా
భ్యులగుచో, పండ్లతోటలు పెంపొందింప ప్రోత్సహింప
వచ్చును.

మామిడి, నిమ్మ, నారింజ మొదలగు తోటలు
దేశమందంతటను బెంచినచో, పండ్ల చెట్ల హారమును
వృద్ధిచేయుటయేగాక, వర్షజలము నాకర్షించి, యూరి
బావులను జలముతో సంపును. మరియు నాచెట్లకత్తి వంట
చెఱకుగ వినియోగపడుటచే నెక్కువ యెరువు, భూము
లకు దొరికును. ప్రతివిషయమును రైతు ధనవసతిపై
నాధారపడియుండుటచే, ఆయనకట్టివసతి లభించువర
కును నాయన గొడ్లపేడను వంటచెఱకుగ వినియోగించి
భూమిని, దన్ను బీదలుగ జేయకయు-రక్తమాంసమయ
మగు యంత్రమునకును, కుటుంబమునకును ఆరోగ్యబల
ముల నొసగు సత్యావశ్యకఫలములు-పాలు, నేయి,
గలిగియు-నుండజాలదు.

పదిసంవత్సరముల క్రిందట ఒరిస్సాయందు నేను
నారింజచెట్లు నాటితిని. కొలది సంవత్సరములకు బిమ్మట
మొదటి నారింజకాయ పండినది. అదిచూచుటకు చక్క

గనే కన్పించెనుగాని దానిని కోసిచూడగా సందురసము
తేక కొరగాని విప్పిమాత్రమేయుండెను.

కొన్ని వారములకు బిదప నావ్యవస్థాపకుడు
(Manager) “మూల్కానారింజపండ్ల రుచి చాల పెరిగిన
ద”ని నాకు వ్రాసెను. “ఒకటి రెండు సంవత్సరముల
క్రిందట సున్నమును, ఈసంవత్సరమాపు పేడను ఎరువుగ
వినియోగించితి. ఇందువలన రుచియు, రసమును
బూర్తిగ వృద్ధిగాంచెను. పూర్వమువలె కనకానామై
పొడిపొడిగనుండిన పండ్లు నేడందుగానము.”

చేశఁగూర్చి దారిద్ర్యమును రూపుమాపుటకు
మంచిఫలముగ గట్టి విత్తనములు తయారుచేసి, వ్యవ
సాయమును కొంతవృద్ధిచేసిరి. కాని యింకా భము సాహు
కారునకే చెందుచున్నంతకాలము, పైత తానాలాభము
నొందునప్పుడున్నంత శ్రద్ధతో పంటలు వృద్ధిగావింప
జాలడు.

ఇక వలసవిషయము:—కొన్ని వేలమంది దక్షిణా
ఫ్రికాకేగిరిగాని, మంచిఫలమేమియు వారికి లభింపలేదు.
మఱియు నీకొలదిమంది వలసవలన, మిగిలిన 32 కోట్ల
ప్రజలకు సౌకర్యములు లభింపవు. తుది చికిత్సయగు
పన్నులవిధాన సంస్కరణమును గాంచుడు. ఇది కర్జను
ప్రభువు రాజప్రతినిధిగ నున్నకాలమున విచారింప

బడెను. దీనిని 1902 లో ప్రకటింపబడిన హిందూదేశ ప్రభుత్వపు భూమిపన్నుల విధానమున గాంచినగు. అందిటుగలదు. “విశాలములు, దయాపూర్వకములగు సిద్ధాంతములతో నుద్యోగుల నేర్పఱచి యూయూరొప్పముల సాంప్రదాయానుకూలములు గమనించి, పన్నులు సామాన్యముగ విధించి, వానిని సానుభూతితో వసూలు చేయుటయే నిక్కువమగు ప్రభుత్వధర్మము.

నేటి విధానమును లోగడనూ చించినట్లువలంబించినచో, నేటి దేశపరిస్థితులకును భావిదేశాన్నత్యమునకు ననుకూలముగను నుండును. ఇంతియేకాక యిందొనలనలభించు పన్నులు లోగడకంటె తక్కువగ నుండుటచే ప్రజలు కష్టములేకయే-యసంతృప్తి పొందుదురు-యొసగ గలరని రాజప్రతినిధి పిశ్వాసము.”

కఠిన్రకాలమునతాత్కాలికముగపన్నులనాపుట మూలమునను, తీసివేయుట మూలమునను, ప్రభుత్వము దయజూపుచుండుట నాస్తవమే. కాని ప్రజలు సాగరికముగ, న్యాకముగ నింకను దుర్బలులుగనే యున్నారు. హిందూదేశ శారీరకార్థిక మస్థితిని మాన్పి, వృద్ధిచేయుటకు ‘అనావృష్టి, తౌమము’ అను వ్యాసమునగల మార్గములనెల్ల జదివితిని. కాని యివి, 800 కోట్ల రు. ఋణబాధను మాన్పజాలకపోవుటచే, ప్రజలకు ధనము,

విద్య, వైద్యసహాయములేక వృద్ధిగాంచ జాలకున్నారు. కాని రిప్పనుప్రభువు వేరొక చక్కనిమార్గమునుజూపెను. అయిన నీ సందేశము నతని యుద్యోగులు గ్రహింపనే లేదు. అదియే కోశవిధాన చికిత్స.

“మూలధనమును సక్రమముగ వడ్డీతో సంపాదించి శక్తిలేకపోవుటవలన శ్రమకును, భూమికిని కావలసిన ఫలము తగ్గిపోవుచో, వ్యవసాయ క్షీణదశనాటంకపరచు సాధనములు సమకూర్చుట ప్రభుత్వవిధి. అట్లుగాక వ్యవసాయ కార్యములనే సర్వవిధముల వృద్ధిచేయుచో, పంట లెక్కుడుగ పండి, శ్రమను పోషించుటకును, యంత్రనిర్మాణమున కావశ్యకములగు న్యయములు భరించుటకును, భూమిపన్నులు చెల్లించుటకును సాధ్యమగును.” ఈవిషయ సూచనమున రిప్పనుప్రభువు రాజ్యాంగ విధానమునగల బలహీన విషయము మీదనే తన చేయి వైచెను. కాని యీచికిత్సకు ప్రారంభము మాత్రము కర్ణనుక్రభువు వచ్చినవెనకనే ‘సహకారపు పరపతి’ రూపమున జరిగినది. నేడు ప్రజలయొద్దకాభివృద్ధిగావించి, ప్రజలకు తోడ్పడుచుండిన 70,000 గ్రామ సహకార సంఘములు గలవు. వీనికార్యాభివృద్ధికి సివిలు సర్వీసు ఉద్యోగులు గర్వింపవచ్చును. కాని హిందూ జేశమున 700,000 గ్రామము లున్నవనియు, నింకను

గావింపవలసిన దానికి కృషిసల్పువారు కొలదిమంది మాత్రమే గలరనియు గ్రహించినచో, దీనినివెంటనేనిర్వహించుట “ప్రభుత్వపు ముఖ్యవిధి” యని రిప్పనుప్రభువు నుడివినదానినే మనమును వక్కాణింతుము. ఏలయన, కాలముగతించిన కొలదియు, 600 కోట్ల రు॥ ఋణభారమువృద్ధియగును. అందువలన పైఫలము నెన్నటికిని మనమునుభవింపక పోవచ్చును.

‘నెమ్మదిగ సాగిపోండ’ని కొంతమంది నుడువుదురు. హిందూదేశము కడచిన 150 సంవత్సరముల న్నుండియు నిట్లేగావించుటచే నందలి ప్రజలు 600 కోట్ల రు॥ ఋణమున మునిగిపోయిరి. సర్ బేసీలు బ్లాక్బెట్టు వీరిని పైకిలేవదీసి, సక్రమ సుకర మార్గమున నడుప సాయపడునా? ఆర్థికమంత్రియు తన ఋణములకు నూటికి 4.69 వడ్డీనిగాక 25 వడ్డీనే చెల్లించుచో, నిట్లే మునిగిపోడా? బోల్షివిక్కు విషవృక్షమున కిచట చక్కని నేల సిద్ధముగ నున్నది. మనము దీని నియమింపనిచో, చీనాలోవలెనే యిచటగూడ మనల నిదియే యాక్రమించును.

రిప్పను ప్రభువు స్వరాజ్యమునకు తండ్రివంటివాడు. ఆయన సంతతి హిందూదేశప్రజల నెత్తిపైనున్న రు 600 కోట్ల ఋణభారమును దొలగించి, హిందూ

దేశమున్నతినొంది తక్కిన వలస రాజ్యములతో బాటు సామ్రాజ్యమున తన స్థానము నధిష్ఠింపగల్గుటకు సాయ పడదా? చక్రవర్తి నూతన ఢిల్లీనగరమునకు శంకుస్థాపన గావించినపుడు శాసనమందిరమును, సేటి పక్షవిధానమునకు నిలయముచేయక పాడియావుల కొట్టముగ నుంచి ప్రజల కావారమును, బలకరమగు నేతిని ప్రసాదింప దలచెను.

కర్జనుప్రభువు—రైతు

గతప్రకరణమున రిప్పను ప్రభువు హిందూదేశపునరుద్ధరణమునకు రైతుల శారీరికార్థికస్థితి నెట్లు బెంపొందింపదలంచినదియు జూపించియుంటిమి. హిందూదేశమునకు మఱియొక మిత్రుడగు కర్జను ప్రభువు ప్రతి రాజప్రతినిధి యొక్కయు ప్రధానలక్ష్యముగా నుండదగు రైతుస్థితి నెట్లు బెంపొందించినదియు జూపెద. తాను హిందూదేశమును వీడునపుడు గావించిన యుపన్యాసమునందెట్లు నుడివెను. “హిందూదేశమునగల వివిధజాతులలో ప్రతివ్యక్తి వాంఛలను, అవసరములను తెలిసి కొనబ్రయత్నించి రాజులవిశ్వాసమును చూఱగొనుటకును, రాష్ట్రముల గౌరవప్రతిష్ఠల బెంపొందించుటకును చక్కని విద్యావిధానమును నిర్మించి, విద్యార్థికుల కనేకావకాశములు గలిగించి, హిందూ మహమ్మదీయులు

బౌద్ధ సిక్కుల ప్రోత్సహించి, యల్పసంఖ్యాకులగు శ్వేతముఖులయందు మైత్రిని గలిగియుండుటకును, నిజమగు హిందూదేశ ప్రజవంక కేనాదృష్టి సర్వదాప్రసరించెను.”

సామాన్యదృష్టి యందులేనివాడు - రాజ్యాంగ తత్వము నెఱుగకపోయినను దానిలాభనష్టములకు గురియగువాడు - వ్యవసాయమే జీవనాధారముగ గలిగినూటికి 80 పాలున్నవాడు - దయాక్షమా శీలుడగు హిందూదేశపు పేదరైతునుగూర్చియే నేను ముచ్చటించుచుంటిని. నేనవలంబించిన ప్రతివిధానమున నారైతునే ముఖ్యునిగ తీసికొని నాశక్తికొలది సాయముగావించితిని. భోగ్యములదులదూగుపట్టణములలోమనమువానిని గాంచజాలము. చదువు సంధ్యల నెఱుంగని యతడు వార్తాపత్రికలు చదువడు. రాజ్యాంగ తంత్రము లతడెరుంగడు కాని దేశముయొక్క రక్తమాంసము లతడే. అతడు చెమటకార్చుట వలననే భూమి సాగగుచున్నది. దేశపు రాబడిలో నాలవవంతున కతని శ్రమయే కారణము. కావున ప్రతిరాజప్రతినిధియు నీరైతును దనదృష్టియంది యుకొనదగు.

“ఇతని కళ్యాణమునకే యుప్పు పన్ను రెండుపర్యాయములు తగ్గిపబడెను. రెండు సంవత్సరములు

25 లక్షల మొత్తపు భూమిని కైతులకు వాపసు చేయబడినది. అతనికొరకే భూమిని క్రమముగ తగ్గించి, పసూలుచేయు సులభ మార్గముల నారయుచుంటిమి. అతని పరపతిని వృద్ధిచేయుటకు పరపతి సంఘములు స్థాపించితిమి తన్నూలమున నతడు ధనమును తక్కువ వడ్డీకి బడసి సాహుకారుల యుత్తాశ్శచుండి తప్పించుకొనగలడు. ప్రపంచములో మనచేతుద్ధరింప బడవలసిన వాడతడే. అతనిసంతతికి విద్యను గఱపనగును. వారిపై దౌర్జన్య మొనరింపకుండుటకు, వారి నన్య లణగద్రొక్కకుండుటకు, హిందూదేశ రక్షకభటు విధానమును మార్పు గావించితిమి. అతనిని దౌర్జన్యమునుండియు, ఔమములనుండియు తొలగింపవలెను. మఱియు నతనిని ఋణబంధములనుండి తప్పించి, భూమికి హక్కుదారుగ జేయవలెను. హిందూదేశ ప్రజలపక్షమున మాటలాడువారు నన్ను నిందించునపుడు నాకు కోపమును, మనస్తాపమును గలుగదు. ఏలన, వాస్తవమగు హిందూదేశప్రజలెవరు? వారిస్థితియేమి? యని నాయాత్మను ప్రశ్నించుకొందును. నాశక్తికొలది సాయపడి వారిని మంచిస్థితికి దెచ్చినందుల కొనసాగించెదను... .. వాల్లరు నా భావములతో సర్వదా యేకీభవింపక పోవచ్చును. కొంతమంది నాతో నేకీభవింపనివారునుగలరు.

కాని నేను గావించు ప్రసంగ మొక్క తెగకు, జాతికి సంబంధించినది కాక సమగ్ర హిందూదేశమును గూర్చినదియే. ఏది యెట్లున్నను, ఎద్దాని యభివృద్ధి మార్గాను సరణ మాంగ్లేయుల ధర్మమో, ఎద్దానిని ప్రతిష్ఠా గౌరవములతో జూచుట యాంగ్లేయులకు ప్రతిష్ఠయో, యెద్దాని భవిష్యజీవన మాంగ్లేయులతో నై క్యమై యుండునో యట్టి భారతదేశమునే నేను కోరునది. సామ్రాజ్యము కొఱకును, హిందూదేశ కల్యాణము కొఱకును నాశక్తి కొలది నిట్లొనరింప బ్రయత్నించెదను. మఱియు, హిందూదేశ లాభములను, సౌఖ్యములను, సామ్రాజ్యాధిక సౌకర్యములకై బలి యొసగుటగాని జరుగదని నేను గట్టిగ నుడువగలను. ఈ దేశమునం దుద్యోగ నిర్వహణమొనరించు ప్రతి యాంగ్లేయుడును ధర్మరక్షణ మొనరించెననియే నా తలంపు. ప్రతి వ్యక్తియు విశ్వాసముతో హిందూదేశమునకు సేవ సలిపెను. తదితర జయములన్నియు కృత్రిమములు. ఈ ఆదర్శమునకు భిన్నాభిప్రాయములు కొలదిగ గలవు. కాని యిదియే మన యాదర్శముగ నుండనగు. న్యాయముకొరకు పోరాడుట, అక్రమమును, అన్యాయమును, నైచ్యమును గర్హించుట, సత్యమార్గమును తొలగకుండుట, దూషణభూషణ ద్వేషాద్వేషములను సరకు గొనకుండుట, మున్నగు

గుణములలో వేనినైన సంపాదించుట హిందూదేశమున మాత్రము సులభమే. ఎన్నడు నుత్సాహ, ధైర్యములు గోల్పోవరాదు. భగవంతుడు మనచేత నొక గొప్పనాగలి నిడెననుట మఱువవలదు. దీని చాలునుండియే భావిజాతు లుకరించి, యాకృతిని వాల్చుచున్నవి. ఆకట్టుతోడనే మన కాలమున కొంతలోతుగ నైన దున్నింపవలయును. ఈ కోట్లకొలది ప్రజలమధ్య నెచ్చటనో కొంతన్యాయమును, సౌఖ్యమును, సీత్యభివృద్ధి గావించితివి. మగటిమియు, నైతిక ప్రతిష్ఠయు గల విజ్ఞానమును, దేశభక్తి ప్రవాహమును, విజ్ఞాన వికాసోదయమును, ధర్మ నిర్వహణోత్సాహమును, ప్రబలజేయుటయే నీ యాదర్శములని జ్ఞప్తియందుంచుకొనుము. ఇదియే యాంగ్లేయుడు హిందూ దేశమునకు దుండుటకు సర్వత నొసంగును. ఇది యిటనున్నపు డతని ధర్మనిర్వహణమునకు జేయూతగను, ఈదేశమును విడిచిపెట్టి సీమ కేగినపుడు స్మర్తవ్యముగను నుండును. నే నింతకంటె మఱి యే యుద్దేశముతోను హిందూదేశమున వ్యవహరించి యుండలేదు. దీనికి హిందూదేశమే సాక్షి.”

కర్జును ప్రభువు వెల్లిపోయెను. కాని యితడు జూపిపోయిన యాదర్శవిధానమును మన మనుకరింపవలెను. హిందూదేశమునకు సర్వస్వము నొసగి తన

7 సంవత్సరముల కాలములో భూమిని పదనుజేసెను గాని పంట యొకను లభింపలేదు. “ముందునకు సాగిపోండని ఐసిరియల్ బిడ్డలతో నుడువుడు” అని భగవంతుడు సూర్యజలసంధివద్ద యూదులతో జెప్పెను. కాని హిందూదేశపు బిడ్డలు తమకును, ఆంగ్లప్రభుత్వము వాగ్దత్తముగావించిన మధుక్సీర ప్లానితమగు భూమికిని మధ్యనున్న జలసంధిని తమపాదములు రు 600 కోట్ల ఋణశృంఖలముచే బంధింపబడి యున్నంతకాలము దాట జాలరు.

కర్జనుప్రభువుయొక్క నాగళ్లలో సహకార పరపతి సంఘముల చట్టమే ప్రధానమయినది. అతడు హిందూదేశమును విడచి 20 సంవత్సరములు గావచ్చినను ఆనాగలి ఒకచాలుగూడ నున్న లేదు. హిందూదేశపు ప్రభుత్వనాణకార్థిక సంఘము (Royal currency Finance commission) మఱచిన 700,000 గ్రామములలో 630,000 గ్రామములంగల సహనస్వ రూపులును, నప్రభావులును, శాంతప్రకృతులును నగు కోట్లకొలది ప్రజలింకను ధనమును, ఉపాధ్యాయులను, వైద్యులను ఆసించుచునే యున్నారు. బ్రిటిషుస్వాతంత్ర్య పతాకముక్రింద ముప్పాతికమంది యొకను నంధకార కూపమున బడియుండి సాహుకారుచే బందీకృతులై

యున్నారు. సకాలవర్షమునకు నోచినరైతు సర్ బెసీలు బ్లాకెట్ గారి నతని గృహమున కత్యంతోత్సాహముతో సాగనంపుచున్నాడు. ఇతడు రైతుకు గు 600 కోట్ల ఋణ బంధముల జిక్కించి, స్వదేశమున కుత్సాహముతో నరుగునా ? ఇదియా ధర్మము !

కర్జనుప్రభువు కాలమున నేను కొంతకాలము శాసనసభయందున్నప్పుడు, ఆతని యార్థిక మంత్రియగు సర్ ఎడ్వర్డులాగారు నన్ను వ్యవసాయమును గూర్చి ముచ్చటించుమనియు, తాను దానికి బలపఱతుననియు, నుడివెను. మేమిరువురముట్లే మాధర్మములు నిర్వహించి తిమి. అట్లే వెస్ట్రాస్య (ఇప్వీను) గారి యార్థికమంత్రి స్టేట్ కౌన్సిలును, సామాన్య శాసనసభను వ్యవసాయమును గూర్చి ముచ్చటించుమని కోరి వానిని బలపఱచునా ? ఒక పంగదేశ యంత్రజ్ఞుడు కనిపెట్టిన నూతన మగు నినుపవాగలినిగాంచ నెడ్వర్డులాగారి వెంట నేను వెళ్లితిని. ఎడ్వర్డులాగారు తన స్వదేశీయులగు ఐరిషు బ్యాంకింగు కమిషను వారివలె హిందూ దేశ జీవనమున నాగలి పాముఖ్యమును గ్రహించెను. అతడు కర్జను ప్రభువుతో బాటు దీని నభివృద్ధిగావింప శక్తికొలది పాటు పడెను. దీనిని జ్ఞప్తినిడుకొని సర్ బెసీలు బ్లాకెట్టు హిందూ దేశపు నాగలియగు 'సహకారము' నభివృద్ధిగావించునా?

“ఎంత క్లిష్టముగ నున్నను పరిపాలన సమస్యల నన్నిటిని శాఖలుగ విభజింపవచ్చును. అందు 5 ఎకరముల పరిమితి భూమియు, 5 ఎకరముల హక్కుదారు భాగ్యమును’ అనునవే సర్వప్రధాన సమస్యలు.” రైతు తన వ్యయములకు వలయు ధనమును సంపాదించుకొన గలిగిననాడు. సర్ బెసేలుగారి వ్యయ పత్రము తనంతట తానే పరిష్కరింప బడును. ప్రపంచములో రైతుల నెత్తిపై నుండి రు. 600. కోట్ల ఋణభారము తొలగిన నాడే హిందూ దేశమునకు ఉత్తమధనాగారము లభింప గలదు. నేటి రిజర్వు బ్యాంకు చట్ట మసంపూర్తిగనున్నది. ఇది తమ్ము తాము బాగుగ చూచుకొనగల 4 వ వంతు వ్యాపారుల సౌకర్యములకే యేర్పడనున్నది. ప్రతి రాజ ప్రతినిధి దృష్టియందు ప్రధాన లక్ష్యముగ నుండదగిన వారు, వార్తాపత్రికల జదువజాలనివారు, రాజ్యాంగ పరిస్థితులందు జోక్యము లేనివారు, శాంత నమ్రస్వభావులు నయి నూటికి 80 మంది గల రైతుల కిది స్థానము నొస గనేలేదు. రైతు, రాజప్రతినిధియొక్క ప్రధానలక్ష్యమే యగుచో, నతడు ప్రతి ఆర్థిక మంత్రికిని శిష్ట, సామ్రాజ్య శాసన, సభలకును ప్రధాన లక్ష్యముగనే యుండవలెను. కాబట్టి హిందూ దేశమున పాతికపాలున్న వ్యాపారుల సౌకర్యమునకు, నూటికి ముప్పదివంతున ‘రిజర్వు బ్యాంకు’

మూలధనమునుండి 'ఇంపీరియల్ బ్యాంకు' తీసికొనుచో, ముప్పాతిక పాలున్న రైతులకు మిగిలిన 70% ఒసగుట ప్రభుత్వపు కనీసధర్మము. దీనిని గావించుటకు ఐరిషు బ్యాంకింగు కమిషనువారు ఐరిషుగ్రామ ప్రజలకు చేసినట్లు, రాష్ట్రీయ సహకారపు పరపతి బ్యాంకులను ప్రజలకు ధనసౌకర్యములను గావించు నఖిల భారత సహకారపు పరపతి సంఘముతో సమ్మేళన మొనరింప వలెను. రైతులకును వ్యాపారులకును వలసిన ధనము స్వర్ణప్రమాణ, పత్రనాణక సంగ్రహమునగలదు. నేటి సహకారపరపతి శాఖయందు రు 50,60 కోట్ల మొత్తము కలదుగాన తాను రిజర్వుబ్యాంకునకు నూటికి 70 వంతు చెల్లింపవలసిన ధనము రు 35 కోట్లను సులభముగ చెల్లింపగలదు. అప్పుడు ప్రజలకు గావలసిన పరపతి ధనము మొత్తమును రిజర్వుబ్యాంకునుండి తీసికొనగలరు.

‘హిందూదేశ సంపదలు సామ్రాజ్యాధిక పరిస్థితులను చక్క-బటచుటకు బలియొసగ రాదనుటలో కర్జను ప్రభువుభావమేమియో తెలియదు కాని రైతుల ధనసౌకర్యముల కొరకు కర్జనుప్రభువుచే స్థాపింపబడిన సహకారపరపతి యుద్యమమును రిజర్వుబ్యాంకు నుండి వేరుచేయుచో హిందూదేశసంపదలు సామ్రాజ్యాధిక పరిస్థితులను చక్క-బటచుటకు బలియొసగబడుట

వాస్తవముని నుడువవచ్చును. రిజర్వు బ్యాంకు రైతునకు ధనమొసగుపద్ధతి నవలంబింపనిచో పాశ్చాత్యకోశాధికారులాడు బంగరుజూదమున హిందూదేశ మొకచిన్న పణముగ మారిపోవును. అనగా కర్జనుప్రభువు కృషిగావించిన శాంతసహన విధేయతలుగల శక్తిని 25కోట్ల రైతులయందు సక్రమనిర్మాణ మొనరించుచో, నప్పుడు ప్రకటమగు మహాశక్తినిగాంచి వీరుదద్దరిల్లుచున్నారనియే భావము. ఏలన, నిర్మాణము గావింపబడిన 25కోట్ల ప్రజల శక్తి గోధుమపంటల నెక్కుడుగ పండించి, పాశ్చాత్యుల కెగుమతి గావించి, తమ బంగారమును వశపఱచు కొనగలరని భీతిజెందుచున్నారు. నేడు వారు కాలూని నిలువబడుట కాధారమైన బంగరుపునాది (Gold Base) నశించును. ఇది ప్రాగ్దేశము వంకికు ప్రవహించుచుండినపుడే 'ఇంగ్లాండు బ్యాంకు గవర్నరు' బంగారముతో మానవుడు జీవింపజాలడని గ్రహింపగలడు. అతడు ఇంగ్లాండు బ్యాంకును స్థాపించినది స్కాచ్ దేశీయుడని తెలిసికొనును. ఈ విషయమై తెలిసికొనగోరినచో 'ది ఎలిమెంటు ఆఫ్ బ్యాంకింగు' అను గ్రంథమును చదువుచో నందు పూర్వపు స్కాచ్ బ్యాంకుదారు కాగితపు ధనబీజమునుండి ఓట్సుధాన్యమును బండించి తనదేశమునకు బంగరుపంట నెట్లు సంపాదించినదియు గమనింపగలడు.

హిందూదేశ విధానమునకు బంగారము పునాది
యగుచో, నదియు నీ బంగారుజూదమున జోక్యమును
కలిగించుకొని పాశ్చాత్య ధనాధికారుల నోడించియే
యుండెడిది. బర్క్లెను హెడ్డుప్రభువు తనకు కోశవిధాన
మును గూర్చి యేమియు తెలియదని నుడివెను. ఇది
వాస్తవమే. అతనికి కోశవిధానము తెలిసినచో,
హిందూదేశము ధనానసరముతో బాధపడు చుండగా
నితడు హిందూదేశపు బంగారమును, ఆంగ్లప్రభుత్వమున
కును, సామాన్యమునకును ఋణమొసగ సమ్మతించెడి
వాడుగాడు. హిందూదేశ ధనవిధానమునకు బంగార
మును పునాదిచేసినచో ఈ పునాదిని బలపఱచుటకే
హిందూదేశ ప్రభుత్వము తన బంగారము నంతటిని
వెచ్చుపెట్టవలసియుండును. స్వర్ణప్రమాణ సంగ్రహము
నందు నాలుగు కోట్ల పౌ॥ బంగరు ఋణపత్రములు
(Gold Securities) గలవు. వీనిని లండనులో విక్ర
యించి, ఇంగ్లాండు బ్యాంకునుండి బంగారమును తీసికొన
వలెను. హిందూదేశపు బంగారు పునాదులు బలపఱుప,
ప్రభుత్వ మీ బంగారమును వశపఱచుకొనవలెను.
సక్రమమగు బ్యాంకు విధానముతో నది యీ బంగార
మును, ఇంత కేసిమిది రెట్ల పరపతిగమాడ్చి దేశకల్యాణ
మునకు వినియోగింపగలదు. ఈ నాలుగుకోట్ల పౌ॥

బంగారమునకు ప్రతిఫలముగ హిందూదేశమునకు నేడు
 లభించుచున్నది, ఆంగ్ల ప్రభుత్వముల యొక్కయు,
 సామ్రాజ్యములయు నూటికి 5 వంతున వడ్డీ నొసగు
 ఋణపత్రము మాత్రమే. ఇంతకంటె, హిందూదేశ
 రాష్ట్రీయప్రభుత్వ ఋణపత్రములకును, అఖిలభారత
 సహకార పరపతి సంఘ ఋణపత్రములకును ఎన్నియో
 మడుంగుల మూల్యమువచ్చును. ఏలన, నివి ప్రభుత్వము
 నకు నూటికి 5 వంతున నొసగు వడ్డీతోబాటు, పంట
 కాలువలకును, వంగదేశమున ముఱుగు వసతులకును,
 వ్యవసాయకార్యములకును వినియోగించుచో పంటల
 రూపముగ నూటికి నూరురూపాయల లాభమును లభింప
 జేయును. ఇది యీక్రిందివిధముగ నగును.

రాష్ట్రీయ ప్రభుత్వములయు,
 అఖిలభారత సహకార సంఘ
 ములయు, నూటికి 5 వంతున
 వడ్డీలనొసగు (ఋణపత్రములగు) }
 4 కోట్ల-పానులను 8 తో గుణిం
 చిన 32 కోట్ల పా. అగును.
 దీనిపై నూటికి 5 వడ్డీ చొ॥ న

16,000,000 పా

పంటలవలనలాభము నూటికినూరుచొ॥ 320,000,000 పా.

మొత్తము.

336,000,000 పా.

ఆంగ్లప్రభుత్వముయొక్కయు,
సామ్రాజ్య వలస దేశములయొ
క్కయు, ఋణపత్రముల వలన
40,000,000 పా. కును నూటికి

2,000,000.

5. వంతున వడ్డీ

హిందూదేశపు స్వర్ణప్రమాణ
సంగ్రహమును ఆంగ్ల ప్రభుత్వము
వద్దను, సామ్రాజ్య వలసదేశముల
వద్దను, ఋణపత్రముల రూప
ముగ నుంచుటవలన గలుగుచున్న
సాంవత్సరిక నష్టము.

334,000,000.

దీనినిబట్టి హిందూ దేశము గర్భదరిద్రముగనున్న
దన్నను, లిక్విడ్ గో ప్రభువుగారి రాయల్ వ్యవసాయ
కమిషను దరిద్రుడును దుర్బలుడును నగు రైతునుగాంచి,
విచారపడిన దన్నను నాశ్చర్యము గలదా?

“నలుదెసల విచ్చలవిడిగ వెదజల్లినదే వృద్ధి
నొందును. అవసరమగుదానికంటె నధికముగ దాచిపెట్టు
కొనుటచే దారిద్ర్యము సంభవించును” అనియొక ప్రాచీనార్థ
శాస్త్రవేత్తనుడివెను. ప్రాచీనస్కాటిష్ బ్యాంకుదారు
బైబిలుచదివి అర్థశాస్త్రమును, మంచికోశవిధానమును
నర్థముచేసి కొనగలిగెను. స్కాటిష్ బ్యాంకుదారు వెద

జిమ్మి, వృద్ధిగావించుకొనెను. అతని యాంగ్లసోదరుడు బైబిలునకు విరుద్ధముగ, అనగా గాంధీమహాత్ముడు నుడివినట్లు నరకపద్ధతి నవలంబించి దాచుకొనుటచే దారిద్ర్యమువంకకు మఱలనయ్యెను. ఆర్థికమంత్ర) సక) మముగ తనధర్మమును నిర్వహించి, 25 కోట్ల ప్రజలను సక)మనిర్మాణము గావించి, పత్రధనబీజముల వెదజల్లి, పాశ్చాత్య దేశములనుండి బంగరు ధాన్యమును ప్రోగు జేయునుగాత !

రైతు—అమితము (Ryot & the Glut)

హిందూదేశపు టింపీరియల్ బ్యాంకు తనయంత్య నివేదికయందొట్టు న్రాసెను. “గతించిన యర్థసంవత్సరము నందు వర్తక క్షీణస్థితిని, ఆహారపదార్థముల క్షీణతను, గొగునార కదను లేమిని గాంచితిమి. అందువలన ధన మపరిమితముగ మార్కెట్టులో నిలువ యుండెను. ఈ ధనమునకు ఫలము (వడ్డీ) నిచ్చుమార్గములు గను గొనుటలో బ్యాంకునకు చాలకష్టములు సంభవించెను.”

ఈ ప్రవాహమున కవ్వలి తీరమునరైతు అపరి మిత ఋణములో చిక్కుకొనియున్నాడు. అతనిని గూర్చి సర్ పురుషోత్తమదాసు థాకూరుదాసుగారు నాణక-ధనసంఘమున (Currency & Finance Commission) నిట్లువ్రాసెను.

“హిందూదేశపురైతుల, సామాన్యప్రజల ఋణభారము మనదృష్టి నాకర్షించుచున్నది. ‘కాలువలక్రిందసాగు చేసి యెక్కుడుగ పంటలను పండించు పంజాబురైతుతో జేరి వీరిఋణము రు 600, కోట్లకు పైబడియున్న’దని పంజాబురాష్ట్రపు ఐ. సి. యన్. ఉద్యోగియగు డార్లింగు గారనిరి. ఎంతవిచిత్రము! ఒక తీరమునందపరిమిత ధనమును మరియొక తీరమునందపారమగు ఋణమునుగలవు. ఈ రెండవతీరముల మధ్యనుగల ప్రవాహముపై వంతెన లేకు. ప్రభుత్వధనాగారధన మొకతీరమున కోట్లకొలదిగ నిరుపయోగముగ మూల్గుచుండినను వేరొకతీరమునగల 20 కోట్లప్రజలు దీనినిబొందవంతెనలేక విలపించుచున్నారు. పరిస్థితుల్లిట్లుండుటకు హిందూదేశబ్యాంకు విధానమున నేదోగొప్ప లోపముండితీరవలెను. ఈ నదిపై వంతెన నిర్మింప మ్యానేజింగు గవర్నరులు, డైరెక్టరులు ఏలప్రయత్నింపరో? రెండవతీరమున నమ్మకము మిక్కుటముగనున్నది. అందువలన లాభమునిశ్చయము.

దీనికి సమాధాన మొసంగుట సులభమే. తమ నిర్మాణ విధానమువలనను, వ్యాపార విధానము వలనను ఆంగ్లసమష్టి మూలధనాగారములు (English Joint Stock Banks.) వ్యవసాయమునకు ధనమును విరివిగ నీయజాలవు. ముఖ్యముగ హిందూదేశ రైతునకు వల

యు ధనము నొసగజాలకున్నవి. ఇవియిచ్చు ఋణములు (Loans) ముఖ్యముగ వీనికి లభించు డిపాజిట్టులపై నాధారపడి యున్నవి. వీని డిపాజిట్టులడిగినప్పుడు చెల్లింపవలెను గావున, నవి తమ ధనమును 3 లేక 6 నెలలకంటె నెక్కుడు కాలపరిమితి పై ఋణము లొసగి సంకటముల పాలుగావు. ఇంగ్లాండు బ్యాంకులు ఉత్పత్తిదారులవి గాక వ్యాపారుల మగుట చేతను, హిందూదేశమున ప్రధాన వృత్తి ఉత్పాదకమగు వ్యవసాయ మగుటచేతను, దీనికి పెద్ద వాయిదా ఋణము లవసర మగుట చేతను, ఈ బ్యాంకులు హిందూదేశమునకు ప్రయోజన కరములు గానేరవు. ఆహారము నితర ప్రదేశములకు బంపుటకంటె నాహారము నుత్పత్తి జేయుటయే చాల యవసర మనుట వాస్తవము. కాబట్టి హిందూదేశమున వ్యవసాయ దారున కవసర మగు ధనము నొసగగల బ్యాంకు లుండవలెను. అట్లు గానిచో నీ దేశమునకు లాభము లేదు. మారకపు జూదము నణచుటకు బ్యాంకు రేటును నూటికి 7 వంతున వృద్ధి జేసిరి. కాని యే కొలదిమందియో తప్ప హిందూదేశ ప్రజ లెల్లరును నూటికి 70 వంతున బ్యాంకు రేటుచే క్రుంగి కృశించుచున్నను లక్ష్యపెట్టువా రెవ్వరును లేరు. ఈ యమిత ధనమును, అమిత ఋణ

మును సహకారోద్యమము తప్ప మఱి యేదియు కలుప జాలదు. దీనికి మోక్ష మెన్నటికో ! సామాన్య ప్రజలెల్లరు మారు సంవత్సరముల క్రిందట నెట్లుండిరో నేకును నట్లే యున్నాము. కొలది కాలము క్రిందట, నేను హిందూదేశ ప్రభుత్వ వివిధ శాఖలపై హైందవోన్నతోద్యోగు లేడుగురచే వ్రాయబడిన బ్రిటీషు హిందూదేశ చరిత్రను గాంచితిని. వారు 1844 వ. సంవత్సరపు హిందూదేశ గ్రామ జీవన విధానము నిట్లు చిత్రించిరి.

“హైందవ కర్షకుని స్థితి యతని ఋణభారము వలన గడుహీనముగనున్నది. నూటికి 36 వంతున వడ్డీ వేసి అతనికిగల కొలదివసతులు గూడ నపహరించుచు నాహుకారు బాగుపడుచున్నాడు. పదుగురలో నెన మండుగురకు నదనున విత్తనములకును, వారిగ్రాసము నకును ఋణములొసగి పంటరాగానే సాహుకారును, జమీందారును దానిని స్వాధీనము గావించుకొని రైతును పీల్చి పిప్పిచేయుచున్నారు.”

1884 వ సంవత్సరపుస్థితి యిది. నాటినుండి నేటి వఱకభివృద్ధియేమి ? ‘మ్యాక్లగక్’ సహకార సంఘము 1913 లో నిట్లు నుడివెను.

“హిందూదేశమున పెక్కుప్రదేశములందు రైతుల యార్థికస్థితి సరిగలేదనియు, ఋణభారము తఱుగుటకు

మారుగ పెరుగుచున్నదనియు, వడ్డీరేటు ఎక్కువగు
చున్నదనియు, వ్యవసాయవిధానము వృద్ధిగాలేదనియు,
సంతృప్తికరములగు ప్రాచీనార్థిక పరిస్థితులే పానుకొని
యున్నవనియు, స్పష్టముగ తెలియుచున్నది.”

1924-25. లో హిందూదేశ నైతికార్థిక పరిస్థితు
లిట్లు ప్రకటింపబడెను. “హిందూదేశదాత్రిద్య సమస్య
వృద్ధిగాంచు చున్నదని గ్రహింపనగు. ప్రజలువృద్ధిగాంచు
చున్నను, ప్రాచీన సాంప్రదాయములను సంస్కరించు
కొనక తమకులభించునవకాశముల నాసాంప్రదాయముల
యందు దిగ్గదొక్కుచుండుట ఇందుకుమూలము.
ఈయవకాశములవలన కాలక్రమమున హిందూదేశపు
వ్యక్తిభాగ్యము సగటునపెరిగి దేశభాగ్యము పెంపొంద
వచ్చును. తనకృషి వలన, విద్యాధికుల సాయమువలన
హిందూదేశపు రైతు బాగుపడనిచో ప్రభుత్వము
శాస్త్రీయవ్యవసాయ ప్రచారమును, సహకారసంఘ
ములద్వారా మితవ్యప్రచారమును, తమకుదాము
సాయపడు విద్యావ్యాప్తిని తప్ప మరేమియు చేయజా
లదు.” “పట్టనవాసులగు కూలీలపరిస్థితులు, విధానములు
పల్లెల రైతులను బోలియున్నవనియే చెప్పనగును.”

కావున రైతును, అట్టివాడగు నతని కార్మికసోద
రుడును, తీటుటకుమాటు పెరిగిపోవుచున్న ఋణభార

ముచే నార్థిక నైతికములందు క్షీణించి నాశమగుచు
 న్నారు. వీరికిధనముగూడక పూర్వమే మృత్యువువాతను
 బడి శ్మశానవాటిక కరుగుచున్నారు. వీరిపుత్రులీభార
 మును వహించి, వంతెనలేక యధికఋణమునుగల నదీ
 తీరమున, తమతండ్రుల ననుకరించి, మృత్యువు వాత
 బడుచున్నారు. బ్యాంకు విధానము నకును శ్మశాన
 వాటికకును చాల సంబంధముగలదు. నైతికార్థిక నివే
 దిక యేమనుచున్నదో చూడుడు. “హిందూదేశ ప్రజా
 రోగ్య కార్యములలో శిశుమరణముల సమస్య విచార
 కరమైనది. ప్రతిసంవత్సరమును అచట 20 లక్షల బాల
 బాలికలు మరణించుచున్నారు. పుట్టిన యేటనే 5-6 గురి
 కొకడు వంతున గిట్టుచున్నాడు. ఇట్లు చచ్చువారు పట్ట
 ణములలో కొన్ని తావుల వేయికి 200 మొదలు
 600 వరకును గలరు. ఆంగ్లదేశమున నన్ననో సగటున
 వేయికి 80 మంది మరణించుచున్నారు.”

శోచనీయము లగు హిందూదేశ శిశుమరణములు
 దుర్భర దారిద్ర్యము వలననే తటస్థించుచున్నవి. ఏలన,
 ధనము లేనిచో వైద్య సహాయమును విద్యావివేకమును,
 ఎక్కడివి? సాహుకారును, కోర్టులును, నీ శిశు మర
 ణములను బెంపొందించుచున్నవి. ప్రతివ్యక్తికిని, బ్యాంకు
 సాయము లభింప నంతవఱకును ఈ మరణము లిట్లు

విజృంభించుచునే యుండును. నీల గ్రంథములలో (Blue Books) గొప్ప యుద్యోగులు వ్రాసిన యీ క్రింది విషయముల గాంచుడు. ఇవి హిందూ దేశాంధకారబంధుర దశను విశదము చేయుచున్నవి. ఈ నీలగ్రంథములే, అంధకార కూపమునుండి వెలువడు మార్గములను గూడ జూపుచున్నవి. కాని ప్రభుత్వము వాని నాచరణయం దుంపవలెను. నైతికార్థిక నివేదిక యిట్లు తెలుపుచున్నది.

“పైన మనము గాంచిన విచారపరిస్థితులను బట్టి ప్రజల నభివృద్ధిగావించు సక్రమ నిర్మాణవిధాన మావశ్యకమని విశదపడుచున్నది. ఇట్టియభివృద్ధి కావశ్యమగు నుత్సాహమును నేడు ప్రజలయందు గానబడదు. పరిపాలకులు మాత్రమే దీని నభివృద్ధి గావింపజాలరు. జయమును వాంఛించుచో ప్రభుత్వావిరళ కృషికితోడు ప్రజల కృషియు నావశ్యకము. దీనికి తగిన యకాషధము సహకారోద్యమమున గలదు.”

దీనికిదోడు విద్యాధికుల ప్రోత్సాహమున్నచో, నంధకారమునుండి వెలుతురులోనికి వచ్చుమార్గ మేర్పడును. తమదేశమును నిర్మాణవంతమును గావించుకొని, తమప్రజలను, బిడ్డలను సంరక్షించుకొనగోరు యువకులు వేనవేలుగలరు. కాని యితరులవలె నీవిద్యాధి

కులు గూడ జీవింపవలెను గదా ! దీనికివలయు ధన సౌకర్యమును గూర్చి మఱియొకచోట వివరించెదను. హిందూదేశ ప్రజలు దారిద్ర్యస్థితినుండి సౌభాగ్య సంపన్నస్థితికి చేరుటకు హిందూదేశ సహకార ధనాగార విధానమును సంస్కరింపవలసి యుండగా నిష్ప్రయోజనమును, అమెరికానిరసించునదియు, పెద్ద వాయిదాబుణముల నీయజాలనట్టిదియు నగు ఇట్టిదానివలనలాభములేదని యెఱిగియు, వ్యవసాయ ప్రధానమగు హిందూదేశమునకు అమెరికావారి బ్యాంకువిధానమును నెలకొలుప ప్రభుత్వము వాంఛించు టేలకో గ్రాహ్యముగాకున్నది.

ఈ అమెరికాసమాఖ్య ధనాగార పద్ధతిని (American Federal Banking System) గూర్చి యాదేశపురైతులయభిప్రాయములుదెలియునా? లండను 'టైముస్' పత్రికలో 'అధ్యక్షుడు, రైతులు, అను వ్యాసమునందిట్లు వ్రాయబడెను. "బహిరంగ సమస్యలెంత విచిత్రముగనుండి యుత్సాహమును గలిగించినను నవి యప్రధానములే. సెనెట్టు సభ్యులకును, కాంగ్రెసు సభ్యులకును, తమదుస్థితిని వెలిబుచ్చు నమెరికారైతుల సమస్యల యెదుట నితరదేశసమస్యలు నిస్తేజములుగ నుండవలెను. ఇతర సమస్యలు వచ్చుచుండును, పోవుచుండును. కాని రైతుల దుస్థితిలోగడ కాంగ్రెసును బాధించి

నటులే 69 వ. కాంగ్రెసును గూడ బాధించుచున్నది. దేశమున నేడు వారేయెక్కుడు దీనస్థితియందున్నారు. అమెరికా చరిత్రము వ్యవసాయవిషయక విపత్సరంప రాగ్రస్తము. “(హిందూదేశము దీనికంటె సహస్ర గుణాధికముగ బాధాపరిపూర్ణమైయున్నది.) “అమెరికా రైతు కష్టములు పాపనిచో మననెత్తిపై మొట్టు”నని మిడిల్ వెస్ట్రిక్ సెనెటరునుడివిన వాక్యములును, 19. వ. శతాబ్ది ప్రజాపక్షమును, “తక్కువ పంటలను, నెక్కువ నరకమునుత్పత్తి చేయుడు’ అని కాన్సాస్ రైతులకు మిసెన్ లీజు ఒసగిన సలహాయును, కోశవిధానము నందా ప్రజలకు బెంపొందిన యసంతృప్తిని బ్రకటించుచున్నవి. కాన నేటిస్థితికి యుద్ధము, బ్యాంకువిధానము 1921. వ. సంవత్సరమునందలిపంటలక్షీణత మూలములు. రైతులకు యితరప్రజలకంటెసంకటములలో నెక్కుడుభాగమున్నను అభివృద్ధియందు మాత్రము భాగములేదు. తమసంకటములకు మూలకారణమని సమాఖ్యసంగ్రహసంఘమును (Federal reserve Board) గర్హించిన రైతులకు 1923లో వ్యవసాయపుసరపతిచట్టమునుగావించియుద్ధధన సంఘము(war finance corporation) ద్వారా రైతుల కష్టవిమోచనము నకు మార్గములనేర్పరచిరి. ఫెడరల్ రిజర్వ్ బోర్డు (Federal Reserve Board) యొక్క

వట్టపురేట్ల (Discount rates) వృద్ధియు, ధరలక్షీణతయు, పరపతిఋణముల దీర్చుటయును (Credit liquidation) బ్యాంకుసంరక్షణ కొఱకు రైతులపంటలను తక్కువ ధరల కమ్మునట్లొత్తిడి పెట్టినవి. కాని నిర్బంధముచే, రైతుపరపతి సౌకర్యములెక్కుడుగ సంపాదించుకొనగలిగెను”.

ఆంగ్లపరిపాలనా రంభమునుండియు హిందూదేశపు రైతుతనకునరకమును, ఇతరులకొఱకువడ్లు, గోధుమలు, ఇత రాహారపదార్థములను పైరుచేయుచున్నాడు. ఈవిధానము దలక్రిందగుకాల మాసన్నమైనది.

హిందూదేశపురైతు తనచిరకాల ఋణభారమును రూపుమాపుకొటకును, తనజీవనసౌకర్యమున కావశ్యమగు విధానమును కొనసాగించు కొనుటకును, కావలయు ధనమును గూర్చుకొనుటకును, పెద్దవాయిదా ఋణవిధానమును వాంఛించుచున్నాడు. ఇతడు పంట నీటికి చెఱువులు బావులు ద్రవ్వకొనుటకును పెద్దవాయిదా ఋణవిధానము నభిలషించుచున్నాడు. రైతుల వ్యవసాయాభివృద్ధికిని, బావులు త్రవ్వకొనుటకును పెద్దవాయిదా ఋణ విధానమును బ్రోత్సహించుచు, 1901-3వ. సంవత్సరమున ‘సర్ కొలినుసాట్ - మాక్ కేప్’ వ్యవసాయ జలాధారసంఘ మిట్లు నుడివెను.

“194 పేరా:—ఈపెద్ద వాయిదా ఋణవిధానము హిందూదేశమునం దన్ని భాగముల నేర్పఱుప వలెను. వ్యవసాయవృద్ధిని వాంఛింపని ప్రదేశమేలేదు. గాన ప్రభుత్వ మీవిషయమున బూర్తిగ తనశక్తిని వినియోగింపవలెను. ఈ సిద్ధాంతము నాచరించుట కొక దీర్ఘ కాలనియమ శాసనము గావింపజనదు. మఱియు నట్టి దీర్ఘ కాలము ఈవరకున్న 35 సంవత్సరములకు మించజనదు. కాని పరిస్థితులనుబట్టి 50 సంవత్సరముల యవధిమంచిది.”

వ్యవసాయ జలాధారాభివృద్ధి సంఘము గావించిన 44 కోట్ల పంటకాలువల సాగుబడివిధానము పూర్తియగుచున్నది. కాని జలాధారాభివృద్ధిసంఘము చెఱువులను, బావులను వృద్ధిగావించుకొనుటకు రైతులకు ధన మొసగవలయునని సూచించిన విధానపుగతి యేమి? ఈ కార్యసాధనమునకు హిందూదేశపు బ్యాంకింగు కమిషన్ నేమి సిఫార్సులుచేసినది? ఏమియు చేయలేదు.

బావి త్రవ్వకొనుటకుతన కొనగల రు 1000 తో నీ దీనకర్షకుడు రు 50,000 విలువగల యాహారమును 50 సంవత్సరములలో బెంపొందింపగలడు. భాగ్యవంతు డేమియు నుత్పత్తి చేయజాలకపోగా ప్రజల ధనమునుండి తమకు వలసినవాని నెల్ల సమకూర్చుకొనుటచే, ప్రజలు

ధనమును, ఆహారమును లేక నైతికార్థికముల వెనుకబడి కృశించుచు మరణించుచున్నారు. ఇట్టి కోశవిధానముచే హిందూదేశమున నెల్లరకు ధనము సులభముగ లభించి నిశ్చలముగ మంచి బలవంతముగ నుండునని నుడువుచున్నారు. హిందూదేశమున స్థాపింపనున్న ఆంగ్లో అమెరికన్ బ్యాంకువిధానము, హిందూదేశ జీవితాధారమగు వ్యవసాయమున కెట్టిసౌకర్యమును చూపకుండుటచేతనే వాంఛనీయముగాదు. ఇది సులభమునుగాదు. నిశ్చలమును గాదు. ఇది బొంబాయిద్వారా బంగారమును యూరపునకు బంపి, క్షీణించుచున్నవారి బంగారు పునాదులను బలపఱచుటకే గావింపబడినది. ఇట్టి దుస్థితిలో మారుకొట్టెయిను నుడివినదాలించి అమెరికా రైత్రి హాస్యము నెట్లనుభవించినదియు చూచుట మంచిది.

హిందూదేశమునకు తన రు 600 కోట్ల ఋణ విముక్తికై చెఱువులను, బావులను త్రవ్వకొని సమృద్ధముగ పంటలు పండించుకొనుటకు పెద్ద వాయిదా ఋణ సౌకర్యములను గావింపనిచో, నట్టి రిజర్వుబ్యాంకు ఏమియు నుపకారము చేయజాలదు. అప్పుడది ప్రవాహ మార్గములేక పరపతి నిల్వవృద్ధియగును. అప్పుడు రెండవ తరమునగల ప్రజలు బహుశఋణభారముచే నాశమగుచుండురు. దీనితో ఇంపీరియల్ బ్యాంకును, ప్రజల బ్యాం

కగు సహకారపు పరపతిసంఘమును, నైక్య మొనరించి నచో నీ కాలువద్వారా పరపతి ప్రవహించి, హిందూ దేశ భూములను ఫలవంతములు గావించును. ఇట్లే మూటి సంయోగమువలన ప్రపంచమునం దన్నిటికంటె గొప్పబ్యాంకు హిందూదేశమున నుండగలదు. ఈ సంయోగము లేనిచో, హిందూదేశము నిర్మాణ శూన్యముగను, విభాగవంతముగను నుండును. అప్పుడది యొక దేశముగ నుండజాలదు. ఒక దేశమును—రాజ్యమును నీ విధముగ విభజించుచు వచ్చినచో, నా దేశము-రాజ్యము నిలువజాలదు. హిందూదేశము న్యాయసమ్మతమగు తన రైతుల యభీష్టమును ఈ రైతు రాజప్రతినిధి మూలమున బడయవచ్చును. ఏలన

“ఎంత క్లిష్టముగ నున్నను పరిపాలన సమస్యల నన్నిటిని శాఖలుగ విభజింపనగు. అందు 5 ఎకరముల ఖండమును, 5 ఎకరముల హక్కుదారు (రైతు) భాగ్యమును అనునవే సర్వ ప్రధానసమస్యలు.”

రైతు — రూపాయనోటు.

దీర్ఘకాలమునుండి నాకుమిత్రులుగనున్న రిటైరింగ్ కమిటీవారు తమగొడ్డలితో హిందూదేశార్థిక మహావృక్షమునుండి రూపాయనోటును ఖండించి, దేశపు నైతికార్థిక జీవితమును చావుదెబ్బకొట్టిరి. ఏలన, కాగి

తపునోట్లు-ముఖ్యముగ రూపాయనోట్ల యభివృద్ధిలేనిదే హిందూదేశపు భావిజీవితము గౌరవముగ నుండజాలదు. వెండికంటె కాగితము చౌక. వెండి రూపాయకంటె నొకరూపాయనోటు చౌక. కాగా మితవ్యయమను నెపమున నీరూపాయనోటు నేల తొలగించిరో గ్రాహ్యము గాకున్నది. మఱియు నితర భాగ్యవంతులగు దేశములన్నియు నమూల్యములగు లోహములుమాని, కాగితపు నోట్లనే వృద్ధిచేసికొనుచుండ దరిద్రహిందూదేశమెందులకీ నాణెములు వాంఛింపవలెనో గోచరింపకున్నది.

హిందూదేశము వాంఛించు ధనవిధానము నాణెముల రూపమునగాక, పరపతిరూపముననే యుండవలెను. హిందూదేశ ప్రజలలో 30 కోట్లమంది చదువును, వాఁయను జాలకున్నస్థితిలో వీరివాంఛలుదీఱగల పరపతిని చిన్ననోట్ల—రూపాయనోట్ల రూపమున నొసగవచ్చును. హిందూదేశమునకు జీవితాధారమై యున్న వ్యవసాయాభివృద్ధికివలయు ధనసౌకర్యములను గావింపనందులకు నాణక-ధనసంఘము(Currency & Finance Commission) ను నేనుపూర్తిగవిమర్శించిననురూపాయనోటునుతిరిగి యొసంగినందులకు మాత్రము ప్రశంసించెద. ఏలన నిదిలేనిచో హిందూదేశము

పాతాలమునబడి పైకిరాజాలదు. ధన-నాణకసంఘము (Finance & currency Commission)రూపాయి నోటును పునరుద్ధరించెనుగాని దీనిని దేశీయజీవనమున నుపయోగించువిధమును సూచింపలేదు. దీని యుపయోగ విధమును, ప్రపంచకోశవిధానమును జూపించు వాల్టరు బ్యాగ్ హోట్టుయొక్క లాంబార్డుస్ట్రీటునుండి గ్రహింపనగు.

“ఏదేశముగాని ప్రధమమున కోశవిధానస్థాపనకు నాణెమునకంటె కొంతయెక్కువవిలువగల కాగితపు నోట్లులేనిదేశమబ్యాంకుయొక్క నిల్వవిధానమును (Deposit Banking System) వృద్ధిచేసికొనలేదని బ్యాగ్ హోట్ నుడివెను. ఇంపీరియల్ బ్యాంకువంటి కేంద్రపుబ్యాంకు సామాన్యప్రజలకు అందుబాటులో నుండదుగాని హిందూదేశమునకు ప్రయోజనములేదు. నోట్లఋణమొసంగు సంఘము అదేమండలములో నివసించి, యామండల పరిస్థితులను, మార్పులను, చరిత్రను, బాగుగ నెఱుగగల బ్యాంకుదారుగ నుండవలెను. ఇట్టి బ్యాంకుదారే యామండలములోని ధనమును తనప్రజలకు సురక్షితముగ ఋణములొసంగగలడు” అని బ్యాగ్ హోట్ నుడివెను.

కాబట్టి హిందూదేశము పరపతిబ్యాంకు విధానమును వృద్ధిచేసికొనుటకు బూర్వము, కాగితపునోటు విధానము నలవలచుకొనవలెను. దీనిని సులభముగ వ్యాప్తికి దేవచ్చును. ఈకార్యమును నిర్వహించు పంచాయితీదారులు, పరపతిసంఘముల మూలముననే ఋణముల స్వీకరింపనిచ్చుగించువారిని బాగుగ నెఱింగి యుందురు. కాబట్టి కాగితపు ధనవిధానమును, పరపతి బ్యాంకు విధానమును వృద్ధిచేయవలయు ననినచో ప్రథమమున సహకారపు పరపతి యుద్యమమును వృద్ధిచేయుటత్యావశ్యకము. దీనిని చేయునంతవఱకు, నైతికార్థికాభివృద్ధి హిందూదేశమునకు గలుగ జాలదు.

కాబట్టి యీసహకారోద్యమమునకు వలసినధనపు వసతులు గావించుట ప్రభుత్వపు కనీసమగు ధర్మము. ప్రాముఖ్యము లేక నాలవవంతు సంఖ్యగల వ్యాపారులకు ధనమొసగు ఇంపీరియల్ బ్యాంకు వివిధశాఖలకు విరివిగ ధనసహాయము గావించు ప్రభుత్వమునకు 3/4 వ వంతుండి హిందూదేశార్థిక జీవనమునకు ప్రాణములగు రైతులకొరకు కర్జనుప్రభువు స్థాపించిన ప్రజలబ్యాంకునకు శాఖలు నెలకొల్పుటకు ధనమునొసగుట ప్రధాన ధర్మము గాదా ?

వ్యవసాయాభివృద్ధికి ధనమొసగజాలని బ్యాంకు విధానము హిందూదేశమునకు నిష్ప్రయోజనము. హిందూదేశము ఆహారపదార్థములను సమృద్ధిముగ వాంఛించుటలేదా ? అట్లగుచో, వీనిని లభింపజేయు బ్యాంకువిధానము దాని కవసరము. భారతము మంచి పాడియావులను, పాలను, నేతిని వాంఛించుటలేదా ? అట్లగుచో, వీనిని సమకూర్చు సక్రమముగు బ్యాంకు విధానము దాని కవసరము. అది తాననుభవించుటకు పుష్కలముగ ఫలములు కోరుటలేదా ? అట్లగుచో వీని నొసగు సక్రమముగు బ్యాంకువిధాన మక్కరలేదా ? అది తనజీవితము నుత్సాహవంతముగ నొనరింప నధికముగ బంచదారను, ఇతరాహారపదార్థముల నభిలషించుటలేదా ? అట్లగుచో, వీని నొసగు బ్యాంకువిధాన మవసరము. భూమిలోని జలమును బడయుటకు విరివిగ చెఱువులను, బావుల నది కాంక్షించుటలేదా ? అట్లగుచో వీనిని సమకూర్చు బ్యాంకువిధాన మత్యవసరము. అది తన 20 లక్షల బిడ్డలను సంరక్షించుకొన నాసించుట లేదా ? అయినచో నిట్టి సౌకర్యములు గూర్చజాలని బ్యాంకువిధానము దానికెందులకు ?

“హిందూదేశ ప్రజలలో నూటికి 75 వంతులు గల రైతులను హిందూదేశ కల్యాణమునకు పాటుపడు

డనియు, భూమినుండి పంటలు నెక్కుడుగ పండించు డనియును, కోరుటకు పూర్వము వారిని నేడణగ ద్రొక్కు ఋణభారమునుండి తప్పించి, వ్యాధులనుండి విముక్తులగావించి, వారికార్థిక నష్టములను గలిగించు కార్యముల నాపివేయవలెను.”

హిందూదేశ నైతికార్థిక స్థితిని దెల్పు నివేదిక యిట్లు బ్రకటించెను. కాని ప్రజల ఋణభారమును తగ్గించుటకును, వారిని దుర్బలులుగ జేయు వ్యాధుల నివారించుటకును, వారి యార్థిక పరిస్థితులు సమమైన రించుటకును నీ క్రొత్త రిజర్వు బ్యాంకు చూపునదెద్ది ? అది చూపునది సున్న. ఈ నైతికార్థిక నివేదికనుబట్టి హిందూదేశ సార్వజనిక కళ్యాణమును సంతృప్తికరముగ గూర్చుటకు జిన్నామున్నగు సామ్రాజ్య శాసన సభ్యులకు తావులేదు గాన నాణక-ధనసంఘము (Currency and Finance Commission) లో పాల్గొన నిరాకరించిరి. అప్పుడు సర్ బెసీలు బ్లాకెట్ ఈ కమిషను సర్వ హిందూ దేశీయ కళ్యాణమునే గావింపనున్నదని నుడివినట్లు తెలియుచున్నది. ఈ ప్రకటనమును మన మంగీకరింతము. 1921 వ. సంవత్సరపు జనాభాలెక్కల ప్రకారము నూటికి 73 వంతులు వ్యవసాయదారులును, 5.7 వంతులు వర్తకులును మాత్రమే గలరు. కాబట్టి

యీ కొత్త బ్యాంకు విధానము నూటికి 73 గల రైతుల కేమిదారి చూపుచున్నదో సర్ బెసీలును ప్రశ్నింపవచ్చునా? ఈ బ్యాంకు విధానము నూటికి 5 గురు గల భాగ్యవంతులకే సౌకర్యములు గావించి, అంగ్ల ప్రభుత్వారంభమునుండి నేటివఱకును ధనసౌకర్యములేని నూటికి 73 గల పేదరైతులను విడచిపెట్టుచో, నీవిధానము నిష్ప్రయోజనము, నిర్ధకము; కేవలమిధ్యాబంధన స్వరూపము.

‘సోమరి ధనమన, సోమరి మనుజులు’ అని సర్ బెసీలు నుడివియుండెను. నూటికి 12 నుండి, నూటికి నూరు పరపతిని నిర్మించు నవీనాంగ్ల ధనాగార విధానమునుబట్టి, స్వర్ణప్రమాణము, పత్రధన సంగ్రహము (Gold Standard and Paper Currency Reserves) మూలమున హిందూదేశపు రు 1600 కోట్ల రూపాయలు నిరుపయోగముగ నున్నవి. సర్ బెసీలు, ఈసోమరి ధనమును, సోమరులుగ నున్న రైతులచేతకు ప్రవహింపజేసి, అమెరికా రైతులవలె నూటికి 5 గురుగ నున్న భాగ్యవంతులవలె జీవింప, హక్కుగల వారికి తోడ్పడ గూడదా?

వీరి ధాన్యము, గోధుమలు, దుస్తులు, గృహములు, రైళ్ళు, బాటలు, పడవలు, కాలువలు, బావులు,

యంత్రములు, బంగారము, వెండి మున్నగు సంపదలు మానవుల శారీరిక, మానసిక శ్రమచేత నుత్పత్తిచేయ బడునవగుచో, శక్తిసంపన్నులును, బలాధ్యులును నగు మనుష్యుల నుత్పాదకకార్యముల బ్రవేశింపజేయుటకు పరపతినొసగునదే శాస్త్రసమ్మతమగు బ్యాంకువిధాన మని నుస్పష్టము. ఈపరీక్షలో రిజర్వ్ బ్యాంకు ఏమి సమాధానము నొసగును? దీనికి ప్రత్యుత్తరమొసంగుట కేని ప్రయత్నింపదు. ఇది వాస్తవమునకు వ్యాపారుల బ్యాంకుగాన హిందూదేశ జీవనాధారమగు వ్యవసాయ మునకు ప్రయత్నము గావింపదు. ఇది నూటికి 5 గురుగ నున్న భాగ్యవంతులకొఱకే. యేర్పడిన బ్యాంకు అగు టచే, నూటికి 73 గురు నొప్పునగల దుర్బలులును, వారి భార్యలు, హిందూదేశపు బీదలు, శాంత సమాశ్రయ లగు రైతులు పత్రిసంవత్సరమును మరణించుచున్న 20 లక్షలబిడ్డలు దీనినిధికారపూర్వకముగ గర్హించు చున్నారు.

ఈ కొత్తరిజర్వ్ బ్యాంకు యొక్క ప్రధానధర్మ మును నాణక-ధనసంఘము. (Currency & Finance Commission) ఇట్లు నుడువుచున్నది. “ధనప్రమాణపు (Rupee). కొనుగోలుశక్తిని నిశ్చలస్థితియందుంచుటయే ధనవిధానపు గమ్యస్థానము. కాబట్టి ధనప్రమాణపు

కొనుగోలుశక్తి స్వదేశమునందును, పరదేశములందును నిలుకడగ నుంచుటయే నోట్ల ప్రకటనాధి కారమును బ్యాంకుల కొసగబడినపుడు కోరెడివరకు స్వదేశమున నీనిలుకడ దేశీయవస్తువుల సగటుధరలపై నాధారపడి యుండును. పరదేశములందు, ధనప్రమాణముగూ రూపాయయొక్క కొనుగోలుశక్తి నిలుకడకును, బంగారమున కునుగల సంబంధముపై నాధారపడియుండును. కాబట్టి బంగారముతో సంబంధముగల దేశముల మారకములు బంగారముతోగాని, బంగారు మారకపు ప్రమాణము (Gold exchange standard) తోగాని యుండును.”

దీనిని సామాన్యులకు విశదపఱుప వలయుననిన నాణకాధికారము (Currency Authority) అను వ్యక్తి గోతములు (సంచులు) మొదలగు వస్తువులధరలు హెచ్చని భావించినపుడు, బ్యాంకురేటును హెచ్చించి, ప్రజలు తమయవసరములగు వీనినిగొనుటకు వలసిన ధనము నందకుండజేసి, యావస్తువులధరలు తగ్గించును. మఱియునతడు సాగనారపట్టాలు చౌకయనిభావించుచో, ప్రజలువీనిని సులభముగ కొనుటకుగాను ధనమును ఋణముగ పుచ్చుకొనుటకు బ్యాంకురేటును తగ్గించును. అప్పుడు ధరలు పూర్తిగ పెరుగును. (ఇట్లు ధరలవృద్ధి క్షయములు తన యుష్టమువచ్చినట్లు గావించును.) సర్

ఆంధ్రా ముట్టే యొక్క భాగస్వాములు రెండవ విధానమును సమ్మతించురు. కాని యతడు నాణెముల ధరను (Price of heavy c's) క్షణమాత్రమున పడగొట్ట గలనని భావింపజనదు. ఏలననాణకాధికారమునకు (Currency Authority) బంగారుమొత్తము తగ్గిపోవును. ఈపద్ధతిని అమెరికా రైతులు బోధపఱచుకొన జాలరు గాని టైముస్పత్రిక నుడివినట్లేవిధముగజేయు ప్రతివాని పుట్టె బద్ధలుగొట్టుటమాత్రము గ్రహింపగలరు.

నాణకధనసంఘము (Currency & Finance Committee) విధానమునకంటె కడు సులభమగు ఛాంగుట్సొవినుగారి ధన ప్రమాణపు (Monetary Units) కోనుగోలుశక్తిని నిలువబెట్టగల విధానమును సర్ బెసీలుగారికి జూపవచ్చునా ? ఈవిధమును నేను కొలది కాలము క్రిందటనే చదివియుంటిని. యుద్ధప్రేరేపకుడొక రాష్ట్రమున కేతెంచి, యచటి ధనప్రమాణపు విలువ తగ్గుటను గాంచి, మూడుప్రధాన మండలములనుండి, ఐదుగురు బ్యాంకునాయకులను తన కడకు రావించెను. పిమ్మట వారిని తుపాకితో కాల్చి చంపి, యితరుల కీ మారకపు విధానముతో ననవసరముగ జోక్యము కలుగజేసికొనవలదని హెచ్చరిక చేసెను. ఈ చీనావారి విధానమును సర్ బెసీలు అవలంబించుచో

బొంబాయి వారతనికి నిద్రాభంగమును గావించుటచే, రూపాయవిలువ రెండు-రెండున్నర పిల్లింగువఱకు పెరుగుటను జూడగలడు. అప్పుడాయన యుప్పుపన్నును తొలగించగలిగి, రాష్ట్రమునగల తన దీనసోదరుల కెక్కుడు సాయపడగలుగుటయే గాక హిందూదేశపు తేయాకు సంఘమువారికి మఱియొక వరమును ప్రసాదించగలడు. కాబట్టి బ్యాంకుయొక్క ప్రధానకార్యము ధరల నిలబెట్టుటగాదు. గోతములు, వడ్లు, గోధుమలు, ప్రత్తి మొదలగువాని ధరలను నిర్ణయించుటవంటి యసంభవ కార్యముగాదు. ధనవిధానపు గమ్యస్థానము దూదిధరలు పడిపోవుట నాపి, అమెరికా రైతులను సమాఖ్య సంగ్రహసంఘము (Federal Reserve Board) ఏల సుఖవంత మొనరింపలేదు? దాని కట్లా నర్చుశక్తి లేకపోవుటవలననే ఇంగ్లీషుబ్యాంకు బాగుధర వృద్ధిని గతవత్సరమేల యాపజాలక పోయెను? దీనికీశక్తి లేకపోవుట వలననే, నవీననాయకుల కుత్సితబోధనల నణగద్రొక్కి పురాతనమునుండియు జరుగుచుండిన, రవాణా, అవసరచట్టములు సక్రమముగ జరుగుచునే యున్నవి. నేడు హిందూదేశమునకు గావలయు బ్యాంకు ప్రకృతి విరుద్ధమయినదిగాదు. హిందూదేశాహార పదార్థమును పెంపొందించి, ప్రతిపురుషుడు, స్త్రీ, బాల

బాలికలు కడుపునిండుగ నాహారమును సంపాదించు కొనగలుగుటకై ఒకరూపాయ-పదిరూపాయనోట్ల నన్నిటిని ఋణము నొసంగగల బ్యాంకే. బ్యాంకురేటు పెంపకము ధనవసతి నరికట్టును, అనగా నాహారపదార్థముల నరికట్టి యాకలిబాధను బెంపొందించును. ఏవ్యాపారమైనను తనకు వలసినధనమునకు నూటికి రు25-100వంతున వడ్డీచెల్లించుచో నది దివాలావ్యాపారమని ప్రతివ్యాపారికిని తెలియును. ప్రజలుతమకు ధనముచౌకగ లభించనంతవఱకును నిర్ధనులై దివాలాకోరులుగనే యుందురు.

బాంబాయిలోనిల్వయున్న 400 ఔన్సుల బంగారువలన, విలువక్షీణించినపుడు బ్యాంకురేటునుబెంచి, కార్మికుల నిరుద్యోగులుగ గావించుట తప్ప వేరులాభము హిందూదేశమునకుండజాలదు.

హిందూదేశపు 700,000 గ్రామములలో నేజుట్లను నియమించి, వారిమూలమున ధనమును ప్రజల వ్యవసాయాభివృద్ధి నిమిత్తమును, బిడ్డల జీవననిమిత్తమును, ఋణమొసంగిన బ్యాంకుదారునే హిందూదేశము కోరుచున్నది. రైతులెంత ధనమును వాఛించుచున్నారో నమ్మకముగ తిరిగి యీయగలరో—యంతధనమెన్నికోట్ల రూపాయ నోట్లయినను వెంటనే వారిస్వాధీనమొనరింపవలెను.

“పరపతికి సక్రమనియమములేవ్వి? యనునదేప్రధాన సమస్య”యని డన్నింగు మ్యాక్నౌడు తన (Elements of Banking) గ్రంథమున ప్రశ్నించి, “యెంతమొత్త మైనను నది తిరిగిలభించునంతవఱకును పరపతికి మిత ములేదు.” అని జవాబొసగెను. మరియు ధనముతిరిగి వచ్చుటయే చూడక, దానిని ప్రజలయాహారపదార్థముల బెంపొందించుటకే వినియోగింపవలయునని నేనుడివె దను. ‘ఇదియే స్కాట్ లాండును నిర్మాణముగావించిన బ్యాంకు విధానము. ఇదియే హిందూదేశమును నిర్మాణముగావించును. ఇది ప్రజలకాహారము నొసగుటయే గాక పరదేశములనుండి యధికముగ బంగారమును స్వీకరించి, నాణకాధికారమును (Currency Authority) చిరస్థాయిగ తన బంగారుసింహాసనమున గూర్చుండబెట్టును. ఏమియు వ్యయములేని 1000, యొకరూపాయనోట్లుగాని, 100 పదిరూపాయలనోట్లుగాని చెలామణియై యేబది సంవత్సరములలో రు 50,000 ధాన్యమును, పంచదారవగయిరాలను ప్రజలకు లభింపజేసి, వారి బలారోగ్యములు వృద్ధిగావించి తిరిగిలభించు ధన విధానము, మంచిబ్యాంకువిధానముగాదని సర్ బెసీలు ఋజువుచేయగలిగినచో నాతడు చేయవచ్చును. అట్లు చేయజాలనిచో నాణకధన సంఘము (Currency

& Finance Commission) సిఫారసు గావించిన నాణకాధికారమును (Currency Authority) తీసి వేసి, దానిస్థానమున కోశవిధానమునెఱిగినవాని నేర్పఱచుచో నతడు ప్రకృతిశాస్త్రముల ధిక్కరించుటయందు తన సమయమును, హిందూదేశ సమయమును వ్యయపఱుపడు.

అ శాస్త్రీయ కోశవిధానమువలనను, ధన విహీనత చేతను హిందూదేశ మనుభవించు చుండిన నష్టమపారము. స్వర్ణప్రమాణ సంగ్రహమును (Gold Standard reserve) హిందూ దేశమునకు వెలుపల ఋణ మొసగుటవలన దానికి గలుగుచున్న నష్టముల నీ వజుకే వివరించితి. ఈ స్వర్ణప్రమాణము, పత్రధన సంగ్రహమును (Gold standard and Paper Currency reserves.) ను ధన నాణకసంఘము (Finance & currency Commission) సూచించిన విధముగ వినియోగించుచో నింక నెక్కుడు నష్టమును హిందూ దేశము బొందును. ఈ రిజర్వు బ్యాంకు చౌకగ లభించు ధన సౌకర్యమును నూటికి 73 దీనులగు రైతులను విడిచి, 5 గురు వర్తకులకే ధనసౌకర్యమును గావించుచో నది తన శక్తిలో నూటికి 73 వంతుల వృధాచేయు యంత్రముగనే యుండును. ఈ ప్రభుత్వ

నౌక (Ship of State) వాను కోరిన స్వర్గమునకు-
 ఆరామ స్థలమునకు- శాంతి నికేతనమునకు- పూర్ణశక్తి
 తోనడచుటకు మాటు గంటకు 5 మైళ్ళ చొప్పుననే
 నడచుచో నెటకు జేరునో యెవరికిని దెలియదు.

వర్తకుల కొఱకేర్పడిన ఇంపీరియల్ బ్యాంకునకు
 తోడుపడునట్లు ప్రజలబ్యాంకునకు దోడుపడుచో రిజర్వు
 బ్యాంకు 30. కోట్ల మానవులశక్తితో దనగమ్యస్థాన
 మును జేరగలదు. అప్పుడు చైతన్యముగల హిందూ
 దేశము ప్రపంచమును నడపును. అది తన అక్క-అకు
 రాని ధనమును, మానవశక్తి, నిక వృధా చేయకుండు
 గాక !

పట్టభద్రుడు-రైతు-ఖాతాలెక్క.

నేడు పట్టభద్రుడును, రైతును దరిద్రులే. కాని
 వారిట్టిస్థితిలో నికవిశేష కాలముండ నవసరములేదు.
 భౌతికసంపద యంతయు మానవులశారీరిక, మానసిక
 శక్తులచే సృష్టింపబడినదిగాన హిందూదేశ మానసికశక్తి
 సర్వోత్కృష్ట మగుటవలనను, దానిశారీరికశక్తి నిర్మా
 ణమునకు మాత్రమే వేచియుండుటవలనను, హిందూ
 దేశము నావరించియున్న దారిద్ర్యాంధకార మంత
 మొందును. దానికి కావలసినది ధనము మాత్రమే నేటి
 ధనము ఖాతాలెక్కయే. ఈ ఖాతాలెక్కలుతయారుచేయు

హాని కెట్టివ్యయముతోడను బనిలేదు. కాబట్టి హిందూ దేశమింకను నంధకార కూపమున గూలియుండుట కగత్యము లేశమేనియులేదు. నేటిదినము ఖాతాలెక్కయేయని నుడువుటకు సామ్రాజ్యమునగల గొప్పసంస్థ కన్ఫెడరేషన్ మిటీయే నాకాధారము యుద్ధానంతరము కోశ, పరివర్తన విషయములయందు సంస్కరణమార్గములను కనుగొని సలహాల నొసగుట కీసంఘమును ప్రభుత్వ మేర్పఱచెను.

ఈకన్ఫెడరేషన్ నివేదిక యీవరకు ప్రకటితమయిన కోశవిధానములలోని కెల్ల నుత్తమమైనది. 1884 వ సంవత్సరమున గావించిన బ్యాంకు చట్టము కాక యింత కంటె సక్రమ విధానము నేడు మనకు లభింపదు. ప్రభుత్వపు ఖాతాదారగు యింగ్లీషు బ్యాంకు, దేశమున కొనగిన వస్తువులకు గాను, ఖాతాలో దేశముపేర 10,000,000 ఖర్చు వ్రాసి కంట్రాక్టరులపేర జమకట్టును. కంట్రాక్టరు తాను తీసికొను చెక్కును తన బ్యాంకు ఖాతాకు జమకట్టును. అక్కడినుండి యింగ్లీషు బ్యాంకు నకు డిపాజిట్టుగ బంపబడును. అచట దీనిని బంగారము గనే పరిగణింతురు. ఈ గిల్టు కాగితపు—ఖాతా విధాన బలముచే, నీ చెక్కు బంపిన బ్యాంకు నూటికి 5-6 వడ్డీ చొప్పున పా 50,000,000 ఋణ మొసగును (అనగా

ఖాతాలో లెక్కవ్రాయును). బ్యాంకు జమా ఖర్చుల లెక్కలో నిల్వల వైపున గల ఋణములు, ఖర్చులవైపున నిల్వలుగ మాటును. ఈనిల్వలను బ్యాంకులే స్వయముగ తయారు చేయుచున్నవి. ధనము నుత్పత్తిచేయు వ్యాపారము ప్రపంచ వ్యాపారములలో లాభదాయకమైనది. వేలకొలది కోట్ల ధనమును సృష్టించి; దానిపై నూటికి 5-6 వడ్డీ చొప్పున లాభము గడించు బ్యాంకునకు గుమాస్తా ఖర్చులుదప్ప వేరు వ్యయముండదు. కాని యీపనికి బ్యాంకులు కోట్ల లాభమును గడించుచున్నవి. ఈకాలపుచెక్కు ఖాతా పద్ధుమాత్రమే నేను 'వేయిరూపాయలను నామిత్రునకు చెల్లింపుడ'ని నాబ్యాంకుదారున కొసగు చెక్కు నాఖాతాలో ఖర్చు వ్రాసి, నామిత్రుని ఖాతాలో జమకట్టుమని వ్రాయు లేఖవంటిదే. బ్యాంకునోట్లన, ఖాతా లెక్కలే. అట్లే ఒక-రూపాయ పదిరూపాయనోటు ఖాతాలెక్కవంటిదే. కాని యిది ఖాతాపుస్తకములోని లెక్కవలెగాక నాదేశము పేర ఖర్చును, నాపేర జమయునుండి ప్రభుత్వముచే ధృవపటపబడిన చిన్న కాగితము. ఇది ఆయావిలువలకు తగిన వస్తువులను (ధాన్యమువగయిరాలను) నాకు లభింప జేయును.

తమవద్ద వాస్తవముగ లేని ధనమును వడ్డీకిచ్చి

బ్రిటీషు బ్యాంకులు చాలలాభములనుగడించి, నూటికి 16-18 లాభములను (Dividends) పంచి పెట్టును. న్యాయవాదులవలె నివి యితరుల మరదృష్టముపై లాభమును గడించును. ప్రజలకు ధనముగావలసినయపుడు, బ్యాంకులు ప్రజలపరపతిమీదనే ధనమును సృష్టించి, యందులకు నూటికి 5-6 వంతున వడ్డీని విధించును. యుద్ధముగాని, వ్యాపారక్షీణతగాని తటస్థించినపుడు, ఖాతాదారులందరును తమధనమును జెల్లింపుమని బ్యాంకుల నొత్తిడిజేయుదురు. 1914 లో నాంగ్లప్రభుత్వము గావించినట్లును, 1927 లో జపాను ప్రభుత్వము గావించినట్లును ప్రభుత్వము లా నిర్బంధసమయముల, బ్యాంకులకు సాయపడి కాగితపునోట్ల రూకముగ ధనమును చెల్లించుహక్కు నొసగును. (వాస్తవముగ బంగారమునే చెల్లింపవలెను. కాని యివిచెల్లింపజాలవు). ఈవిధముగ క్లిష్టసమస్య నెమర్కొనుటచే వ్యాపారము సక్రమస్థితికివచ్చి, యెట్టిప్రమాదమునులేక బాగుగ సాగుచుండును.

హిందూదేశము దీర్ఘకాలమునుండియు తన పస్తుపరిశ్రమాభివృద్ధిని గావింప ప్రయత్నించుచున్నది. నేడది దూది, గోగునార, యినుము, వ్యాపారముల యందు వృద్ధిగాంచినది. కాని యీ ఖాతాలెక్కల—

కాగితపు ధనవ్యాపారమును మాత్రము గమనింపకుండు టాశ్చర్యము. దీని నారంభించుట కిదేమంచితరుణము. కావలసినదెల్ల, ధనమునుగోరు నమ్మకముగల పెక్కురు ప్రజలే. ధనము, బ్యాంకులలోగాక ఋణము దీసికొను బీదప్రజలయందేగలదు. హిందూదేశమున నిట్టిపేదలు 25 కోట్లున్నారు. వీరిని సహకారవిధానమున సంస్కరించి, నమ్మకముగలవారినిగ జేయవచ్చును. ప్రధమమున వీరు సాహకారులనుండి^{కే} సంరక్షింపబడుటకు రు. 600 కోట్లు వాంఛించుచున్నారు. ఇందులకు నూటికి 5-6 వడ్డీని చెల్లింప మనస్సున్నదిగ నిష్టపడుదురు. ప్రభుత్వమీ వ్యాపార నిర్వహణబాధ్యతను వహించి, 600 కోట్ల రూపాయల నోట్లను సృష్టించుచో, నీపేదప్రజలు ప్రతి సంవత్సరమును ప్రభుత్వ కోశాగారమునకు రు 30 కోట్లను చెల్లింతురు. ప్రభుత్వము 25 కోట్ల ప్రజలకు జీవితనిర్వహణమునకు జేయూత నొసగుటకు మఱి రు 600 కోట్లను సృష్టించుచో, వారుమఱి రు 30 కోట్లను కోశాగారమునకు చెల్లింతురు. హిందూదేశనాక ప్రబల శక్తితో ప్రయాణము చేయుటకు రు 1200 కోట్ల కంటె నెక్కుడవసరమై యున్నది. ప్రభుత్వము విశ్వాసపాత్రులును, అవసరము గలవారు నగు ప్రజలకు ధనము నెక్కుడుగ సృష్టించినకొలదియు, వారు దానిని

తిరిగి చెల్లించుచుందురు. అందు వలన ప్రభుత్వము, ప్రజలును, భాగ్యవంతులగుదురు. ఆపత్కాలమున ప్రభుత్వము — దేశము-కష్టములను సహించినపుడు, శాంతి సమయమున లాభము స్వీకరించుట న్యాయమే. బ్యాంకు విధానమువలన పట్టభద్రుడును, రైతును పరిపూర్ణ లాభమును దేశమునకు గలిగించి, తాము తమ దారిద్ర్యమునుండి విముక్తులు గాగలరు.

“వసుంధరారోప లబ్ధమగు లాభము సర్వజనులకు వర్తించును. భూపాలునంతవానికిని భూమియే జీవనాధారము.” రాజప్రతినిధులు, ఆర్థిక మంత్రులు, శిష్టసామ్రాజ్య-శాసనసభాసభ్యులు, వ్యాపారులు, న్యాయవాదులు, ఉద్యోగులు, నిరుద్యోగులు, నేతగాండు, గోగు నారను తీయువారు, బ్రాహ్మణులు, మహమ్మదీయులు, క్రైస్తవులు, అస్పృశ్యులు, ఎవరయినను భూమిచే జీవింపవలసిన వారే. కాబట్టి హిందూదేశపు కొత్త బ్యాంకుయొక్క ప్రథమధర్మము మనయందఱకు జీవనోపాయమగు వ్యవసాయవృత్తికి ధనమొసగుటయే. మహాత్ముని యార్థికసిద్ధాంతములు సర్వతోముఖములును సులభానుష్ఠేయములునై యొప్పుచున్నవి. ఈసిద్ధాంతములను బ్రకటించుటలో మహాత్ముడు తన యాంగ్లేయాదర్శ చార్యుడగు రస్కినను గొప్ప యర్థశాస్త్రవేత్త ననుకరించు

చుండెను. “జీవనముకంటె వేరొండు భాగ్యములేదు.” అని రస్కిను నుడివినపు డాయన యర్థశాస్త్రములోని గొప్ప సత్యమును ప్రకటించెను. ఏలన, ఆహారముగ మార్చుకొనరాని బంగారమునకు విలువలేదు. ఆహారము రక్త మాంసములుగ—జీవితముగ బరిణమించినపుడే విలువ గలదగును. బొంబాయి తన 400 ఔన్సుల బంగారము బజారుల నలంకరించినను, గోధుమలు, పిండి, పంచదార, బియ్యము మొదలగు నాహారపదార్థములులేకున్న నా బొంబాయి యొక్క మృతనగరమునే యుండును. హిందూదేశ మెక్కుడాహారమును, జీవన వికాసము నొసగు బ్యాంకువిధానమునే వాఙ్ఘించుచున్నది. సహకారవిధానమే యీ బ్యాంకువిధానము. ఏలన, హిందూ దేశపు కోట్లకొలది పేదరైతులకు మతియేవిధానమును సహకారిగనుండుట దుస్సరము.

ఈ విషయమై నాకొకింత స్వానుభవముగలదు. ప్రథమమున, సహకార పరపతిసంఘములచట్టము గావించిన కర్జనుప్రభువు సభలో నేను సభ్యుడుగనుండి, దానిని నిర్మించుటలో కొంతబాధ్యత వహించినందులకు సంతసించెద ఈచట్టము అమలులోనికి వచ్చిన పిదప నీ యుద్యమమునకు ప్రథమమున నేనేకడంగితిని. క్రొత్త బ్యాంకువిధానమును ప్రారంభించుటకు నేను ప్రభుత్వము

నకు రు 20,000 ఋణ మొసగితిని. ఈధనము, వివిధ రాష్ట్రములలో ఋణముగ నీయబడి, సురక్షితముగ తిరిగి వచ్చుటచే, రైతునునమ్మనచ్చునను విషయము ధ్రువపడుచున్నది. రైతునుసక్రమముగనిర్మాణము గావించుచో, నీ క్రొత్తబ్యాంకువిధానమునకును, ప్రభుత్వమునకును-దేశమునకును, నతడు లాభకారియగును. హిందూదేశమును సహకారపద్ధతిపై నిర్మించుచో, దేశమున నిక పన్నులు విధింప నవసరములేదు. ఈబ్యాంకువలన లభించు లాభములు, ప్రభుత్వమునకు క్రొత్త పన్నులకు మాటుగ దోడ్పడును. దేశములో నూతనమగు పన్నుల విధింప నక్కరలేదు. ప్రజలకు దమ కార్యములు బాగుగ నిర్వహించుకొనుటకు వలసిన ధనముండును. పన్నులే విప్లవములు సృష్టించును. పన్నులు వసూలుచేయువాడే మాసోక-పట్టణమునకు (బోల్షి విజమునకు) సేవకుడగును. నేను ముఖ్యముగ సూచించునదేమన, ప్రభుత్వము వెంటనే సహకారవిధానపు బ్యాంకును నిర్మించి దీనికి పట్టభద్రుని మానసిక శక్తిని, రైతుయొక్క శరీర కష్టమును నిర్మాణము గావించుకొనుటకు వినియోగింపవలెను. ఈరెంటి సంయోగము ప్రపంచమున కొక నూతననిర్మాణరూపమును, సమష్టిసంపదను (Common wealth.) నొసగును. ఇదిష్య క్లిస్వాతంత్ర్యమును నిలువ

బెట్టును, ఈ (Common wealth.) లో ధనముగాక మానవుడే యజమానుడుగ నుండును. ఈనిర్మాణము, తక్కిన పార్టీ విధానములన్నియు నిర్మింపగలిగిన దానికంటె బలము గలిగి, ముసాలినీ గావించిన (Corporative Common walth) కంటెను గొప్పదిగనుండును. దీనికిందశ్రమయు, మూలధనమును నేకమై, హిందూ దేశము నైకమత్యశోభితముగ జేయును.

రైతు—పెద్దవాయిదాబుణము.

సర్ హిల్టనుయంగుగారి 'కోశవార్తలు' అను వ్యాసమువలన (25 ఏప్రియలు 1927) (Financial news) హిందూదేశపు కొత్త బ్యాంకు విధానమున కొధారమయిన (పునాదియైన) అమెరికాదేశపు సమాఖ్య సంగ్రహధనాగార (Federal Reserve Banking) విధానమాకృతిబద్ధము కాలేదనియు, ఇంకను చాల కాలమువఱకును గానేరదనియు, అమెరికాప్రజలు వాంఛించు పెద్దవాయిదాబుణముల నొసగుమార్గమునకు మార్పు గోరుచున్నదనియు, తెలియుచున్నది.

శాఖా ధనాగారములలో 1926 వ. సంవత్సరమున గాంచిన పరపతియభివృద్ధి, తనఖాలవలనగానీ, తనఖాలపయి నీయబడు బుణముల వలనగానీ కాదు. ప్రస్తుతవర్తక వ్యాపారముల యవసరములవల

ననుగాదు. కేవలమిది భవననిర్మాణమునకును (Real-
estates) వ్యవహారములకును నొసగబడిన పెద్దవాంఛదా
ఋణముల పరపతివిధానమువలననే పెంపొందినది.

(Loans Policy) ఋణవిధానము.

దీర్ఘకాలవిధానమును చక్కగపరిశీలించి మంచి
విధానము నేర్పటచుకొని జాతీయ ధనాగారమందు
(National Banks) తమమూలధనములో నెక్కుడు
భాగమును పెద్దవాంఛదా పెట్టుబడులీయవలయుననిని వేదిక
సిఫార్సుచేసెను. ఏలన నీవిధానము 1922 నుండి 5 సం
వత్సరములలోనే యభివృద్ధి గాంచినది. అప్పులలో పెట్టు
బడులు (Investments) క్రమముగ నిల్వ (Stock)
కంటెను (Bonds) హుండిల కంటెను వృద్ధియైనవి.
ఈవఱకు సంయుక్తప్రభుత్వములో నీవిధమగు ఋణ
ములు (Stock Exchange Securities)లో (సొమ్ము
మారకపుహామీలు) వ్యాపారము గావించుటకే యేర్ప
డినవని భావింపబడెను, ఏలన, వర్తక, వ్యాపార వ్యవ
సాయములకు వలసినఋణము లితరవిధములగు హామీల
(Securities) రూపమున లభించుచుండెడివి.

“మఱియు, ప్రస్తుతమీశాఖాధనాగారముల
(Member Banks) యొక్క యభివృద్ధిని గాంచినచో,
పెద్దవాంఛదా పెట్టుబడుల యందును, తనఖా ఋణ

ములయందును, నెక్కుడుగమార్పులుగలినవనియు తెల్పుచున్నది. కాబట్టి మన సమక్షమునగల యాధారములు నవీనార్థికప్రపంచము వ్యవసాయ, పరిశ్రమ, వ్యాపారములు మున్నగు సర్వశాఖలయందును షరపతియవసరమగు వఱకు వాంఛనీయమగు చున్నదనియు, ఋణమును దీసికొనినవాడు తిరిగి చెల్లించుచో, బ్యాంకులన్నియు సీవాంశ నెఱవేర్చు సిద్ధముగనున్నవనియు, స్పష్టముగ భ్రష్టపఱచుచున్నవి. హిందూదేశము ద్వీర్షకాలము నుండియు మంచి బ్యాంకు విధానమును వాంఛించుచున్నది. కాని నేటి పరిస్థితుల కననుగుణ్యమగు బ్యాంకునుగాని, యీవఱకే నిష్ప్రయోజనమని గర్హింపబడిన రిజర్వుబ్యాంకు చట్టమునుగాని వాంఛింప నొల్లదు. కాబట్టి వ్యవసాయ వర్తకవ్యాపారములు మొదలగు సర్వశాఖలలో ప్రధానశాఖయగు వ్యవసాయమునకు (ఇది సర్వ వ్యాపారములకు పునాది గావున) ధనమొసగగల సక్రమమగు బ్యాంకువిధానమునే దేశము వాంఛించుచున్నది. అమెరికా ననుకరించుటకు మాటుగ, హిందూదేశము ప్రపంచములోనికెల్ల గొప్పబ్యాంకును నిర్మించి, అమెరికాకు మార్గదర్శకముగ నుండవలెను. ఇందులకు క్రమములగు పునాదులను హిందూదేశపు 750,000 గ్రామములలో నేర్పఱుపవలెను. ఇందులకు

న్యూజిలాండునుండి ప్రభుత్వమువారు పాఠమును నేర్చుకొని హిందూ దేశపు గొప్ప వ్యాపారమగు వ్యవసాయమునకును తదితర సహకారోత్పత్తి వ్యాపారములకును, నలసినంత ధనసహాయము గావించుటకు ఇంపీరియల్ బ్యాంకునకు సహకార సంఘములు స్థాపించునధికార మొసగవలెను. ఇట్లుగావించుట యన ఐరిషుధనాగార-సంఘము. (Irish Banking Commission) గావించిన సూచనల ననుకరించుటయును, 50 కంటే నెక్కువ దేశముల ప్రతి నిధులుగల నానాదేశ సమితిగావించిన యార్థిక సభ తీర్మానముల ననుసరించుటయునే. ఆ తీర్మానమిది.

“వ్యవసాయమును, వ్యవసాయపరిస్థితులు చక్కపఱుప నేర్పడిన వ్యవసాయ సంఘములను, ప్రోత్సహించుట వలన ప్రభుత్వములకు లాభమే. ముఖ్యముగ ప్రభుత్వ సహాయముతో పరస్పరము పరపతి నభివృద్ధి పఱచుకొనవలెను.”

కాబట్టి హిందూ దేశ ప్రభుత్వము సహకారోద్యమమును స్థాపించి, నిర్వహించుటకు వెనుకముందాడనక్కరలేదు. ఏలన, సహకారమార్గము వలననే హిందూ దేశము తన గమ్యస్థానమును జేరగలదు. నిక్కమగు నర్థశాస్త్రవిజ్ఞానము, దరిద్రదేశపు తుద్రవ్యమును మఱింత తగ్గించుట యందులేదు. అది యాదేశపు కొలది

రాబడిని బెంపొందించుట యందేగలదు. గొడ్డళ్లకంటెను మంచి నాగటి కట్టులే విరివిగ గావలయును.

కావలసినంత పరపతిధనమును సృష్టించుటకు (నానాదేశసమితివారు నుడివినట్లు) “పరస్పర సహకారనిర్మాణాభివృద్ధికి” ప్రభుత్వపు నిలువలను ఇంపీరియల్ బ్యాంకునకుగాని, అఖిలభారత దేశీయపు బ్యాంకునకుగాని విరివిగ నొసగవలెను. మఱియు, ప్రజానిర్మాణము సక్రమము గావించుటయు, ధనమును సురక్షితముగ ప్రభుత్వమునకు నూటికి 5 వడ్డీ వంతునను, ప్రజలకు నూటికి నూరువంతున పంటల లాభమును లభించునట్లు ఋణముల కొసగుటయు; సహకార సంఘముల యొక్కయు, వాని రిజస్ట్రారులయొక్కయు విధి.

రైతు-నానాదేశసమితి.

రిజర్వుబ్యాంకు చట్టము త్వరలోనే హిందూదేశ శాసనసభ్యుల విచారణకు వచ్చునుగాన ప్రపంచార్థిక జీవనములో వ్యవసాయ ప్రాముఖ్యము నెఱిగిన నా నా జాతిసమితియొక్క నానాదేశార్థికసభ తీర్మానములు తెలియుట మంచిది. ఈ సభచే నిర్మింపబడిన వ్యవసాయ సంఘప్రకటనము, కడచిన యిరువది సంవత్సరముల నుండియు హిందూదేశ సహకారోద్యమము ప్రభుత్వము నొత్తిడిగావించిన విషయమును; అనగా హిందూదేశ

ప్రధానవృత్తియగు వ్యవసాయమును సక్రమనిర్మాణము గావించి, సహకార పద్ధతులపై ధనమొసగినచో, నది దారిద్ర్యగ్రస్తముగనే యుండునను విషయమునే బలపఱచుచున్నది. నానాదేశ సమితివారి యీ దృష్టినిబట్టి చూచిన హిందూదేశపు రాయల్ బ్యాంకింగు కమిషను వారు హిందూదేశమునకును, ప్రపంచమునకును జీవనాధారమగు వ్యవసాయమునకు ధనసౌకర్యమును గావింపక విచారకరమగు దృశ్యమును బ్రదర్శించిరి. ఏలనో నానాదేశసమితి ప్రకటన మిట్లు చెల్పుచున్నది. “ప్రపంచమందంతటను పెక్కురు కార్మికుల వృత్తి వ్యవసాయమే. దీనివలన లభించు వివిధపదార్థములే విశేష మానవశ్రమ యొక్క ఫలము. ఈ పదార్థములను వ్యాపారోత్పత్తి వస్తువులతో మారకము గావించుటయే ప్రపంచపు వ్యాపారమునకు పునాది.” ఇంత స్పష్టముగనున్నను, ఇండియా కరెన్సీ, ఫైనాన్సు కమిషను దీనిని గమనింపనేలేదు. కావున రిజర్వు బ్యాంకుచట్టము తమయెదుట బెట్టబడినప్పుడు స్టేటుకొన్నిలును సామ్రాజ్య శాసన సభయు నింత జడమతితో తప్పుమార్గమును త్రొక్కరని భావింపవచ్చును. జినీవానివేదిక నుదహరింతుము.

“నానాదేశార్థికసభ, 6. వ్యవసాయము.

“ I ఉపోద్ఘాతము:—ప్రపంచమందంతటను

పెక్కురవ్వుత్తి వ్యవసాయమే. దీనివలన లభించు వివిధ పదార్థములే మానవశ్రమ ఫలమున గొప్పభాగము. ఈ పదార్థములను వ్యాపారోత్పత్తి వస్తువులలో మారకము గావించుకొనుటయే ప్రపంచపు వ్యాపారమునకు పునాది.

“వ్యవసాయము వృత్తిగాగల ప్రజలకే మానవ శక్తి భాండాగారము (Reservior) నుండి, వ్యాపారాధిక వృద్ధిచేగలుగు వ్యర్థముగు శక్తివ్యయమునుండి దేశములను రక్షించు సామర్థ్యముండును.

“వ్యాపారాభివృద్ధియొక్క హద్దుల నేర్పటచుటకు వ్యవసాయము వలనను తృప్తిగావింప బడిన యాహారపదార్థములు, ముడి పదార్థములు గలిసి యొక ప్రబలకారణము. దేశములయందు గాననగు నన్యోన్య శ్రయము వివిధవృత్తులగు వ్యవసాయ, వర్తక వ్యాపారముల పరస్పర సంబంధమును జూపును. కాబట్టి తక్కిన తెగలసాయములేక యొకే తెగ శాశ్వత సౌఖ్యము ననుభవింప వాంఛించుట వ్యర్థప్రయత్నము.

“ఆహారపదార్థములకును, ముడి సరకులకును ప్రపంచమున కాధారభూతములైన వివిధదేశముల క్షీణత వలన నేడు వ్యవసాయము ఆర్థికవిషయమున దనస్థానమును సమర్థించుకొనజాలకున్నది.

“వ్యవసాయపదార్థముల ధరలకును, పారిశ్రామిక వస్తువుల ధరలకును మధ్య నేర్పడిన యెగుడుదిగుడులవలన వ్యవసాయమునందార్థికక్షీణతయేర్పడినది. తత్ఫలముగ చాలదేశము లందలి రైతులు తమశ్రమకును, మూలధనమునకును తగిన ఫలము ననుభవించుటలేదు. సరియగు వడ్డీరేటుతో ధనమును బొందజాలని కష్టమువలనను, ఈ క్షీణత హెచ్చి, వ్యవసాయదారుల కొనుగోలు శక్తిని క్షీణింపజేయుటయే గాక యీ యాహారపదార్థమున ధరల క్షీణతవలన వాని ననుభవించువారుగూడ చాల విషయముల లాభమును బడయలేకున్నారు.

“వ్యవసాయదారుల కొనుగోలుశక్తి క్షీణత, వ్యాపారమునకు ప్రతిక్రియగావించి తత్ఫలముగ నిరుద్యోగుల బెంపొందించి, వ్యవసాయ పదార్థముల వ్యాప్తిని (అమ్మకమును) తగ్గించును “ఈధరల సమానత్వమును నిలుపు సక్రమమార్గముల నాచరణయందిడనిచో శీఘ్రముననో ఆలస్యముననో వ్యవసాయ పదార్థముల యుత్పత్తి తప్పకక్షీణించి, మానవకల్యాణము నిరోధింపబడునను భీతికలుగుచున్నది.

“కాని వ్యవసాయోత్పత్తిని గావించుటకు మంచి మార్గములుగలవు. వీనినాచారణయందిడవలెను. జనులు సర్వసాధారణముగ వీనినవలంబించిన ప్రపంచకల్యాణ

మునకును, ఆర్థికశాంతికిని లాభదాయకము లగు ఫలముల నొసగును.

“II సామాన్య తీర్మానములు:- (1) వ్యవసాయ పదార్థముల యుత్పత్తివృద్ధి, ఆర్థికసమస్యకు జీవగణ్ఠి వంటిది. వ్యవసాయదారులకు సంతృప్తికరమగు జీవన నిర్వహణాస్థితిని, వాణిజ్యముకు, మూలధనమునకును తగిన ప్రతిఫలమును లభింపజేయుటకు వ్యవసాయమును, వ్యాపారమును సమానస్థితియందుంచవలయును. కాబట్టి వ్యవసాయమునే సర్వప్రధానమగు వ్యాపారముగ గుర్తింప జాలనట్టియు సప్రధానమని భావించునట్టియు ప్రజలమానసముల నేప్రాగుఖ్యమును గాటముగ నాటు నట్లు చేయుటత్యవసరము.

“(2). వ్యవసాయమును వృద్ధిజేయుకార్య మెల్లర కంటె రైతులకు ముఖ్యవిధి. సామాన్యముగ నభివృద్ధి దాయకములగు విషయముల నాచరించుట, పంటలు పండించుటకు, పశుజాతుల వృద్ధిజేయుటకు శాస్త్ర సమ్మతములగు సిద్ధాంతముల ననుకరించుట; పశువులయు, వృక్షములయు వ్యాధులను నివారించి, చీడలు మొదలగువానిని రూపుమాపుట, క్రయవిక్రయముల గావించుట, యుత్పత్తిదారులయు, ననుభవించువారియు, క్షేమముకొరకు వ్యవసాయపదార్థముల శుభ్రతను,

స్వభావమును రక్షించువిధానములు గావించుట, పంటల నితరప్రదేశములకు బంపుమార్గముల నన్వేషించుట, భీమా-పరపతుల సౌకర్యములు గావించుటచే, వ్యవ పాయదారుల కుత్సత్తివ్యయమును తగ్గించును. తన్నూల మున వ్యవసాయ నిర్వహణమునకు చిన్నవియు, మధ్య శ్రేణికి జెందినవియు, నగు సాగుబడి భూములుండుట చేతను, దీని నిర్వహణమున కేంద్రీకరణ వ్యవహారము నేడు లేమిచేతను, చాలదేశములలో పరిశీలించబడిన సహకార సమ్మేళన పద్ధతులపై రైతుల నిర్మాణమును సాగింపవలెను. మఱియు పరస్పరాంగీకారములతో రైతులయు, ననుభవించువారియు సహకారసంఘములు నెలకొల్పవలెను.

“వ్యవసాయమును, వ్యవసాయపరిస్థితుల చక్కబఱుప నేర్పడిన వ్యవసాయసంఘములను, ప్రోత్సహించుటవలన ప్రభుత్వములకులాభమే. ముఖ్యముగ ప్రభుత్వ సహాయముతో పరస్పరము పరపతి నభివృద్ధిపఱుప వలెను.

“ఎక్కువ వడ్డీలును, పన్నులభారమును వ్యవసాయ పదార్థముల యుత్పత్తి కాటకములని ప్రభుత్వములకే సభవారు తెల్పుచున్నారు.

(3) “ఇతరాభివృద్ధి విధానములు ముఖ్యముగ

శాసనములపై నాధారపడియున్నది. కార్మికుల జేమమును, రక్షణమును గావించు సాంఘిక శాసనములు వ్యవసాయదారులకును, వ్యాపారములయందలి కార్మికులకును, యజమానులకును లాభదాయకములుగ నుండవలెను. కాని యీ చట్టములు మాత్రము వ్యవసాయపు ప్రత్యేకావసరములకును, గ్రామప్రజల ప్రత్యేక జీవన, శ్రమనిర్వహణములకును ననుకూలముగ గావింపవలయును. మఱియు నన్ని తరగతులయందు వ్యవసాయ విద్యాబోధనమును, వ్యవసాయపు పనిముట్లు మున్నగువానికి సంబంధించిన జ్ఞానబోధనమును, అన్ని ప్రభుత్వములయు, వ్యవసాయసంఘములయు దృక్పథము నాకర్షించి, యాచరణమునందుంపవలయును.

“(4) వివిధ దేశములయొక్కయు వానికార్మికులయొక్కయు ప్రధాన సౌకర్యముల కాటంకముగానివిధమున వ్యవసాయ వస్తువుల వ్యాపనమునకును, వాని వ్యాపారమునకును గలయాటంకములు తొలగించుట వాంఛనీయము.

వ్యాపారముపై సుంకములున్నదేశములు వ్యవసాయ వ్యాపారములకు సంబంధించిన సుంకములను జాలవఱకు దగ్గింపవలెను. ఒకదాని యవకాశమును గైకొని మఱియొకటి లాభించునట్లుగాక వ్యవసాయ వ్యాపారముల

సమత్వమును స్థాపింప గడు జాగరూకతను వహింప నగును.

“దీర్ఘ కాలానుభవముచే నిష్ప్రయోజనములని తేలిన యెగుమతి బహిష్కరణ విధానమును, ఎగుమతి సుంకములను (ఆవ్యాపారలాభమునకై విధింపబడిన పన్నులు దప్ప) వ్యాపారపు సుంకములను తఱచుగ మార్పుటలును పూర్తిగ తొలగింపవలయును.

(5) వ్యవసాయదారు తన వస్తువుల ధరను సాహసముగల బేరములయందుగాక ధరల క్రమవిధానమునందే గాంచవలయును. ఇతరోత్పాదకులకు వలెనే రైతునకుగూడ సమానమగు వసతులు గల్పింపవలెను.

“ (6) చిట్టిచివరకు, వర్తక, వ్యాపారసమస్యలలో నవలంబించువిధానము, వ్యవసాయార్థిక విధానమునకు ప్రతిక్రియ గావించునుగాన తద్వ్యతిరేకమును సత్యమే. కాబట్టి యీసభవారు నానాదేశసమితిని, దానిచే లోగడ నేర్పఱుపబడిన, నికముం దేర్పఱుపబడు ఆర్థికసమస్యలతో సంబంధమున్న సంఘములందు సాంఘికార్థిక విషయములతోగూడి వ్యవసాయమున కుచితస్థానమొసగుటకు సిఫార్సు చేయుచున్నారు.

“III ప్రత్యేకపు తీర్మానములు:—పైసగావించిన సాధారణములగు తీర్మానములతోబాటు ఈక్రింది

సమస్యలపై తమదృష్టిని ప్రసరింపజేయవలసినదని నానా దేశసమితి నీసభవారు వాంఛించుచున్నారు.

“I వ్యవసాయసహకారము:—వ్యవసాయ సహకార సంఘములకును, అనుభవించువారి సహకార సంఘములకును గల సంబంధములు:—

“i సర్వవిధములగు సహకారములను విరివిగ వినియోగించుకొని వివిధదేశముల రైతులు తమ జీవన పరిమాణాభివృద్ధికిని, సకలకల్యాణములకును తోడ్పడుదురు. సభ్యుల యుపకరణములకును, గృహనిర్వహణావసరములకును, సహకారపు సప్లయ సంఘములు, సాయపడును. వివిధపదార్థముల విక్రయములకు సహకార విక్రయ సంఘములు సహాయముచేయును. ముడిపదార్థముల యుత్పత్తికిని, పారిశ్రామికవస్తువుల విక్రయమునకును, ఉత్పత్తిదారుల సహకారసంఘములు యుపకరించును. మూలధనావశ్యకతను దీర్చుటకు (వ్యవసాయనూతనోపకరణములు సంపాదించుకొనుటకు, భూమిసాగును వృద్ధిచేయుటకు, పదార్థముల నిలువజేసికొనుటకు,) సహకారపతిపతి సంఘములు సాయపడును.

“ఈవిధముగ సహకారసంఘములు, ఉత్పత్తిదారులుగను, అనుభవించువారుగను నుండురైతులకొనుగోలుశక్తిని వృద్ధిచేయును. మఱియు నివి యుత్ప

త్రిని, దానిగుణమును వృద్ధిగావించి ఆర్థికోన్నతిని గావించును. ఇంకను భూమినుండి లభించుపదార్థములను, ఆ పదార్థములనుండి లభించువానిని పూర్తిగ వినియోగించుకొనుట కవకాశముల నొసగును. మఱియు నివి క్రయ విక్రయ నిర్మాణమునకు తోడ్పడి, వస్తువులవితినిగమును వ్యయమును తగ్గించును.

ii “అనుభవించువారి సహకారసంఘములతో వ్యవసాయ సహకార సంఘముల సంబంధము పెరిగిన కొలదియు నార్థిక జీవన విధానముభివృద్ధిగాంచును. ఉత్పత్తిదారులకును, అనుభవించువారికిని, ఉత్పత్తిదారుల సంఘములకును, అనుభవించువారి సంఘములకును మధ్యగల పరస్పర సంబంధములు వీని నుద్యమించుదారులను దొలగించి, వీనిని చక్కగ వ్యాపిపజేసి నపుడు వీరిరువురికిని లాభదాయకములగు ధరలేర్పడును. ఈభౌతిక లాభమునకు దోడు, నైతికలాభముగూడ గలుగును. పరస్పర వ్యాపారసంబంధముచే నుత్పత్తిదారులును, అనుభవించువారును ఒకరినొకరు బాగుగ జెలిసికొని, వారు తమతమ ప్రత్యేక లక్షణములను, వాంఛలను గమనింతురు. ఉత్పత్తిదారుల సంఘములును, అనుభవించువారి సంఘములును పరస్పర సంబంధముల విలువను, తమకుగల యైక్యసిద్ధాంతములచే గ్రహించి

యానందించును. వ్యాపారనిర్వహణము వాంఛించు పరస్పర సహాయ విశ్వాసముల విజ్ఞానము, దీర్ఘకాలము నుండియు సిద్ధాంతముగనుండిన యుత్పత్తిదారుల వ్యవసాయ సహకార సంఘములకును, అనుభవించువారి సహకార సంఘములకును అత్యావశ్యకములై యాచరణ యుక్తమగు వ్యాపార సంబంధముల నేర్పఱచును.

“ఆచరణయుక్తములగు ఫలములగాంచ, వ్యవసాయదారులు తాముత్పత్తిచేయు పదార్థములను మంచి విగను, కత్తిలేనివిగను చేయుటయు, ననుభవించువారి సహకారసంఘములు అవకాశమున్నంతవఱకు వ్యవసాయపదార్థములను వ్యవసాయోత్పత్తి సహకార సంఘములనుండి కొనుటయు, ప్రభుత్వములు, ప్రజాసంఘములు నీసహకారోద్యమమునకు కళాశాలలయం దుపాధ్యాయుల నేర్పఱచియు, నితరశాస్త్ర విజ్ఞానావసరముల నేర్పఱచియు, బోధనలగావించియు, సహకార సంఘములకు విరోధములగువానిని ధనవ్యయముచే నయిన రూపుమాపియు ప్రోత్సహింపనగును.

“ఒక దేశములోని వివిధోత్పత్తిదారులయొక్కయు, ననుభవించువారి యొక్కయు సహకారసంఘముల నైక్యమొనరించి, వాని నార్థికసంఘములుగ నేర్పఱచుచో, నవివారియందన్యోన్యతను బెంపొందించి, వారికార్యము

లనేక ముఖమువకుడెచ్చి, ఫలవంతములుగ గావించును.

“తన విధానశక్తిని ప్రసరింపజేయుచున్న సర్వ శాఖలలో సహకారమును స్థాపించుటకు (ఇదివరకు లేనిచో) సహకారమును పాలించుచట్టముల నైక్యమొనరించి. సాధ్యమైనంతవర కాటంకములు తగ్గింపవలెను.

“iii పెక్కు ఉత్పత్తిపదార్థముల విషయమున, వివిధసహకార వ్యవసాయసంఘముల మధ్య, క్రయ విక్రయములు మంచిపునామలపై నుంచుటకును, ఉత్పత్తిని క్రమపద్ధతಿಯు దుంచుటకును, ఉత్పత్తికిని, అనుభవించుటకును గల సమత్వమును నిలువబెట్టి ధరలసమతను నిలుపుటకును నానాదేశపు టొడంబడిక లమూల్యములు.

“నిరంతరవ్యాపారముమూలమునను, దీర్ఘకాలపు కంట్రాక్టుల మూలమునను (దేశీయ, నానాదేశీయములగు) ననుభవించువారి సహకారసంఘముల సమ్మేళనము లభించును. అందువలన నానాదేశపు టొడంబడికలు ఫలించును.

“iv వ్యవసాయదారులయొక్కయు, అనుభవించు వారియొక్కయు సహకారసంఘముల యీ యాదర్శములు దేశీయ నానాదేశీయపు వ్యవసాయదారులయొక్కయు, అనుభవించు వారియొక్కయు సహకార

సంఘముల పక్షమున నొక సంఘమును స్థాపించి, తద్వారా
రమున నాచరణీయములుగ గావింపనగు. ఈ సంఘము
నకు పరిశోధనలకు, ఆధారపత్రముల (Documents)
కు ప్రయత్నించుటకును పూర్వానుభవములవలన
నూతన ఫలములనుగాంచు సాధనములు చూపుటకు
నధికారముల నొసగవలెను.

2. వ్యవసాయపు పరపతి:—వ్యవసాయదారులకు
వలసిన మూలధనము ననుకూలమగు వడ్డీకొసగు వ్యవసా
యపు పరపతిసంఘముల నిర్మాణముతో వ్యవసాయ
పదార్థములయుత్పత్తిని పెంపొందింపజచ్చును.

కొన్ని దేశములకు వ్యవసాయమునకు వలసిన
మూలధనము గలదు. కాని చాలదేశములందు సాధార
ణార్థిక పరిస్థితులచే, నాదాయము క్షీణించుటవలనగాని
తగిన సంఘముల నిర్మింపక పోవుటవలనగాని, వ్యవసా
యపు పరపతికి వలసిన సౌకర్యము లింకను గావింప
బడలేదు.

“అట్టి దేశముల యీస్థితి వ్యవసాయ క్షేమము
నకు భంగకరము. ఏలన, ఈస్థితి, రైతులకు తమపంటలు
పెంపొందించుకొనుట, భూమి యొసగజాలినంత ఫల
మును సంగ్రహించుట, ఉత్పత్తివ్యయమును తగ్గించు
కొనుట, వ్యవసాయమునకు వలయు పనిముట్లను, సామ

గ్రాని, మూలధనమును సంపాదించుకొనుట మున్నగు వాని కాటకములు గలిగించును.

“ఈకష్టముల బాపుకొనుట కిదివఱకు సహకార సంఘములు లేని దేశములు వానిని నిర్మించుటయు, నవియుండినచో వాని నభివృద్ధి పఱచుటయు నత్యవసరము. దీనికి తగిన యేర్పాటులను ఉద్యోగుల సాయముతో గాని, వారిసాయము లేకయేగాని, వలసినపదార్థములను చేకూర్చుకొని, వానిద్వారా సహకారపరపతి సంఘమును స్థాపించుటవలననే చేసికొనగలము.

“మఱియు జాతీయనిర్మాణముల సహకారము వలననే, దేశీయపు, నానాదేశీయపు పరపతికొఱకు గావించు విన్నపములు సులభముగ సఫలములుగాగలవు.

“వ్యవసాయపు పరపతులు తక్కువగనున్న దేశములకు, వివిధసంఘముల సభ్యులచే సూచించబడిన విధానములు తమయెదుట నుండుటచే, నానాదేశ నిర్మాణము వానిని వృద్ధిచేసికొనుటచేతను;

“పరపతి పూర్ణవిశ్వాసమువలననే లభించునని యాసమస్యాపరిశోధనల గాంచుటవలనను;

“నానాదేశ వ్యవసాయ సంఘము, వ్యవసాయపు పరపతుల ప్రత్యేకవిషయములు ప్రోగుజేయుచున్నదని వినుటవలనను;

“నానాదేశ వ్యవసాయసంఘములవారు కూడ బెట్టికవిషయములు గ్రంథరూపమున నుంచి, తన్మూలమున ననుభవమున మిక్కిలి యనుకూలముగనున్న వ్యవసాయపు పరిపతులను, నానాదేశ సాహాయ్యమును పరిగ్రహించుటకును, వ్యవసాయమునకు మూలధనము లేనపుడా వ్యవసాయమును వృద్ధిచేయుటకును, నానాజాతి సమితి నీసభవారు గోరుచున్నారు.

“3. పశువులకు, వృక్షములకు సంభవించు జాడ్య నిరోధము:—వృక్షములకు. పశువులకు గలుగు జాడ్యములు వ్యవసాయోత్పత్తిని క్షీణింపజేయును. కాబట్టి వీనిని నానాదేశీయ సాధనములవలనను, ఒడంబడికల వలనను నివారింపదగును.

“ఈ నానాదేశీయ విధానము 43. దేశములచే సిద్ధాంతరూపముగ నీవఱకే సమ్మతంపబడి, (International Epizootic office) స్థాపనమునకు కారణమయ్యెను. మరియు నానాదేశవ్యవసాయసంఘముప్రత్యేకసభ గావించి, ఉద్భిజ్జరోగ నివారణశాస్త్ర (Phyto-Pathology) వ్యాపకమునకు నానాదేశైక్య కృషిని (కార్యాచరణమును) గావింప దలచుచున్నది.

“ఆరోగ్యరక్షణ విచారణమునుగావించు నానాదేశపు డొడంబడికల కనుకూలముగు పూచీలనిచ్చుచో

(Guarantees) రాజకీయాధికారములను ధిక్కరింపక, గుప్తరక్షణగల చట్టమే దీనికాన్నించుచో వెంటనేదానిని తొలగింపవలెను.

జయప్రదమగు నుత్పత్తి నిర్వహణమునకు కారణ మగు వ్యాపారసంబంధమగు సమత్వమును గాపాడ బ్రయత్నములు గావింపనగును.

“4. వలసరాజ్యముల వ్యవసాయము:— వలస రాజ్యములందే జన్మించి, నివసించువారిని ముఖ్యముగ నుష్ణప్రదేశములందును, సమశీతోష్ణ ప్రదేశములందును నివసించువారికి వ్యవసాయ విషయములు పెంపొందింప బ్రోత్సహించి, ఆయాప్రదేశము లందుండువారి కశ్యాణ మును, దేశసౌభాగ్యమును చేకూర్చు విధానములు పరి శీలింపదగునని యీసభవారు సిఫారసు గావించున్నారు.

“5. అడవులు:—అడవులొసగు పదార్థములను, వానినుండి లభించుపదార్థములను కొని, వ్యాపారిము లకు గావలసిన పదార్థములను క్రమముగ నొసగగలుగు టకు దగిన ప్రత్యేక విజ్ఞానాభివృద్ధిని గావింపుడని యీసభవారు సిఫారసుచేయుచున్నారు.

“వ్యవసాయ సమస్యల నెల్ల పత్రరూపమున గూర్చుట:— సంఖ్యలపట్టికలు; విచారణము:—

“వ్యవసాయ సమస్యలు తర్కించుటకు, పత్రము

(Documentation) లమూల్యములు. కాని యింక నీసమస్యల నెల్ల విమర్శించుటకును, వానికి దగిన విధానమును నిర్ణయించుటకును, మంచి పునాదులులేవు.

“వ్యవసాయ ప్రాముఖ్యమునకు సంతృప్తిజనకమగు నార్థికపరిస్థితు లుండవలెను. ‘ఈ విజ్ఞానము వ్యవసాయపు లెక్కల పరిశీలన విధానమువలననే లభించును. ఇట్టి పరిశోధనలు వ్యవసాయాభివృద్ధిని గావించును. దేశములు పరస్పర మంగీకరించుకొనుట కివి ప్రయోజనకరములు. అందువలన సకలదేశముల వ్యవసాయదారులకు సమానములగు నుద్దేశములను, విధానములను, బాగుగ స్పష్టపఱపగలము. మఱియు నుత్పత్తిదారులకును, అనుభవించువానికిని మధ్య పరస్పరసంబంధము బాగుగ నేర్పడును. “ఈవిధానమును విజయముగావించుకొనుటకు సక్రమ వ్యవసాయపు లెక్కలపద్ధతిని వివిధ దేశములం దేర్పఱచు టావశ్యకము. ఈలెక్కలు ప్రతి దేశమునందును సాధ్యమైనంత విపులముగ, విశ్వసనీయముగ నుండునట్లు వ్రాయుచో, నాయాదేశములందు శీతోష్ణస్థితి, భూమిస్వభావము, భూమి పరిమాణము, వ్యవసాయ విధానము, ప్రధానములగు పంటలు మొదలగు వ్యవసాయఫలితములు పోల్చి చూచుకొనగలము. మఱియు నుత్పత్తికిని తత్ఫలితములకును సాయపడువాని

(‘కూలి, రాసాయనికపు టెరువులమూల్యము, పన్నులు, సాంఘికవ్యయము, ధరలు, ప్రైతులముణములు) వలన లభించులాభముల వివరములనుగమనింపగలము. “కాబట్టి యీ విషయమునకు వలయు పద్ధతులను సిద్ధము చేసి వానినిబాగుగ చమత్కరించు నిపుణుల (experts) సంఘ మొకదానిని స్థాపింపవలయును.

“ii. కాలక్రమాగత వ్యవసాయపు లెక్కలను ముఖ్యముగ పశువులవిషయమునను, వానినుండి లభించు (పాలు, వెన్న మొ.) వానివిషయమునను గావించుటావశ్యకమని యీసంఘము భావించుచున్నది. నానాదేశ సమితివారిచే నిర్ణీతములగు సిద్ధాంతములవలన గడచిన 25 సంవత్సరములలో, ప్రపంచమున నర్థభాగమునకంటె దక్కువగ, నూటికి 30 పంతున జనాభాగల 37 దేశములుమాత్రమే, వ్యవసాయకుల జనాభా లెక్కలు దేల్చు బ్రయత్నిములు చేసెను.

“నానాదేశ వ్యవసాయసంఘమువారిచే నూచింపబడిన ప్రపంచవ్యవసాయపు లెక్కలు (Census) నేటి వఱకును లేని వివిధదేశముల వ్యవసాయసిద్ధాంతముల కైక్యస్వభావము నొసగును.

“దేశీయముగను, నానాదేశీయముగను, ధరల నిర్ణయముల కావశ్యములగు పంటలయు, పశు

పులయు, అనుభవించు విధానములయు వివిధ పదార్థములయు రవాణాల విషయమున వ్యవసాయ దారులకు వార్తలు శీఘ్రముగజేర్చుటకు నేర్పాటులు గావించు టత్యావశ్యకము. వివిధదేశముల వ్యవసాయ పదార్థములను వ్యాపారవస్తువులను, వివిధ వ్యవసాయ వస్తువులను పండించుటకగు వ్యయముల, నెలసరిలెక్కల ప్రకటన మమూల్యమగు సహాయము చేయును.

“iii. ప్రభుత్వములన్నియును ప్రస్తుతవ్యవసాయ పరిస్థితులను, వాని నభివృద్ధిగావించుటను, భూములు ఖండములుగ విభజించువిధానమును, పంటలను పండించుటకు వానిని వినియోగించు పద్ధతిని, వ్యవసాయ, వ్యాపారపదార్థముల యుత్పత్తిసంబంధమును, వ్యవసాయ, వ్యాపారముల ధరల తారతమ్యమును, వాని నుత్పత్తిచేయునట్టియు, విక్రయించునట్టియు ధరలను, కార్మికుల స్థితిగతులను, భూసంపాదనమున వారికిగల యవకాశములను (ఆర్థిక, సాంఘిక, విజ్ఞాన, ధనవిధానముల యందు) బాగుగ పరిశోధించి, తన్మూలమున భావ్యభివృద్ధిని గావించు సౌకర్యముల నేర్పఱుపవలయును”

జినీవాసభ యిట్లుప్రకటించుచున్నది:— ఈసర్వ కష్టములను విచారించుకొనుటకు సక్రమముగ పరపతి సంఘ నిర్మాణమే ప్రథమమార్గము.

“ఈ కష్టముల బాపుకొనుట కీవఱకు సహకార సంఘములు లేని దేశములలో వానిని నిర్మించుటయు, నవియున్న దేశములలో వాని లభివృద్ధి పఱచుటయు, నవసరము. దీనికితగిన సక్రమనిర్మాణము నుద్యోగుల సాయమునగాని, వారి సాయములేకగాని వలసిన పద్ధతుల నవలంబించి సహకారపు పరపతిసంఘములు స్థాపించి వాని నున్నతినొందింపవలయును. మరియు,

“ప్రధానముగ ప్రభుత్వసహాయముతో ఒండ్రుల పరపతి నిర్మాణమును, అభివృద్ధిని, నెక్కుడుగ గావింపవచ్చును.”

ప్రపంచశాంతిసభ (50 దేశముల ప్రాతినిధ్యము గలది) యొక్క సిద్ధాంతసారాంశము హిందూదేశ కళ్యాణము ప్రప్రథమున సహకారపు పరపతినిర్మాణమునందు తదభివృద్ధియందే గలదని తేలుచున్నది. కాని యింత వఱకు హిందూదేశమున 1/12. వ వంతున మాత్రమే సహకారపు పరపతియుద్యమము వ్యాపించియున్నది. ఇందుగల యుద్యోగులసంఖ్య, సక్రమపు బ్యాంకువిధానమున కుండవలసినంతలేదు. ఉదా:- బెంగాలు ప్రభుత్వ సహకారోద్యోగుల సంఖ్య 450 మాత్రమే. కాని బెంగాలునకు సేవయొసరించుటకు కనీసము 5000 మంది యైనను కావలసియున్నారు. తన గతవార్షిక ప్రకటనమున

రిజిస్ట్రార్‌రిట్లు నుడిపెను. “నూతనాభివృద్ధిని సక్రమమార్గముల గావించుటకు వాస్తవముగ నవసరమయినందఱుద్యోగుల బెంచుటయే వివేకమగు పద్ధతి.”

నానాదేశసమితి సిఫారసుచేసినట్లు సహకారోద్యమమును నిర్మించి, బాగుగ నిర్వహించుటకు హిందూదేశమునగల కార్యదక్షులగు 30,000 మంది యువకులు పూనుకొనవలయును. వీరువేలకొలది జనుల కుద్యోగములు గల్పింపగలరు. కాబట్టి ప్రభుత్వమువారి యువకులకు తమ మాతృదేశమును పునర్నిర్మాణము గావించుకొని, వివిధదేశములయందు తమగౌరవ స్థానమును స్థాపించుకొనుట కవకాశము లొసగెదరా? ఈ యువకులు తమకుగల యవకాశములను మించిపనిచేసి చూపింప సమర్థులు. గ్రేట్ బ్రిటను యొక్క 4½ కోట్ల ప్రజలు వినాశకములగు యుద్ధములకు 10,000 కోట్ల రూపాయలు ప్రోగుచేసికొనగల్గగా, హిందూదేశ ప్రభుత్వము శాంతినిర్మాణ కార్యసఫలతకు కొలదికోట్లరూపాయల నొసగజాలనిచో, 32 కోట్ల భారతీయుల ధనవిధానము సందేహో ప్రమాదకరమగు లోపముండియుండకతప్పదు.

“బ్యాంకు, ధనము నప్పుబుచ్చుకొని, యితరులకు ఋణములొసగు సంస్థగాదు. అది పరపతినే సృష్టించు

సంస్థ"యని యొకవిజ్ఞానవేత్త నుడివెను. బ్యాంకుధనము బంగారమునుండిగాక, ఋణములనుండియే సృష్టింపబడుచున్నది. రైతులకు ఋణములు తలమునుకలుగనున్నవి. కావున దీనినుండికొట్లకొలది ధనమును సృష్టింపవచ్చును. కాని నానాదేశసమితి నుడివినట్లు, రైతు సహకారముగ నిర్మాణము గావించుకొనినపుడే, యీధనము సురక్షితముగ నతనికి ఋణముగ నొసగబడును. కాబట్టి సత్వరమే నిర్మాణమునకు గడంగుడు. త్వరపడుడు లేశమేని జాప్యమేయివలదు. నిర్మాణమునందే హిందూదేశము వెండి బంగారములను, ఆహారపదార్థముల సమృద్ధిని, జీవనవికాసమునుగాంచు దివ్యమార్గముగలదు.

సహకారోద్యమము—ప్రజాయత్త ప్రభుత్వము.

1913 సం॥ మార్చిలో కలకత్తాయందు జరిగిన రాష్ట్రీయ సహకారసభయందు వంగప్రభుత్వ కార్య నిర్వహకసభ్యుడగు అయర్ గారొసగిన యుపన్యాస సారము.

ఆర్యులారా;

సమ్మేళనము (Consolidation)

రిజిస్ట్రారు తన వార్షిక నివేదికయందు మన సహకారసంఘ సమ్మేళనమును గుఱించిన ప్రత్యేకవిషయమును వక్కాణించెను. ఈపదముపై గొన్ని దురభి

ప్రాయములింకను ప్రబలియుండుట శోచనియము. సమ్మే
 శనమన సంఘములన్నియును సహేతుక సిద్ధాంతముల
 సంగీకరింపవలయు ననియే మాభావము. మనము వీనిని
 సమ్మతించుటకుపూర్వము మీయుద్యమాభివృద్ధికి నిర్దిం
 పబడిన సాధారణ విధానమును సమ్మతించనగు. యీ
 సహకారసంఘముల సంకచితపటచుటలేదు. సహే
 తుకమగు దూరదృష్టి యందుగలదు. మేము దీర్ఘకా
 లమునుండియు వునామలనుండియే యారంభించుటాశ్యక
 మని నుడువుచున్నాము. నిచ్చెనయొక్క దిగువమెట్టు
 నుండియే మేము పైకెక్కుటకు ప్రయత్నింతుము.

నేడు వినియోగపటచుట కేర్పడిన ఋణములు
 గోరువారు గాంచుసంఘములతోడను, వ్యక్తిగతమగు
 పరపతిచేతను పెబడినభాగమును భరింపజాలమిచే, వీని
 సంయోగ పరపతిని వాంఛించువారితో నారంభింతుము.
 ఇట్టి సక్రమ-నిశ్చల సంఘముల నేర్పటచినపుడు వీనిని
 తనిఖీచేసి, యవి సక్రమమార్గముల నడుపబడుచున్నవని
 తెలిసికొనుటకును, గ్రామసంఘములకంటె విపులమార్గ
 ములనుండి సంపాదించిన మూలధనముతో ధనసహాయ్య
 మొనరించుకొనుటకును, వీనినెల్ల నైక్యమొనరించి యొక
 కేంద్రబ్యాంకు క్రిందకు తీసికొనివచ్చెదము. మరియు,
 నీ కేంద్రపు బ్యాంకులు ఎక్కువపరీక్షయు, మూలధనముకు

గావలసినంత వృద్ధిగాంచుచో నాభాగ్యవంతమగు రాష్ట్రమునందంతటను జరుగు మనకార్యముల నడుప వీనిని రాష్ట్రీయపు బ్యాంకుక్రిందకు జేర్చెదము.

ఇట్లొరింపబడి, నిర్వహింపబడు విధానమునకు ప్రభుత్వము స్వతంత్రముగ జాగ్రత్తగ ఖాతాలు సరిచూచుటయందును, పూర్తిగ నుద్యమపు పరపతిని, నిశ్చలతకును వినియోగించు పరీక్షచేయుట యందును సాయము చేయుచున్నది. ఇకముందుగూడ పూర్తిగ సాయపడును.

హిందూదేశమున నితరభాగములందు అక్రమ కోశవిధానముల వలన నపజయము గాంచినట్లు మాకు డెలియనయ్యెను. బ్యాంకుకార్యములను క్లిష్టముగావించు (Askance) సామాన్యమగు నపనమ్మకమును, అనిష్టతయు వ్యాపించుటయే దీని గొప్ప యపాయము. తక్కిన చాలబ్యాంకులు నాశమయినపుడు, సహకారపు పరపతి సంఘములు దృఢముగ నిలువబడుట, సహకార సిద్ధాంతముల గొప్పతనమునకు గౌరవ మొసగుచున్నది. పెక్కుర నిలువదారులను నాశమొనరించిన తక్కిన బ్యాంకులకును, సహకారపరపతి సంఘములకును చాల భేదముగలదు. మనమొక నూతనసంఘమును స్థాపించుటకు పూర్వము, దాని సక్రమసిద్ధాంతములను వాంఛిం

పనిచో! మనమును దక్కిన బ్యాంకులవలెనే సర్వనాశ ప్రతిఫలము ననుభవించియే యుందుము. మనమిట్టి తుపాను నెదుర్కొంటిమి. తక్కిన బ్యాంకుల వినాశముతో మీ కేమియు సంబంధములేదని చూపితిము. మఱియు నేప్రతిబాధ భయమునులేక మన విధాన విజయమునకు తీవ్రకృషిగావించుటకు స్వతంత్రులమై యుంటిమి.

మనలో కొందఱు మనోహర స్వప్నములు గాంచుచున్నారు. ఇవిత్వరలోనే సఫలములు గావచ్చును. నేడు బహుసంఖ్యాకులగు మీదేశజులను నడుపుచుండిన దేశభక్తి భావమున నా కొకింత యనుభవముగలదు. ఈ దేశభక్తి యుత్సాహము కొలదిమంది యువకులను వక్రమార్గముల నడపిన నితరులకిది తమదేశజులకు సేవజేయ గంభీరశక్తి నొసగినది. ఇది, భావి సంగదేశాభ్యుదయమునకు, పాటుపడవలయునను భావమును శక్తిని పలుకుబడి గల పెక్కురయందు గాఢముగ నాటినది. గవర్నరుగారు మీకు జ్ఞప్తిపఱచినల్లీవాంఛను బగ్గావును, మిడ్నపురములయందలి వరదలకాలమున పెక్కురు కష్టములకు లోనై గావించిన సేవయందు గాననగు. సజీవమును, ఆరోగ్యదాయకమునునగు వ్యాయామమున కిదియొక విశాల వ్యాప్తిగాంచిన కార్యోత్సాహము.

రాజ్యాంగ తత్వము.

పెద్ద యుద్ధోగములకును, మినాయకులకును పరస్పర సంబంధము గలిగించుటకు నేడు మీ శాసన సభలయందు గావించుచున్న సంస్కరణములను నేను తృణీకరింపను. ఏలన, మనము రాజ్యాంగభవనము నుదృఢముగనుండ వాంఛించుచో, సాంఘికాధిక విషయములందు గట్టిపునాదులతో భవననిర్మాణ మొనరించు నట్లు రాజ్యాంగభవనమును సంఘము బలమగు పునాదులపయి గట్టనగును. ఒక ప్రతినిధియొక్క గౌరవ ప్రతిష్ఠలు, తన్నెన్నుకొనిన ప్రజలయభిమానముపయి నాధారపడియుండును. తాను నడపుపక్షమునందు జీవన వికాసమును, శక్తియు లేనిచో నాతడు నామమాత్రా వశిష్టుడుగనే యుండును. ఈప్రజాబలము తనకు పునాదులయిన గ్రామములమీదనే యాధారపడియున్నది. మిమ్ములను, తమ సమష్టిలాభమునకు కృషిసేయ శాసనసభలకు బంపుప్రజలను, నైక్యమొనరింప గలరు? భావినిర్వాచన సంస్థలకు సక్రమ నిర్మాణ వంతములగు పునాదులు వేయు సహకార పరపతి సంఘములు చూపించినటులే వారి నైక్యమొనరింప వలెను. గ్రామకల్యాణ కరములగు సర్వకార్యముయందు నైక్యమొనరించుట గ్రామ, కేంద్రప్రభుత్వములతోకలిపి

గ్రామ సహకార సంఘమును ఎన్నిక సంస్థగ
భావించు కాలమును నిరీక్షించుచున్నాను. కొన్ని
యూనియనుల కేర్పడిన శాసనసభకు సమ్మతి నొసగు
(Vote) హక్కు గలిగి ప్రతియెన్నిక సంస్థయు గ్రామ
సౌకర్యములను చేకూర్చు వారిని ఎన్నుకొనును. ఇతడు,
వీనిపై శాసనసభ కిదే విధముగ సభ్యు నెన్నుకొనును.
ఇట్టి ప్రత్యభి వృద్ధికిని ప్రభుత్వము మీకు తోడ్పడుటను
మీరు గాతురు. ఏలన, నీ మార్గమున మాత్రమే
ప్రజాయత్త కార్యములలో పలుకుబడి గలిగి సక్రమ
వంగదేశ ప్రభుత్వమున కమూల్య సేవ గలిగించు ప్రజా
యత్తపు టెన్నిక సంస్థలు మనకుండునని నేను విశ్వ
సించెద. విద్యాధికులగు ప్రజల సాయము గల ప్రభు
త్వముకంటె చక్కని ప్రభుత్వ మెద్దియు నుండజాల
దనియే రాజ్యాంగ తత్వసామాన్య సిద్ధాంతము, కాబట్టి
మీరు గావించు సక్రమ కార్యమున మీతో నేకీభవించు
వారెల్లరు నేడు ప్రభుత్వమును, ప్రజలను నెదుర్కొనిన
కష్టములగు రాజ్యాంగసమస్యలు పరిష్కరింప నమూల్య
సేవ చేసిన వారగుదురు. ఈ క్రిందివిషయము
డీన్నింగమ్యాక్లౌడుగారి "Elements of Banking"
నుండి యుదాహృతము "స్కాట్లాండు దేశాభివృద్ధికిని,
సంపదలకును కారణములగు పరపతితెగల నిపుడు

వర్ణింతము. గత శతాబ్దాభ్యారంభమునుండియు సాక్షాత్తుండు బ్యాంకు పా 1 నోట్ల సనచ్చొత్తింప మొదలిడెను. 1727 వ సంవత్సరమున రాయల్ బ్యాంకు అను మఱి యొక బ్యాంకు స్థాపింపబడెను. నాటి సంకుచితసాక్షాచ్ వ్యాపారమున బ్యాంకుల పరపతిని గ్రహింప గలిగినన్ని వ్యాపారపు బిల్లులులేవు. అనగా వారికి పరపతియెక్కువగ నిలువయుండెను. రాయల్ బ్యాంకు దీనిని ప్రవహింపజేయు మార్గములు కనుగొనెను. “తగినంత నమ్మకము లభించునపుడు, గౌరవనీయులు, విశ్వాస పాత్రులునగు వారికి పరపతుల నొసగుటకిది సమ్మతించెను.”

డబ్బుపరపతియన నొక వ్యక్తి కేర్పరించిన ఖర్చు ఖాతా (Drawing account). ఇందుపై నాతడు సామాన్యముగ ఖర్చుఖాతావలెనే వ్యవహారము జరుపుకొనవచ్చును. కానియొక్క భేదముమాత్రముగలదు. అది యేదన; మనసాక్షాత్తుండులో సామాన్యముగ వ్యక్తి తన ప్రతిరోజు నిల్వకువడ్డి పొందుటకు ముందుగా, తన ప్రతిరోజుఖర్చు నిల్వఖాతాకు వడ్డి చెల్లించును. ఈవిధముగ నిది తలక్రిందులుగ నున్న ఖాతాలెక్కయై యున్నది (Reverse Drawing Account.)

“ఈఋణములన్నియు, బ్యాంకుయొక్క సొంత నోట్లరూపముగ నొసగబడును. ఇవి లోగడ వ్యవహారములపైనాధారపడి యుండవు.

“సొమ్ము పరపతులు మారకపు బిల్లులుకాని ప్రత్యేక వ్యవహారములపయి నాధారపడియున్నవి. వీనివిధానము నిపుడు స్పష్టముగ వివరింతుము.

“సొమ్ములలో వ్యాపారముసేయు ప్రతియువకుడును సొమ్ము పరపతితో నారంభించును. ఉదా:- ఆంగ్లదేశమున, ప్రథమమున తనవృత్తి నారంభించుటకు న్యాయవాదికి ధనముండవలెను. ఏలన, తనకు కేసు నిచ్చుఫిరియాదీలనుండి (lients) ధనమును స్వీకరించుటకు పూర్వమతడు కొన్ని ఖర్చులను చెల్లింపవలయును. కాని సొమ్ములలో నిది తనమిత్రులచే విశ్వాసపాత్రుడని సిఫారసుచేయబడిన సొమ్ము పరపతి వలననే జరుగుచున్నది.

“ఈసొమ్ము పరపతులు భాగ్యవంతులకు, పేదలకు, సకల సంఘములలోని సమస్త జనుల కొసగబడును. అంతయు శీలముపయి నాధారపడియుండును యువకులు తమవృత్తులలో నిశ్చలత్వమును, న్యాయ పరాయణతను బ్రకటించి, తమమిత్రుల నాకర్షింతురు. ఈ మిత్రులు, వీరు తీసికొనుసొమ్ము పరపతికి హామీగ

నుందుకు. ఇది వారికి ధనమునంటిదే. కావున నప్పుడు వారు తమ శక్తి సామర్థ్యముల కొలది లభివృద్ధి గాంచుట కవకాశములుండును. “ఈవిధముగనే వంశ పారంపర్యముగ సాక్షాత్తుండులో వ్యవసాయ లభివృద్ధి గాంచెను. బంజరుభూములు, నిరుద్యోగజన మధికముగ నుండెను. గాని తమవృత్తి సాగింప మూలధనము లేకుండెను. ఈస్థితిగాంచి, బ్యాంకులు దేశమున వివిధ భాగములయందు తమశాఖలను స్థాపించి, పానునోట్లను విరివిగ బంపి, రైతులకు సొమ్ము పరపతులనొసగెను. ఈనోట్లను నాణెములవలెనే యందరు స్వీకరించిరి. రైతులు తాముకొనిన వస్తువులకును, కార్మికుల కూలి కిని వీనినే యొసగిరి. చాలచవుటి భూముల నిధనముతో బలపఱచి, ఫలవంతములు గావించిరి. ఈ పానునోట్లు నాణెమును తొలగించి దాని స్థానము నాక్రమించలేదు. ఇదివఱకున్న నాణెములను తొలగించియు నుండలేదు. ఇదివరకున్న ధనముతో నివించేరెను. ఇది బంగారు నిర్మాణమునకు సమానముగ నుండెను.

“కాబట్టి యీసొమ్ము పరపతులసాయమున క్రమముగ వ్యవసాయ, వ్యాపారము లభివృద్ధిగాంచెను. ప్రజాదృష్టిలోగూడ వీనికి సమాన వినియోగముగలదు. ఈసొమ్ము పరపతుల వలననే ప్రజాయత్త కార్యము

లన్నియు గావింపబడెను. రాయల్ బ్యాంకు కొనగిన పా 40,000 సొమ్ము పరపతులతోడనే పోర్టు, క్లెడ్ కాలువ త్రవ్వబడెనని యొకరు నుడివిరి. ఇట్లే బాటలు నంతెనలు, కాలువలు, రైళ్లు, ఓడరేవులు మొదలగు ప్రజాయత్త కార్యములకు నేదోయొక బ్యాంకు నుండి యీ పరపతులు స్వీకరింపబడుచుండెడివి.

“స్కాట్లాండు అనాగరకదశనుండి 150 సంవత్సరములలో నభిమాన పాత్రముగ నేటి స్థితికి దెచ్చిన యద్భుత కార్యములన్నియు నాపరపతి ఫలితములే. 1688 వ సంవత్సరపు విప్లవమునాడును, స్కాట్లాండు బ్యాంకు స్థాపన కాలమునను మఱియేదేశము ననుభవించని సంకటముల పాలగుటవలనను నాగరక ప్రపంచమునకు దూరముగనుండుటవలనను, మానవత్వము నొసగు వ్యాపారమునకు దూరముగనుండుటవలనను, రక్త, భాషలయందు భిన్నములగు రెండు తెగలచే రెండు దేశములుగ విభజింపబడి యుండుటవలనను నీదేశము యూరపులోనికెల్ల నెక్కు డనాగరకముగను, అరాజకముగను నుండె ననుట సత్యము. దాని సభ్యతాభాగ్యముల యభివృద్ధికి జాతీయ విద్య, బ్యాంకుల విధానమున నవి రెండే ప్రబల కారణములనుట వాస్తవము. బ్యాంకు విధానము వెండి, బంగారు గనులకంటె వేయి

మడుంగు లధికముగ సేవ యొనరించెను. అమూల్యము లగు లోహపు గనులు దాని ప్రజలనవినీతి పరులుగ గావించెడివే కాని యుండలి బ్యాంకు విధానము మాన వోచిత శీలములను, సత్ప్రవర్తనముల నభివృద్ధిపఱచెను. తన ప్రజల శీలమునందును, నిశ్చలత్వమునందును, సంఘీభావమునందును, గౌరవమునందును, పేరు, మెక్కికొల, గనులకంటె నెక్కుడు లాభదాయకమగు భాగ్యము నది గనుగొనగలిగెను.

“ఇట్టి యద్భుత ఫలముల నొసగినసొమ్ము పర పతులులోగడ కృషిపయిగాని, యీవరకే యున్నవస్తువుల మారకముపయిగాని యాధారపడి యుండలేదని మనకు స్పష్టమగుచున్నది. ఇవి లేనిదే లభింపజాలక నాణెపుధనము లభింప నంతవఱకు నుత్పత్తిచేయజాల నట్టి భావివస్తువుల యుత్పత్తికొఱకైయివి నిర్మింపబడినవి. బ్యాంకులును, తత్ కర్తలును మారకపుటాస్తిని (పా 1 నోట్లును) విరివిగ సృష్టించిరి. ఈయాస్తి వెండి బంగారములు చేయుకార్యమునుజేసి జూపించినది. ఇది తనకార్యమును నెఱవేర్చిన పిదపదన్ను నిర్మించినవారి చేతనే నిర్మూలముకాగలదు.

“ఇట్లు మానవునిఋచ్ఛయే శూన్యస్థితినుండి యపారభాగ్యమును నిర్మించెను. తరువాతధన మూల

“ఇట్లు మానవునియిచ్చయే శూన్యస్థితినుండి యపార భాగ్యమును నిర్మించెను. తరువాత దన మూలమున గావలసిన పని నెఱవేరినంతనే యది నిగ్మాతలయిచ్చచే దిరిగి తన శూన్య స్థితికి బ్రాపించినది. కొంత కాలమున కది యంతర్ధానమై మహావాయుమండలమున గలిసిపోయెను.”

“కాని స్వప్నములో గాన్పించిన నిరాధారములగు దుస్తులవలె వీని ఫలములు మాత్రము నిర్మూలములుగావు. తద్వ్యతిరిక్తముగ దీని మూలమున ప్రసిద్ధవ్యవసాయము, గ్లాసుగో, పెయింట్స్, యుత్పత్తి పదార్థములు, నిర్మిరోధములగు క్లెడ్ స్టీమురులు, కాలువలు, రైలుమార్గములు, బాటలు వంతెనలు, మొదలగు సర్వవిధములయిన ప్రజాయత్తకార్యములు నెఱవేఱెను. పేదయువకులు, వ్యాపారశ్రేష్ఠులుగ మార్పబడిరి.”

వాల్టరు బ్యాగ్ హట్టయొక్క “లాం బార్డు స్క్రీటు”నుండి యుదాహృతము.

“నిల్వలబ్యాంకులు గావించు ప్రథమ కార్యము ప్రజావిశ్వాస పాత్రమయినది. ఇట్టివ్యాపారము సాగింప గలిగినపుడే నిల్వల బ్యాంకువిధానము త్వరితముగను, విశాలముగను వ్యాపింపగలదు. ఈవిధానమువలన దేశము

నకు కాగితపునోట్లు విరివిగ లభించును. కాని, యిందు వలన నేను నానియమముల చరిత్రకమించి, కోశసమస్యలు తర్కింప బోవుటలేదు. వీరూపమున సక్రమమగు కాగితపు నోట్లు దేశమున కొసగవలయునను ప్రశ్ననుగూర్చి నేనిట వితర్కింపను. నే ననుచూనాస్పద విషయములు విడిచి, కేవలము చరిత్రాత్మకవిషయములనే పొందుపఱచెద. నాణెములకు విడుచినకొలది నిలువగల కాగితపు నోట్లు ప్రకటించువాక్కున బ్యాంకు దారుల కొసగుట చేతనే ప్రజలయందు బ్యాంకు విధానమును వ్యాపింప జేయగలము. అనగా పథమమున తమ కార్యమును చక్కబెట్టుకొని, బ్యాంకులో ధనము నిలువచేయువా రేర్పడు వఱకును, బ్యాంకును కొనసాగించు కొనుటకు సహాయధనముగ నుండును. నిలువల బ్యాంకు విధానము నెక్కుడుగ చదివృద్ధిపఱచిన దేశము స్కాట్లండుదేశమే. ఇచట ముఖ్యమగు లాభములు ధన వ్యాప్తివలననే లభించినవి. స్కాటిష్ బ్యాంకు ఋణములో నోట్లప్రకటనము నేడ ప్రధానవిషయము. కాని యొకప్పుడు మాత్రమిది వారి ప్రధానాంశమును, లాభములకుమూలమునై యుండెను. కొలదికాలము క్రింద ప్రకటింపబడిన యొక గ్రంథమునందీ విషయము విపులముగ చర్చింపబడెను. 1763 వ సంవత్సరమున స్థాపించిన స్కాట్లండు బ్యాం

కుతో కలుపబడుటకు 8, 9 సంవత్సరములకు పూర్వము డండీబ్యాంకునకు నిలువ లధికముగ నేయుండెను. కాని యది స్థాపింపబడినప్పటి నుండియు 20 సంవత్సరముల వఱకును నిలువలే లేవు. ఇది పూర్తిగ నోట్లప్రకటనము వలనను, తన వ్యాపారమువలన లభించిన కొలది ధనము వలనను మాత్రమే జీవింప గలిగెను. 30 సంవత్సరములకు అనగా 1792 వ సంవత్సరమునుండి మాత్రమే యిది నిలువలను సంపాదించగలిగి, తరువాత త్వరితముగ వీనిని బెంపొందించుకొన గలిగెను. జిల్లాబ్యాంకుల తెక్కలు స్పష్టముగ లేకపోయినను, ఆంగ్లదేశపు బ్యాంకుల చరిత్రగూడ నిట్లేయున్నది. 1830 వ సంవత్సరము వఱకును, ఆంగ్లదేశమున ముఖ్య లాభములు, వ్యాపనము (Circulation) వలననే లభించెను. చాలసంవత్సరముల వఱకును నిల్వలపద్ధతి యప్రధానముగ భావింపబడెను.

నిల్వలకంటెను పూర్వము బాంకులో కాగితపు నోట్లుండు విధానమునకు కారణము విశదమే. ఇది సులభమగు మార్గము. ఎక్కుడుగ లాభమును గడించుబ్యాంకుదారు నోట్లప్రకటనమున కొంతసాయము చేయగలడు. అతడు తానొసగెదనని వాగ్దానముజేసిన యరువులను, కార్యనిర్వహణములకు జీతములను, తానీయవలసిన ఋణములను సులభముగ చెల్లింపగలడు.

కాని నిల్వలను సంపాదించుటలో నతడు వెనుకబడును. నోట్లప్రకటన యతనిపయి యాధారపడియుండును. కాని నిల్వలన్ననో యితరుల కటాక్షముపయి యాధారపడి యుండును. ప్రజలకుకూడ నీమార్పు కడుసులభసాధ్యము. ఒకే బ్యాంకులో చాల నిల్వలనుంచుట పెక్కుర యభ్యాసము. కాని నోట్లప్రకటన ప్రవాహాభివృద్ధిని గావించినచో పెక్కురతో నవసరములేదు. తమ వ్యాపారము లకే బ్యాంకునుండి నోట్లను స్వీకరింతుడు. కాని వీరు వీనిని బ్యాంకునకు తీసికొనిపోయి వానికి బదులుగా నాణెముల నడుగకుండుటయే వారు గావింపవలసిన సహాయము. ప్రజలు కష్టములను వాంఛింపనిచో, కాగితపు నోట్లప్రవాహము వెంటనే స్థాపనమగును. కాగితపు నోట్ల ప్రవాహము ప్రజల కృషి లేకయే బ్యాంకునారి చేతనే యారంభింపబడును. కాని యీ ప్రకటనము గావింపబడిననోట్ల సంతమొందించుటకు ప్రజలు కృషి గావింప వలసియుందురు. కాని నిల్వలబ్యాంకు విధానము బ్యాంకువారిచే నారంభింపబడజాలదు. ఇది ప్రజల యొక్క ప్రత్యేకకృషిపయి యాధారపడియుండును. కాబట్టి బ్యాంకునిల్వలకు స్వభావసిద్ధమగు నారంభము కాగితపునోట్ల ప్రకటనమే బ్యాంకువారి యీనోట్ల ప్రకటనము వసతుల నేర్పరచు విధానమని విశదమే.

ఒకవ్యక్తి పూర్తిగ బ్యాంకునోట్లున్నపు డాతడు బ్యాంకు ను పూర్తిగ నమ్ముచున్నాడని స్పష్టమే. కాని వానివలన నత డేవిధమగు వడ్డీని సంపాదించుటలేదు. నాణెములు కూడబెట్టుటవలన, పోగొట్టుకొనుట, దొంగిలింపబడుట యను నష్టములుకలుగు రీతిగ నీనోట్ల విషయమునగూడ ప్రమాదములు తేటస్థించును. కావున నతడు ధనమును బ్యాంకులో నిల్వయుంచినచో, బ్యాంకునాశనమువలన నష్టమును బొందడు. మఱియు ధనమును తనయొద్ద నుంచుకొనునపుడు సంభవించు ప్రమాదములనుండి రక్షింపబడును. అజ్ఞానులు విద్యావిహీను లీ స్వల్పసత్యమును గ్రహించుటకు కొంతకాలముపట్టును. తమ ధనమును దాచుకొనవలయునను వాంఛ ప్రజలయందు బలవత్తరము. కాబట్టి కొంతకాలమువఱకును వీరు తమ నోట్లను తమవద్దనేదాచుకొందురు. కొలదిమంది చాల కాలమువఱకు దాచుకొనవచ్చును. కాని తుదకు సామాన్య విజ్ఞానమే జయము గాంచును. అప్పుడు బ్యాంకునోట్ల ప్రవాహము ఊణించి, నిల్వలవిధానము బెంపొందును. ఈ నోట్లవలన బ్యాంకుదారుల పరపతి వ్యాప్తిజెంది ప్రజలు సమ్మతించినవెనుక నోట్ల ప్రకటన మాగిపోయినను ఈ పరపతి చాల ప్రాముఖ్యముగ బ్యాంకువారి కుండును.

“ఈ పరపతియొక్క విలువ, నోట్ల ప్రకటన హక్కునుబట్టియే యుండును. పరాసుభ్యాంకువలె నొకే భ్యాంకుదారునకీహక్కు ఉన్నచో దేశమంతటను చాల కష్టముతో వ్యాపనమగును. గాన తనభ్యాంకునుగూర్చి ప్రజలలో నెమ్మదిగనే ప్రకటన గావింపగలిగియుండును. దీనికికారణము కేంద్రధనాగారము ప్రధానపట్టణములలో నుండుట. మండలధనాగారములో విశ్వాసము పరిచయము గలిగినవారిచే స్థాపింపబడియుండును. నోట్లప్రకటనము ఋణముల నొసగుటతోడనే యారంభమగునుగాని యప్పుడు చెల్లింపవలసిన నిలువలుమాత్రముండవు. గ్రామములలో మొత్తములుగ ఋణములు దీసికొనుటయేయుండును. వట్టపుబిల్లులు చాల సల్పముగనుండును. ఋణములను దీసికొనువాడు కొలది యాస్తిగలవారుగను, గ్రామములలో నెరిగినవారుగను నుందురు. వారు తాకట్టు బెట్టదలచునాస్తివిలువ గ్రామపరిస్థితులను బట్టియే యుండును. కావున నదేమండలములో నివసించుచు, నామండల చరిత్రనంతయు పూర్తిగ నెఱిగి యచటిమార్పులను గమనింపగలిగిన, నామాండలికు డచటధనమును సురక్షితముగ ఋణములొసగగలడు. కాని కేంద్రధనాగారమునుండి యేర్పరుపబడిన మ్యానేజరు (వ్యవస్థాపకుడు) ఇట్లుగావించుటలో బెక్కుసంకటములకు

గుఱియగును. దగాకోరు లతనికడకేగి ఋణము లడుగుదురు. ఆడంబరప్రియులకు, వాచాలురకాతని యజ్ఞానముబాగుగ తావొసగును. కాబట్టి, యతనికి ఋణములొసగుట కచటిప్రజల స్వభావముతెలియమిచే, దూరప్రదేశముననున్న బ్యాంకుధనప్రవాహ వ్యాపకము నందు విపత్పరంపరలకు గుఱియగును.

“కావున నోట్లప్రకటన విధానము, ఎక్కుడు నిల్వల బ్యాంకువిధానమునకు ప్రధానమార్గము. ఇంత వరకు చరిత్రాత్మకముగ నిదియొకటియే మార్గముగ నున్నది. మొదట నోట్లప్రకటనమును గావింపక నిల్వల నభివృద్ధిపఱచు బ్యాంకువిధానము నేదేశమునందును నింతవఱకును స్థాపింపలేదు. కావున నోట్లప్రకటనవ్యాప్తికి మండలములోనుండుచు, నచటిపరిస్థితుల బాగుగ నెఱిగిన వారావశ్యకము.

లాంబార్డుస్ట్రీటు జీవించుటకిదియే ప్రధానకారణము. ఇందువలననే యాంగ్లదేశము పెద్దధన విపణిగ (మార్కెటుగ) నున్నది. ఇతర పాశ్చాత్యదేశములుకూడ నిశ్లేయున్నవి కాని యాంగ్లదేశముతో పోల్చిన చాల స్వల్పము. ఆంగ్లదేశమునందును, స్కాట్లాండునందును నోట్ల ప్రకటన ప్రవాహవిధానము, సర్వప్రదేశములందును బ్యాంకుల స్థాపనమున కవకాశము నొసగెను

ఈ బ్యాంకులలో నచట గడింపబడిన లాభములీ బ్యాంకుల ద్వారా లండనునకు బంపబడును. ఇట్టివిధానము మఱి యేదేశమునను గావింపబడకపోవుటచే లండను ధనముతో నిండిపోయెను. దీనితోబాల్సిన యూరపులోని యితర పట్టణములకేమియు ధనములేదని చెప్పునచ్చును. మఱియు, లాంబార్డు స్ట్రీటుయొక్క రాచరికమునోట్ల ప్రకటనమువలనగూడ నేర్పడినది.

కాగితపునోట్లు.

హిందూదేశపు వ్యాపారప్రజలు సర్. విలియమ్ మేయరుగారి కాగితపు నోట్లయు, రూపాయనోట్లయు ప్రకటనమును సమ్మతించినందులకు సంతసించెదరు.

ఈ క్రిందప్రకటించు గొప్పవారి యుద్దేశములు గ్రేటు బ్రిటనున నోట్లప్రకటనకు ఏమిగావించినదియు లండను పట్టణమును కోశములకు ప్రపంచ కేంద్రముగ గావించిన నిల్వల విధానము నెట్లు పోత్సహించినదియు జూపును. అట్టి ఫలితములనే, యిచట చూపినచో హిందూదేశము తన కృతజ్ఞతను జూపును.

ప్రభుత్వపు కాగితపు ధనమునకు దేశమునగల సర్వవస్తువులయు, వెండిబంగారములయు శక్తి, బలములు గలిగియుండును. ఇది బలమును స్థితిస్థాపకత్వముతో (Elasticity) కలిపి, 32 కోట్ల ప్రజలయు-వృద్ధియగు

చున్న నాంఛల దీర్పదగిన కోశవిధానమై యుండును. ఈ క్రింది యుద్దేశములనుబట్టి, కాగితపు ధనసక్రమాభివృద్ధికి, వలసిన ప్రదేశములకెల్ల ధనమును ప్రవహింపజేయుటకు, దేశమునందంతటను గ్రామతాలూకా ధనాగారముల శాఖలు వ్యాపింపజేయు టత్యంతావసరము. మఱియు సేదనమును సురక్షితముగ వీనిద్వారమున మండలములయందును ప్రజలయందును, వ్యాపింపజేయవచ్చును. దేశము నందంతటను కాగితపునోట్లు విరివిగ వ్యాపింపచేదే, ప్రపంచమున లండనుకు కోశాన్నత్యము నొసగిన నిలువల బ్యాంకువిధాన మేర్పడజాలదు. ఇట్టి నిలువలబ్యాంకు విధానములేనిదే హిందూదేశ మితర దేశములతో బాటు వృద్ధిగాంచ జాలదు. యుద్ధఋణములకు బదులుగ నది యూరపునుండి స్వీకరించు చుండిన కోట్లకొలది విలువగల బంగారు బలముతో ప్రపంచకోశాన్నత్యమునకయి అమెరికా, ఆంగ్లదేశముతో పోటీ చేయ జూచుచున్నది. బంగారమేకోశశక్తియనిభావించు నంతదనుక తన కోశాభివృద్ధిని నిలుపుకొనుటకు తన యుత్పత్తి పదార్థముల సభివృద్ధి గావించుటయే సక్రమ. మార్గమని యాంగ్లసామ్రాజ్యము గ్రహింపనగును. అందువలన నెగుమతులు వృద్ధియై వానికి బదులుగ బంగారము దిగుమతి యగుచుండును.

ఈబంగారు ప్రవాహమును దిగుమతి గావింపగల
శక్తి సామాజ్యమునగల హిందూదేశములోని 32కోట్ల
ప్రజలకేగలదు. ఏలన; చౌకగ ధనోపలబ్ధి సౌకర్యములను
గావించినచో, నీప్రజలు పంటలనధికముగ బండించి,
యెగుమతులెక్కుడు చేయగలరు.

కావున నాంగ్లసామ్రాజ్య మిదివఱకుగాంచిన
కోశోభివృద్ధిని నిలువబెట్టుకొన వాంఛించుచో, ప్రజల
ద్వారములకడకు చౌకధనమును తీసికొనివచ్చు బ్యాంకుల
వివిధశాఖలను హిందూదేశమున నెల్లడల శీఘ్రముగ
వ్యాపింపజేయుటత్యావశ్యకము.

మండలముతోడను, తత్ప్రజలతోడను సక్రమ
సంబంధము గలిగియుండు బ్యాంకుల శాఖలు సహకార
పరపతిసంఘములు మాత్రమే వీనిని సాధ్యమయినంత
శీఘ్రముగ నీక్రిందిఫలితములకొఱకు వ్యాపింపజేయనగు.

(1) కాగితపునోట్ల ప్రకటనాభివృద్ధికి.

(2) నిల్వలబ్యాంకు విధానాభివృద్ధికి.

(3) ప్రపంచ కోశౌన్నత్యము నాంగ్లసామ్రాజ్యమున
కాపాదించుటకు,

కలకత్తా; 5 మార్చి, 1917

జి. యమ్. హేమిల్ట్స్.

అనావృష్టి-క్షామము.

1878-79. వ. సంవత్సరమున చెన్నరాజధాని యందు గొప్పకఱవు తటస్థించెను. అది యాంగ్లప్రజలకు విచారము గలిగించెను. ఈప్రకరణవిషయమును హిందూ దేశముతో గాఢమగు సంబంధములేనివారును, దేశమున కొన్నిప్రాంతములతోడనే సంబంధమును గలవారును బాగుగ గ్రహింపజాలరయిరి. అప్పుడప్పుడు సంభవించు కఱవు సర్వకాలముల యందునుగల యాహారపదార్థముల లోపమువలననేయని గమనింపనగును. అనగా హిందూదేశమున కొన్నిప్రదేశములందు గలిగెడి మర్భరములగు కఱవు, సామాన్యముగ ప్రతిసంవత్సరమును పంటలక్షీణతవలన సంభవించుకష్టముల ప్రతిబింబమే, దరిద్రావస్థయు, తుదబృధయు, ప్రతిసంవత్సరమును హిందూదేశము నందనేక ప్రదేశముల సంభవించుచునే యుండును. వర్షస్వభావము అగమ్యముగనుండుటచే, వర్షముపయి నాధారపడియుండు వ్యవసాయపుపంటలు విపరీతముగ మాటుచుండును. ఆంగ్లకర్షకులు ఋతుపరివర్తనముచేబాధనొందక ప్రతిసంవత్సరమును ఎకరమునకు 28-32 బుషెలుల ధాన్యమునుకూర్చు కొనుచుండుటవలన నాపంటల మార్పును గమనింపజాలకుండిరి. పిమ్మట నీవిషయముతో వారికిగొంత పరిచయమేర్పడినది. కాని,

యొకప్పుడు పంటలుబొత్తిగా బండకబోవచ్చును; పండెనా
యొకరమునకు 20 ఋషులులుధాన్యము పండవచ్చును.
ఇట్టి స్థితులలో సాగుచేయుడని మనమాంగ్లరైతు
లను కోరుదుమేని, వారు పరిస్థితులనాలించి, నిష్ఠాంత
పడుదురు. ఈ విపరీతమగుమార్పుచు, తత్ఫలితముల
నెదుర్కొనుట యెట్లుచు సమస్య చాలదుర్ఘటము.
కొంతవరకీ సమస్య హిందూదేశమున పరిష్కరింపబడినది.

అదనునవర్షింపని భూములవైశాల్యమును నిర్ణయించు
నపుడు రెండు తరగతులభూములను గమనింప నవసరము
లేదు. అనగా నిరంతర వర్షసంపన్నములగు ప్రదేశ
ములు, అనావృష్టియుతములగు ప్రదేశములు. అనావృష్టి
గల ప్రదేశములుగూడ కలుపులకు గురిగావనుట ప్రధ
మమున నాశ్చర్యమును గొలుపవచ్చును. కాని కొంచెము
దూరదృష్టితో విచారించినచో, మొక్కలకు జీవితా
వశ్యకమగు వర్షములేని ప్రదేశములందు జలాధార
సాహాయమును, చెమ్మయులేనిచో సాగుచేయుట
యసంభవమని తెలియగలదు. కావున సాగుచేయబడు
పంటలవిషయమున, సింధు, పశ్చిమరాజపుత్రస్థానము,
పశ్చిమపాంచాలము నందలి సాగుచేయబడు భూములు
పంటలులేక ఎన్నడునుండవు. ఏలన, నవి, బావి, కాలువ,
వదీ, తటముయొక్కచెమ్మ మున్నగువానిలో నేదియో

యొకదాని సాయము లేకుండ సాగుచేయబడవు. ఈభూములలో కొన్ని సమయములందు పశువులమేతకూడకాక పోవచ్చును. ఈవిషయమటుంతము. వంగరాష్ట్రము, అస్సాము, మధ్యపరగణాలు, అరేబియా సముద్ర ప్రాంతమందలి పడమటికనుమలలోని భూములలో నెడతెగని తేమగలిగియుండుటచే, మంచిపంటలువచ్చును. మనమిట్లు సురక్షితభాగములవిడిచి, భద్రస్థితిలేని భాగముల అనగా వర్షనిశ్చయములేని ప్రదేశములనుగూర్చి నిచారించుచో, నచట 10 సంవత్సరములలో 9 సంవత్సరములు పంటలుపండి ప్రజలయాశాలతనువికసితమొనర్చి పదియవసంవత్సరమున అనావృష్టిచే నెండిపోవుచుండును. అనావృష్టివలన దారిద్ర్యమును, ఘోరబాధలును సంభవించు భద్రస్థితి లేని ప్రదేశములకును, మంచి తేమగాని, జలాధారములుగాని గలిగి సురక్షితముగ పంటలనొసగు ప్రదేశములకును మాధ్యమికస్థితి యందున్న ప్రదేశముల పంటలును, బాధలును తరగతుల వారీగ గలవు.

చారిత్రిక కారణములవలనను, చాలప్రదేశముల యందు ప్రకృతితో పెనుగులాడవలసిన భయంకరపరిస్థితులవలనను, హిందూదేశపు రైతులకు ప్రపంచమున గల రైతులెల్లరికంటెను చాలవరకెక్కువ ఓర్పును,

కష్టసహిష్ణుతయు, బుద్ధిసూక్ష్మతయుగలదు. కష్టముల కలవాటుపడియు, జీవయాత్రను మితాహారముచే నిర్వహించుట కభ్యస్తులయి, కొలదిదుస్తులతో కాలము పుచ్చుచుందురు. అందువలన స్వల్పఫలమునకే శ్రమ పడెదరు. తత్ఫలితముగ దేశమున వ్యవసాయము రక్తమాంస పూరితమగునట్టియు, ఆవిరి, లోహాయంత్రముల కంటె చాల చౌకయైనట్టియు, మానవదేహ యంత్రము చేతనే నిర్వహింపబడు చున్నది. హిందూదేశమున జీతముల మట్టము మానవుల యొక్కయు, దుర్బల పశువుల యొక్కయు సమష్టికండర శక్తి, కనీస స్థితి యందుండిన యంత్రము కంటెను మించియుండదు. జీతములు వృద్ధి గాంచుచున్నవి. సభ్యతాభి వృద్ధిని గాంచు ప్రదేశముల నివి మఱింత పెచ్చు పెరుగును. కాని, యివి యభివృద్ధిని గాంచువఱకును దేశీయములగు పంటలను యంత్రసాయముచే, నభివృద్ధినిపఱప వాంఛించు సమస్యప్రధానముగ నుండవలయును. ప్రధానమును, రక్తమాంసపూరితములగు నీరెండు యంత్రముల(మానవుల, పశువుల,)పరిశ్రమశక్తి నెంతవఱకు వృద్ధిజేయగలిగి, తనపైగల మానవనైతిక ధర్మమును, వ్యవసాయ భాగ్యాభివృద్ధినిగావించు ధర్మమును ప్రభుత్వమునిర్వహించునా అనునదియే ప్రధాన సమస్య. వ్యవసాయవిధానము స్వల్పఖండముల భూము

లవిధానమైయున్నది. దేశము 5 ఎకరముల ఖండఖండములుగ విభజింపబడినదనుటలో నతిశయోక్తిలేదు. ఈ చిన్న ఖండములభూములుగల రైతులలో చాలమంది శిస్తును ప్రభుత్వమునకును, ఎక్కుడుమంది తమకును, ప్రభుత్వమునకును, మధ్యగల జమిందారులకును చెల్లించుచుందురు. సహజముగ రైతు తన 5. ఎకరముల సరిహద్దులతోనే, యావశ్యకమగు కృషియంతయు గావించుచుండును. ఇచటమాత్రము పరులుతనతో జోక్యమును కలుగజేసికొనినచో రైతుసహింపజాలడు. కాని తన 5. ఎకరముల బయటమాత్రమేమియు చేయజాలడు. మధ్యవర్తిగనుండిని జమిందారు (కొంతమంది మంచి వారుగలరు) లేమియు జేయరుగావున,

(1) వ్యవసాయయంత్ర (రైతు, పశువులు) కృషి శక్తిక్షీణతను తగ్గించుట (2) దానికృషిశక్తి నభివృద్ధి గావించుట మున్నగువానివిషయమై ప్రభుత్వము తగిన చర్యల దీసికొను బాధ్యతను వహింపవలసియున్నది.

“ప్రజలు యుద్బాధచే మరణించు నవకాశ మొసగజన”దను సందేశమును ఆంగ్లదేశము 1879వసం॥న హిందూదేశమునకు బంపెను. కాని, యీ సందేశమును గొనివచ్చిన సభ్యులు, “యౌమకాలమున యుద్బాధా పీడుతులగు ప్రజలముహూరము నొసగుటకంటె గావింప

వలసిన కృషిగాలగలద"ని నుడివిరి. రైతులబలారోగ్యములను వృద్ధిపఱచుపరిస్థితులు గలిగించుటావశ్యకమని వారు సూచించిరి తామసంఘసంఖ్యలు తమకార్యదర్శి సాయముచే (సర్ చార్లెస్ యెలియటి) పరిపాలనలోని సర్వశాఖల మార్పులను సూచించుచు నొకనివేదికను ప్రకటించిరి. ఈ సర్వశాఖలమార్పు తామసమస్యకు సంబంధించినదిగ ప్రథమమున గన్పింపకపోయినను, సూక్ష్మముగ పరిశీలించినమీదట దీనితో చాల సంబంధమున్నదని తేలెను. ఏలన, దేశమంతయు '5 యెకరము'లను పాలచేనిర్మింపబడుటచే, "నెంత క్లిష్టముగనున్నను, పాలనసమస్యల నన్నిటిని శాఖలుగ విభజింపనగు. అందు 5 యెకరముల పరిమాణముగల భూమియు, నా 5 యెకరముల హక్కుదారు (రైతు) యొక్క భాగ్య మనునదే సర్వప్రధానసమస్య యని తెలియనగును.

ఈ తామ సంఘసభ్యుల కృషి మూలమున హిందూదేశ రాజ్యాంగ కార్యదర్శిగారు ఆర్థిక జీవిత పరిస్థితులను పరిశీలించుటకును, దేశమున పంటల నభివృద్ధి గావించి, కటువులను దగ్గించుటకును క్రమవిచారణ చేయదలంచెను. రిప్పును ప్రభువుగారు దేశమునకొసగిన సందేశమున రైతులస్థితి చక్కబట్టు

రైతును బలవంతునిగావించుటయే వ్యవసాయభాగ్యము నభివృద్ధిగావించు ప్రధానసమస్య"యని నుడివెను.

వ్యవసాయకార్యములను చక్కగ నిర్వహించుట యన వ్యవసాయ పరిశ్రమను పోషించి, వ్యవసాయా వసరముల బూర్తిగ దీర్చుటయే. హిందూదేశమున నిల్లు గావించుట యన రైతులకు, వారికుటుంబములకు, పశువులకు నాహారమును పెట్టుటయేయని గ్రహింపనగు. శ్రమను, జలాధారపు వసతులను, వ్యవసాయోపకరణము లను పూర్తిగవారికి లభింపజేయవలెను. ఆహారలోపము, యంత్రరూపముగు వసతులులేమి (జలాధారములు మొ॥) పరిశ్రమయొక్క శక్తిని తప్పక తగ్గించును. అందువలన దేశపుపంటలు తగ్గును. కాబట్టి పన్నులభారమువలన గాని, పన్నులు వసూలుపఱచు విధానలోపమునగాని, మూలధనము సక్రమముగు వడ్డీకి దొరకకపోవుటచే గాని, ఋతుధర్మలోపముచేగాని, శ్రమపోషణకును, భూమి వసతులకును వలసినదానికంటె తక్కు-వపంటలు పండుచో (ఈ కారణములులేనిచో పంటలుబాగుగ పండును) నిట్టివ్యవసాయఫలక్షీణతనరికట్ట సక్రమమార్గముల నవలంబించుట ప్రభుత్వ ధర్మము. మరియు వ్యవసాయ కార్యముల నభివృద్ధిగావింప నేవేనిమార్గము లున్నచో వీని మూలమున శ్రమను పోషించుటకును,

యంత్రనిర్మాణ కార్యములు వృద్ధిగావించుటకును నెక్కుడు పంటలు లభించును. మఱియు భూమిశిసును చెల్లింపనవకాశముండును. ఈ సిద్ధాంతముల సక్రమాచరణమువలననే, దేశమునపంటల యుత్పత్తి వృద్ధిగాగలదు. మఱియు పైనజూపబడిన భయంకర పరిస్థితులందే ఇవి మిక్కిలి యవసరము. ఇట్టి సౌకర్యములు లేనప్పుడును, ఇతర కష్టకాలములందును, నివి జయప్రదముగ రైతును నిలువబెట్టగలవు. ఇప్పుడు ప్రభుత్వమును, జమీందారులును మానవయంత్రముయొక్క పరిపూర్ణ కార్యశక్తిని నిలువబెట్టుటకును, ఈయంత్రశక్తి నభివృద్ధిపఱచుటకును గావించుచుండిన విషయముల నిట వివరింతము.

(1) రైశ్యభివృద్ధి (2) కాలువసేద్యపుటభివృద్ధి. (3) బావిసాగు అభివృద్ధి. (4) బంజరుభూములను సాగుచేసి పంటచేయునకును, పశువుల మేతకును బీడుల నభివృద్ధిపఱచుట. (5) వలస. (6) అవసరమగు చోట్ల రివెన్యూపన్నుల విధానముల యభివృద్ధి. (1) మొత్తముమీద రైశ్యభివృద్ధి నిమిత్తము ధనమును వ్యయపఱచి తుదాభిధనుమాన్పుట జలాధారనిర్మాణము మొదలగు నభివృద్ధులకంటె నెక్కువగ జరిగినది. అనిశ్చయములగు వర్షవాయువుల వలన గలుగు జలా

ధారముల కొంతను దొలగించుటకు కాలువలను, బావులను నభివృద్ధిగావించి సాగుచేయుట. అనగా పర్వత శ్రేణులవద్దను, భూముల లోపలను కడచిన వర్ష వాయువులవలన నిలువయుండిన నీటిని వినియోగించుట. కడచిన 14 సంవత్సరములలోను కాలువలయు, బావులయు, సౌకర్యము చాలవఱకు గావింపబడినదిగాని, యింకను గావింపవలసినది చాల గలదని విశదమగును.

పంటల నభివృద్ధిపఱచునట్టి ద్వితీయవిధానము బంజరు నేలల సాగుచేయుటయు, వంటచెఱకునకును, గొడ్ల మేతకును బీళ్ళు నేర్పఱచుటయును. ఈ రెంటిని జత పఱచుటకు కారణము వర్షపాతములేనిచో చాల ప్రదేశములను పంటలు పండించుటకు వినియోగించుటకు మాటుగ పచ్చిక బీళ్లుగానుంచుటయే లాభదాయకము. త్రొమసంఘసభ్యులు బ్రిటిషుఇండియా రాష్ట్రములందు 100000000 యెకరములకంటె నెక్కుడుగ వ్యవసాయమునకు తగిన బంజరు భూములు గలవనియును, నందు సగమునకు జలాధారములు లేవనియును నుడివియుండిరి. మఱియు చాల లక్షలయెకరములు సాగునకు తగినదికాదని చెప్పిరి. అందు చాలభాగ మనా వృష్టి సమయమున మేతలేమివలనగలుగు పశువుల మరణములను దగ్గించుటకు బీళ్ళుగామార్పవచ్చును.

రక్తమాంసమయ యంత్రములలో జేరిన పశువులను గూర్చి నుడివెద.

దురదృష్టవశమున, రైతులుగాని, జలాధారములు గాని పశులకాహారము నొసగజాలకున్నవి. రైల్లును, జలాధారములును మానవయంత్ర జీవనమునకే వినియోగించును. కాబట్టి మేతకువినియోగించుచెట్లను నాటి పచ్చికబీళ్లను నాశముగాకుండ జేయవలెననుటయే ప్రధానవిషయము. ఈ విధానము పశువులకుతగినంత మేతనొసగుటయేగాక యెరువుల నభివృద్ధిపఱచియు, నెరువును వంట చెఱకుగ వినియోగింప కుండులాగున వంటచెఱకును లభింపజేసియు, నిదివరకు వ్యవసాయమును గావించుచుండిన భూములకు బలముచేకూర్చును.

యూరపు, ఆస్ట్రేలియా, అమెరికా మొదలగు దేశములలోవలె శాస్త్రసమ్మతములగు వ్యవసాయ విషయముల నాచరణయందుంచుటకు ప్రభుత్వము చిరకాలమునుండి తలంచుచుండెను గాని యితరదేశములకును, హిందూదేశమునకునుగల పరిస్థితులభేదమును, హిందూదేశమునందలి వివిధభేదపరిస్థితులును, దీని నాచరించుట కింతవఱకు నాటంకములుగనుండెను.

ఈవిషయమును 1891 వ సంవత్సరములో ప్రభుత్వముతరపున డాక్టర్ అగస్తసు వొయెల్కరుగారు

జాగరూకతతో పరిశీలించిరి. శ్రీతని నిశ్చయక...కొన్నియుభ్య
పద్ధతులయభివృద్ధిని సూచించునని భావించెదను.

హిందూదేశమున వ్యవసాయము నభివృద్ధిపఱచు
మఱియొకపద్ధతి.

విరివిగప్రజలు నివసించు ప్రదేశములనుండి,
ప్రజలయొత్తిడిలేని ప్రదేశములకు హిందూదేశములోనే
వలసబోవుటగాని, కార్మికులు తాము వాంఛించు నితర
ప్రదేశముల కేగుటగాని యెయున్నది.

ఇక, చట్టపుమార్పులవలన రైతుల రివెన్యూ,
పన్నులవిధానమును నభివృద్ధిగావించుట. హిందూదేశ
ప్రభుత్వమును, వర్షవాయుపుల మార్పులకు గుఱియగు
చుండు రాష్ట్రములనేలు రాజులును పంటలుపండనపుడు
తమశిస్తులను పూర్తిగాగాని కొంతభాగముగాని వెంటనే
తగ్గింపవలెననియు, రైతుజనులభారమును తగ్గించుటకీ
విధానమావశ్యకమనియు నుడువుట యవసరము. ఈవిష
యమున పండిన పంటలలో కొలదిభాగమును దీసికొను
ప్రాచీనహైందవాచారము కొంతవరకవలంబించిరి. ఈ
సిద్ధాంతము చాలమంచిదే కాని దీనినిర్వహణమునకై
యుద్యోగులకగు వ్యయముపెచ్చుటయు, యవినీతిప్రబలి
రైతులకుసంకటములు సంప్రాప్తమగుటయుసంభవించెను.

